




అంధశక్తి—కొల్లూరు ధర్మారాయకవిగారు	344-345
మృతపోతన—డే. వేం. సత్యనారాయణమూర్తిగారు	347-348
ఉప్పవ్వే—ఆనవ్వే—కవికొండల వేంకటరావుగారు	349
ఉప్పకవియము: యత్నిప్రాసలు—దువ్వూరి సూర్యనారాయణమూర్తిగారు	350-351
మాతృపూజ—శ్రీ రాజా వత్సవాయ వేంకటసీలాద్రిరాజుగారు	352
వైకృతస్మృతవాఙ్మయము—యస్. శ్రీకంఠ శాస్త్రిగారు	353-354
మామూవిలాసము—భ్రమలింగలీల—బుడారు తమ్మయ్యగారు	355-356
ఉపవాతి—పాటిబండ మాధవశర్మగారు	357
సంస్కృతనాటకము—అమరవాది హనుమచ్ఛాస్త్రిగారు	358-359
శేను—బాలాత్రపు వేంకటరావుగారు	360
నాటకము—గూడూరు రాజేంద్రరావుగారు	361-362
విద్యనూలికలు—శ్రీరంగం శ్రీనివాసరావుగారు	363
పరిశోధకులు—విశ్వవాధ సత్యనారాయణగారు	364-365
నివేదన—చానలి బాగారమ్మగారు	366
తనవినవేలికే తగులుతుంది (రెండోభాగం)—వేలూరి సుబ్బారావుగారు	367-368
పాతపాటలు—నేడూరి గంగాధరంగారు	369-370
కొత్తపూస—కపిల వేంకటరావుగారు	371-372
వానకారు—శ్రీరాజా విక్రమదేవవర్మగారు	373
పట్టికథలు: యథార్థము—'శివమ్'	374
రాంబాండు, వడ్డంగిపిట్ట—“పాపాయి”	375
కోడికూత—కొత్త సూర్యనారాయణ చౌదరిగారు	376-377
పిమగుకు నియ్యముకు ఒకటే మంత్రము—శ్రీ కమలానాథ రాయగారు	378
ఆకాశం—శ్రీ. న. స్వామిగారు	379
వివోదశిష్టము: దారపుగిలుసులు—కొ. సరసింహాచారిగారు	380-381
మద్దుకత—మంగిపూడి వేంకటశర్మగారు	382-383

ఆనందరంగపిళ్ల - డూప్లేద్విభాషి - వంగోలు వేంకటరంగయ్యపంతులుగారు	ర౬౦-ర౬౫
కుమారస్వామి విగ్రహము - భావరాజు వేంకటకృష్ణరావుగారు	ర౬౬-ర౬౮
జాతకశాస్త్రము - శ్రీనివాస శిరోమణిగారు; పా. సుబ్బారాయశాస్త్రిగారు	ర౬౯-ర౭౨
సత్త్రమండలము : (ఫాల్గునమాసము) - గొబ్బూరు వెంకటానందరాఘవ రావుగారు	ర౭౩-ర౭౬
మహామఘము - ...	ర౭౭-ర౮౩
గుంటూరుమండల గ్రంథాలయములు - డా. వే. శ్రేష్ఠిగారు	ర౮౪-ర౮౭
ఆయుర్వేదము - భారతీయదృష్టి - కనగాల లక్ష్మీనరసింహారావుగారు	ర౮౮-ర౯౦
రాయప్రోలు వెంకటరామసోమయాజులుగారు - కు. సీ.	ర౯౧-ర౯౨
కలగూరగంప : - నేటిభారతరమణులు; సోవియటు రష్యాలో స్త్రీలు; జర్మనీ వ్యవసాయ పరిస్థితులు; రైతులదీక్ష	ర౯౩-ర౯౬
ఆంధ్రాభ్యుదయము : అంకాల వెంకటసుబ్బారావుగారు; కె. రఘురా మయ్యగారు; ఎస్. వి. ఎస్. రామారావుగారు; న్యాయపతి శ్రీని వాస రావుగారు	ర౯౭-ర౯౮
నాట్యకళ : - తూములూరి శివకామయ్యగారు	...
భారతీయ మహిళామండలి : - శ్రీమతి రెడ్డి లక్ష్మమ్మగారు, శ్రీమతి ఆచార్య సతిగారు	గి౦౦
విమర్శనము - ...	గి౦౧-గి౦౬
మనవిమాటలు - ...	గి౦౭-గి౧౨

చిత్రములు

త్రివర్ణ చిత్రములు : - నిశాంతి; సోదె.

సాధారణ చిత్రములు : - అక్షయవటము - గయ; పురాణకేలా - ఉరపు హస్తినా
పురము - ఢిల్లీ; 'సూర్య' 'బాణతీర్థ' జలపాతము; అమెరికాపిల్ల శాంఘో; సముద్రపు
ఉడుము; సెంటుమారిసులో పేరుడు మంచుపయి జారుచు ఆడు తెన్నిసు ఆట; మోట; పిడివాటు;
నూర్పుడు; పూలబేరము; శ్రీ లక్ష్మీనృసింహస్వామి ఆలయ మహాద్వారము, కదిరి;
దోసెపోత; రెక్కలు లేని విమానము; పాపనాశన జలపాత చిత్రములు ౪;
జలపాతము (కొండలోయలో); తిరువణ్ణామలై పుష్కరిణి; గడగంతు - మదరాసు;
చంద్రగిరి త్రోవలోని కొలను; శ్రీ వేంకటేశ్వరాలయము; స్వామి పుష్కరిణియందలి
మంటపము; గరుడనేవ; మేరియక్ మార్పు సుందరి; 'నిర్మల' కన్య; బ్రతిబింబము;
వ్యంగ్యచిత్రము ౧; చెలిమి కలిమి; దాహము; తిరువమ్మియూరు శిథిలము; ఇతరచిత్రములును.



చెన్న పట్టణము, మార్చి ౧౯౩౩

సంపుటము ౧౦

ఆంగీరస సంవత్సరము, ఫాల్గునమాసము

సంఖ్య ౩.

అంధ గీతి

కొల్లూరు ధర్మారాయకవిగారు, బి. ఓ.

(ఆంగ్లగీర్వాణ సాహిత్యపరిషత్తు)

ఈ జవవేదిచెంత ప్రణమిల్లెను నా తొలినోము పంట; ని
స్తేజము లీసుమంబు లరచేతి కవుంగిట మోడ్చి, యే రహః
పూజ యొనర్చెనో, నిదుర ముద్దిడనేరని వాలుఁగన్నుల
నాజవరాలు :— వేదికెలనన్ నిదురింపపు నా తమస్సృతుల్.

ఊరట లేని దే నిడుదయూర్పులకో నినదించు నా నిరా
శారుణజీవగీతి బయలంతటఁ బ్రాఁకినదేమొ; యీ హిమా
నీరజనీ విహాయనము నీకొఱకై విలపించు మంచు క
న్నీరునఁ దోచు నామెడఁద నించిన శీతల మృత్యుబింబముల్.

ఈ తెలిమల్లెతిన పులకింపదు ప్రేమసుధాశ్రువేని నా
చేతమునందు; కారుమసిచేలముఁ దాల్చి న్వనించు నా నిశా
గీతిక మార్మమోత పలికింకయే వినుకీధి నేగ నా
శాతతిఁ జూతు నీయునికిజాడకునై తెలిమబ్బు తున్నలన్.

ప్రేమసుధాంబువుల్ చిలుకరించిన నా తొలునంజ మబ్బు కణ
బ్రామిన యీ నిశీధి నెటు బ్రాకినదో వివరింప నొక్క న
ద్యోమృత విద్యుదంకమును దోచక నిల్చితి నిట్లు తీతమ
స్సీమఁ జిరంతనప్రణయశిల్పి మలంచిన తాముడందక్ష.

తలిరు తెడందలోని కలతక కనుగొల్కులవెంట నా కరాం
గుళులకు డించి నాదు నిసికోయిల మిన్నులలో నశించె! నేఁ
డలనగతిక విపంచిపయి నంగుళి కైచినయంత తీవియల్
పులకిత గాత్రలై గళములోనె నదించును గద్గదాశ్రువుల్.

జాలి యెఱుంగ కీజగతి సాగును భగ్నమనోనుభూతి ముం
గాలను దన్ని!—యీతెరువు గానని తెప్పను వీడి కాలక్షై
వాలము దాటి తీరమున వ్రాలిన నాఁ డిటుచూచి నవ్వుటా
లాడెద, ప్రేమభాగ్య హృదయాంగణ కోమలతల్పశాయినై.

“మ య్యావేశ్య మనో యే మాం నిత్యయుక్తా ఉపాసతే,
శ్రద్ధయా పరయోపేతా స్తే మే యుక్తతమా మతాః.”

—భగవద్గీత.

A great book is born of the brain and heart of its Author. —Hudson.

ఓంకారస్వరూపుడగు నాపరమాత్ముని లీలల నేవిధమున నైన వర్ణింపజాలిన కవికీర్తియే చిరస్థాయిని. అట్టికవియే మహాప్రతిభా సంపన్నుడయి యుండును. ఆతని హృదయమును మనశ్చక్తియు నాతని గ్రంథమున తప్పక ప్రతిబింబితములగును.

“We cannot demand from every man (poet) that he have unusual depth of insight or exceptional experience; but demand of him that he give us of his best and his best cannot be another's”.— George Henry Lewes.

ఇటులు భావముల స్పష్టముగా వ్యక్తీకరింపజాలువారలే ప్రతిభాసంపన్నులు. వీరలే యుగకర్తలు. వీరిగ్రంథముల స్వతంత్రత యొక ప్రభావాంశమై యుండును. స్వతంత్రత కావ్యమున కొక నూతనజీవము నాపాదించును.

ఇది లేని గ్రంథము మృత కళేబరము మాడ్చి కళావిహీనమై యుండును. కావ్యము నడచుమై యున్న కన్న వాక్యమునకు, కావ్యము నందు, కవియొక్క స్వతంత్రత ప్రతిఫలించుచున్నదనుటయే విచిత్రము.

The throng and succession of ideas, thoughts, feelings, imaginations his

views of external things, his judgments upon life the exercises of his depth of his sagacity, all these innumerable, and incessant creations, the very production and throbbing of his intellect does he image forth in a corresponding language..... (Newman.)—

మఱియు నొకమహామహుని కావ్యము నందు, కర్తయొక్క అంతశ్శుద్ధి ప్రకటికృతమగుచుండును. కవి యంతశ్శుద్ధి గలవాడైననే యాతని గ్రంథము చిరస్థాయి యగును. కవి యొకటి తలంచుచు, వేటొక్కవస్తువు నుద్బోధించిన, నాగ్రంథ మచిరకాలముననే పతనోన్ముఖ మగును. ‘కవి’ యను నామమున కర్హులగువారి గ్రంథములలో వారి యంతశ్శుద్ధి యనుక్షణమును పొడసూపుచుండును కావుననే, ‘without sincerity no vital work in literature is possible’ అని Hudson పండితుడును, ‘that virtue of originality that we strive after is not newness.....it is only genuineness!’ అని Ruskin పండితుడును నుడివిరి.

ఇంతియకాక, ఉత్తమగ్రంథమునం దవశ్యముగా ధర్మ మేదో యొకవిధమున

నువ్వునింపబడియుండవలయును. బ్రహ్మవాది మైన గురువుపదేశముద్రం బట్టి, యేశ్రుతివాక్యముల బల్కుచుండునో, తదర్థ మేవిధమున నైనగాని గ్రంథమునం దాపాదింపఁబడి యుండవలయును. మోక్షమార్గము నెఱుకఁపరచు నీ తత్త్వబోధ మావశ్యకము గావుననే,

‘No poem ever makes me respect its author, which does not in some way convey a truth of philosophy’ అని Lowell పండితుడును, ‘A good book is the precious life-blood of a master spirit enbalmied and treasured up on purpose to a life beyond life’ అని Milton మహాశయుడును నుడివరి.

ఇట్టిగుణముల నన్నింటిని గల్గియున్న గ్రంథమే యుత్తమగ్రంథము. ఇది శాశ్వతముగా నుండుటయేకాక వాఙ్మయమున సగ్రహానము నలంకరించును. ఈదృశగ్రంథకర్తయే మహాప్రతిభాశాలియును ‘కవి’ యను నా మార్హుండును. ఇట్టివారు దేశమున వెలయుట దుర్లభము. వీరలే దేశోద్ధారకులును, మార్గదర్శకులును.

‘A poet’s greatness must ultimately depend upon the greatness of his subject-matter, the power of thought which he brings to bear upon it, and his moral strength and influence’ అని Hudson అనునతడు చెప్పినట్లుగ, కవియొక్క ఆత్మీయతయు, అంతస్కర్థియు, కథావస్తువును, కావ్యము నున్నతస్థితిని ప్రాపింపజేయును. ఆ

ధ్రమున నిట్టి గుణసంపన్నమగు కావ్యములలో భాగవత మొకటి. ఆంధ్రభాగవత కర్తయగు పోతన యంతస్కర్థియు, నిష్కల్మషభక్తియు, గ్రంథస్థమైన విషయగాంభీర్యమును సీగ్రంథమున కాంక్ష వాఙ్మయమున నున్నతస్థాన మొసంగినది.

సంస్కృత భాగవతము పైష్టనకర్మపరమని నానుడి. పోతనకుమాత్రము శివ కేశవులిరువురును సమానులే. విష్ణువుమాత్రమే సర్వాంతర్యామియనిగాని, విష్ణువే పరమాత్మయనిగాని, విష్ణునికన్న శివు డధముడనిగాని, పోతన యభిమత మంతమాత్రమును గాదు. హరిహరు లిరువురును పోతన దృక్పథమున సమానులే యని యనుట కీక్రింది నిదర్శన మొక్కటియే చాలును. కృతికతినిగ్గయము జేయుచు :

“చేతులారంగ శివునిఁ బూజింపఁడేని,
నోరు నొవ్వంగ హరికీర్తి నుడువఁడేని,
దయయు సత్యంబు లోనుగాఁ దలంపఁడేని,
కలుగ నేటికిఁ దల్లులకడుపుఁ జేటు”

అని శివకేశవుల కిరువురకు నభేదవృత్తిని గల్పించెను. శివుని బూజింపుచు హరికీర్తి నుడువవలయునట! ఇంత పరిపక్వ మనస్కుడు తిక్కనగారి వేటొక్కడు గలడే! పోతన యిట్టియోగి గనుకనే రామకృష్ణులకుగూడ నేకవృత్తి నాపాదించెను. శ్రీరామనామాంకితముగా భాగవతము దెనుంగుజేయ నిచ్చయించుకొని, “నేను నాచిత్తంబున రామ

చంద్రుని నమ్మి భావించు గల్పించుకొని" అని వ్రాసి, మెంటునే మధ్యంతముల కుప్పక్రమించి,

"హరికి సంధగోకులవి
హరికి జక్రసమీరదైత్యసం
హరికి,.....
....."

అని నాల్గుపద్యముల జెప్పి, యందు శ్రీకృష్ణుని ప్రతిపాదించెను. శ్రీరామున కంకితముగా వ్రాయ నిశ్చయించి, శ్రీకృష్ణునకు సమర్పించుటలో, పోతనకు పరమాత్మ విషయమై కల భావము తేటపడగలదు. ఇతని వృత్తిలో పరదైవ మొక్కండే. ఇది గజేంద్ర మోక్షగుప్తులమున విస్పష్టముగా గాననగును. "చాహకలంగి జీవనపుటోలమునం బడి పోరు చుక్క, మహా-మోహలతానిబద్ధపదమున్ విడిచిండుకొనంగ లేక, సం-దేహముం బొందు చేపొక్రియ" నున్న యా కరిరాజస్తవమంతయు పరమాత్మపరముగా నున్నదేగాని, యేనాకారుడగు శివుడో, కేశవుడో నిర్దేశింపడు.

ఇది మేల్పొందును, అనాదిమధ్యలయుండును, చిత్తాధిపుడును, 'లోకంబులు, లోకేశులు-లోకస్థులు' కెగిన తుదిన! లోకంబగు మెండేకటికన్న...నేకాకృతివెలుగునట్టి పరమాత్ముడే పోతన భావించెను. ఈశ్వరుడు 'పైకువిజయి' వెక్కడు-మూర్తులతో' నాడవారువాడు' నుకను. 'అఖిలరూపముల్ దనరూపులై నాడు' నుకను, శివకేశవుల కెట్టి పేరుము లేదనుట పోతన కభిమతము.

ఇట్లులయ్యును, దక్షయూగ సందర్భమున పోతన శివదూషణ జేసెనని కొందఱు ప్రాయశఙ్కల నిక్కువముగా విచారకరమే. ఏలయన మహాకవి పాత్రోచితముగ సంభాషణ నెఱపునేగాని యిచ్చవచ్చినరీతిని సంభాషింపజేయడు. ఇప్పట్లున శ్వాచిత్క-ముగా శివదూషణ యున్నను, నది శివద్వేషియగు దక్షునిచే ననిపించునేకాని వేటొకనిచే ననిపించలేదు. శివద్వేషియగు దక్షుడు శివుని నిందించిన, సం దేమిమింత గలదు? అటుల జేయకున్న కథోచితి విధ్వంసమగును. ఇంత మాత్రమునకే పోతన శివద్వేషి యనినదక్షమున, హిరణ్యకశిపుచే విష్ణుని నిందింపజేసిన యీతడు విష్ణుద్వేషి యనికూడ ననవలసివచ్చును. రాజసూయయాగ సభాభవనంబున శిశుపాలునిచే శ్రీకృష్ణుని నిందింపజేసిన తిక్కన శ్రీకృష్ణ ద్వేషియని యనవలసినవచ్చును. ఇంతకును దక్షయూగసందర్భముననే, పోతన హృదయము వ్యక్తము కాకపోలేదు. దక్షుని శివదూషణానంతరము, సతిదేవిముఖమున పోతన యిట్లుగా వ్రాసెను:

"పరంగం జితాస్థిభస్మస్వక
పాలజటాధరుడుం బరేతభూ
చరుడు పిశాచయుక్తుం డని
శర్మ నమంగళుంగాం దలంప రె
వ్వరు నొకం డీపుదక్క మఱి
వాక్యప్రిముఖ్యులు సమ్మహాత్ము స
చ్చరణ సరోజరేణువులు
సమ్మతీ దాల్తురు మ స్తకంబులన్."

మఱియు,

“ నెలకొని ధర్మచాలన వి
నిర్మలు భక్తఁ దిరస్కరించు న
క్కలుమని జహ్నుఁ గోయఁదగుఁ
గా కటునేయఁగ నోపఁడేని దాఁ
బొలియుట యొప్పు రెంటికిఁ బ్ర
భుత్వము సాలమిఁ గర్ణరంధ్రముల్
బలువుగ మూసికొంచుఁ జనఁ
బాడి యటందురు ధర్మవర్తనుల్. ”

ఈ రెండుపద్యములయందను పోతనకు
శివునిపై గల భక్తివిశ్వాసములు సువ్యక్తము
లైనవి. “ చేతులారంగ శివునిఁ బూజింపఁడేని,
.....కలుగనేటికి తల్లుల కడుపుచేటు ” అని
యనునంతటి శివపూజా తత్పరుడు శివుని
దూషించెననుట, పోతనహృదయము నెఱుంగ
రామిని చెల్పును.

ఈమహాయోగి భక్తిమార్గమే ముక్తి
మార్గమని నమ్మియుండెను. పోతనవంటి మహా
కవి, యట్టిభక్తుడు, మరల బుట్టు టరిది. నిజ
మగు కవి తనస్వభావానుగుణమగు విషయ
మునే వర్ణింపబూనుకొనును. అనగా, కవి
స్వభావమునకు సరిపోవు విషయమునే కవి
వ్రాయ నుద్యుక్తుడగును. కవివ్రాసిన కావ్య
మునుబట్టియే వాని స్వభావాదుల మనము
గ్రహింపగలము. రాజ్యతత్త్వవేత్త గనుకనే,
తిక్కన భారతమును దెనిగించెను. వీరశైవుడు
గనుకనే పాల్కురికి సోమనాథుడు బసవ
పురాణము వ్రాసెను. అటులనే, పోతన

పరమభాగవతశిఖామణి యగుటంజేసియే, భాగ
వతమును దెనిగించెను. ఈతడు భాగవతము
వ్రాయుటకు వేటొక్క కారణముగూడ గలదు.

“ హరినామస్తుతి నేయకావ్యము సువ
జ్ఞాంభోజహంసావళి
సురుచిభ్రాజితమైన మానస సర
స్సున్దిన్ వెలుంగొందు శ్రీ
హరినామస్తుతి లేనికావ్యము విచి
త్రార్థాన్వితం బయ్యు శ్రీ
కరమై యండ దయోగ్యదుర్మలినవ
త్కాకోల గర్తాకృతిన్. ”

పెండియు :—

“ అవశబ్దంబులఁ గూడియున్ హరిచరి
త్రాలాపముల్ సర్వ పా
పహరిత్యాగము నేయుఁ గావున హరిం
భావించుచున్ బాడుచున్
జపముల్ నేయుచు వీనులన్ వినుచు న
శ్రాంతంబుఁ గీర్తించుచున్
దపసుల్ సాధులు ధన్యు లొదురుగదా
తత్త్వజ్ఞ చింతింపుమా! ”

అని నారదుడు పరాశరాత్మజునితో జెప్పి
నట్లుగ, తనభావమునే పోతన వ్యక్తపరచెను.
ఇట్టి స్వభావముగలవా డగుటచేతనే భాగ
వతమువంటి యుత్తమ గ్రంథమును వ్రాయ
నుద్యుక్తుడయ్యెను. “ It has been often said
that a man of genius sometimes is
such in virtue of combining the tempera-
ment distinctive of his nation with
some gift of his own ”—అనగా, ప్రతిభా

కాళియగు నాతడు, స్వజాతిస్వభావముతో, స్వీయస్వభావముచుగూడ నొకప్పుడు సమన్వయించుచుండును—అని 'Jebb' అను విమర్శకు డనినట్లుగ పోతనభక్తి, గ్రంథమునుండి యవిభాజ్యమగు నొక మహాశక్తియై, యనుకుట మును మనమనముల చకితము గావించుచుండును.

ఈ భాగవతశిఖామణికి పరమాత్మునిపై భక్తితోపాటు, పరమాత్ముని మాయయందుగూడ సత్యధికవిశ్వాసము గలదు. గ్రంథము చదువు అచ్చటచ్చట నీ మాయావిషయమై ప్రశ్నేకముగ కవి చెప్పినట్లు, పరికించి చూచినచువ్యక్తమగును. ఈజగమంతయు నీమాయచే రచించియున్నదని యీతని నిక్కంపు దలంపు. భక్తిపారవశ్యమున కుంతిదేవి శ్రీ కృష్ణుని పరవైషముగా నెంచి, సకలవిధముల నుతియించుచుండగా, నద్దానిం గ్రహించి, “గోవిందుడు: మాయానిరూఢ మందహాస విశేషంబున మోదంబు నొందించి రథాయాధుండై కరిచరి కరిచె” నని వ్రాసెను. కుంతిదేవి మానసికపరిస్థితిని మారిచివేయుటకై శ్రీకృష్ణుడు మాయచే నామెను మోహితజేసెను!

ఇట్లులే క్రీడామనుజబాలకుండైన యీ కృష్ణుని ముఖమునందు, “జలధిపర్యతవనభూమికి శివతనీ, శశివిక్సాలాది కరండంబైన బ్రహ్మాండంబును గాంచి, దిగ్భ్రమంజెంది, దాదాబుని పరమేశ్వరుగాఁ దలంచుచున్న యిహోదయం దా కృష్ణుండు వైష్ణవమాయంబొందించెన :

జగనుపడి యెఱుక సెడి యా పడఁతుక సర్వాత్ముడనుచుఁ బలుకక యత గొడుకని తొడపై నిడుకొని [నింకడువేడుకతోడ మమత గావించె...”

ఇట్లులే యనేకస్థానంబులయందు పరమేశ్వరుండు మాయచే జగంబుల నేలుచుండెనని పోతన వ్యక్తపఱచెను. శ్రీకృష్ణునిశక్తిని బరిశీలించుటకై గోపత్నములను, గోపబాలకులను బ్రహ్మ యంతర్ధానము నొందించిన, శ్రీకృష్ణుండు మాయాగోపత్నగోపబాలకుల స్పృశియింపం గాంచి, ససంభ్రమంబుగ శౌరికి మ్రొక్కి, బ్రహ్మ స్తుతియించుచు :

“మాయలు గల్లువారలను మాయలఁ బెట్టెడి ప్రోడ...” అని యనెను. మాయనే మాయాన్వితగా జేయజాలువాడు పరమేశ్వరుడని పోతన యభిమతము.

ఇంక, గోపికావస్త్రాపహరణసందర్భమున పోతన మూలానుసారముగా వ్రాయక కొన్ని కొన్ని యనుచితవర్ణనలను ‘సంబోధనములను’ జేసెనని కొందఱు అభిప్రాయపడుదురు. ఐనను, ఈఘట్టము వేదాంతము నుద్బోధించుచున్నదనువిషయము నిర్వివాదమును, సర్వమతసమ్మతమును. గోపికలు యోగులూ? లేక “హరి పూజార్థము పుట్టుడు - సురకన్యలు భూమియందు సుందరతనులై” యని భాగవతముననే యున్నయట్టులు సురకన్యలూ యనువాదమును, వస్త్రము లజ్ఞానావరణములూ

యనువిషయమును, శ్రీకృష్ణునిప్రాయ మా కాలమున కెంత యనుచర్య యటుండనిచ్చినను, గోపికలకు శ్రీకృష్ణుడు తత్త్వబోధ చేసెననియు, మమకారమును త్యజించునటుల నొనర్చెననియు విస్తృతము. గోపికలకు నైజ దేహములపై గల అభిమానమును విచ్ఛేదము గావించి, యహంభావమును నిర్మూలము చేసి, మమకారము విధ్వంసము గావించుటకు పన్నినపన్నాగమే కాని వేఱొండు కాదు.

“వచ్చెదము నీవు పిలిచిన

నిచ్చెద మేమైనఁగాని యెటుఁ జొరుమనినం

జొచ్చెదము నేఁడు వత్త్రము

లిచ్చి మముం గరుణతోడ నేలుముకృష్ణా!”

అని శరీరాభిమానముల నికను త్యజింపక ప్రార్థించుచున్నవారిని, శ్రీ కృష్ణుడు నిర్దేశించి ‘మీయంబరంబు లిచ్చెదఁ - దోయంబులు వెడలి రండు’ అని యనియె. ‘ఎట్ట కేలకు చిత్తంబులుఁ గట్టిపఱచుకొని కరసంఘాదితపంచాయుధగేహలగుచు, ప్రౌఢతైన సుందరుల ముందట నిడుకొని, మందగమనలుతోయంబుల వెడలిన’, భగవంతుండు డంతటితో జాలింపక, ‘ఇంతు లెల్లఁ జేతు లెత్తి మ్రొక్కి - చేరి పుచ్చుకొనుఁడు చీరలు సిగ్గు వో - నాడరేల’ యని వారల మందలించెను. మానినుల కింతకన్న నెక్కుడు పరీక్షాసమయముగలదా? విగతవత్త్రులై పురుషుని చెంగట నుండుట కియ్యకొననిమానవతులు దిగంబరలై తోయముల వెడలివచ్చి చివరకు చేతుల నెత్తి

మ్రొక్కిరి. ఇప్పుడుగదా తనువులపై నభిమానము సంపూర్ణముగా బోయినది!

“The naked soul must follow the naked ‘Jesus’” అనగా ‘దిగంబరుడగు జీవుడు, దిగంబరుడగు ఏసును జెందవలయు’ నని యొక క్రైస్తవ వేదాంతి చెప్పినట్టుగ సర్వాంతర్యామియగు భగవంతుని ముంగట, దిగంబరులుగ నుంటకు సిగ్గేల? భగవానుడు సర్వాంతర్యామి యని తెలిసికొనినపిమ్మట నీ సిగ్గునకు తా విసుమంతయు లేదు. అభిమానమున కవకాశ మావంతయు లేదు. కావుననే కృష్ణుడు గోపికలతో :

“శృంగారవతులార సిగ్గేల మిముఁగూడి

పిన్ననాటనుగోలెఁ బెరిఁగినాడ

నెఱుంగనే మీలోన నెప్పుడు నున్నాడ

నేను జూడనిమర్మ మెద్ది గలదు?”

అని మమకారకారణముగ సిగ్గును విడనాడునియె. అపుడు గోపికలు : “ఫాలతటస్యస్త కరాబ్జలై మ్రొక్కిరి”. అప్పటికిగాని మమకారము సంపూర్ణముగా వినర్జింపబడలేదు. సిగ్గు సంపూర్ణముగా దూరీకృత మయ్యెను. స్వాభిమానము కూకటితోగూడ నిర్మూలింపబడెను. అప్పుడుగదా, “యంబరములు గృపాలుఁడు హరి యిచ్చె, భక్తపాలకుఁడగుటన్!”

ఇట్టి మహాయోగమును బోధించ నిచ్చి తుడై శ్రీకృష్ణుడు డటుల నొనర్చినేకాని తుచ్చకామయైకాని, జారుడైకాని, యటుల

కావ్యముల విశేషముల లేదనుట యథార్థము. తన మహిమమును శ్రీకృష్ణుడే వ్యక్తపరచి యుండగా వివరములు? గోడకాంతల చెంతకు వచ్చుచు బుచ్చుచు, శ్రీకృష్ణుడు :

“తాకిక మొల్లక న న్నా
పోకించు ప్రహన్నులకును లోబడి కరుణా
లోకనములఁ బోపింతును
నా కాశ్రితరక్షణములు నైసర్గికముల్ ”

అని యనెను. గోడకాంతల ‘తాకికమునుండి’ నిమురుట గావించుటకును, ‘ప్రహన్నుల’ విశేషములకును, చేసినయింపాయమేగాని వేఱు కాదు. భక్తాగ్రేనరుడగుపోతనచే పరమాత్ముడుగా భాగవతమున నిరూపింపబడిన శ్రీకృష్ణున కిట్టి హేయభావముల నాపాదించుట కేవలము ప్రమ. ఈమహా ప్రథమమున పరమతస్థులకును, తదనుకరిణమే పరమావధిగాగల స్వమతస్థులకును గూడ గల్గినది. కాని, యిది బాహ్యత్వైతితమయ్యును పొందకున్నది.

మఱియు, భక్తి యనునొక మహాశక్తి పొందినది యంతమువలకును సీగ్రంథమును ప్రాధానికము కేయించున్నది. కవి యెప్పుడును గ్రంథమునందలి యొకయుత్తమపాత్రతో వైకృమునొందుచుండును. స్వాభిప్రాయముల వల్ల నాపాత్రచే ననిపించుచుండును. కవి స్వభావమునయు నాపాత్రయందు ప్రతిబింబిత మగును, ‘The personality of the poet reflects in one of his characters’ (Ruskin). అనగా, కవియొక్క ఆత్మీయత లేక

ఆంతరంగికస్వభావము, కవికృతగ్రంథమందలి పాత్రలలో ద్యోతకమగుచుండును. కవిస్వభావమున కనుగుణమగుస్వభావముగల పాత్రతో కవి దేవీభవించును. మహాభారతమున ధర్మరాజుతో నన్నయ యభేదవృత్తి బొందెను. తిక్కన, శ్రీకృష్ణునితో వైకృముబొందెను. అనగా, తిక్కనస్వభావము శ్రీకృష్ణునియందెక్కువగా దెలియ నగును. కృష్ణపాత్రను పోషింపుచు, తిక్కన, స్వాభిప్రాయములను, నిజ స్వభావమును, కృష్ణున కాపాదించును. ఇతనిస్వభావమునకు శ్రీకృష్ణపాత్రపోషణమన ఉల్లాసకర మగునది. కనుకనే, శ్రీకృష్ణుని తిక్కన యనన్యసామాన్యముగా జిత్రించెను. అటులనే, పోతన భక్తుడగుటండేని భాగవతము నందలి భక్తులతో నేకీభవించును. శ్రీకృష్ణ భక్తుల జిత్రించునప్పుడును, పరమేశ్వరుని సంస్తుతించునపుడును, పరంధామునిలీలల గానము నేయునపుడును, పోతనకుగల యుత్సాహము, మహత్త్వము, కవిత్వపటుత్వమును, రసానంద దాయయగు శైలియు నింకొకరికి దుర్లభములు.

భక్తివిషయము వ్రాయునపు డెల్లను, పోతన తన్మయుడై వాణీప్రసాద లబ్ధకవిత్వముతో పద్యము నిట్టె వ్రాసివేయును. అపుడాయనదృక్పథమున, నాదివ్యమూర్తి తాండవమాడుచున్నట్లుగ వర్ణించి, మన మనోనయనములకు గోచరమగునట్లు చిత్రించును. శ్రీకృష్ణుని గానక, వెదకకొనుచు కృష్ణుడేగినదిక్కు మొగంబై చనిచని, భూతలంబున

మనోహరంబులగు హరిచరణంబుల చొప్పు
గని గోపకాంతలు :

“ ఈచరణంబులే యిందునిభాసన,
సనకాదిమునియోగసరణి నొప్పు,
నీపాదతలములే యెలనాఁగ, శ్రుతివధూ
నీమంతపీఠులఁ జేన్నుమిగులు
నీపదాబ్జంబులే యిభకులోత్తమయాన,
పాలేటిరాచూలి పట్టుకొమ్మ
లీసుందరాంఘ్రులే యిందీవరేక్షణ,
ముక్తికాంతా మనోమోహనమ్ము
లీయడుగులరజమె యింతి! బ్రహ్మేశాది
దివిజవరులు హాళిదిశలఁ దాల్తురు...”

అని యనుమాటలు పోతనవే. పోతన మనో
గతములగు భావముల గోపికలచే ననిసించెను.
ఇచ్చట, కవి భక్తలగు గోపకాంతలతో నైక్య
ము బొందెను.

ఇటులనే పోతన యక్రూరునితో తన్మ
యుండగును. వీరిరువురయందును భక్తిసమాన
ధర్మము. కవితో సమానధర్మ్యులగువారిని, కవి
చక్కగా జిత్రింప గలడని యింతకుమున్నే
వ్రాసియుంటిని. కాళిందీహ్రదమునం దక్రూ
రుడు గ్రుంకులిడి, యందు పరమేశ్వరుని గాంచి
‘మ్రొక్కి భక్తి సంభ్రమంబు లగ్గలంబుగ,
గద్గదకంఠుడై దిగ్గనం గరంబులు ముకుళించి,
భక్తిరసపూరితమగు నొక మహాదండకమున
నీశ్వరుని వినుతించెను. హృదయమునందు
భక్తి పొంగి పెల్లివిరియునపుడు, చిన్న చిన్న
పద్యములుగాక, యొక గొప్పదండక మప్రయ

త్నముగ వచ్చెను. ఇట్టి దండకములు భాగ
వతమునం దంతటను రెండుస్థలములమాత్రము
గానవచ్చుచున్నవి. మైత్రేయుడు విదురునకు
సృష్టిక్రమము నెఱిగించునపుడును, అక్రూరు
నకు కాళిందీ హ్రదమున శ్రీ కృష్ణదర్శన
మైనపుడును. ఈ భాగవతశిఖామణి అక్రూరు
నితో నైక్యము నొందియుంటాచే, నీ దండక
మత్యద్భుతముగా నుండి, మనలనుగూడ భక్తి
రసమున ముంచువేయుచున్నది. ఇచట పోత
నకు భక్త్యావేశము గల్గినదనుట నిస్సందే
హము.

పోతనసర్వమును భక్తియే యని చెప్పట
కింకొక్కయుదాహరణము చాలును. భీష్ము
డి యవతార సమాప్తిని జేందునపుడు, శ్రీ
కృష్ణుని ముంగటగని, చేసిన స్తోత్రము శరీర
మును పులకాంకితము నేయుచున్నది. భీష్ముని
వలెనే పోతనగూడ శరీరత్యాగము నేయు
నపుడు శ్రీకృష్ణునిలీలల నన్నింటి నొక్క
మారుగ స్మరించి :

“మాధవుని యుజ్వలరూపము సూక్ష్మ
తీవలం-జిక్కఁగఁ బట్టి హృదయముఁ జేసి వెలిం
జనకుండ నేత్రముల్-గ్రక్కన మూసి మేనఁ
బులకంబులు గ్రమ్మఁగ.....”

యోగి కైవడి నిశ్చలమనస్కుడై :

‘ఒకసూర్యుండు సమస్తజీవులకుఁ దా
నొక్కొక్కడై తోచుపో
లిక నేదేవుండు సర్వకాలము మహా
లీలన్ నిజోత్పన్న న

శ్లోకములు హస్తాంతరములన్

చాచావిధానమునూ

సకుంజై యొప్పుచునుండు నట్టిహరి నే

ద్రాక్షింతు శుద్ధుండనై.'

అది పరమాత్ముని ధ్యానించుచు, నుత్తమ

శత్రుల బడసియుండును !

పోతనవలె సహజపాండిత్యమును, ధారా

శక్తియుగల్గి, భక్తుడునయిన మహాకవి మఱి

యవతరించుట దుర్ఘటము. ఈకృతిపూర్వక

గ్రంథమునందలి, యేయొక్కవిషయము నెత్తి

ప్రాయ నుద్యమించినను నది యొకగ్రంథము

కాకమానదు. విషయము విపుల విమర్శా

కాంక్షియైనను, విస్తరభీతిచే కొన్నివిషయముల

మాత్రమే, దశమస్కంధముపై నెక్కువగా

నాధారపడి, నాసేరిచినంతవట్టు వ్రాసి, యీ

యోగీశ్వరుని మనసా యొక్కసారి ధ్యానించి,

దీనిని ముగించుచున్నాను.

ఆపువ్వే-ఆనవ్వే

కవికొండల వేంకటరావుగారు

(గీ త క)

ఆపువ్వే నివ్వెట్టాకుంటే

చూపులో వోదెం లేదు—

ఆనవ్వే నిపు నవ్వాకుంటే

అనుకో అనకాశం లేదు.

i. మెడలో నీ కున్నదల్ల

నల్లపూసాల వెలితి

విల్లదారాపుబోచ—ఆపువ్వే.

ii. మెడలో నీ కున్నదల్ల

కాచాగాసిన వ్రేళ్ల

మాయమట్టెల రవ్వ—ఆపువ్వే.

iii. ఇలలో నిపు కట్టెదల్ల

మూరాతక్కువ ముదుక

గోరంచొ గవ్వంచొ చెల్ల—ఆపువ్వే.

iv. బంగారుపువ్వు కాదు

బంతి పువ్వేను పచ్చ—ఆపువ్వే.

v. సిగ చుట్టి సిగలో గాదు

అగపడ్డ పాటూగానె—ఆపువ్వే.

vi. నట్టెటా పండక్కి కాదు

వట్టప్ప దుత్తినె దారి—ఆపువ్వే.

నేటికాలమున నాంధ్రచ్చందోగ్రంథములలో నెల్ల
 ాంధ్రసానము నలంకరించి వన్నెకెక్కినది యప్ప
 కవీయ మొక్కటియే. ఇట్టివలి కవు లందఱును సామా
 న్యముగ నిద్దానినే ప్రమాణముగ నంగీకరించుచున్నారు.
 కాని యప్పకవి తాను ఛందోగ్రంథమును రచింపవలె
 నను తలంపున నిద్దానిని వ్రాసినట్లు లగపడదు. ఏమన
 నాంధ్రశబ్దచింతామణి యను నన్నయకృత వ్యాకరణము
 సంస్కృత రూపమున నుండ నద్దానిని భగవదాజ్ఞాను
 సారము తెలిగించి పలువురకు సుబోధముచేయ తలపెట్టె
 నని యాతని గ్రంథమువలన సర్వలకు విదితమే యగు
 చున్నది. అట్లయ్యి వ్రాసినంతలో ఛందోవిషయ
 మెక్కుడుగాను, పూర్వలక్షణ కర్తలకంటె విశేషము
 గాను నుంటచే నిద్దానిని ఛందోగ్రంథముగానే పరిగ
 ణించుచున్నారు. దీని తృతీయాశ్వాసమున “ఆద్యో వలి
 ర్విత్తియో వర్ణః ప్రాసాత్ర పాదపాదేషు” అనెడి
 సూత్రమునకు విపులవ్యాఖ్య రచింపబడి యతిప్రాసల
 విషయమై విపులముగఁ జెప్పఁబడినది. ప్రకృతమున
 వీనిని గుఱించి నా యభిప్రాయములఁ గొన్నింటి జెల్ల
 డింతును.

ఈ యతిప్రాసల విషయమున నప్పకవి పూర్వ
 లాక్షణికుల యతిసంఖ్యలఁ జెప్పుచు “విశ్రమంబు లేను
 విరచింతు నాలుగుపదులమీఁద నొకటి” అని తాను
 రగ యతులఁ జెప్పియున్నాఁడు. బాగుగ విచారించిన
 వీనిలో కొన్ని గతార్థములు కాఁదగియున్నవి. అట్టివాని
 నీక్రిందఁ బొందుపఱతును.

౧. ఈతఁడు మువిభక్తి యతియనియు, ముకార
 యతియనియు రెండు యతులను జెప్పియున్నాఁడు.
 భాసాపరిణామిచే నాయా మువర్ణకములు పు, బు లుగా
 మారుచుండుటయే యా యతిని జెప్పటకు చీజము.
 ఈ రెంటిలో మువిభక్తి యతి యనిన పున్నపుసక

తత్సమానాంధ్రదేశ్యశబ్దముల తుదను కలయు ముకారము
 నకు పు, పు, బు, భు—లు యతి నందునని చెప్పియు
 న్నాఁడు. లక్ష్యసవ్యమును జూడ ఒ ఓ లతోఁ గూడిన
 ప ఫ బ భ లుగూడ నీ ముకారముతో యతిఁ జెంద
 వచ్చునని లేలుచున్నది. ముకార యతి యనఁగా ఊ ఊ
 లతోఁ గూడిన ప ఫ బ భ లు శబ్దనిష్ఠముకారముతో యతి
 నందు నని చెప్పియున్నాఁడు. ఏతద్వ్యతిరేకముగా లక్ష్య
 ములుగూడ లేవు. దీనినిబట్టి చూడ, విభక్తి ముకార
 మతో ఒ ఓ లతోఁ గూడిన ప ఫ బ భ లు గూడఁ
 జెల్లు ననియు, శబ్దస ముకారమున నట్లు చెల్ల వీలు లేన
 ట్లును స్పష్టపడుచున్నది. కాని విభక్తిశబ్దనిష్ఠము లగు
 నెల్ల ముకారములతోను ఊ ఊ ఒ ఓ లతోడఁ గూడిన
 ప ఫ బ భ లు యతి నందుచున్నట్లు కవిప్రయోగముల
 తెలియుచున్నది. ఇట్లునుకొన్నను ఏయచ్చులతోఁ గూడి
 నను పవర్ణమునకే గాని ముకారమునకుఁ గూడునా?
 అనువిషయ మీతఁడు చెప్పియుండలేదు. చూడుఁడు—

“మొక్కులు నై కొను సమస్త-భవనాధీశా!”
 సు. సా.

“పాలుపుగ మితి లేనిమాడ్కి-మొలబంటై—”
 రామ. భూ.

ఇట్టిప్రామాణికులప్రయోగము లెన్నో యున్నవి.
 ప్రకృతమున నీ శ్రమ నంతను వీడి ఊర్వోత్సవిజ్ఞ
 ముకారమునకు తాదృశ ప ఫ బ భ లు యతి నందు
 నని చెప్పిన సర్వలక్షణ సమన్వయముగ నుండేడిని. ఇట్లు
 చెప్పుకొన మువిభక్తి యతి మాననగును. మఱియు విభక్తి
 ముకారమునకు శబ్దస ముకారమునకు భేద మేమియు
 లేకున్నను నీతఁ డిట్లు భేదము కల్పించినఫల మంతగా
 కానుపింపదు. లక్షణకర్తలలోఁ బ్రథముఁడైన కవిజనా
 శ్రముఁడుగూడ,

క. "వాల్మీకి పుత్రులకు మా

వాల్మీకికి కీల మల్ల-మన కెన యనగక"

కీలం మల్లం పదంగా

వాల్మీకికి బమర లోక-మన కెన యనగక."

అని మకారవక్రమునకు పవర్ణు చెల్లునని చెప్పి యున్నాడు. అప్పకవి స్పష్టప్రతిపత్తిర్థము విశేషించి మాపెను గాని, యీరెండుయతులు నొక్కటియే గాని ముదిభక్తియతి యనవసరము.

౨. మఱియు బుజాయతిసందర్భమున హ, య లు పరస్పరము యతిఁ జెందునని చెప్పి యున్నాడు. ఇయ్యది సరసయతియం దంతర్భావ మందును. అసలు యతివిషయమున హ, య ల కచ్ఛేత్వమే గాని హత్ త్వము లేదని బుత్వసంబంధయతిసందర్భమున,

"సారిది కాదులఁ గల వట్టునుదులకెల్ల
బుత్వమిత్రంబులగు నచ్చు లేనయ నైగుఁ
జెల్లు యహులు సర్వమైత్రీఁ జెందునపుడు
వెలయు నివి....."

అని చెప్పియున్నాడు. అనఁగా హ, య లు తత్సా జాత్యస్పరయుతము లగుతఱి నని యర్థము. అప్పుడు వీని హల్లస్య మవివక్షితము. ఇతరలక్షణకర్తలు గూడ నీరెంటికి నచ్ఛేత్వ మిచ్చి,

"అయహులు చుభజర్గుశవసలు
నయసంయుతనణలు.....ని
.....ని
శ్చయముగ వల్లయ్యె....."

అని పరస్పరము అయహులు యతి నందునని చెప్పి యున్నారు. మఱియు హరిదలవ్=అరదళము, హంసః=అంచ, ఇత్యాదులందు హకార మచ్చగుటచేతను, పది + అలు = పదియాలు, సా + అది = నాయది, ఇత్యాదులం దకారము యకారరూపము నందుటచేతను పైహయల కచ్ఛేత్వము స్పష్టము. కాన సరసయతి లక్షణపద్యమున "హయ లత్వమునకు" అనుచోట ఇతరలక్షణకర్తల వలె "అయహ" లా పరస్పరము యతిఁ జెందునని చెప్పి కొన్ని వైబుజాయతి గతార్థము కాఁగలదు.

౩. మఱియు ప్రత్యేకయతి సందర్భమున, ఆ ఇది మొదలగు పదములు మఱియొక పదముతో కలిసి నప్పుడు హల్లునకును, కలయక యడాగమును వచ్చి నపు డప్పునకును యతి నిలుపనగునని చెప్పియున్నాడు. స్వరప్రధానయతి చొప్పున నుత్తరపదాద్యచ్చు సంధికథమున లోపించెను గాన నద్దానికే యతి నిలువవలసినన్యాయ ముండ నట్లు నిలువ వీలు లేదని నిరూముకమువలన కాబోలు నిద్దాని కీ నామధేయము పెట్టియుండును. కాని "చేతి + ఇది=చేతిది" అనియున్నపుడు "తి" అనుదానికి యతి నిలుపునపుడు వర్ణప్రాణియతులలో నెద్దియో యొకటి యగుటచేతను, "చేతియది" అని యున్నపుడు యకారమునకే యతి నిలిపిన సరసయతియం దంతర్భవించుటచేత నీయతిప్రాముఖ్య మంత గా కనుపట్టదు. మఱియు పూర్వకవిప్రయోగముల నప్పకవి చూపించి యుండనందునఁ గూడ నిద్దాని ప్రాశస్త్య మంత గాఁ గానుపింపదు.

౪. మఱియు శేకతరయతి సందర్భమున సాధు శేఫమును శకటశేఫమును సవర్ణము లయ్యెను యతి చెందరాదని చెప్పియున్నాడు. అస లీశేఫశకటశేఫలయతిప్రాస లవిషయమున పూర్వకవు లేవ రితంపట్టుదుల నూని చెప్పినట్లు లగపడదు. కాని యేదోషము నూహించి యీరెంటికిని యతిప్రాసలు చెల్లననెనో తెలియకున్నది. ఈనియమము బట్టి యనేకు లిట్టిప్రయోగముల సాగ్యమైనంతలో దిద్దివైచి యున్నారు. అప్పటికిని కొన్ని మిగిలిన వానికి రత్నాకరాదినిఘంటుకర్తలు వైయోప్యముల కల్పించి యున్నారు. కేవల ముచ్చారణలోను, పూర్వవాజ్ఞయము లోను భేదము లేని వీని నిట్లు భేదించిన మహాత్ము లెట్టి ప్రయోజనముల నొడిగట్టిరో తెలియదు. శేఫశకటశేఫములకు యతిప్రాసలలో సంబంధము కూడదని బోధన పాలముకేక జేసి చెప్పినయప్పకవియే కొన్నిపట్ల వీనిని వాడినట్లును, వానిలో కొన్నిటికి పాఠాంతరములు లేవనియుఁగూడ సీతికాకారులు ఘంటాపథముగఁ జెప్పియున్నారు. మఱియు ప్రాచీనప్రమాణకవుల గ్రంథములలో ననేకప్రయోగము లున్నవి. చూడుడు—

పారిజాతాపహరణము, ద్వితీయాశ్వాసము, ౪౩-వ పద్యము:—కందము.

నృసింహపురాణము, ద్వితీయాశ్వాసము, ౫౬-వ పద్యము:—రేఫద్వయప్రాసయతి.

భాగవతము:— (ధ్రువోపాఖ్యానము) ౯౯-వ పేజీ, ౧౧౦-వ పద్యము: రేఫద్వయప్రాసము.

భాగవతము:— (ధ్రువోపాఖ్యానము) ౫౯-వ పేజీ, ౭౦-వ పద్యము; ౬౯-వ పద్యమునఁ గూడను.

చంద్రికాపరిణయము, ద్వితీయాశ్వాసము, ౨౬-వ పద్యము: ప్రాసము, వృత్తము.

చంద్రికాపరిణయము, ద్వితీయాశ్వాసము, ౬౮-వ పద్యము: ప్రాసముతి, రేఫద్వయనకు.

మనుచరిత్ర, ౮౯-వ పే. ౧౨-వ పద్యము; తృతీ. ౧౯-వ పద్యము: యతిప్రాసములు రెండును.

కళాపూర్ణోదయము, తృతీ. ౨౪౫-వ పద్యమునఁ గూడఁ గలదు.

శృంగారశామంతలము, ద్వితీ. ౧౧౫-వ పద్యము: రేఫద్వయమైత్రి గలదు.

ఇంక ననేక ప్రబంధములఁ గలవు. ఉన్న నేమి? విమర్శకమహాశయంబు, లక్షణకర్తలుగూడ తామేసిద్ధాంతముల మనమున నిజికొనినో యాచార్యము వీరక నందిని పంది చేయ నెంచిన నారి నెవ రడ్డుదురు? కానినో,

“శబ్దశాసనముఖికవీర్యరకృతప్రబంధముల లక్ష్యములు కనుపట్టుకతన.”

“క్రమత శబ్దానుశాసన ప్రభృతి పూర్వకవిజనంబులకృతుల లక్ష్యములు కలిమి.”

“...గంభము లెల్లను
వెదకి వెదకి సారమెల్ల వివరింపంగఁ.”

అని యాశ్వాసమున కైదేసిసారులు తనయుత్పన్నును కొనియాడుకొన్న యప్పకవి రామరాజు వసుచరితమందలి రలయతివిషయము గాని, కళాపూర్ణోదయ మందలి ౫౨, ౧౦౪, ౧౦౮ రలప్రాసమును గూర్చి గాని,

నృసింహపురాణమందలి తృతీ. ౧౫౫౪, ౧౦౮ రలప్రాసమును గూర్చి గాని యిటుమంత లక్షణమును కల్పింపఁగలిగెనా? లేదు. పట్టుదలయే ప్రధానము గాన నవి చెప్పలేదు. ఈతని దృక్పథమున వైవారికృతులు తాను ప్రమాణముగా గ్రహించిన గౌరన, పుల్లన, ఎల్లన మొదలగువారి చాటుధారలపాటి చేసినవి కావు. ఇది తప్పక యప్పకవి సాహసించె నను దానినే తెలుపుచున్నది. అథవా యీయతిని చెప్పఁ దలకొన్న, లఘులఘురేఫములు పరస్పరము యతి నందరాదని చెప్పిన చాలును. తాను జెప్పిన ప్రాణియతి రీతి నేయకృరమున కాయక్షరమే నిలుపుకొనవచ్చును. యతినియతివిషయమున తాను జేసిన నియముమరీతి నందముగ నుండెడిది. యతి మాడదను నిషేధవాక్యముగూడ నొకయతిగా నంగీకరింప ననవసరము. ఇట్టివి సంఖ్యాబాహుళ్యార్థమే యనఁ దగును. ఆధునికకవులలో ననేకులుగూడ నీనియమును పాటించుకొందుట తత్త్వద్వింశముల విడితయగుచునే యున్నది. ప్రాచీనుడగు కవిజనాశ్రయుడుగూడ నీయతి మాడునని చెప్పిన ట్లితఁడే యుప్పుకొని,

“వికటకవులు కొన్ని వింతల కల్పించి
కవిజనాశ్రయమున కలిసినారు”

అని చెప్పుచు నామతమును ఖండించియున్నాడు. చూడుడు:—

“నణ లను రెండక్కరముల
కును వడి ప్రాసంబు పెట్టుకొనవచ్చు గృతికా
విను రణల కిట్లు పెట్టం
జను.....”

ఇయ్యది నేటి పరిమన్నుదితప్రతులలో కనబడుట లేదు. ఆధునికులలోఁ గొందఱు కవిజనాశ్రయమందలి ఏకకీయతినందర్భమున చెప్పిన లక్షణమును “మరయలన” అనెడినోట “మరణలన” అని దిద్ది యీ రేఫద్వయమైత్రిని వారించిరి గాని కవిమతము రేఫద్వయమైత్రి యంగీకరించినట్లే తేలుచున్నది.

౫. అభేదయతి సందర్భమున “వబయో రభేదః” అనుటవలన, వబ-లడ-లశే లు తమలో తాము యతిబం

ఇది చరిత్రాచరణము. వలకుం జెల్లుబడి
కాచెప్పితిగాని అంతియము. దానిలక్షణ మేమన,
చిహ్నము ప థ ల తో యతి నందుట, వీనిలో పై
మక్కియము లన్ని గాన వీనిని మరల వివరియుట
మనవలయు. ఇక ల ర లకు, ల శ లకు దానిచ్చిన
లక్ష్యము లన్నియు రూపాంతరములు గలవియే గాని
స్వచ్ఛములైనవి గావు. చూడుడు :—

“...ఇతఁ, డే కచలక జలధి పవ్య-లించె ననగ...”
ఇచ్చట పవ్యలించె ననుక్రియకు ‘పవ్యలించె’ నని
రూపాంతర మున్నది. ఇక ల శ ల కాదిపర్వము
నందుఁ జెప్పిన లక్ష్యములందలి పదముగూడ “మిలిత”
అనేది లక్షణకారరూపముతో నున్నది. ఇంతియే గాక
అచ్చుతవర్ణసమామ్నాయమందు శకారము గూడ
లేదు. ఇట్లే యప్పకవి యుదాహరించిన “కాళ”
ఇత్యాయు లకార విశిష్టములుగా మాడ నున్నవని
యెఱుఁగుచున్నది. అట్లయిన పై రేఫ శకటరేఫల విషయమున
రూపాంతరము లంగీకరింపక యిట్టిచోట్ల రూపాంతర
మయమున నీ యతిని త్రోసివేయుట చూడునా యని
చింతించు లక మానరు. కాని దానికి సమాధాన మల్పము.
చిహ్న ల విషయము నడుమంత్రపు కలిమి యగు తెనుగు
వాచసంబంధమైనది. ల శ డ ల విషయము ప్రాచీన
వైకృత సంస్కృతభాషాసంబంధము. మఱియు నియ్యది
వేదకాలమునుండియు వచ్చుచున్న బేధమే గాన తత్త
స్థానికముల నియ్యది గ్రాహ్య మని నా యభిప్రాయము. చూడుడు:—

“నువ్వామి, లువ్వామి; ఇరయః, ఇలయః; ఇర
జ్యంతి, ఇలజ్యంతి”—ఇట్టి వైదిక ప్రయోగములు ర ల ల
కాచెప్పియు చూచుచున్నవి.

“అన్ని మోశే, ఈడే; ఈనుషే, ఈష్టుషే”
ఇత్యాదిప్రయోగములు డ శ ల క భేదమును చాటు
చున్నవి. మఱియు ప్రాకృత న్యాయమునగూడ
“...అ” అనేది మాత్రముచే డల క భేదాన్వయసాయ
మున్నటులు ఉచ్చయము. కాన పై యప్పకవి యుదా
హరించిన వైకృతములు తద్రూపముల వీరి రూపాంతర

ములుగానే ప్రయోగముల నున్న వనుకొన్న క్రియ
తగ్గును. కాన యభేదములి యనవలయు.

౬. మఱియు నూహ్యవిశ్రాంతి సంవిత్తమున
“శషస” లశ్యోన్యము యతిఁ జెందవచ్చు నని చెప్పి
యున్నాడు. ఇయ్యదిగూడ సంసయతివలన గతార్థ
మగును. ఎట్లన, కవిజనాశ్రయకీర్తిని, “చ థ జ యో శ
ష స” లశ్యోన్యము యతిసాధర్మ్యము నందవచ్చు నని
యే యీతఁడుగూడఁ జెప్పియున్నాడు. కాన మరల
శ ష స లను వీనినుండి వివరించి కల్పనాంతరము
చేయుట యముఖ్యము. అస లీ యతికి వీజ మేమన నా
వర్ణము లచ్చారణములో కించిచ్ఛేదముగా పలకబడు
చున్నను, “ఖరిచ వావసానే. యుబాంబు యసి, యు
లాంబుతోంలే; ఆదేశప్రత్యయయోః. వ్రశ్చ భ్రశ్చ...చ.”
ఇత్యాది సూత్రోపనిర్దిష్ట మగు పరిణతి సంబంధము.
మఱియు, తద్భవరూపమున, ఆశా-అస; ఇచ్చా-ఇచ్చ;
వేష-వేస; దిశా-దెస ఇత్యాదులలోగూడ నాయా
రూపముల నంగుటయే కారణము. మఱియు ప్రాకృ
తాదిభాషలలోగూడ, “శషాస్యః”, “శ్చత్సప్సాం ఘః”
ఇత్యాదు లీ నియమమునే తెలుపుచున్నవి. కాన పైఁ
జెప్పిన యక్షరము లన్నియు సరసయతికీర్తిని పరస్ప
రము యతిని బొందుచుండ సూక్ష్మవిశ్రాంతి యనునది
యనవలయు.

౭. అంతోష్ఠ్యసంధివడి విషయమున,—

“.....అని యిట్లు వర్ణహల్లు
పొల్లులకు పై హకారము పొందునపుడు
.....అంతోష్ఠ్యసంధి విరమ
జాఖ్యచే దాని కెయ్యదియైన చెల్లు”

అని చెప్పియున్నాడు. అనగా కచటతప వర్ణియ
వ్యంజనాక్షరము లన్నియు (అనునాసికముల తక్కి)
హకారాదిపదములతోఁ గలియునప్పు డా హకారమున
కును బై కలసి రూపఙీన వర్ణియవ్యంజనమునకును గూడ
సాజాత్యములు యతిగా నిలువవచ్చు నని యర్థము.
లక్ష్యము చూడుడు :

“పక్షి కలకాదును-కలకాదుకలకంను
పక్షి కలకాదును-కలకాదుకలకంను.”

పైలక్ష్యమున “కామగుక్ + హర” అనియు,
 “వాక్ + హరి” అనియును చేసెను. ఇట్టిపట్టుల
 వల్ల వాచీచియితీరి వికల్పము. “యమోహోఽనతత
 వ్యాజ్ఞః” అని యుండుటచే హకారమునకు యతి నిలి
 పినచోట సంస్కృభావమును, పదీయవ్యంజనమునకు యతి
 నిలిపినచోట సంధివివక్షయుఁ జేసిన నీ యతి ప్రత్యా
 ఖ్యానయోగ్య మగును. ఇట్టి వివక్షలన సంఘమున గణ
 భంగము గాని ఛందోభంగము గాని నాట్టిల్లదు. ఉచ్చార
 ణలోమాత్రము కొంత కష్టము లేకపోలేదు; అయినను
 ప్రక్రియాలాఘవ మూహ్యము. దిద్దినపుడు లిపి లూకీతి
 నుండును : “వాగ్గురిః” అనెడిచోట “వాగ్-హరిః”
 అని యుండును. మఱియు నిట్టివి పూర్వకవిప్రయోగ
 ములలో లేమిఁ గాఁబోలు లక్ష్యముల నిచ్చియుండలేదు.
 కాన నీ యతిగూడ ననవసరము.

౮. వైదికానికి వికల్పనిరమణము గూడ తీసి వేయవచ్చును. “గూఢపాన్దవహోర ” ఇత్యాదిస్థలములలో “యకోనునానిశ్చనునానికోవా ” అనెడి పాణినియమము త్రముచే, సంధి వైకల్పికము గాన, సంధిని వివక్షావివక్షాభేదము చేసిన, నియద్విప్రాణియతియం దంతర్భావ మందును. అట్టితఱి,

“నందసుకుమార గూఢపా-న్యదవిహార
దళితశిష్యుపాలగోత్రభి-ద్యుశివినీల”

అని నకారమునకు నకారమును, నకారమునకు నకారమును
ప్రాణియతిచొప్పున సరిపోవును. ఇట్టితత్వ భండుమున కేధం
గమును రాదు గాన నిత్యుతి గూడ ముఖ్యముగా నుండ
తగినది కాదని నానమ్ముకము. మఱియు “మయటి
నిత్యం వాచ్యమ్” అని ఐ వార్తికమువలన, “చిన్మయాయ్”
అని రూప యొక్కటియే యగుచుండ నప్పు డిద్వైత్విక్తి
యభివేషయ మీయతి చిగువఁ జెప్పవలసిన యగత్యము
లేదు—ఇతర యతితో నంతర్భావమే గాన.

ఇక సుభయాయతుల సంచర్యమున నప్పకవి యన
వసరమయిన వన్నియుఁ జెప్పి నామము లంకించి

యేన్నాడు. సామాన్యులుగ నేకపదభ్రాంతిజనకములగు సమాసస్థలములమాత్రమే యాభ్రాంతినివారణార్థముభయమునకు యతి నిలుపవచ్చునని, యాయా సమాసముల పదద్వయ మిమిదియున్నదనియుఁ బెప్పిన యుక్తముగా నుండెడిది. మఱియు నితర పూర్వలాక్షణికులు చెప్పియున్న యఖంఠయతి సంగీకరించినచో వీనిలో కొన్ని ప్రత్యేఖ్యాన మొగ్గము లగును. ఆయఖంఠయతి నీతఁడంగీకరింపక పోవుటచే వాని కన్నిటికి వేరువేరు నామధేయములఁ బెట్టి గత్యంతరము కల్పింపవలసి వచ్చినది. చూడుడు. యష్టపదస్మచ్ఛబ్దయతి సందర్భమున నీశబ్దములతోపై నుపాదేపదములు కలయునపు డన్యునకును హల్లునకును గూడ యతి నిలుపవచ్చునని చెప్పియున్నాడు.

౯. శ్లో :—“అతిశయన మయ్యో నస్య-జన్యయ
మెల్లఁ.” ఇచ్చట “అస్మత్ + అన్యయు” అని
యుండు సుత్తరపదార్థము సంభవమున కలిగిపోన
నద్దానికే యతి నిలపబడెను గాన నహో నియ్యది
స్వరప్రధానయతియం డంతర్వీనించును.

“ధర్మతనయ యుష్క-దాజ్ఞానిగళ విని
బద్ధమనుచుఁ జిక్కు-వడియెఁ గాక.”

ఇనుట యతిసానముల యంతలి హత్సాజాత్య
ముంకి యొకకోట యుష్మత్ + ఆజ్ఞా అని చకాగోత్రం
పర్తి యకారము విలువనుంకి పదాద్యస్థ ధకారముపై
నున్న యచ్చు విలుగనుండుటచే నియ్యది యన్యలక్షణ
కర్తలు చెప్పిన యఖండ యతియం దంతర్భవించును.
ఇట్లే యఖండ యతి సంగీకరించిన కొన్ని గతార్థము
లగును.

౧౦. మఱియు దేశ్య నిత్య సమాస విరతి ప్రసంగమున నాయా సమాసముల గల అష్టబలుల రెండును యతి నంది వచ్చునని చెప్పి తాను చెప్పిన దేశ్యసమాసముల కన్నిటికి నుదాహరణ నిచ్చియున్నాడు. అందు నొకయుదాహరణను చూచుకొందము.

“...ఉ, ఈ తద్వనమెల్ల నద్రువ-నార్పును
కడిమి.”

ఇట్లు “నమ్మ + అను” అని సమాసాంతర్భూతమైనది. “అను + అర్థము” అని యిది విశ్రాంతిమైనది. యతి నిలుపబడెను గాన నియ్యది స్వయంత్యయం సంకర్షణము నందును.

“.....ఈ, క్క అర్థసంబంధమైనదర్శకవ్యతి.”

ఇట్లు సమాసక కారమునకు యతిగా కకార మే నిలుపబడినది. ఇది హల్లు కుదాహరణము. మఱియు పై కీతికే యిచ్చుటగూడ నొకచో ఖండముగాను మఱి యొకచో నఖండముగాను నుంటున్న నీదిగూడ నఖండ యతియం సంకర్షణమందును. తక్కిన ప్రయోగములు గూడ నన్నియు నీకీతికే చూచుకొన్న సరిపడును. కొంచె “యతు” అను నాకారకధాతువునకు ప్రత్యేక ప్రయోగము లేదు పదవ్యసిద్ధి కలుగదని యనుకొందురు. ప్రయోగము లుంటున్న నాసంక్షేప మనవసరము.

౧౧. ఇట్లే నిత్యయతియు, ౧౨. విభాగయతియు, ౧౩. నామాఖండయతియు, ౧౪. రాగమసంధియతియు: గూడ గ్రాహ్యములు. ఈ యతు లన్నియుఁ ప్రత్యేక్యావయోగములే యని గ్రహించునది. రాగ మయతిసంకర్షణమున ఆలసు పదియు మొదల వచ్చు రాగము ముగిసే యతి నిలుపుపక్షమున నుభయము చెల్లుననియే గాని ముగిసే విషయమును చెప్పియుండలేదు. కాని “వాలు — అమ్మ = నాలురమ్మ” మొదలగు నాచ్చిక సమాసముల నిత్యముగా ప్రాప్తించు రాగములమాట తలపెట్టలేదు. అట్టివి యధిష్ఠానముల వచ్చిన నుభయమున కేల నిలుపరాదు? అతని సమాసములలోను, వైచోటను వచ్చిన రాగము సమమే గాని దానివలన ఫలాధిక మేమియు లేక? క్వాస్త్రుకర్త వీనిని గ్రహింపలేదు గదా యది విరుదుల అంత సమంజసముగా లేదు. మఱియు కారకర్షణయతిగూడ పై రెండు యతులలోను సంకర్షణ విరుదులకు సంవియము లేదు.

అప్పకవి తాను చెప్పిన యతులలోఁ బ్రధానముగా నొకటి “అర్థము” లైనది. ఉభయయతులవిషయమై యతిని నిలుపబడెను నెంతగ్రంథము తగ్గునో గాని నిలుపబడెను పట్టి పట్టుదలనె ప్రధానముగఁ దీసి

కొని ప్రతిజ్ఞాభంగము రాకుండ గ్రంథమును విస్తరింప నాడు. లేనిచో భాషాసముద్రమున కాదిభాత మైన భారతమందును, మఱియు సనేక గ్రంథరాజములందును అఖండయతులు గల ప్రయోగము లనేకము లుండ వాని కన్యథా కల్పక చేయ నేల? తావన్మాత్రమే గాక యన్యలక్షణకర్తలు తమ గ్రంథములలో భారతోద్ధృతములగు నఖండయతుల నుదాహరింప నవన్నియు తప్ప లనియ, తాను దివ్యచక్షుస్సులతో కేటిపాటఁజూచిన అత్యంతప్రాచీన శిశిలీధూత తాళపత్రమత్సృకలలో నట్లు పాఠములు లేననియు, పూర్వలమాయకత్వమున తెలియక తప్పల నుదాహరించి రనియు దూషణపరముగా తనయాధిక్యమును నల్లఁచి వానిని తద్విప్లవములుగా దిద్దినాడు. అట్లు చేసినఁ గాని తనమతప్రకారము కర యతియు సరిపడదు. సరిపడినఁ గాని పూర్వగ్రంథకర్తల కీర్తి తాహరింపఁజాలదు. ఇంతియే గాని యఖండయతి సంగీకరించినఁ గల తప్పేమో? దాని యందుఁ గల శ్రుతికటుత్వ మేమో? అట్లంగీకరించిననే గణాధిపతవత్రోధోద్రిక్తయై మనగొంతుల కొలుకునో? తెలియఁజెప్పనేలేదు. హతనాజాత్య ముండి యొకచోట స్వరము విడిగి మఱియొకచోట విలుగకున్నంత మాత్రముననే ఈ యతి త్యాజ్యమైనచో నిక తద్భవాదియతులలో వర్ణములకు పోలికయే లేనప్పుడు, బాహ్యప్రయత్నసాధ్య శ్యమైన లేనప్పుడు నియ్యదిమాత్ర మెట్లు యతులలో పరిగణింప తగ్గునో తెలియదు. తనస్వరూపమునే నమ్మనితటి తనయపత్యమును మాత్ర మెట్లు నమ్మనగును? మఱియు నీయతిప్రాస లనునవి మనపూర్వులు బంధించిన చివుకుతాళ్ల బంధనలే గాని పరమేశ్వర ప్రోక్తములు గావు. పూర్వమున్న యతిసంఖ్యను ఇప్పటియతిసంఖ్యను పరిగణించిన వైవిషయము సుబోధమై యెవరిచ్చిన వారు నుడువుచుండి రనుట స్పష్టమగును. ప్రధానమున రసము లేనితటి కావ్యమున ప్రతిపద్యమునందును మైలు రాళ్ల వలె యతిప్రాసల నిలిపినంత నా ప్రబంధరాజము చిరస్థాయి యగునా? అప్పకవివంటి మహాశయు లున్నదాని నేతావా నన్య చేయుదురేమో? మఱి యొకచోట “యతి ర్విచ్ఛేదసంజ్ఞకః” అనెడి వాగ్మత్యమును వివరి

వహించి రసము భ్రష్టము కాకుండ సంస్కృతమున గ్రంథముల వ్రాసిన కాలిదాస భవభూత్యాదుల క్షేమైన కించిత్తు లోటు వాటియైనా? వాటియైనా? మఱి యేభాషలోనైన నిట్టినిబంధము లుండియుండెనా? అట్టితటినీ తెనుగు భాషయందే యిట్టినియముము లుండ పని యేమి? మనపండితులయు, పూర్వకవులయు, తదనుసారులయు కటాక్షపీక్షణమే గాని మఱిమియు కాదు. మఱియు విమర్శకాగ్రేసరులగు శ్రీయుత వజ్రుల చినసీతారామస్వామి శాస్త్రులవారుగూడ తమ వసుచరిత్ర విమర్శనమందు యతులవలనఁ గలుగు కవిత్వనష్టములఁ జెప్పియున్నారు మాడుడు :

“ఆంధ్ర పద్యవాఙ్మయమునకుఁ బ్రాసవిశ్రమని యమ మలంకారార్థమే కల్పింపఁబడినను కొన్నియెడల నది శోభావహము గాక శోభాభంజకమే యగుచున్నది.

‘శబ్దాయోగారర్థతిశాయిన సిక్కిశ్శోరా భారసాదీ సుపకర్వంతోఁ లంకారాస్తేఽంగదాదివతో’

అను విశ్వనాథపంచాననుని సూక్తిసౌప్యన నలంకారము లస్థిరములై యుండఁగా శబ్దాలంకారములకుఁ టివే యైన యీప్రాసవిశ్రమము లేల నియతములై యుండవలెనో తెలియకున్నది. మఱియు నివి దుర్బలము లగుటచే నక్షరముల పరస్పరసంబంధ మివిషయమున నంగీకరింపఁబడుట నివి కల్పించుటలోఁ గల యుద్దేశము విధ్యస్తమే యగుచున్నది. మఱియు నీ నియమము కవిత్వమువారి పద్యములందు నైతము అనేకస్థలములందు వ్యర్థపదప్రవేశమునకు బీజమగుచున్నది.”

కాని మహామహు లెందఁ తెంత చెప్పినను నాదరము జనింపలేదు. రావు సాహెబ్ గిడుగు వేంకటసీతాపతిగారు అప్పకవీరసీతికలో నీ యఖండయతిని గుఱించి నిరాటంకముగా వ్రాసియున్నారు. అనేక అఖండయతుల నిచ్చియున్నారు. కాన వైయఖండయతి నంగీకరించిన కొన్ని యుభయయతులు తీసివేయవచ్చును. ఈ యతుల విషయమున నప్పకవి చెప్పిన వానిలోఁ గల నాభేదాభిప్రాయమునే చెప్పితిఁ గాని యన్యము గాదు.

మాతృపూజ

కవిభూషణ, కవిరాజ, శ్రీ రాజా వత్సవాయ వేంకట నీలాద్రిరాజుగారు

వ్రాలక మాతృధారుణికి వ్రాలి వనీరమ చేయు పూజలో
జా లనిపించుకోవు శుకసంచయ చంచుపుటీ సతత్వత
ద్బాలరసాలసాల తదుపాంతలతాంత నితాంతవాంత మా
ధ్వీలహరీ సచేళిమ, భిదేళిమ దాడిమబీజరాజముల్.

శ్రీ వర్ణనూన తీర్థంకర నిర్యాణానంతరము జైన సిద్ధాంతగ్రంథాలనుందు ముఖ్యమును ద్వంద్వ శాంగములు, ద్వంద్వోపాంగములు, దశవర్ణములు, ఆరు భేదనూత్రములు, నందినూత్రములు అను యోగద్వార సూత్రములు, నాలుగు మూలనూత్రములు ప్రచారమున నుండె నని శ్వేతాంబరము చెప్పదురు. దిగంబరమతము ప్రకారముగా ప్రాచీనసిద్ధాంతగ్రంథము లన్నియు నశించినవి. క్రీస్తుపూర్వము 32-వ సంవత్సరమునుందు భద్రబాహు శ్రుతకేవలి యాజమాన్యమున పాటలీపుత్ర మునందు గ్రంథము లన్నియు శ్రోడీకరింపబడె ననియు, ఆసమయమున “దృష్టివాద” మను అంగము నశించెననియు వితిహ్యమున్నది. పిదప ద్వంద్వశాబ్దమేమును వచ్చి భద్రబా హుపుత్రన శిష్యులగు చంద్రగుప్తాదులతో దక్షిణాపథ మునకు వచ్చి కర్ణాటకదేశమున కఱ్ఱపుష్పకసువప్ర-శ్రవణ జెళ్ళగొళ్ళ మునందు బహుకాలము నివసించి యాస్థలము నందే దేహత్యాగము చేసెను. దక్షిణదేశమున జైన మతప్రవేశమునకు ఇదే మొదలు. డా. ఫ్లిటుగారు ఈ భద్రబాహుపుత్ర శ్రుతకేవలి భద్రబాహుపుత్రాదనియు, చంద్రగుప్తుడు మార్కండు గాక ఆచారాంగధరు డను రెండవ భద్రబాహు శిష్యుడగు గుప్తిగుప్తుడనియు అభి ప్రాయపడిరి. అయితే, జైనేతిహాసములందు శ్రుతకేవలియే దక్షిణాపథమునకు వచ్చినట్లు చెప్పబడె వారి వాదము సమృతము కాదు. చక్రవర్తియగు చంద్రగుప్తుడు జీవితాంతమునందు ఐహికవ్యాపారములు త్యజించి సన్యాసము స్వీకరించుటయందు విశ్వాసవిరుద్ధాంశము లేమియులేవు. దిగంబర శ్వేతాంబర లిట్లు భిన్నశాఖు లయినది క్రీస్తు పూర్వము నాల్గవ శతాబ్దమునందు.

దక్షిణదేశమునందు కూడ క్రీస్తు శకము చెండు మూడవ శతాబ్దములవఱకు జైనాచార్యులు మాగధి, అర్థ మాగధి మొదలగు ప్రాకృతభాషలందే గ్రంథరచనము

చేయుచుండిరి. క్రీస్తుశకము 2-వ వత్సరమునందు అర్హద్బల్యచార్యుడు మూలసంఘమును నాల్గవిభాగా మలుగా విభజించెను.

“అర్హద్బలి స్సంఘ చతుర్విధం
శ్రీకుండకుండాన్యాయమూలసంఘమ్
కాలస్యభావా దిహ జాయమానం
ద్వేషేతరాల్పీకరణాయ చక్రే.

సితాంబరాదౌ విపరీతరూప్యే
బలే విసంఘే వితనోతి బోధమ్
తస్యేననంది త్రిదవేశసింహ
సంఘేషు యస్తం మనుతే నవృక్సః.

సంఘేషు గచ్ఛ వళిత్రయేణ
లోకస్య చక్షుషి భిదాజాషి నందిసంఘే
దేశిగణే ధృతగుణేఽన్యైత పుస్తకాన్య
గచ్ఛేంగుళీశ్వరవళి ర్జయతి ప్రధూతా.”

అనంతరము జైనాభాసములగు శ్వేతాంబర యాపునీయక ద్రావిడములగు సంగడములు ప్రసిద్ధి కెక్కినవి.

“కియత్యసి తతోకాలేఽతీతే శ్వేతాంబరోఽభవత్
ద్రావిడో యాపునీయశ్చ కేకీ సంఘశ్చ మానతః.

కేకీపింఛో శ్వేతవాసాః ద్రావిడో యాపునీయకః
నిఃపిచ్ఛశ్వేతి పంచైతే జైనాభాసాః ప్రకీర్తితాః.”
(ఇంద్రనంది నీతిసారము.)

కుండకుండా చార్యుడు (క్రీ. శ. ౯) అనేకాభి ధానములు ధరించియుండెను.

తతోఽభవత్ పంచమనామధామా
శ్రీపద్మనంది ర్ముని చక్రవర్తి.

ఆచార్యః కుండకుందాభ్యోః
వక్రగ్రీవో మహామతిః
ఏశాచార్యో గృద్ధ్రసింఘః
పద్మనందీతి తస్యతే.

ప్రాభృతసారము, సమయసారము, ప్రవచనసారము, రయణసారము, ద్వాదశానుష్ఠేతు అను గ్రంథముల నీతడు రచించెను. ప్రాభృతసారమునకు టీక వ్రాసిన బాలచంద్రుడు, ఆ గ్రంథము శివకుమారుడను రాజు కొరకు రచింపబడెనని చెప్పెను. బహుశః ఈరాజు శాతవాహన వంశీయుడగు స్కందప్రసాద, అశవా శివశ్రీ శాతకర్ణి యని యూహింప వచ్చును. ఈ గ్రంథము లన్నియు ప్రాకృతభాషయందే వ్రాయబడెను. ఈ ఏశాచార్యుడే తమిళభాషయందు కురళోనీతిగ్రంథము వ్రాసి తనశిష్యుడగు తిరువళ్లువర్ అనువాని కిచ్చెనని కొందఱు ఊహించెదరు. అయితే కురళోగ్రంథము బహుశః వీడవశతాబ్దమందు కామండకి, శుక్ర నీతిగ్రంథము లాధారముగా వ్రాయబడియుండుటచే ఈ ఏశాచార్యుడు కుండకుందుడు కాడు, ద్రావిడ సంఘమునకు చేరి మరెయ్యక ఏలాచార్యుడు. నార్తార్కాటునందు హేమగ్రామము (హన్నూరు) నందు నివసించి, సీలగిరి యందు జ్వాలామాలినీపూజావిధానమును విధించెను. ఇతడే తిరువళ్లువర్ గురువయి యుండును.

కుండకుందుడు ఆకాశగమనము చేయుచుండే ననియు, ఒక తాళిసరస్వతి విగ్రహమును మాటలాడు నట్లు చేసినందుకు కుండకుందాస్వయంబులసంఘమునకు సరస్వతి అభవా పుస్తకగచ్ఛముని నామము వచ్చెననియు విలిహ్యమున్నది.

రజోభిరస్పృష్టతమత్వ మంత
ర్బాహ్యేషి సంన్యంజయితుం యతీశః
రజఃపదం భూమితలం విహాయ
చచార మన్యే చతురంగుళం సః.

ఇదివఱకు జైనగ్రంథములన్నియు ప్రాకృతమందే వ్రాయబడెను. క్రిస్తుశకప్రథమద్వితీయ శతాబ్దములందు బ్రహ్మసూత్రాది బ్రాహ్మణగ్రంథములు వ్రాయబడు

టయే కాక, అశ్వమోక్ష నాగార్జునవసుబంధ్యాది బౌద్ధభిక్షువులచే మహాయాన గ్రంథములు సంస్కృత మందు రచింపబడెను. ఇట్లు సంస్కృతము ప్రబలింపగా జైనాచార్యులును సంస్కృతమునందే గ్రంథములను వ్రాయ నారంభించిరి. ఉమాస్వామ్యచార్యుడు (అశవా ఉమాస్వామి) బహుశః బ్రహ్మసూత్రముల ననుకరించి తత్త్వార్థాధిగమనూత్రములను వ్రాసెను.

ఉమాస్వామ్యసంతరము ముఖ్యమయినకవి సమంతభద్రాచార్యుడు ఇతడు బహుశః కర్ణాటకదేశమున నాగరఖండమనందు జనించెను. భీరతఖండసమస్త ముఖ్య పట్టణములందు సంచరించి, వాగులను జయించి విఖ్యాతి గాంచెను.

“కాంచ్యాం నగ్నాటకోఽహం మలమలినతను

ర్థ్లాంబునే పాండుపిండః

పుండ్రాండే కాకభోజీ దశపురనగరే

మృష్టభోజీ పరివ్రాట్,

వారాణస్యా మధూమం.....

రాజస్య స్తాసితక్తి స్స వచకుపురతో

జైన నిర్ద్రంభవాదీ.

పూర్వం పాటలపుత్రమధ్యనగరే

భేరీ మయా తాడితా

పశ్చాన్యాశవ సింధు తక్కువిషయే

కాంచీపురే వైదిశే,

ప్రాప్తోఽహం కరహాటకం బహుభటై

ర్విద్యోత్కటం సంకటం

వాదాధీ విచరా మృహం నరపతే

శ్శార్దూల విక్రీడితమ్.

అవటుతల మటతి ఝటితి

స్ఫుట పటువాచాల ధూర్జటేరపి జిహ్వ,

వాదిని సమంతభద్రే

స్థితవతి తవ సదసి భూప కాస్థాన్యేషామ్.”

సమంతభద్రుడు గంధహస్తీ మహాభాష్యమును, ఆప్తమీమాంస (అశవా దేవాగమస్తోత్రము)ను, కొన్ని స్తోత్రములను వ్రాసెను. ఆప్తమీమాంసాగ్రంథము

దిగంబర గ్రంథములందు ప్రశస్త మయినది. దీనిమీద వ్యాఖ్యానమును ప్రసిద్ధులగు పూజ్యపాద, ఆకళంక, ప్రభాచంద్ర, మాణిక్యనంద్యాదులచే వ్రాయబడుటయేగాక, మీమాంసకు డగు కుమారిలునిచే సమంతభద్రుని వాదములకు సమాధానము చెప్పనలె నని ఆప్తమీమాంస యందలి ప్రత్యక్షైకాంత, అవినాభావ, నిత్యతైకాంత, త్వాణితైకాంత, అద్వైతైకాంత, అంతరంగార్థైకాంత, బహిరంగార్థైకాంతేత్యాది వాదములు నిరసంపబడి, అన్వైకాంతమతము అథవా స్యాద్వాదమతము స్థాపింపబడి యున్నది. సమంతభద్రుడు వైద్యవ్యాకరణ జ్యోతిషగ్రంథములు వ్రాసెనని ఇతరగ్రంథములవలన తెలియుచున్నది.

ద్రవడిసంధ అరుంగుహస్వయమున సింహసం ద్యాయార్థుడు గంగరాజున మాధవునికి పట్టాభిషేకము జేసెను. ఆతని యనంతరము వక్రగ్రీవుడు అశశబ్దమునకు ఆరుమాసములు వ్యాఖ్యానముచేసి పరవారుల నోడించెను. శంకరాచార్యులు బ్రహ్మసూత్రభాష్యమునందు అశశబ్దమునకు ఆనంతర్యార్థము చెప్పి ఆధికారార్థము నిరాకరించిరి. బహుళః వృత్తికారు లగు బోధాయన, ద్రమిడాచార్యులు కాలమునందే ఈ వక్రగ్రీవు డుండెను.

“వక్రగ్రీవమహామనే ర్దశశతగ్రీవోఽస్యహింద్రో యథా జాతం సోత్తు మలం వచోబలమసాకింభగ్న వాగ్మి ప్రజమ్, యోఽసౌ శాసనదేవతాబహుమతో హ్రీవక్రవాదిగ్రహ గ్రీవోఽస్మిన్నశశబ్దవాచ్యమవదన్మాసాస్సమానేనపట్.”

పూజ్యపాదునికి దేవనరీది, జినేంద్రబుద్ధి యను నామాంతరము లుండెను. వనదేవతలచే ఈతని పాదములు పూజింపబడుటచే పూజ్యపాదుడనియు, బహుప్రతిభాశాలి యగుటచే జినేంద్రబుద్ధి యనియు బేర్కొనబడెను.

“యో జీవనంది ప్రథమాభిధానో

బుద్ధ్యా మహత్యా స జినేంద్ర బుద్ధిః,

శ్రీపూజ్యపాదోఽజని దేవతాభిః

యత్పూజితం పాదయుగం యదీయమ్.”

ఇతని గ్రంథములు:—

“జై నేంద్రం నిజశబ్దభాగ మతులం

సర్వాస్థిస్థిః పరా

సిద్ధాంతే నిపుణత్వ ముగ్ధకలితాం

జైనాభిషేకః స్వకః,

ఛంపన్నాశ్శుభియం సమాధిశతకం

స్వాస్థ్యం యదీయం విదాం

ఆఖ్యాతీహ స పూజ్యపాదమనిపః

పూజ్యో మునీనాం గజైః.”

జై నేంద్రవ్యాకరణము, శబ్దావతార వ్యాసము, సర్వాస్థిస్థి సమాధిశతకము, జైనాభిషేకము, చికిత్సాశాస్త్రము గాక, సిద్ధప్రియస్తోత్రము, శాంత్యష్టకము, చతుర్వింశతీతీర్థంకరస్తుతి ఇత్యాదిగ్రంథములను వ్రాసెనని తెలియవచ్చుచున్నది. అష్టవ్యాకరణములందు జై నేంద్రము ముఖ్యమయినది. కాళికా కారులుగూడ ఈ వ్యాకరణము నుంచి సూత్రముల నుదాహరించియున్నారు. శబ్దావతారము పాఠినివ్యాకరణమునకు టికారూపముగా నీతని శిష్యుడగు దుర్విసీతు డను గంగరాజు బోధనార్థముగా వ్రాయబడెను. హేబుబ్ధి తామ్రశాసనమునందు దుర్విసీతుడు పూజ్యపాదుని శిష్యుడనియు, దుర్విసీతుడే శబ్దావతారకారు డనియు చెప్పబడినది. పూజ్యపాదుని “లక్షణ” ములు ఇట్లు కీర్తింపబడినవి.

“ప్రమాణ మకళంకస్య పూజ్యపాదస్య లక్షణమ్,
ద్విసంధానకవే కావ్యం రత్నత్రయ మపశ్చిమమ్.”

దేవనందిశిష్యు డగు వజ్రనంది దక్షిణమధుర యందు (క్రీ. శ. ౧౬౨) ద్రావిడసంఘమును స్థాపించెను.

“సిరిపుజ్జపాదసీసో దావిడసంఘస్సకారగోవుళ్లో,
ణామేణ వజ్జనందీ సాహుణవేదీ సుఅహాసత్తో.”

“పంచ స ఏ చలీసే విక్రమరాయ స్స మరణపత్తస్స,
దచ్చిణమహురాజాదో దావిడసంఘో మహామహో.”

వజ్రనంది నవస్తోత్ర మనుగ్రంథమును రచించెను.

“నవస్తోత్రం తిత్ర ప్రసరతి కపింద్రాః కథమపి
ప్రమాణంవజ్రాదౌ రచయతరన్నందిని మునో,

నవస్తోత్రం యేన వ్యరచి సకళార్హత్ ప్రవచన
ప్రపంచాంతర్భావప్రవరణవరసందర్భసుభిగః.”

ఆనంతరము సుమత్యాచార్యుడు సుమతినప్తక
మును రచించెను. ఈ సుమతినప్తకము తెలుగు సుమతి
శతకముకంటె వేలు. చింతామణియనువాడు చింతామణి
కావ్యమును, శ్రీవర్ధదేవుడు చూడామణి కావ్యమును
వ్రాసిరి. శ్రీవర్ధదేవుడు దండిసమకాలీనుడై (క్రీ.శ.౬౦౦)
ఆకవిచే నిట్లు స్తుతిగాంచెను.—

“య ఏవ ముపశ్లోకితో దండినా—

జహ్న్నః కన్యాం జటాగ్రేణ బభౌర పరమేశ్వరః,
శ్రీవర్ధదేవ సంధ్యే జహ్న్వగ్రేణ సరస్వతీమ్.”

సిద్ధనేన దివాకరుడను జై నాచార్యుడు మయూర
బాణుల (౬౨౦ క్రీ. శ.) సమకాలీనుడై కల్యాణమందిర
స్తోత్రమును రచించెను. జననేనుడు ఆదిపురాణమునం
దిట్లు చెప్పుచున్నాడు.—

“ప్రవాదికరియాధానాం కేసరి నయకేసరః,
సిద్ధనేనకవి ర్జ్వియాత్ వికల్పనఖరాంకురః.”

ఇతడు బహుశః వరాహమిహిరునిచే జేర్చొన
బడిన బోధిత్తుడు. డగు సిద్ధనేను డగునో, కాదో నిర్ధరిం
చుటకు ప్రబల నిదర్శనములు లేవు.

బహుశః ఇదేకాలమునందు శ్రీదత్త, యశో
భద్ర, జటాచార్య, (కథాలంకారకర్తయగు) కాణభిక్షు
కాది పండితు లుండిరిని ఆదిపురాణమువలన నూ
హించవచ్చును. శ్రీదత్తుడు జల్పనిర్ణయమును వ్రాసె
నని విద్యానందుని తత్త్వార్థశ్లోకవార్తికము తెలియ
జేయుచున్నది.

“ద్విప్రకారం జగౌ జల్పం తత్త్వప్రాతిభిగోచరమ్,
త్రిషష్టే ర్వాడినాం జేతా శ్రీదత్తో జల్పనిర్ణయే.”

జైనజ్ఞేయాయుకులందు భిట్టకలంకుడు ప్రసిద్ధి
కైక్కినవాడు. కాంచీయందు హిమశీతలుని యాస్థాన
మున బాధులను వాదములో జయించెను. (క్రీ. శ.
౬౪౨) ఇతడు కుమారిల, శంకరాచార్య, ప్రభాకర,
మండనమిత్రానుల సమకాలీనుడు. కుమారిలుడు ఈతని

వాదములను నిరాకరించెనని శాంతరక్షితుని తత్త్వసం
గ్రహమువలన దెలియవచ్చును. అకళంకుడు బహుశః
రాష్ట్రమాటరాజు సాహసతుంగుని యాస్థానమునం
దుండియుండును. ఇతని వైదుష్యమిట్లు కీర్తింపబడినది:

“తారా యేన వినిర్జ్జితా ఘటకుటీ

గూఢావతారాసమం

బాదై ర్లోద్భుత పీఠపీడిత. కుద్భ

ద్దేనాత్త నేవాంజలిః,

ప్రాయశ్చిత్తమి వాంఘ్రి వారిజరజః

స్నానంచ యన్యాచరన్

దోషాణాం సుగత స్స కస్య విషయో

దేవాకళంకకృత్తి.

య న్యేవ మాతృశోఽనన్యసామాన్య నిరవద్య
విద్యావిభివోపవర్ణన మాకర్ణ్యకే:

రాజన్ సాహసతుంగ సంతి బహవః

శ్వేతాతపత్రా నృపాః

కింతు త్వత్సద్భృతా రణే విజయిన

స్థాగోన్నతా దుర్లభాః,

తద్వత్సంతి బుధా న సంతి కవయో

వాదీశ్వరా వాగ్మిశో

నానాశాస్త్రచిహార చాతురధియః

కాలే కలౌ మద్విధాం.

రాజన్ సర్వారిదర్ప ప్రవిదళనపటుః

శ్వం తథాఽత్ర ప్రసిద్ధః

తద్వత్ ఖ్యాతోఽహ మస్యాం భువి నిభిలమదో

త్పాటనః పండితానాం,

నోచి దేహోఽహ మేతే తన సదసి తదా

సంతి సంతో మహంతో

వక్త్రం య స్యాన్తి శక్తి స్స వదతు విదిభా

శేషశాస్త్ర యది స్యాత్.

నాహంకార వశిక్యతేన మనసా

న ద్వేషిణా కేవలం

నై రాత్యం ప్రతిపద్య నశ్యతి జనే

కారుణ్య బుద్ధ్యా మయా,

రాజ్ఞః శ్రీహిమశీలస్య సదసి
ప్రాచ్యో విదగ్ధాత్మనాం
బౌద్ధోఘాత్ సకలాత్ విజిత్య సఘటః
పాదేన విస్ఫాటితః.”

ఇట్లకళింకుడు బౌద్ధాదులను వాదములో జయిం
చినను పరమత సమాన్వయము యుండెనని క్రిందిశ్లోకము
చెప్పుచున్నది.—

“యో విశ్వం వేదవేద్యం జననజలనిధే
ర్భంగినః పారదృశ్యా
పౌర్వాపౌర్వాయీరుద్ధం వచన మనుపదం
నిష్కళంకం యదీయమ్,
తం చందే సాధుచంద్యం సకలగుణనిధిం
ధ్వస్తవోషం ద్విషంతం
బుద్ధం వా వర్ధమానం శతదశనిలయం
కేశవం వా శివం వా.”

ఇతని గ్రంథములు అష్టశతీ, లక్ష్మీయస్త్రయ,
స్వరూప సంబోధన, న్యాయవినిశ్చయ, అకళింకాష్ట
కాదులు. ప్రమాణప్రమేయవిచారమందు జైనులకు
ఈ గ్రంథములు ముఖ్య మయినవి.

అకళింకుని శిష్యులందు విమలచంద్రుడు ప్రసి
ద్ధుడు. ఇతనికి పాత్రకేసరి, విద్యానంది (అథవా విద్యా
నంద) అను నామము లుండెను. అహిచ్ఛత్రమునందు
బ్రాహ్మణ మతమును త్యజించి జైన డాయెను. బహుశః
రాష్ట్రసామ్రాట్ రాజధాని యగు మాన్యభేటమునందు పర
వాదులను జయించెను.

“విమలచంద్రగురోర్గురు
ప్రశమితాభిల వాదిమదంపదమ్,
యది యథావ ద్వైష్ణవపండితైః
నను తదాన్వవదిమ్యత వాగ్విభోః.

తథాహి—య స్యాయ మాపాదితపరవాదిశోకః పత్రా
లంబనశ్లోకః.—

పత్రం శత్రుభయంకరోరు భువన
ద్యౌరే సదా సంచరన్

నానారాజకరింద్రబృంద తురగ
వ్రాతాకులే స్థాపితమ్.
తైవాన్ పాశుపతాన్ తథాగత సుతాన్
కాపాలికాన్ కాపిలాన్

ఉద్దిశ్యోద్ధృతచేతసా విమల చం
ద్రాశాంబరే జాదరాత్.

.....
మహిమా సపాత్రకేసరి
గురోః పరం భవతి యస్య భక్త్యాసీత్,
పద్మావతీసహాయా
త్రిలక్షణకదర్శనం కర్తుమ్.”

ఈ త్రిలక్షణవాదముచే పాత్రకేసరి, ధర్మకీర్తి
త్ర్యంశ హేతువాదమును నిరాకరించెను. ఈ త్రిలక్షణ
వాదము శ్లోకవార్తికమందు, శాంతరక్షితుని తత్త్వసం
గ్రహమునందు నుక్తమయినది.

“నాన్యథాఽనుపపన్నత్వం యత్ర తత్రత్రయేణ కిం?
అన్యథాఽనుపపన్నత్వం యత్ర తత్ర త్రయేణ కిమ్?”

విమలచంద్రపాత్రకేసరి గ్రంథములు—అష్టసహస్రి,
తత్త్వార్థశ్లోక వార్తికాలంకారము, ఆప్తపరీక్ష, పత్ర
పరీక్ష, ఇత్యాదులు. వీనియందు శబర, ఉపవర్ష, భర్తృ
హరి, సురేశ్వర, ధర్మకీర్తి, ఉద్వోత్తేకర, కుమారిల,
ప్రభాకర, వరాహమిహిరాదుల మతములే కాక, పురు
షాద్వైతము, జాతివాదము, నిరాలంబవాదము, వృద్ధవై
శేషిక, బ్రహ్మదైవత, పాశుపత, సాంఖ్య, వైష్ణవ
మతములు పరిక్షింపబడినవి. ఇట్లు విద్యానంది, సురేశ్వ
రాచార్యులు, సర్వజ్ఞాత్మ, ధర్మకీర్తి, భర్తృహరి వీరి
సమకాలీనుడై యుండి బ్రహ్మసూత్రములందలి జైనమత
నిరసన సూత్రములకు ప్రతిగ్రంథములను వ్రాసి స్యాద్వా
దము నుద్ధరించెను. (Annals; Bhandarkar Oriental
Institute, Vol. xii, p. 1.)

విద్యానంది సహాధ్యాయులగు మాణిక్యనంది
(రత్ననంది) పద్మనంద్యాచార్యులు పరీక్షాముఖ సూత్ర
ములను ఏకత్వసప్తతి గ్రంథములను రచించిరి. వీరిశిష్యు
డగు ప్రభాచంద్రుడు బాల్యమున అకళింకు నాశ్రయించి
యుండెను.

“బోధః కోవ్యసముః సమస్తవిషయం

ప్రాప్యాలంకం పదం
జాత సేవ సమస్తమస్తు విషయం

వ్యాఖ్యానులే తత్పదమ్,

కిం నశ్రీగణభృజ్జినేంద్రపదతః

ప్రాప్తప్రభావస్వయమ్,

వ్యాఖ్యా త్యప్రతిమం వచో జినపలేః

సర్వాత్మ భావాత్మకమ్.”

ఇతడు ధారా నగరమున భోజరాజు నాస్థానమున నుండెనని కొన్ని గ్రంథములు చెప్పమన్నవి. అయితే అనేక నిదర్శనములచే బహుళః శ్రీ. శ. ౮-వ శతాబ్దముం దుండెనని నిర్ధరింపవచ్చును. ఇతడు తనగురువుల నిట్లు స్తుతించినాడు:

“గురుః శ్రీనందిమాణిక్యో నందితా శేషసజ్జనః,

నందకా స్తురిత్రైకాంత రజాగమమతాన్వనః.

శ్రీపద్మనంది సిద్ధాంతి శిష్యోఽనేకగుణాలయః,

ప్రభాచంద్ర శ్చిరం జీయాత్ రత్న నందిపదే రతః.

గంభీరం నిఖిలార్థగోచర మలం

శిష్యప్రబోధప్రదమ్

యద్యక్తం పద మద్వితీయ మఖిలం

మాణిక్యనంది ప్రభోః,

తద్వ్యాఖ్యాత మథో యథాగమతః

కించి న్యూనా లేశతః

నేయా చ్ఛుద్ధిధియాం మనోరతియుతే

చంద్రార్క తారావధి.

మోహద్వాంతవివాశనో నిఖిలతో

విజ్ఞానశుద్ధిప్రదో

మే మానంతవిభోః విసర్పణపటు

ర్వస్తూక్తిభాభాసురః,

శిష్యాబ్జప్రతిబోధనః సముదితో

యోఽద్రేః పరీక్షాముఖా

జ్ఞేయా తోఽన్త్ర నిబంధ ఏష సుచిరం

మార్తాండతుల్యోఽమలః.”

ప్రభాచంద్రుడు న్యాయకుముదచంద్రోదయము, ప్రమేయకము, మార్తాండము నను గ్రంథములను వ్రాసెను. ఇదిగాక శాకటాయనజైన వ్యాకరణమునకు న్యాయమును రచించెను.

“చిత్రం ప్రభాచంద్ర ఇహ క్షమం యాం

మార్తాండ వృద్ధో నితరాం వృద్ధీపాత్.

.....న్యాయకుముద చంద్రోదయ కృతే నమః,

శాకటాయన కృతన్యాయ సూత్రకర్త్రే వ్రతీందవే.”

శాకటాయన డిమోఘువర్ష నృపతుంగుని యాస్థానమున నుండి తన వ్యాకరణమునకు తానే అమోఘువృత్తిని వ్రాసెను. ఆ గ్రంథమునందు నృపతుంగుడు “దేవు” డని సంబోధింపబడినాడు. ఇట్లు యుఖ్యమగు జైనేంద్ర శాకటాయన వ్యాకరణములు కర్ణాటకదేశమునందే రచింపబడెను.

రాష్ట్రీమాట చక్రవర్తి యగు అమోఘవర్షుడు స్వయముజైనుడయిజైనపండితులకు ప్రోత్సాహమిచ్చెను. కొంచెము పిదప గోవిందుని కాలమున ప్రథమ జినసేనుడు శ్రీ. శ. ౭౮౩-వ సంవత్సరమునందు హరివంశ పురాణమును, వర్ధమానపురమునందలి పార్శ్వనాథ జినాలయమున పూర్తి చేసెను.

“శాక్తే వ్యుబ్బశలేషు సప్తసు దిశం

పంచోత్తరే ష్ఠాత్తరాం

పాతీంద్రాయుధనామ్ని కృష్ణనృపజే

శ్రీవల్లభే దక్షిణాం,

పూర్వాం శ్రీమదవంతి భూభృతి నృపే

శ్రీవత్సరాజోఽపరామ్

సౌర్యాణా మధిమండలం జయన్తుతే

ఏకే వరాహోఽపరి.

కల్యాణైః పరివర్ధమానవిపుల

శ్రీచరమానే పుకే

శ్రీపార్శ్వాలయ నన్న రాజవసతౌ

పర్యస్త శేషః పురా,

పశ్చాద్దైస్తటికాప్రజాప్రజనిత

ప్రాజ్ఞార్ఘనా వర్చనే

శాంతే శాంతిగృహే జినేశరచితో
వంశో హరీణా మయమ్."

హరివంశ గ్రంథాదియందు వీరసేన గురు, అరిష్ట
సేములను గీర్తించినాడు. బహుశః ఈ వీరసేనుడు
రెండవ జినసేనునిచే గొనియాడబడినవాడే యగును.

"శ్రీవీరసేన ఇత్యాత్త భట్టారక పృథుప్రథః,
స నః పునాతు పూతాత్తా కవిబృందారకో మునిః.
లోకవిత్త్వం కవిత్వంచ సితం భట్టారకే ద్వయమ్,
వాఙ్మితా వాగ్మితా యస్య వాచా వాచస్పతేరపి."

అమోఘవర్ష నృపతుంగుడు స్వయంజైనుడు. కన్న
డమున కవిరాజమార్గమును, సంస్కృతమున ప్రశస్తి
త్తరరత్న మాలికను రచించెను. బాల్యమున శాకటాయన
మహావీరులశిష్యుడు. మహావీరాచార్యుడు విద్యాసందుని
శిష్యుడు గణితసార సంగ్రహమును రచించెను.

"విప్లవైకాంతపక్షస్య స్యాద్వాచన్యాయవేదినః,
దేవస్య నృపతుంగస్య వర్ధతాం తస్య శాసనమ్."

ఇదేకాలమున ఉగ్రాదిత్యుడు కల్యాణకారక
మును వైద్యగ్రంథమును వ్రాసెను. అమోఘవర్షుని గురు
వగు రెండవజినసేనుడు ఆదిపురాణము, పార్శ్వభ్యుద
యము, జయధవళ, జినేంద్రస్తుతి, వర్ధమానపురాణము
అనుగ్రంథములను రచించెను. పార్శ్వభ్యుదయమునందు
కాళిదాసుని మేఘసందేశవాక్యములకు సమస్యాపూర్తి
కముముగా పార్శ్వనాథుని చరిత్రము స్థిరపబడినది.

"యస్య ప్రాంశునఖాంశుజాల విసర
ధారాంత రావిర్భవత్
పాదాంభోజరజః పింగగమకుట
ప్రత్యగ్రరత్న ద్యుతిః,
సంస్మర్తా స్వ మమోఘవర్ష నృపతిః
పూతోహ మద్యే త్యలం
స శ్రీమా నివసేనపూజ్యభగవ
త్పదో జగన్మంగలమ్."

రాష్ట్రీకూట డ్వితీయకృష్ణనికాలమున జినసే
నుని శిష్యుడగు గుణభద్రుడు ఉత్తరపురాణము, ఆత్మా

నుశాసనము, జీవంధరచరితము ఇత్యాది గ్రంథములను
బంకాపురమునందు రచించెను.

"ధర్మః కశ్చి దిహోస్తి నైత దుచితం
వత్సం పురాణం మహత్
త్రావ్యః కింతు కథా స్త్రివప్తిపురుషా
ణామ్ చరిత్రార్ణవః,
కోఽప్యస్మిన్కలైతాగుణోఽస్తి కవయోఽ
ప్యేత ద్వయోఽబ్జాలయః
కోఽసా వత్ర కవిః కవీంద్రగుణభ
ద్రాచార్యవర్యః స్వయమ్."

శ్రీపాలత్త్రైవిద్యుడు, లోకసేనుడు ఈకాలము
ననే యుండిరి.

కృష్ణరాజు సంబంధి యగు గంగబూతుగ, రాచ
మల్లు, మారసింహులు జైనులు. వాదిఘంఘుశముంజశార్మ
డనువాడు బ్రాహ్మణముతమునువిడిచి జైను డయి చక్ర
వర్తి కలకమునందు రాజునకు, మారసింహునికి గురు
వుగా నుండెను. దండి కావ్యాదర్శమున కొక్కవ్యా
ఖ్యను, జ్యోతిషగ్రంథమును లఘుమానసమును వ్రాసెను.
కృష్ణరాజు నాస్థానమున పరవాది మల్లుడు జయము
గాంచెను.

"ఘటవాది ఘటాకోవిదః కోవిదాం ప్రవాక్,
పరవాది మల్లదేవో దేవవన న సంశయః.

యే నేయ మాత్మనామధేయ నిర్ముక్తి రుక్తా నామ
పృథ్వవంతం కృష్ణరాజం ప్రతి.—

గృహీతపక్షాదికరః పరః స్యాః,
త్తద్వాదినః తే పరవాదిన స్స్వస్యః,
తేహం హి మల్లః పరవాది మల్లః
తన్నామ మన్నామ వదంతి సంతః."

మారసింహుని నేనాపతియగు చాముండరాయుడు
కన్నడమున చాముండరాయ పురాణమును, సంస్కృత
మున చారిత్రసారమును, వీరమార్తాండి అను వ్యాఖ్యను
వ్రాసెను. శ్రవణబెళగళమున గొమ్మట విగ్రహమును
స్థాపించి గొమ్మటరాయడను బిరుదు వహించెను. ఈతని

గురువులు నేమిచంద్రు, అజితనేన, జననేన భట్టారకులు.
నేమిచంద్రుడు చాముండరాయ బోధనార్థము గొమ్ము
టసారము, కర్మకాండము ఇత్యాదిగ్రంథములను
రచించెను.

“గొమ్ముటసంగహస్తుతం

గొమ్ముటసిహరువరి గొమ్ముటజిణోయ

గొమ్ముటరాయవిణిమ్మియ

దబ్బిణ కుక్కుటో జినోజయ ఉ.

గొమ్ముటను తల్లిహణే-గొమ్ముటరాయేణ యా కయా దేవీ
సారాఁగ్ చిరం కాలం-జామేణ య వీరమత్తంజీ.”

ఇదేకాలమున ఆర్యనేన, అజితనేన, అభయనంది,
ఇంద్రనంద్యాచార్యు లుండిరి. ఇంద్రనంది బాలామాలినీ
కల్పము, సమయభూషణము మొదలగు గ్రంథములు
వ్రాసెను. రాష్ట్రీకూట కృష్ణుని సామంతుడగు అరికేసరి
పుత్రుడు నాగరాజు నాస్థానమున సోమదేవుడు యశస్వి
లకచంపూగ్రంథమును క్రీ. శ. ౯౫౩ నందు రచించెను.

రాష్ట్రీకూట సామ్రాజ్యపతనానంతరము కల్యా
ణిచాళుక్యులు వై నవంశికులను పోషించిరి. శ్రుతబిందు,
కర్మప్రకృతి, శ్రీపాలతైలివిద్యులు గ్రంథములు వ్రాసిరి.
ఆహవమల్ల ఇజివబెడంగునికాలమున వీరనంది చంద్ర
ప్రభుచరిత్రను రచించెను. ఇమ్మడి జయసింహుని యాస్థాన
మునందు హేమనేనవిద్యాధనంజయుడు, వాదిరాజు,
వాదీభసింహ ఒడయదేవులు ప్రఖ్యాతిగాంచిరి.

“తక్కి వ్యాకరణే కృతశ్రమతయా

ధీమత్తయాఽపుష్కథో

మధ్యనేషు మనీషిషు క్షీతిభృతా

మగ్రే మయా స్ఫుర్ధయా,

యః కల్పి త్వృతివక్తి తస్య విదుషో

వాగ్దేయభంగం వరం

కుర్వేఽవశ్యమితి ప్రతీహి నృపతే

హే హైమవైసం మతమ్.”

దయాపాలుడు రూపసిద్ధి యను వ్యాకరణ
గ్రంథమును రచించెను. వాదిరాజు ఇట్లు స్తుతింప
బడినాడు:

“త్రైలోక్యదీపికా వాణీ

ద్వాభ్యా మేవోదగా దిహ,

జనరాజత ఏకస్మాత్

ఏకస్మాత్ వాదిరాజతః.

ఆరూఢ్యాంబర మిందుబింబరచితౌ

త్సుక్యం సదా యద్యతః

ఛత్రం వాక్చమరీజరాజరచయోఽ

భృగ్గం చ మత్కర్ణయోః,

నేవ్యః సింహసమర్చ్యసీతవిభవః

సర్వప్రవాదిప్రజా

దత్తోఽప్యై ర్జ్ఞయకార సారమసామా

శ్రీవాదిరాజో విదామ్.

శ్రీమచ్ఛాళుక్యచక్రేవర జయకటకే

వాగ్యధూజసృగ్ధూమా,

నిషాఙ్గంశం డిండిమః పర్యటతి పటురవో

వాదిరాజస్య జిహ్వోః,

జహ్యుద్యద్వాదదర్శో జహీహి గమకతా

గర్వధూమా జహీహి

వ్యాహారేష్వో జహీహి స్ఫుట మృగుమృగుర

త్రావ్యకావ్యావలేపః.

పాతాళే వ్యాళరాజో వసతి సువిదితం

యస్య జిహ్వోసహస్రం

నిర్గంతా స్వర్గతోఽసౌ న భవతి ధిషణో

వజ్రభృ ద్యస్య శిష్యః,

శీవేతాం తావదేతౌ నిలయబలవశా

ద్వాదినః కోత్ర నాన్యే

గర్వం నిర్మూల్య సర్వం జయిన మినపభే

వాదిరాజం నమంతి.

వాద్దేసిం సుచిరప్రయోగ సుదృఢ

ప్రేమాణ మన్యాదరాత్

ఆదత్తే మమ పార్శ్వతోఽయ మగునా

శ్రీవాదిరాజోమునిః,


భోభో పశ్యత పశ్య తైష యమినాం

కిం ధర్మ్య ఇత్యుచ్ఛక్తైః


(క్రి. యస్. డి. సౌందరరాజన్ తీసిన ఫోటోలు)




౧. పాపనాశన తీర్థము



౨. చంద్రగిరిత్రోవలోని కొలను



3. శ్రీ వేంకటేశ్వరాలయము



౪. స్వామి పుష్కరిణియందలి మంటపము



౫. గరుడసేవ

అక్షాన్యైకాః పురాతనమునే
వాక్యైకతయః పాంతు వః."

అయితే అక్షాన్యైకపండితుడగు వాదిరుద్రగణుడు
వాచికాక్ష, వాచీభాషిణి, అభయచంద్రులను జయసిం
హాచార్యుని ముఖ్యమున నోడించెనని చెప్పుకొనియున్నాడు.

‘వాచీభాషిణి శరభం

వాదిరాజముఖముద్ర నయవాది దితాపట్టమ్

అకళంక త్రిపురదహన

త్రిశేత్రం అభయచంద్రకాలానలమ్.’

(Sk. 126, E. C. VII.)

వాదిరాజ న్యాయవినిశ్చయ వివరణము, ఏకీభావ
ప్రాత్రము, యశోధర్మచరితము, పార్శ్వనాథచరితము
మున్నగుగ్రంథములను రచించెను.

“శ్రీమత్సంహమహీపతేః పరిమది

ప్రఖ్యాత వాచోన్నతిః

తర్కన్యాయతమోపహోన్నతగిరిః

సారస్వత శ్రీనిధిః,

శిష్యః శ్రీమతిసాగరస్య విరుషాం

పత్యుః తపశ్శీర్షితాం

ధర్మః సింహపురీశ్వరో విజయతే

సాన్యాద్యావవిద్యాపతిః."

(న్యాయవినిశ్చయ వివరణము.)

“లక్ష్మీవాసే వనతి కటకే కట్టిగాతీరధూమా
కామానాప్తి ప్రమదసుభగే సింహచక్రేశ్వరస్య,
నిష్ఠంతోయం నవగసనుధా స్థంది సింధుప్రబంధో
జీయాదుచ్చైర్జినపతిభవ ప్రక్రమక్రాంతపుణ్యః."

(పార్శ్వనాథ చరితము.)

వాచీభాషిణుడు గద్యచింతామణిని నక్షత్రమాడా
మణిని వ్రాసెను. ఇతనికి ఒడయదేవుడని బిరుదుండెను.

“శ్రీమద్వాచీభాషిణీన గద్యచింతామణిః కృతః

శ్రీమా దొడయదేవేన చిరా దాస్థానధూమణిః

శ్రీమా దొడయదేవేన వాచీభాషిణీనా కృతా

గద్యచింతామణి ర్లోకే చింతామణిరీవాపరః."

శ్రీవిజయము గంగరాజుచే బూజితం డాయెను.
ఇతనిపాండిత్య మిట్లు వర్ణింపబడినది :

“గంగావనీశ్వర శిరోమణి బద్ధసంధ్యా
రాగోల్లసచ్ఛాయనఖేందులక్ష్మిణి,
శ్రీశబ్దపూర్వ విజయాంత వినుత్సనామా
ధీమా నమానుషగుణోఽప్రతిమ ప్రమాంతుః.

యద్విద్యాతపసః ప్రశస్త మభయం

శ్రీహేమనేనే మునా

ప్రాగాసీ త్సచిరాభియోగబలతో

నీతం పరా మున్నతిం,

ప్రాయః శ్రీవిజయే తదేత దృఢం

తత్ప్రీతికాయాం స్థితే

సంక్రాంతం కథ మవ్యథా నతిచిరా

ద్విద్యాద్యగీదృక్సః."

హూయ్యశవినయాదిత్యుని పోషణయందు అవిద్య
కర్ణ పద్మనంది, రత్ననంది, కమలభద్ర, కనకనేన
వాదిరాజ, దయాపాల పండిత, శాంతిదేవు లుండిరి.
శాంతిదేవు డిట్లు కీర్తింపబడినాడు :

“యస్యోపాస్య పవిత్రపాద కమల

ద్వంద్వంస్పృహో హూయ్యశో

లక్ష్మీం సన్నిధి మానయ త్స వినయా

దిత్యః కృతాజ్ఞాభవః,

కస్త న్యార్హతి శాంతిదేవయమినః

సామర్థ్య మితం తథే

త్యాఖ్యాతుం విరళాః ఖలు స్ఫురదురు

జ్యోతిర్దశాః తాదృశాః.

స్వామితి పాండిత్య పుణివీపతినా విసృప్త

నామా ప్రదృష్టివిభజేన నిజప్రసాదాత్,

ధన్య స్స ఏవ ముని రాహవమల్ల భూభృత్

ఆస్థానికా ప్రణితశబ్ద చతుర్ముఖాఖ్యః."

విష్ణువర్ధనునికాలమున గుణసేన, అజితసేన, శాంతి

నాథ, సరస్వతిముఖముకుర, ప్రభాచంద్ర, కుమారసేన,

మల్లిమేణిమలధారి, నరేంద్రసేన, నయసేన, జినసేన iii.

ఇత్యాదులు గ్రంథములను రచించిరి. జనశ్రేయము అలంకారచింతామణిని, మల్లిమేన మలధారి మహాపురాణమును, సాగరకుమారచరిత్రను వ్రాసిరి. ఈ ప్రథమ మల్లిమేనుడు శ్రీ. శ. ౧౦౪౭ లో నుండెను. రెండవ మల్లిమేనుడు శ్రీ. శ. ౧౧౨౮ నం దుండెను.

హయ్యశ్రరాజ్యానంతరము విజయనగరసామ్రాజ్యమున కృష్ణదేవరాయల యాస్థానమునందు అభినవ నాది చివ్వానందుడు పరవాదుల నోడించి, రాయలచే జయపత్రమును గొనెను. శ్రీరంగరాయలకాలమందు భట్టాకలంకుడు ప్రసిద్ధికాంచెను.

ఇట్లు రెండువేలేండ్ల నుంచి యనన్యపాండిత్య విలసితులగు జైనాచార్యులు మతగ్రంథము లనేకముగా

రచించినచే గాక, వ్యాకరణ, జ్యోతిష, వైద్య, ఆలంకారశాస్త్రగ్రంథములను వ్రాసి గీర్వాణవాణినలంకరించిరి. రామానుజ, వీరశైవ, మాధ్వమతములు పదుమూడవశతాబ్దమునుంచి ప్రబలించి క్రమముగా జైనమతమునకు రాజబోషణమును దప్పించినందున జైనసాహిత్యము క్షీణించెను. మన సంస్కృతపండితులు బ్రాహ్మణ సంస్కృతగ్రంథములకే ప్రాశస్త్య మిచ్చి జైనసాహిత్యమును కన్నెత్తి చూడకయ్యుండుట కేవల విపాదకరము. జైన వివరించినట్లు జైనులుమాడ సంస్కృతసాహిత్య వ్యవసాయము చేసినందున ప్రతి సంస్కృతపండితుడు తదుత్తమ గ్రంథావలోకనము జేయు టావశ్యక మని నామనవి.



నూర్పుడు

ఛాయాచిత్రకారుడు : శ్రీ వి. యస్. గోపాలదేజికాచారిగారు.

మాయాన్ మాయలఁబెట్టి. గొగ్గయను సన్మానించి, ముక్తాయికిన్
శ్రేయః ప్రాప్తి యొసంగి, రామయఁ గృపకా జేపట్టి నిమగ్నరూప
రాయయై క్రిం బసవేశ్వరాదులను లింగైక్యముసంధానులం
గా యోజించిన యల్లమప్రభుని వేడ్కం గొల్తు నశ్రాంతముకా.

భావతి భాద్రపదమాస సంచికలో బ్రహ్మశ్రీ
విద్యాక కట్టి సాంబమూర్తిశాస్త్రిగారు
గంజాముజిల్లా పల్లకిమిడి తాలూకా, తులగాము గ్రామ
వాస్తవ్యుడగు తులగాన నీలకంఠకవి రచించిన
“మాయావిలాసము” అను నముద్రిత గ్రంథమును గూర్చి
వ్యాసము వ్రాయుచు నందలి యితీవృత్తమును గుఱించి
యిట్లు లిఖించిరి:—

“మాయావిలాసము నాలుగాశ్వాసముల శృంగార
ప్రబంధము. కథ శైవపురాణములలోని యల్లముడను
శివభక్తుని జీవితచరిత్రయందును, మహిమను వర్ణించునది.
కథానాయకుడు మాత్రమే ప్రసిద్ధుడు కాని మిగిలిన
పాత్రములన్నియుఁ గవికల్పితములే.”

శాస్త్రిగారు కథానాయకుని ప్రసిద్ధి నాతని
నామమునుబట్టి వినుటచేకాని దానిని తెలియించు ముద్ర
సిద్ధ గ్రంథమును చిలకించెట్లు కావరాదు. అల్లమునీలీ
లను వర్ణించు ప్రఖ్యాతాంధ్రగ్రంథము ప్రభులింగలీల.
అదియే నీలకంఠకవి రచించిన మాయావిలాసమునకు
మూలము. అందులి కక్షైకదేశమును మాత్రము గయికిని
యాతఁ డీ ప్రబంధమును రచించినట్లు తోచుచున్నది.
పెందలిపాత్రములు శాస్త్రిగారు నెలవిచ్చినట్లు కవికల్పి
తములు కావు. అన్నియు మూలగ్రంథములోనివే. మూల
కు చెల్లినవచ్చును లేకయే కవి యనువదించినాఁడు.

వర్ణనావిశేషములు మాత్రమే కవిప్రజ్ఞావిలసితములు.
శాస్త్రిగారి హెచ్చరిక ననుసరించి గ్రంథము ఇవరైన
ముద్రించెడిచో నారి కుపకరించుటకయి మూలగ్రంథ
మును ప్రభులింగలీల చరిత్ర మించుక వివరించుచు
న్నాఁడ.

ఆంధ్రభాషయం దున్న ప్రభులింగలీలలు రెండు.
ఒకటి సిమిపర్తి బసవకవి పుత్రుఁడు సోమనాథకవి
రచించిన ద్విపదకావ్యము. రెండవది సోమనాథుని
తమ్ముఁడు పాలనాథుని కుమారుఁడు సిమిపర్తి బసవప్ప
రచించిన యైదాశ్వాసముల పద్యకావ్యము. *

గ్రంథమందు వర్ణింపఁబడిన యల్లమప్రభువు
శ్రీ. శ. 1160 ప్రాంతమున బసవేశ్వరుని కాలమున
జలసిన యొక నిర్వికార నిర్గుణమూర్తి. కన్నడములో
“అల్ల” “ఇల్ల” యనునవి శూన్యార్థవాచకములు.
అచ్చి భాషయందలి “అల్లా” శబ్దముగూడ నిట్టిదే.

అల్లమప్రభునకు మాయాకోలాహలం డనువిరుద
మున్నది. కన్నడములో నీతఁడు రచించినట్లుగా
శూన్య సంపాదనము, మంత్రముహూత్యము, పటోఢల
వచనములు, మంత్ర గోప్యపదములు, సృష్టివచనములు,
బెడగిన వచనములు, కాలజ్ఞాన వచనములు, శ్రీభుదేవర
కందములు మున్నగు కృతులు గానవచ్చుచున్నవని కర్ణా
టకకవిచరిత్ర నుడువుచున్నది.

* పంతులో మొదటిదియే మొదట వెలసినది. అది 1918 సంవత్సరములో శ్రీముదిగొండ శంకరాచార్యుల
చారిత్ర వర్ణనలలో ముద్రింపఁబడి ప్రకటింపఁబడినది. రెండవది యంతకుముందే 1901 సంవత్సరములోఁ దప్పల
తిడిగూడ కెన్నపురిలో వంకాయల కృష్ణస్వామి సెట్టిగారిచే బ్రకటింపఁబడినది. ఈరెండును గూడ మరల
బహుళముఁ బునర్ముద్రణము నందినట్లు గానరాదు.

పిడుపర్తి సోమనాథకవి తాన రచించిన ప్రభులింగ
గలీలకు మూలము కన్నడమునా చామరను అను కనిం
గ్రుండు రచించిన గ్రంథముని తన కావ్యాంతమున నిట్లు
వివరించినాడు:—

“ సవసులపదవేది చామరసాదిఁ
పదములు వెయినూట పదునొకొండింటఁ
బ్రభులింగలీల యిర్వదియైదు గతుల
సభినవంబుగఁ జెప్పె నది తెనుంగునను
పిడుపర్తి సోమనాథిధండఁ జెప్పితిని
పుడమి భక్తుల కర్థములు తేటపడఁగ. ”

కన్నడ ప్రభులింగలీలకర్తయగు చామరను
క్రీ. శ. 1460 ప్రాంతమువాడని Rev. Kittel
దొరగారు తమ కర్ణాట నిఘంటువునందు లిఖించిరి.
పిడుపర్తి సోమనాథకవి క్రీ. శ. 1520 ప్రాంతమువాడని
నా యభిప్రాయము.

ప్రభులింగలీల శివానుభవజ్ఞులకు నమృతప్రాయ
మైనది. వేదాంతగ్రంథములలో దీనిని మించినది లేదని
పలువురు తత్వజ్ఞుల యభిప్రాయము. పిడుపర్తి సోమ
నాథకవి గ్రంథావతారికలోని యీక్రిందిపంక్తుల వలన
గ్రంథప్రాశస్త్యము చదువరుల కిందుక గోచరము
కాఁగలదు:—

“ ప్రభులింగలీలకుఁ బ్రతిఁ జెప్ప నరిది
యభవుభక్తిసితి కది యాలవాలఁ
మజ్ఞానతమమున కదియె దీపంబు
విజ్ఞానమున కది విహరణసీమ
అది మట్టపల్లజ్ఞు పి కావాసధూమి
అది శివయోగ విద్యావిధానంబు
సవసులసౌభాగ్య సవనంబు నదియుఁ
జడదిద్వివేకవిశేషంబు నదియు
* * * *

మఱి యిది యొకకావ్యమాత్రంబు గాదు
వలెడు గురుగుహేశ్వర లింగమూర్తి
లీలావిహారింబు లెన్నగా భక్తు
లాలింపుఁ డిందు మోక్షవాప్తి యగును

సాద్గుణోకకు విని పోయెడు పట్టి
సుద్దులు గావు వికుంఠలై విన్నఁ
దనుమనోధనముల తన లూడ్చి శివుని
నెనయ మహాపాయ మిది యని వినుడు

అన్నదమ్ములును బోట్లాడిన సద్దు
లెన్నెడుకథలు గా వింతులతోడి
విషయభోగంబుల వెతల వర్జించు
విషమకావ్యము గాదు వివరించి చూడఁ
గడుపుకన్నుర్కీఁ గర్మకాండంబు

తడయక పెట్టుతంత్రంబును గాదు
రణ మిందు నంతకరణములతోడ
ఘణికస్యతోడి సంబంధంబు సురత
మల చిదాకాశమయత్వంబు తృప్తి
విలసిల్లు నీకృతి వేడ్కతో వినుడు
సచ్చరితుల సుప్రసంగంబు గాని

నిచ్చ నిచ్చలు జన్మనీరధిం గూలి
పొరలుచు దరిఁ జేరఁబోలేని హీన
నరకీలకముల వర్ణన మిది గాదు
కర్మాంశకార సంఘటి జిక్కిలైవ
ధర్మం బెఱుంగక తమ యిచ్చ నడచు
దుర్మదాంధులఁ జెప్పు దుష్కథ గాదు
నిర్మలశివభక్తి నిశ్రేణి మఱియు
భుక్తిమత్తుల నిచ్చు పుణ్యపర్యంబు
భక్తు లాలింపుఁ డీప్రభులింగలీల. ”

ఈ గ్రంథమందలి భాగములకు గతులని పేరు.
మూల గ్రంథమున కన్నడకావ్యమును సోమనాథుని
ద్విపద కృతియుఁ గూడ నిరువదియైదు గతులుగా రచిం
పఁబడినవి. వాని నామముల నిట మదాహరించెదను.
అందువలన నాయా గతులయందలి విషయములను
స్థూలముగా వెఱుంగ నగును. 1. స్తుతి, 2. కైలాసవర్ణ
నము, 3. మాయపుట్టుక, 4. ప్రభువు విటవేషమున
వచ్చుట, 5. మాయ నాడించుట, 6. వినుల వచ్చుట,
7. ప్రభు కవృక్ష మగుట, 8. మాయ పార్వతియొద్దకుఁ
బోవుట, 9. ప్రమథులు వచ్చుట, 10. అక్కమహాదేవి

కవి, 11. గంగమ్మకవి, 12. ముక్తాయకవి, 31. సిద్ధరామ
మ్మకవి, 14. ప్రకృప్త కవ్యాకావ్యజ్ఞానమునకు వచ్చుట,
15. మరుగేశ్వరకవికవి, 16. ఇష్టలింగగతి, 17. అక్క-
వచనాదీకవి, 18. ప్రాణలింగగతి, 19. గోరక్షుని గతి,
20. మనలాతి, 21. హస్తసింహాసనగతి, 22. ప్రభువు
హస్తసింహాసనం దెక్కుట, 23. ఆరగింపు, 24. భావ
లింగగతి, 25. కీర్తనైవమహిమ. ఇందు మొదటి యొని
మిది గతులందలి కథను మాత్రము గయుకొని నీలకంఠకవి
తన "మాయావిలాసము"ను రచించినట్లు గానవస్తును.
అల్లముని లోంగొనలేక మాయ హతాశయై యవతారము
చాటించి కైలాసమునకుఁ బోయిన తరువాత జరిగిన
యల్లముని లీలలను నీలకంఠ కవి తన గ్రంథమున వర్ణింప
లేదు. ఆతఁడు రచింపఁజేసిన దొక్క మాయావిలా
సమే కదా!

పార్వతియొక్క తామసికకళవలన మమకారుఁ
డను రాజునకు మోహినియను భార్యయందు మాయ
జరించినట్లే యీశ్వరుని సాత్వికకళవలన నిరహంకారు
లకు సుజ్ఞాని యనెడు సుదతియందు అల్లముఁడు జనిం
చెను. పెక్కుపాట్లఁబడియు మాయ యతనిని నిర్దింపఁ
జాలక వెడలిపోయిన కథ మాత్రమే "మాయావిలా
సము"న నీలకంఠకవితే వర్ణితమైనది. తరువాతికథయే
ప్రభులింగలీలలో ముఖ్యమయినది. పెక్కురు భక్తులకు
చారి యజ్ఞానాహంకారములను బోసఁజంచి శివానుభవ
రహస్యములను బోధించి యల్లముఁడు వారిని తరింపఁ
జేసిన విధము లవశ్యము గ్రహింపఁదగినవి. ఈ వ్యాసా
చంధీమన నున్న పద్మము మీరైన ప్రపంచమున వాడుక
లోనున్న యల్లమప్రభుని చాటుదుతి. దానిలో నాతని
ముఖ్యలీలు సంగ్రహముగాఁ జేర్చొనఁబడినవి.

"కకాచాయక పుట్టినయూరగు బసవశివురంబును
మనుకేశ్వరావాసమున ముఖలింగమును గలి నివాసగ్రా
మమునకు దక్షిణగానే యున్నవి." అని కూడ శ్రీసాంబ
మూర్తికాశ్రీగారు మాయావిలాసమందలి కథ కవికల్పి
తమే యను తమ యశీస్థాయమునకు సాధకముగాఁ
గాచేర్చు గ్రామము. కారి యీపురముయొక్క దేవు

హుడ మూలగ్రంథములోనిదే యని మనవి చేయుచు
న్నాఁడు. వంశధారా నదీతీరమున ముఖలింగ శ్రేత్ర
మండలి శివుఁడు మధుకేశ్వర నామమునఁ బరఁగుట
సుప్రఖ్యాతమే. కాని దొరతనమువారు ప్రకటించిన
"Alphabetical list of villages in the Districts
and Taluks of the Madras Presidency" అను
పుస్తకములో పర్లాకిమిడి తాలూకాలో బసవశివుని
గ్రామము నాకుఁ గానరాలేదు. అది యేదయిన ప్రధాన
గ్రామమునకు శివార్లు గ్రామ మయి యుండదుగదా.
ఇంతకు మూలగ్రంథమును కన్నడప్రభులింగలీలలోను,
పిడుపర్తి సోమనాథుని ద్విపదకావ్యములోను గూడ
నీబసవశివురము మేరుపర్వతమునకు దక్షిణదిగ్భాగమున
నున్న బెళ్లువలీసీమలోనిదని చెప్పఁబడినది.

"హరుఁడు పెల్లుగఁ బంప నమరొరుగములు
పరిణామవార్తలు పచరింపుఁడుండఁ
దగినకైలమునకు దక్షిణమందుఁ
దగు బెళ్లువలీసీమ తనరారు నందు

* * *

ఆదేశమగ్ధంబు నందుఁ జందురుని
మేదురకళఁబల్ల మిళితమై యుండు
సదనమో కాక విశ్వంభరారముణి
పదనమో యన బసవి యనుపురము."

మూల గ్రంథకర్తయగు చామరను కర్ణాటుఁడు
గాన నీ బెళ్లువలీసీమ, బసవశివురము, మధుకేశ్వరాల
యము నన్నియుఁగూడఁ గర్ణాటదేశమందలివేమో యని
నా యనుమానము. అల్లముఁడు సంపరించినదిగూడ శ్రీ
కైల ప్రాంతముననేగదా. విజ్ఞానావిషయమును నిర్ణ
యింతురుగాక.

పాలకురికి సోమనాథుని ద్విపదబసవపురాణ
మునకు సంస్కృతభాషలోఁ బరివర్తన మేర్పడి వ్యాస
ప్రణీతమని లిఖింపఁబడినట్లు పిడుపర్తి సోమనాథుని
ద్విపదప్రభులింగలీలకుఁగూడ నొక పరివర్తన మేర్పడి
నూగుఁడు శౌనకాదిమునులకుఁ జెప్పినట్లు భవిష్యత్పురా
ణములోనిదిగాఁ జేర్చొనఁబడినది. దానిని హలాపుర

వాస్తవ్యులను లింగాయత శ్రేణులు నగు కీ. శే. శ్రీ వారధి మల్లప్పగారి ద్రవ్యసాహాయ్యమున దేవనాగరి లిపిలో ముఱును మతాన్వయమున శ్రీమల్లికార్జునశాస్త్రి గారు ప్రకటించినారు. దానినిబట్టి తెనాలి వాస్తవ్యులు శ్రీములుగు చంద్రమాలి శాస్త్రిగారి రోకవచనకావ్యమును సంగ్రహముగా రచించి 1922 సంవత్సరములోఁ బ్రకటించిరి. సంస్కృత బసవపురాణము స్కందాగస్త్య సువాదరూపమున రచింపఁబడి శ్రీబాదరాయణ మహర్షి ప్రణీత పని యుద్ధాటంపఁబడినను నందలి యంత స్వాక్ష్యమును బట్టి యాగ్రంథము ఏలూరునందలి కందు కూరువారను నారాధ్య బ్రాహ్మణవంశ్యు లైనగో దానిని రచింపించియుండురని యేర్పడును. వివరములు వలయువారు శ్రీ వేటూరి ప్రభాకరశాస్త్రిగారి బసవ పురాణసీతికను గాని, యాసంస్కృతగ్రంథమును గాని చూడఁదగును. గ్రంథప్రాశస్త్యమునో, ప్రామాణ్యమునో యుద్దేశించి యాఘనిక రచనములయెడ నిట్టికల్పనలు భూర్వఁబడుట శోచనీయము. ఏగ్రంథమునకయినను ప్రాశస్త్య మందలివిషయాదులనుబట్టి యేర్పడును గాని యది సంస్కృతభాషలో నున్నంతమాత్రమునఁ గాని, పూర్వులపేరఁబ్రకటితమయినంతమాత్రమునఁ గాని గలుగ నేరదు.

“పురాణమిత్యేవ న సాధు సర్వమ్,
న చాపి కావ్యం నపమి త్యవద్యమ్”

అను శ్రీ కాలిదాసనూక్తి యెంతయు సత్యసమ్యక్తము. ఈక్రింది సంగతులవలన భవిష్యత్పురాణాంతర్గత మని ప్రకటింపఁబడిన సంస్కృత ప్రభులింగలీల, పిడు పర్తి సోమనాథుని యాంధ్ర ద్వీపదకావ్యమును బట్టి వెలసిన నవీనగ్రంథమని సువ్యక్తము కాఁగలదు. పిడు పర్తి సోమనాథుఁడు తన గ్రంథమును నెల్లూరు రామలింగయ్య యను వైశ్యశిఖామణి ప్రేరణమువలన నాతని దీక్షాగురుఁడగు సిద్ధవీరజేశికుని స్తుతిపూర్వకముగ రచించి

నాఁడు. గ్రంథావతారికను జూడఁదగును. మఱియు బ్రతి గతిమొదలునుగూడ నాతనిఁ జేర్కొనుచు నచ్చి నాఁడు. మచ్చున కీక్రిందిపాదములు చిత్తగింపుఁడు:

“శ్రీ సిద్ధవీర జేశిక చక్రవర్తి
భాసురపదపద్మ భజనాభిరతులు,
పరభవంబులఁ బాఱఁబట్టి చిత్తాది
కరణంబులకు శుద్ధి గావించి మీఁద
మరణబాధలఁ బాసి మమతలఁ గోసి
పరమపరానందభరితులై నిత్య
ముక్తి గోరెడువారు మోహవర్జితులు
భక్తు లాలింపుఁడీ ప్రభులింగలీల.”
(2-వ గతి ప్రారంభము.)

ఈ సిద్ధవీర జేశికుఁ డెవరో తెలియక కాబోలు; బాపము సంస్కృత ప్రభులింగలీలకర్త మాడఁ దన గ్రంథాధ్యాయముల మొదలు నాతనిని చేర్కొనుచు దన రహస్యమును బట్టబయలు చేసికొన్నాఁడు. మచ్చున కొకటిరెండు తావులుమాత్ర ముదాహరించెదను:—

“శ్రీ సిద్ధవీర గురుపాద పయోజభక్త్యా
నిర్ధూత సంస్మృతిభయాః పరమానుభావాః,
శ్రుణ్వంతు సర్వమునయ శ్రుతిసౌఖ్యశీలాం
భక్తాః పదార్థవిమలాం ప్రభులింగలీలామ్.

శ్రీ సిద్ధవీర గురుపాద సరోజయుగ్మ
భక్త్యా వినిర్జిత మహోర్జిత మోహపాశాః,
ముక్తిచ్చమా పరవిరక్తిపథం ప్రయాతాః
శ్రుణ్వంతు సస్మనివరాః ప్రభులింగలీలామ్.”

ప్రభులింగలీలాచరిత్ర విషయమున సత్య మయిన యభిమానముచే నిట్లు న్రాయవలసి వచ్చినందులకుఁ జెల్ల లాగ్రహింపకుండురు గాక యని ప్రార్థించుచు నీవ్యాసమును ముగించుచున్నాను.

ప్రత్యగుదస్వదున్నతతరంగ మొకండు పురః కరుష్పియా
 పత్యము మ్రింగి త్రేన్పినది బంధురగాఢ తమస్సులక శుగు
 న్నత్య ధరీకృతాశయుడ నావిపులాశ్రుకరాళ మైన హృ
 త్సత్యపథమ్మునక బాడువజాలకపోయె నొకండు చుక్కయున్.

చాలితవిద్యుదక్షము దిశాప్రతిరోదితకర్కశారవో
 ద్వేలము నైన యాప్రళయ భీషణతామసి యంబుముజ్జహో
 త్రాలవినీలకైశికవితానమునక నను గప్పి కొంచు నా
 భీలగళమ్ము నెత్తి విలపించదొడంగె నిరంతరాశ్రువుల్.

బిరబిర జారిపోయినవి వెన్నెలయున్ జలియున్ దమంత శై
 శిరచరమమ్మునందు వికసించిన లేతచివుల్ల మెక్కి బాం
 గురువడినట్టి గొంతు శ్రుతిగూర్పుచు నేయెలమావిమీఁదనో
 పరభృత మొండు నైజమధువర్షిగళమ్మున సన్నసన్నగా—

తీయఁగ కూనరాగములు తీయఁగసాగెను, అంతలోన నే
 యేమెడనుండి వచ్చినదో యీ విలయాశనిఘోష; పాప మా
 కోయిలపాట పొట్ట నిడుకొన్నది! యెన్నటికైన గల్గునే
 ఆయుష్యుద్ధకంతమున కంతటితీయఁదనమ్ము జన్మకున్.

నవనవహృష్యమాణ సుమనస్సుఁరీమళితమ్ము, మల్లికా
 నవమధురమ్ము, జీవితవసంతము రాకయ మున్న, ఈయకా
 లవిలయకాలభీకరవలాహకలాస్యము విక్రమించె! ఇం
 తవిషమమైన యీ బ్రతుకునక సుఖ మే మింక చూడఁగోరెదక.

(“మధుకణములు” నుండి.)



పూల బేరము

చిత్రకారుడు : శ్రీ. విశ్వనాథముగారు.

౧. ఉత్పత్తి విచారిము

గీర్వాణ నాట్యమునందు దృశ్యకావ్యముల కన్న ప్రాధాన్యము చాల అధికమయినది. ప్రాపంచికవిఖ్యాతి నందిన శాకుంతలాది నాటకములవలననే గీర్వాణాధికవాన్మయముయొక్క గొప్పతనము లోకమునకు వెల్లడియైనది.

ఇట్టి గీర్వాణదృశ్యకావ్యముయొక్క ఉత్పత్తిని గురించి విచారింపఁబూనుకొన్నచో, ప్రప్రథముననే కెండుప్రశ్న లడ్లుదగుచున్నవి. గీర్వాణనాటకోత్పత్తి స్వతంత్రముగ నైనదా? లేక గ్రీకు మున్నగు పాశ్చాత్య దృశ్యనాట్యమునంపరకమునలన నుద్భవమైనదా? అను కీ కెందు ప్రశ్నములకు సమాధాన మిచ్చుటలోనే సంస్కృతనాటకోత్పత్తివిచార మంతయు నిమిషియున్నది. ముద్రసిద్ధులగు ప్రాచ్యపాశ్చాత్యపండితు లీవిషయమున నుభయధా అభిప్రాయపడుచున్నారు. తమకుఁ దమకు లభించిన సాధనోపకరణములచేఁ దమతమవాదముల రాధాంతికరించుచున్నారు. వీరిరు మొదలగు విద్యాధికులు గ్రీకుపరిచయమే భారతీయ నాటకోత్పత్తికిఁ గారణమని నిర్ణయింపుచుండ, కీర్తుమహాశయుఁ డాదిగాఁ గల్గు ఆధునికతరవిమర్శకులు గీర్వాణనాటకము స్వతఃసిద్ధమయినదే యని వాద మొకటి నెలకొల్పి ధైర్యపడుచున్నారు.*

‘నాట్యవేదకథ’

ఈసిద్ధాంతములమాట నటుంచి, మునుముందు నాట్యానుశాసకుఁడైన భరతమునిప్రొక్కమగు నాట్యవేదకథను గూర్చి యబోచింపవలసి యున్నది. సాంప్రదాయక

మగు సింధుహాసిక సిద్ధాంతము నాట్యశాస్త్రారంభముననే యిట్లులు చెక్కఁగ వివరింపఁబడి యున్నది:

“పూర్వం కృతయుగే విప్రా
వృత్తే స్వామంభుజేఽర్చితే,
ప్రతాపయుగే సంప్రవృత్తే
మనో వైవస్వతస్సతః.

గ్రామ్యధర్మే ప్రవృత్తేషు
కామలోభవశంగతే,
ఈర్ష్యాక్రోధాది సంమూఢే
లోకే సుఖతిదుఃఖితే.

దేవదానవగంధర్వై
రక్షోయక్షమహారక్షైః,
జంబూద్విపే సమాక్రాంతే
లోకపాల ప్రతిష్ఠితే.

మహేంద్రప్రమథైర్దేవై
రుక్తః కిల పితామహః,
క్రీడనీయక మిచ్ఛామో
దృశ్యం శ్రవ్యం చ య ద్భవేత్.

నచ వేదవిహారోఽయం
సంత్రావ్యః శూద్రజాతిషు,
తస్మాత్ సృజాపరం వేదం
పంచమం సార్వభక్తికం.

—నాట్యశాస్త్రము, ప్రథమ అధ్యాయ. ౮-౧౨ శ్లో.

ఇటు లందఱును బ్రహ్మదేవుని నాట్య వేదము కొఱకై ప్రార్థింపఁగా నాసృష్టికర్తయు,

“సర్వశాస్త్రార్థసంపన్నం
సర్వశిల్పప్రవర్తకం,

* ఈవ్యాసములోఁ జాలవఱకు కీర్తుఅభిప్రాయము లే గ్రహింపఁబడి ఆయనవాదమే అంగీకరింపఁబడుచున్నది.

నాట్యఖ్యం పంచమం వేదం

నేతిహాసం కరో మ్యహం.”

—ప్రథమ అధ్యాయం. ౧౫ శ్లో.

అని ప్రతిజ్ఞ చేసి,

“ఏవం సంకల్ప్య భగవాన్ సర్వవేదా ననుస్మరత్,
నాట్యవేదం తత్ శ్చక్రే చతుర్వేదాంగ సంభవం.

జగ్రాహ పాత్య మృగ్యేదా త్సామభ్యో గీత మేవచ,
యజుర్వేదా దభినయాత్ రసా నాభర్వణా దపి.”

—౧-వ అధ్యాయం. ౧౬, ౧౭ శ్లో.

ఇట్లు నాట్యవేదమును సృష్టించి విశ్వకర్మచే నొకనాట్య మండప నిర్మాణము నేయించి, అందు భరతుని నీ నూతన నాట్యకళను బ్రదర్శించవలసినదిగా నాజ్ఞాపించినాడు. దేవత లందఱు నిందులకై మిగుల శ్రీతి నందిరి. భరతుడును ‘గృజనుచా’ మను నింద్రవిజయో త్వవసమయమందు, ‘అమృతమంధన’ మను నాటక మప్సరసలు, గంధర్వలు, నారదుడు మున్నగువారితో నాడించినాడు. సురాసురుల కలహప్రదర్శనసమయమున, అసురులు తమపరాజయప్రదర్శనమును సహింపజాలక, దేవతలపై దిరుగబడిరి. కాని వెంటనే నింద్రగృజ ముచే వారెల్లరును హతులయిరి. తత్కారణముచే దీనికి ‘జర్జర’ యనుపేరు వచ్చినది. తదాది, రాక్షసా ద్యనిష్ఠకారుల ఉపద్రవమునుండి రంగధలమును రక్షించుటకై రంగాధిష్ఠానదేవత లేర్పాటుచేయబడినారు.

బ్రహ్మచే నిలుల గల్పింపబడి భూలోకమున భరతునిచే బ్రవర్తింపజేయబడిన యీనాట్యవేదము యొక్క గొప్పతన మిట్లు తెల్పబడినది:

“నానాభావోపపన్నం నానావస్థాంతతాత్మకం,
లోకవృత్తానుకరణం నాట్య మేతే న్యయా కృతం.

ఉత్తీర్ణమమధ్యానం సరాణాం కర్మసంశ్రయం,
హితోపదేశజననం ధృతిక్రీడానుభూతికృత్.

దుఃఖార్తానాం శ్రమార్తానాం శోకార్తానాం తపస్వి
[నాం,

విశ్రాంతిజననం కాలే నాట్య మేత న్మయాకృతం.”

—ప్రథమా. ౧౧౨-౧౧౩ శ్లో.

ఈరీతిచే నాట్యోత్పత్తినిసంబంధించిన ముఖ్యముకథ ప్రచారములో నున్నది. సామవేదమునుండి సంగీతవిద్య నుద్భవించజేసి బ్రహ్మ తనశిష్యులగు భరత నారద రంభా హూహూ తుంబురులకు నేర్పెను. అటుపై వారు పరమశ్రీతి గాంచి, మహాదేవు నెదుట దమకాశలముం బ్రదర్శించిరి. ఆతని మెప్పు వడసి యీ అయిదుగురు నై దుసంహితల రచించిరి. రంభ యొక్క సంహిత స్వర్గలోకమునకును, భరతసంహిత భూలోకమునకును, తుంబురు హూహూకృత సంహితలు రసాతలమునకును జేందిపోయినవి. భరతుడు నాట్యమును, నారదుడు వాదిత్రములను, రంభ నృత్యమును బ్రవర్తింపజేసిరి.

ఈపైవర్ణనములయందు బరిశీలించినచో, నిదియెల్ల నొక అపూర్వకల్పన యనియు, మిగిలినవిద్యలతోపాటు నాట్యవిద్యకుఁగూడ సమచితగౌరవము నిలుపుటకై యొనర్చిన యేర్పాటు గాక వేరు కాదనియు పాశ్చాత్యు లభిప్రాయపడుచున్నారు. భరతునికాలమున నాట్య విద్యకు నై చ్యము గలిగినది. నటులను, దదితరకళోపాసకులను బహిష్కరించుచు గొన్నిప్రామాణికశ్రుతివాక్యములు, శాస్త్రవాక్యములు బయలుదేరినవి. నటులట గాయకులు పంక్తిభాష్యులయినారు. ఇది విచారించి భరతుఁ డీమచ్చన బోగొట్టుటకై క్రొత్తపోకడ పోయినాడు. దీనివల్ల బ్రహ్మముఖమునుండి తనకు లభించిన దానిఁగా నిరూపించినాడు. ఈనాట్యమునకు వేదత్వ సిద్ధికై వేదసార ము నున్నదను నభిప్రాయము నూచించినాడు. క్రొత్తగా రచింపబడిన యీనాట్యవిద్య యందు లోకమున కాదరము గల్గుటకై దీనిని పంచమ వేదమని పట్కొనాడు.

ఇట్టి ఐతిహాసికములవలన నాట్యోత్పత్తివిచారమున మన కెక్కువ లాభింపబోదు. కాని దీనివలన నొకవిషయముమాత్రము తేలుచున్నది. నాట్యోత్పత్తి చాల ప్రాచీనకాలముననే సంభవించినదనియు, దైవాంశ సంఘాతులగు మహర్షులచే బ్రవర్తింప జేయబడిన దనియు మాత్ర మిందువలన విశేషమగుచున్నది.

స్వతః ఉత్పత్తి

ఇక నాటకముయొక్క స్వతంత్రోత్పత్తిని గూర్చి విచారించుము. నాటకమునకు ముఖ్యమయినవి సంవాదము, గానము, అభినయము, అనుకృతి. ఇందులో సంవాద గానము లతిప్రాచీనములైనవి. సంవాదము ఋగ్వేదమునుండి లభ్యము. ఋగ్వేదములోని సంవాదనూక్తములఁ బరికించినచో, నాటకస్వరూపమునకు బీజావాప మచటనే జరిగినదని గోచరించుచున్నది. “యమయమీ సంవాదన”, “సరమా-ఘణి”, “ఇంద్ర-మరుత్”, “పురూరవన్-ఉర్వశీ” ఇత్యదులన్నియు నేతాదృశములే. యజ్ఞయాగాదులు సలుపు సందర్భమున నిరుకత్యులుగా నేర్పడి ఋత్విగ్వర్గ మిసంవాదనూక్తములఁ బరింతురని ‘మోక్షముల్లరు’ (MaxMuller) పండితుఁడు తెలుపుచున్నాఁడు.

గానము సామవేదమునుండి గ్రహింపఁబడియున్నదని యిదివఱకే తెల్పఁబడినది. అనుకృతి మనుష్యునకు స్వభావవిధము. పురుషశిశువు తండ్రిచేష్టలను, స్త్రీశిశువు తల్లికృత్యముల ననుకరింప యత్నించుట మన మహరహము గాంచుచున్నదేగాదా! ఇక నాల్గవది అభినయము. ఇది అనుకృతి విశేషము. ఇందులోఁ బలుకు లేక కేవల మంగవిన్యాసముచేతనే అభినయించుట నృత్య మనఁబడును. అనుకృతి యన్ననో, అంగ విన్యాసవేషభాషాదులచే నొసరింపఁ బడును. ఇవన్నియు సంపూర్ణముగ సమకూరినచో నాట్యమని పేరు.

ఏతాదృశ నాటకోత్పత్తి కారంభదశ వైదికయుగమే యని విమర్శకుల యాశయము. మలేతరప్రతిపాదకములగు ఋగ్వేద సంవాదనూక్తములు సంవాదగర్భితము లగుటంతేని నాటకమునకుఁ బ్రదానాంగముగ సంవాద మిన్యాసములలోనే బీజప్రాయముగా నున్నదని నిరూపింపవచ్చును. ఋగ్వేదములో ఎలానే వేదాంతరములందుఁ గూడ నాటక చిహ్నములఁ గొన్నిటిఁ గాంచలేకపోము. యజుర్వేదములో మతవిషయమే

ప్రధాన మగుటచేత, సోమక్రయము, సోమదేవతాకస్తుతి ఇత్యదులలోఁ గాననగుచున్నవి కొన్ని నాటకోత్పత్తి బీజములు. క్రత్యచరణకాలమున ఋత్విక్తులు నానా దేవతాత్వము తమయం దాఠోపించుకొని తద్దేవతా విశేషములతోఁ దాము తాదాత్మ్య మంది, అచ్చట వ్యవహరించుచున్నారు. ఇది గాక, యాయజుర్వేదములో నొకచోట తైలూషపదము ప్రయోగింపఁబడి యున్నది. కాని యింతమాత్రాన నిది నటపర్యాయమే యని నిష్కర్షించుటకు వలనుపడదు.

సామవేదములోని ఋక్కులన్నియు గీయమానము లగుచున్నవి. కావున నీనాటికి నాటకద్వితీయాంగముగ గానము సిద్ధించినదనియే చెప్పవచ్చు. అథర్వవేదములో “వాదిత్రములు, తాశాద్యుసారముగ నృత్యము సల్పుట” ఇత్యదివిషయములగూర్చి ప్రస్తావన యుంటుంటేని, మంత్రయుగములోనే నాటకబీజములు సంపూర్ణముగ మొలకతల్లినవని నిర్ణయించుటకు సాగ్యమగుచున్నది.

బ్రాహ్మణయుగములోని నాట్యక్రీడ లన్నియు మతవిషయకములే. ఈయుగములో స్తుతిపరములగు మంత్రములకుఁ బ్రాధాన్యము తగ్గి, క్రతువులకుఁ, దక్కుంగల యాగవిషయకకర్మలకుఁ బ్రాముఖ్యము నొచ్చినది. ఇట్టివైదికకర్మకలాపములోని కొన్నిక్రియా విశేషములయందు నాటకలక్షణములఁ బరికింపవచ్చునని అనునాతను లాశించుచున్నారు. ప్రాకృతికములగు నిట్టికర్మభేదములలో ‘సోమక్రయము’, ‘మహానతము’ ముఖ్యములు. మొదటిదగు సోమక్రయవిధానములో సోమ రక్షకులగు గంధర్వులయొద్దనుండి సోమమును బడయుటయే మరల ననుకరింపఁబడుచున్నది కావున నిది యొక నాట్యక్రీడావిశేషమే యనఁజెల్లుననియు, నిట సంపూర్ణ నాటకత్వసిద్ధి లేకపోయినను, నాటకముయొక్క తొలి యవస్థ గాంచవచ్చుననియును కీర్తుపండితుఁడు నొడువుచున్నాఁడు. †

* Cf. Skt Drama & Dramatists, By Kulkarni, page 4.

† కీర్తుసంస్కృతనాటకము, పుట ౨౩.

రెండవదియగు మహావ్రతమువిషయ మాలోచిం
తము. ఇది హేమంతకాలము గడచినతర్వాత, అనగా
శరదృతువునం దాచరింపఁబడు నొకవికృతియాగము.
ఇందుఁ బ్రధానాంశ మొక ఆర్ద్రశ్రేష్ఠచర్మఖండము
నిమిత్తమై శ్రేష్ఠవర్ణుడగు వైశ్యునికిని,* నీలవర్ణుడగు
నొకసూత్రునికిని జరిగిన కలహార్జనము. సాంఖ్యాయ
నారణ్యకమున నీవిషయము కలదు. ఆర్యులకు ననార్యు
లకును గల విరోధభావము ననుకరించుటయే యిద్దానికి
ముఖ్యప్రయోజనమని ఊహించుట సమంజసమే యగు
చున్నది.

ఈమహావ్రతాచరణకాలమున వర్షాగనునార్ధము
కన్య లందఱుఁగ్నిచుట్టుఁ జేరి నృత్యము సల్పుదురని
యున్నది. ఈసందర్భమున నొక 'బ్రహ్మచారి మాగ
ధుఁడు'ను, ఒక 'పుంశ్చలి' యుం బరస్పరము సంభా
షించుకొనుట విమర్శింపవలసి యున్నది. ఈయిరువు
రును బహునీచమైన సంభాషణ మొనర్చుటయు, నతి
నీచముగఁ బ్రవర్తించుటయుఁ జూడ, వైదికక్రియాచరణ
మునందుఁగూడ సంవాదము తొకికరూపము దాల్చుచున్న
దనవచ్చును. వైదికవిధు లొనర్చుపట్టులనే గానము,
నృత్యము, స్వేచ్ఛావృత్తిసంభాషణ మున్నగునంశములం
దింతటిఆసక్తి గలదని తేలుచున్నదిగదా! దీనివలన
తొకికక్రియలసందర్భమున, నాటకాంగభూతములగు నీ
గానములం దెంతటియాదర మాయుగములోనిజనులకుఁ
గలదో ద్యోతకముగుచున్నదిగదా! ఆలోచించినచో నిట్టి
యెడ నక్కాలమున జానపదనాట్యక్రిదావి శేషము
లున్నట్లు గోచరించుచున్నది. కాశీతక్రిబ్రాహ్మణము
లోని నృత్యాదులప్రశంస యీ విషయమునే బలపఱచు
చున్నది.

* ఈ మహావ్రతము తైత్తిరీయసంహితలోఁగూడ (ఆఱవకాండము) వర్ణింపఁబడియున్నది కాని, యిచ్చుట
చర్మనిమిత్తకలహము బ్రాహ్మణునికి శూద్రునకు ననియున్నది.

† ii. 7. 3.

‡ విరాటపర్వములో ౧౬-వ ఆధ్యాయము, ౪౩ శ్లోకము.

§ "స్వయంతు భార్యాం కామారీం చిరమఘృష్టితాం సతీం,

తైలూషణవ మాం రామ పశోభ్యో దాతు మిచ్ఛసి." — అయోధ్యాకాండ, ౩౦-వ శ్లో, ౮-వశ్లోక.

♦ Sylvian Levi; Indian Theatre, page 800.

వైదికక్రియాదులం దిట్టి అతిమాత్రమగు నీచ
సంభాషణాదు లుంటుచేతనే మహర్షు లిదియెల్ల త్రైవి
ర్ణ్యము వారికిఁ గూడవని నిషేధించుట తటస్థించినది.
పారస్పర గృహ్యసూత్రమే† యిది ప్రమాణము.
భారతకాలమునాటికిఁ గూడ నృత్యనాట్యవికళలపైఁ
గల నీచదృష్టి నశింపలేదు. కనుకనే క్రౌపది తైలూషి
గాను, ‡ రాముఁడు జాయాతీవిగాను గ్రీనిందింపఁబడినారు.

సూత్రకాలమునాటికి నాటకరచనాభ్యాసము పరి
పూర్ణమై, అతివిస్తారమయి మాడ నుండవచ్చును. కావు
ననే తన్నాటకరచనకు లక్షణనిర్వచన మావశ్యకమయి
తైలూలి, కృశాశ్వ లను లక్షణరచయితలు బయలుదేరి
నారు. పాణినీ యాప్రాధ్యాయయే నటశబ్దము మొదటి
సారి దృశ్యమానమగుచున్న ప్రాచీనతమమైన గ్రంథము.
ఈవ్యాకరణశాస్త్రమున రెండువొట్ల నాట్య ముత్పన్న
మైనదని నుడువుట కాధారములు లభించుచున్నవి. ఆ
రెండుసూత్రములివి :

"పారాశర్యశిలాలిభ్యో విక్షునటసూత్రయోః
(తైలూలినో నటాః—కాముదివృత్తి)." ౪. ౩. ౧౧౦.

"కర్మవక్తృశాశ్వాదిభిః (కృశాశ్వినో నటాః)." ౪. ౩. ౧౧౧.

సుప్రసిద్ధ గీర్వాణభాషావేత్తయగు లెవీయును ఫ్రెంచి
విద్యాధికుఁ డీసూత్రములు రెండును "కృశించిన అశ్వ
ములు గలవాఁడు," "శిలలే తల్పముగఁ గలవాఁడు"
అను నర్థములందుఁ బరిహాసరూపముగ రచింపఁబడినవే
కాని తత్వోఽధికముగ నెద్దానిని దెలుపఁజాలవని వచిం
చుచు నేతదనుగుణముగ తైలూలిబ్రాహ్మణ నామమును
దృష్టాంతీకరించుచున్నాఁడు.♦ నిజ మాలోచించినచో

నీతనిమిత మాదరణీయుడు కాదు. ఈ చెప్పబోవునదియే యిట్లుంటును హేతువు.

పాణిని ప్రయోగించిన నటశబ్దమువలన విశేష జ్ఞానము లభించుటలేదని కీర్తుయొక్క ఉద్దేశము. దీనివలన నాటకోత్పత్తియే స్పష్టముగా నిరూపింపబడుచున్నదని నిష్కర్ష చేసి చెప్పబడుచు దగిన యాధారములు లేవని ఆతడు నుడువుచున్నాడు కాని యీవిషయమున కీర్తు చాల పొరపాటుపడినాఁ డనక తప్పదు. పాణి న్యాచార్యుఁడు నటభాతువును చెందుమాఁడు పర్యాయములు పఠించియున్నాఁడు.

భృద్విగణము :

నట-నృత్యే (300-వ ధాతువు).

నట-నృత్యే (౨౬౨-వ ధాతువు).

చురాదిగణము :

నట-అవస్థందనే (అవస్థందనం నాట్యం).

ఈ రీతిగ భృద్విలోని నటభాతువు నోకేయర్థమున చెందు పర్యాయములు ప్రయోగించిన దానిలోని విశేషము కామదీక్షితుఁ డిట్లు వివరించుచున్నాఁడు :

“నట-నృత్యే-ఇథ మేవ పూర్వముపి పఠితం, తత్రాయం వివేకః పూర్వం పఠితస్య నాట్యమర్థః; యత్యగ్రిఘ నటస్యపదేశః; వాక్యాధ్యాభినయో నాట్యం. ఘటాదౌతు నృత్యం నృత్యం చార్థః; యత్యగ్రిఘ సర్వకన్యపదేశః; పదార్థాభినయో నృత్యం, గాత్ర విశేషమాత్రం నృత్యం.....”

దీనినిబట్టి యాలోచించినచో, పాణిని యుద్దేశములో నొక నటభాతువునకుఁ బ్రకృత విషయమును నాట్యమనియే అర్థముయినట్లు లూపించుట కభ్యంతరమేమియు లేదని తెల్లమగుచున్నది. ఇట్టిచోఁ బైతృధిత నూత్రములు నటనూత్రకారుల నుద్దేశించియే చేయఁబడెననుట నిర్వివాదాంశము.

పాణినికాలముకంటె నధికతరమైన నాటకోత్పత్తి పతంజలికాలమునఁ గాననగుచున్నది. క్రీ. పూ. ౧౮౦

సం. నాటివాఁడును పతంజలిమహాముని నాట్యప్రశంసయే గాక, “కంసవధ”, “బలిబంధనమ్” అను చెందు ప్రదర్శనములఁగూర్చి మాఁడఁ బేర్కొనియున్నాఁడు. ఇది చూడుఁడు:

‘లక్ష్మీరావ’ విచారణసందర్భమున “సరోక్షేచ లోకవిజ్ఞాతే ప్రయోక్తు ర్దర్శనవిషయే” అనునాంధికముపై న్యాఖ్యానము నేయుచు నీభాష్యకారుఁడు “జహూన కంసం కిల వాసుదేవః” అని ఉదాహరించియున్నాఁడు.

ఇటులనే వర్తమానకాలవిషయ మాలోచించుచు “ఇహతు కథం వర్తమానకాలతా కంసం ఘాతయత్తి, బలిం బంధయత్తి, చిరహలేచ కంసే చిరబద్ధేచ బలా?” అని శంకించుకొని యిటులు నుడువుచున్నాఁడు :

“అత్రాపి యుక్తాః కథం? ఏతావ నేతే శాభికానామ ఏతే ప్రత్యక్షం కంసం ఘాతయన్తి ప్రత్యక్షంచ బలిం బంధయన్తితి. చిత్రేషు కథం? చిత్రేషుపి ఉద్ధారాని పఠితాశ్చ ప్రహారా దృశ్యన్తే కంసస్య కృష్ణస్యచ. గ్రంథికేషు కథం, యత్ర శబ్దగ్రంథన మాత్రం లక్ష్యతే? తేఽపిహ తేషాం ఉత్పత్తిప్రభృత్యా వివాశాత్ బుద్ధి ర్వాస్థిత్యానా సతో బుద్ధివిషయాన్ ప్రకాశయన్తి. అతశ్చ సతో హ్యమిత్రాహి దృశ్యన్తే. కేచిత్ కంసభక్తా భవన్తి, కేచి ద్వాసుదేవభక్తాః, వర్ణాన్యత్యంఖిల్యపి పుష్కన్తి. కేచిత్ కాలముఖా భవన్తి, కేచిత్ రక్తముఖాః.”*

ఇది యెల్లఁ బరికించినచో నాటకోత్పత్తి సంపూర్ణవికాసము నందినదనియు, నాటకప్రదర్శనము త్రేధా జరుగుచుం డెననియు బోధపడుచున్నది.

౧. ఇందులో మొదటిది శోభనకు లానర్చునది. ఇదియే నటకులు పాత్రధారణ మొనర్చి నాటకమాడుట యనఁదగినది. ప్రకృతకాలమున గ్రామములలో నచ్చుటచ్చట జరుగుచుండు వీధినాటకములు, వీధి భాగవతముల వంటివని తలఁపవచ్చును.

* iii. అధ్యాయము, ౧ వ పాదము, ౨౬ వ సూత్రము.

౨. రెండవది చిత్రప్రదర్శనము. రంగులు వేసిన బొమ్మలచే గథను బ్రదర్శించుట. ఇది మనము మామూలుగా జూచుచుండు బొమ్మలూట వంటిదే.

౩. గ్రంథికులు లేక పాకకులు (కథకులు) ఒకరొకరిని వేసి, వీరేవిధమున నాంగికాభినయము లేకయే కేవలము కథలను బ్రేక్షకులయొదుట బఠింతురు. ఇక్కాలమందలి జంగము కథ, వీరుల కథ, హరికథాకాలక్షేపము మున్నగు నానితోఁ జోల్చుచున్నది.

పై భాష్యభాగములోని శాభికపదమునకు నాట్య మాడువారలకు సేర్పవారలనియు, తన్నటకు లొనరించు నభినయారులను బ్రేక్షకలోకమునకు విసరించు వారల నియు నవ్యయము నెప్పుఁ గొందఱు యత్నించుచు న్నారు. కాని అది యంత యుక్తియుక్తముగఁ గన్పట్టదు. ఏలన, నట్టియెడ “ప్రత్యక్షం కంసం ఘాతయన్తి” అని యున్నదానిలోని ప్రత్యక్షపదమునకు వ్యర్థతా దోష మంగీకరింపవలసి వచ్చుచున్నది.

ఈ పై వర్ణించిన రీతిగ మూఁడు విధములుగా నాట్య ప్రదర్శనము జరుగుచుండెడిది. ఇంతియ గాక, నాట్య మొకవృత్తిగఁ బరిణమించినట్లు, ఆనటవృత్తి నాధారము చేసికొని కొందఱు జీవించుచున్నట్లు, మహాభాష్యములో నీక్రింది సూత్రములు నిదర్శనము లగుచున్నవి.

“నటస్య శ్రుణోతి గ్రంథికస్య శ్రుణోతి.” ౧. ౪. ౨౯.

“అగాసీ న్నటః.” ౨. ౪. ౭౭.

“నటస్య భుక్తం.” ౨. ౩. ౬౭.

“నట మాఘ్ననః.” ౩. ౨. ౧౨౭.

ఇట్లు నాటక మొకటి రచింపఁబడి, నటులచేఁ బ్రదర్శింపఁబడెడి కథావస్తువు వితిహాసికమో లేక ప్రాకృతగాథలనుండి గృహీతమో అయియుండెడిది. ఇట్టికథ నెద్దానినో గ్రహించి, ప్రదర్శనానుమాల మొనర్చి, క్రతువు లొనర్చుపట్టులందు గ్రంథికులు పఠి

చుటయో, శోభనికు లభినయించుటయో ప్రసక్తియుండెడిదని మనము నిశ్చయింపవచ్చును.

పఠంజలిమహాభాష్యమునాటికి భారతము సంపూర్ణముగఁ బరిణమించినది. ఈభారతములోఁగూడ నాటకస్వరూపసిద్ధి పరిపూర్ణి నందిన దనుటకు నిదర్శనములు పెక్కు గనుపించుచున్నవి. హరిసంశ్మయలోఁ ‘గంసకథ,’ ‘ప్రలంబకథ,’ ‘చాణూరమర్దనము’ అనునాటకములు అప్పరసలచేఁ బ్రదర్శితము లయింపనియు, బ్రదర్శనానంతరము నారదుఁడు సత్యభామా కృష్ణార్జున బలరామపాత్రములలో నొకదానిని చా ననుకరించి సభ్యుల హాస్యరసమగ్నులఁ గావించెననియుఁ దెల్పబడి యున్నది. శ్రీరామాయణమునందు నటనర్తకప్రశంస మాత్రమే గాక, నాటకసమాజములగుఱించిన ప్రసక్తియుఁ గలదు.

“నారాజకే జనపదే ప్రథూతనటనర్తకాః,

ఉత్సవాశ్చ సమాజాశ్చ వర్ధంతే రాష్ట్రవిర్ధనాః.”

—అయోధ్యా. ౬౭-సర్గ, ౧౫-శ్లో.

ఇదేగ్రంథములో వ్యామిశ్రకముమగూర్చి ప్రసంగపఁబడి యున్నది.* రామాయణవ్యాఖ్యాత వ్యామిశ్రకమన సంస్కృతప్రాకృతగర్భిత మయిన రూపకవిశేషమని వివరించుచున్నాఁడు.

ఇట్లు మహాభారతకాలమునాటికే నాటక సమాజము లుండుటయు, రంగస్థలముమీఁద జంతువుల మల్లయుద్ధప్రదర్శనములు జరుగుచుండుటయు నితారింపఁబడుచున్నది. దీనంజేసియే అశోకుఁడు తన స్తూపములందు వీనినెల్ల విషిద్ధములుగా నిరూపించినాఁడు. ఈ దృష్టితో భాస నాటకములఁ బర్యాలోచించినచో నశోకుని నిషేధకారణములు పెక్కు లానాటకములందుఁ గానరాకపోవు.

నాటకమునకును మతమునకునుగలసంబంధము

ఇప్పటికిఁ దేలిన దేమన, భారతీయ నాటక రచనా ప్రకారము పఠంజలి కాలమునాటికి, అనఁగా శ్రీ. పూ.

* “త్రైవ్యం శాస్త్రసమూహేషు ప్రాప్తో వ్యామిశ్రకేషుచ,

అర్థగర్భిత సంగృహ్య మఖతంత్రో న చాలసః.”

—అయో. ౧-సర్గ, ౨౭ వ శ్లోకము.

ద్వితీయ శతాబ్దమునందు, సంప్రార్థముగ సిద్ధించిన దను విషయము, ఈనాటక మెటువంటిది? దీనివిషయ మేమి?

అని విచారితము.

ఇట్టిస్థితిలో రచింపబడిన నాటకములు, ప్రదర్శింపబడిన నాటకములు పూర్తిగ మతసంబంధము కలిగినవేయని అంగీకరింపక తప్పదు. వైవర జ్యోతిషమున కంససంధిలోఁ బ్రాచీనకాలమునం దాచరణములో నున్న “అగ్రయణవిధి,” “మహావ్రత” విధానము మున్నగు వైదిక క్రియాస్వరూపములలోని ప్రధానాంశములే రూపాంతరము చెందినట్లు పొడగట్టుచున్నదని తలంపవచ్చును. ఆలోచించినచో, నీకంసవధ నాటకములోని విశేషార్థము హేమంతము గతించుటయు, వసంత మరుదెంచుటయు, నిటులే మహావ్రతములోని శూద్రవైశ్య కలహములో శూద్రుడు పరాధూతుఁ డగుటయు, వైశ్యుడు జయించుటయు నని గోచరించుచున్నది.

ఇట్లు నాటకోత్పత్తిక్రమ మంతయు మతముపై ననే విశేషముగ నాధారపడియున్నది. ఆరంభదశమండియు నాటకము సుఖాంతముగ నుండుటయే ప్రధాన ధర్మ మయిపోయినది. జయ మెప్పుడును గృష్ణునిది గాని కంసునిది కాజాలదు. వైశ్యుడే గాని శూద్రుడు జయింపఁడు. మరణము ముఖ్యావసర మయినను, నాటకములో దుఃఖము పర్యవసంపఁగూడదు. మరణము ద్వారా సుఖము ఆభింపవలయును. ఇయ్యది భాసనాటకములలో బాగుగ సాధింపఁబడియున్నది. భరణునిలక్షణమునకు విరుద్ధముగ రంగస్థలముపై మరణము మాపింపఁబడియున్న భాసనాటకములం దది సుఖాంతమే యగుచున్నది గాని దుఃఖహేతుక మగుటలేదు.

ఈమరణముగూడ భగవంతునివిరోధికే కలుగవలయును. ఒక్క ‘ఊరుభంగ’ నాటకముమాత్రము విషాదాంతముగఁ బరిగణింపఁబడుచున్నది; కాని “భగవంతునివిరోధికే మరణమే కలిగి, తదనంతర మంతయు సుఖోదర్శనముగఁ బరిగమింపవలయును” అను నిట్టి ధర్మమే దృష్టియందుంచుకొనినచో, భాసుని ‘ఊరుభంగము’ గూడ విషాదాంతము కాజాలదు. మరణ

మందిన దుర్యోధనుఁడు భగవంతుఁడగు శ్రీకృష్ణుని విరోధియే కదా!

నాటకము మతమునకు సంబంధించిన దనుట కింకొక ప్రమాణము విమాచకపాత్రమే. గీర్వాణ దృశ్య కావ్యములలోని విమాచకపాత్రను బరిశీలించినచోఁ బ్రాయశఃముగా రెండువిశేషములు గాన్పించును. విమాచకుని నిందాత్మక మగు సంభాషణ మొకటి. నాయక యొక్క పరిచారికలలో నొకదానితో నెవో సంబంధము గల్పించుకొని, దానితో హాస్యప్రసంగము లారంభించుట రెండవది.

ఈయంశముతో వైదిక యుగములోని మహావ్రతాచరణసందర్భమునఁ బ్రవర్తించు మాగధబ్రాహ్మచారిపుంశ్చ లీసంభాషణాదుల సరిపోల్చి చూచినచో, ఈవిధాచక పాత్రమున కాబ్రాహ్మచారి బ్రాహ్మణుఁడే ప్రకృతిభూత మయినవాఁడని స్పష్టమగుచున్నది కాదా! దీనికిఁ దోడుగ సోమక్రయ కలాపములోని శూద్రక పాత్రము యొక్క లక్షణములు గొన్ని యీ విమాచకునిలోనికి సంక్రమించి యున్నవని కొందఱు విమర్శకుల యభిప్రాయము.

ఏతాదృశవిమాచక పాత్రములోని నీచత మిగుల విశదపఱచుటకే విమాచకుని బ్రాహ్మణునిగాఁ జేసి వైచుటయు, నీబ్రాహ్మణబ్రువుఁడు ప్రాకృతములోనే భాషించుటయుఁ బాసఁగుచున్నదని ఊహ వొడముచున్నది.

ఇంత యేల? నాటకోత్పత్తి ప్రథమావస్థయందలి నాటకవస్తువులెల్ల శ్రీకృష్ణమతము (Krishna cult) నకు సంబంధించిన గాథలతో రచింపఁబడి యుండుటయే నాటకమునకు మతమే ఆధారమనుటకు ముఖ్యనిదర్శనము. అక్కలపు నాటకములలోఁ గృష్ణుని బాల్యచరిత్రమే ప్రధానేతివృత్తమై యుండెను. ఇందులకు భాసనాటకములే సాక్ష్యము. శౌరసేనీప్రాకృత మప్పటి నాటకములలో బ్రాధాన్యము వహించి యుండుటచేతను, శ్రీకృష్ణ మతముగూడ విశేషముగ నాప్రాకృతములోనే ప్రచారితమయి యుంటుండేతను, శ్రీకృష్ణమతము బలముగా

నున్న తావులందే నాటకము పుట్టియుండవచ్చు ననుట యొప్పుచున్నది.

ఇటు లనుటచే, నాటకోత్పత్తివిషయమున శ్రీ కృష్ణమత మొక్కటియే మిగులఁ బ్రాధాన్యము వహించినదనియు, శైవమునకును రామకథకును బ్రాముఖ్యము లేదనియు భావింపరాదు. శివుని లాస్యతాండవములు గూడఁ దగినంత ప్రాధాన్య మందినవి. భాసుఁడు వైష్ణవుఁడైనను, అనంతరనాటకకర్తలగు శూద్రుఁడు, కాళిదాసు, భవభూతి-ఆదులు తమతమ నాటకప్రస్తావనలయందు శివభక్తి నే నిరూపించియున్నారు. నాట్యశాస్త్రమునందును శివతాండవాదులు శాసించఁబడినవి.

ఇటులనే రామలీలగూడ ముఖ్యమై యొప్పినది. పశ్చాత్కాలికనాటకములలో రామాయణము నాశ్రయింపని నాటకము లేనే లేదనవచ్చును.

నాటకము మతముపై నాధారపడిన దనుటకు మన మతమే గాక బౌద్ధమతముగూడ కొంత సాక్ష్య

మొసంగుచున్నది. నాట్యము, చిత్రరచన, సంగీతము మొదలగు కళలయందు బౌద్ధుల కున్న అభిరుచియే యిటు నిదర్శనము. నాట్యముగూడ బుద్ధుని అభివ్యవస్థలలో నొకటియని 'లలితవిస్తార' గ్రంథమునం దున్నది. మహావంశగ్రంథప్రకారము, ఉత్సవాదులయందు నాటకప్రదర్శనము లున్నట్లు తెలియుచున్నది. క్రీ. శ. 300 సం. వై నాభావలోనికిఁ బరివర్తించఁబడినఁ 'అవదానశతకము' లో, శోభావతీనగరాధీశుని కట్టెదుట, బుద్ధ నాటక మాడినట్లు వ్రాయఁబడియున్నది. బింబిసార ప్రభునిముందట నొక దక్షిణదేశపునటకుఁడు బుద్ధుని జీవితనాటక మాడినట్లు తెల్పఁబడియున్నది. ఇట్లే చించినచో, "ఛోటా నాగపూర్" వద్దనున్న 'సీతా బెంగ' సుహలమాలమున, నాటకము బౌద్ధులయందరణ ముందినదనియు, అచ్చటి తోటలు నాటకప్రదర్శనప్రదేశము లయిన వనియు గోచరింపుచున్నది.

(సశేషము.)

నేను

కవిరాజహంస, బాలాంత్రపు వేంకటరావుగారు

(శ్రీ వేంకట పార్వతీశ్వరకవులలో నొకరు)

అక్షరమ! నీపదంబున వైకృతమగుదు;
పదమ నీయర్థసంపదఁ బ్రస్తరింతు;
అర్థమా! నీప్రభావంబు నధిగమింతు;
ఆద్యుడనో? కవినో? లోక మరయుఁగాక!
గురుపరధ్యానమే నాకు గుబ్బగొడుగు;
ఆత్మభావగ్రహణమే నా కంగబలము;
ప్రకృతిపోషణమే నాకుఁ బరమధర్మ
మధిపుడనో? కవినో? లోక మరయుఁగాక!
నా మనోరథగతికి మాంద్యంబు లేదు;
నాప్రకాశ విస్తృతికి హైన్యంబు లేదు

నాప్రబోధాకృతికి దుర్దినంబు లేదు;
ఇరుడనో? కవినో? లోక మెఱుంగుఁగాక!
తమము విరియింతు, నాశలఁ దఱుకు లుంతు;
కలఁక లెడలింతు, లలితసత్కృతల నింతు;
దోషము లడంతుఁ గువలయతోష మెంతు;
నిందుడనో? కవినో? లోక మెఱుంగుఁగాక!
పలుకులా సత్యవాక్యసంభావనములు;
తలఁపులా నిత్యధర్మ సందర్శనములు;
చేతలా కృత్యభిమత సంజీవనములు;
అజుడనో? కవినో? లోక మరయుఁగాక!

రంగము ౧.

మహాత్మా ౩ గంటలు.

[ఒక పెద్దహోటల్ “విహారభవనము”లో నొక మేజపై గది. తోలుపెట్టెలు, కట్టినపడకలు, ఖద్దరు కోట్లు, అంగవస్త్రములు పడవేసి యుండును. క్రొత్త చాపలు పరచియుండును. ఫలహారములు, కాఫీ గిన్నెలు చాపలపై నుండును. మడతపిల్లి, వదరువాయి, నల్లలతిట్టి, ముద్దరు కూర్చునియుండురు. బయట కిటికీలనుండి బడి పిల్లలు పిరిని అడవిమృగములను జూచినట్లు చూచుచు ఒకకితో నొక రేమో గుసగుసలాడుకొనుచుండురు. బయట వర్షము పోచుచుండును.]

నల్లలతిట్టి

ఎవరురా అక్కడ పిల్లకాయలు. వెళ్లి పొండి. పొడి రానివ్వండి, చస్తున్నాను.

[పిల్లలు మాయమగుదురు.]

మడతపిల్లి

చూచినచేత లయించుచు నిద్రపోయితి. ఒకటే పైట ప్రహణాలు. కాత్తిర్లు నాటకాలు. మొన్న మోర్రాచామింకి మద్రాసు. నిన్న బెబ్బాన. ఈ రోజు పిల్లలూ. అక్క పెద్దలైతే రా!

మదరువాయి

[కాఫీ వ్రాసు] అట్లాంటి ప్రయాణం లైలే నా రేమో కష్టము లేదు గాని—నాది పెదవహాసిమకొ. పంజాబ్ మా మదర్కి వచ్చే ప్రాణాలు పోయ్యే ప్రాణాలుగా వున్నాయి. దయేరియా. స్విట్జర్లడ్డుకు వెళ్ళుగా నన్నచని ఆవిడ వచ్చి మాయింట్లోనే మఖాం. చేతిలో ఎమ్మకి లేదు. ఈమధ్య యెంగేల్మొట్టు బొత్తి గా లేదు. చొకటి. (రహస్యముగ) ఈదిసం నెల్లారికి రావడానికి వచ్చే కేర్లు లేక గార్డుచేత రూపాయ పెట్టి

నెట్టుకవచ్చినా! అందులో పెదవదర్జా ఒక టేడుస్తుంది గా. పైట్టేమకలో దిసి నెకండు క్లాసులో గూర్చుని వచ్చినా.

నల్లలతిట్టి

ఓహో! అదా కారణం తాము మాతోగూడ యొక్కకపోవడం? అది సరే, నీవు జెప్పడం కోలు బాయి మద్దెలతో మొఱబెట్టుకొన్నట్టుంది. ఇట్లాంటి డిఫికల్టీస్ అందరికీ సహజమే. దేశం జబ్బులంటే మఱి మనం జేసే దేముంది, పెదవఅంక్లయిలో ఒకటి దప్ప. ఇక మనట్రబుల్స్ అంటే అవీ అందరికీ వుండేనే. మన కేమా తెలివితక్కువ దేవుడు లక్ష్మీ లివ్వలేదే, మెద్దుకొడుమలకు లాగ. ఏవీఒక ఆర్టుచేతిలో వుంచాడు. మేక్ యువర్ వే అన్నాడు. మఱి సాగించాలి జీవిత యాత్ర. అన్ని గౌరవములు చూచు కోవాలి. మనీ అర్జించాలి. అదంతా నాకు సంతోషమే. నాకొచ్చిన పెద్దవిక్రమిటంటే, బ్లడ్ లీటింగ్ మకొ. అవ సరం బడ్డప్పుడెల్లా యొక్కడ బడ్డే అక్కడ వడ్డికి తెచ్చి పెట్టేశాను. ఇప్పుడు వారితో వస్తావుకం. ఒకటే అరెస్టు వారంటున్న. ఎటు బోవడానికి లేదు. ఎక్కడ జూదా మన్నా యూడిప్రెషన్. నిన్న బయలుదేరేసరికి కోర్టు అమీనాగా దొకడు తయారయ్యాన్నాడు వాకిట, వారం టుతోటి. వాడిని ప్యాసిఫై జేదామంటే చేత కాను లేదు. ఆపెదన మఱి గట్టిగా కేకలేయడం ప్రారంభించాడు. చేయిచేయి కలిపేసితికి వచ్చింది. ఇంతలో ఫార్పు శేట్లా, (మెల్లగా) సానిదుండే, తారద్య అది చేతిగాజు పంపింది. అది బట్టుకొని మనీ తెస్తాను వుండమని చెప్పి వాడికి జూపి సరాసరి రైలెక్కినాను. వాడింటి దగ్గర యేం గలభా జేస్తున్నాడో! మార్నింగే ముప్పయి రూపాయలై నా మనియార్డరు చేయాలి. లేకుంటే పరువు దక్కదు.

మడతల్లి

మన దురవస్థ లిట్టున్నాయా? ఆరాస్కెత్ పానం జూడండిరా. నూరు మందు జెట్టేవరకు అడుగు కదల్చుడు. ఎట్లో జరుపుకొంటూనే వున్నాడూరా వాడు న్ను. మఱి అమెహ్యూరనే తెక్క.

వదరువాయి

జరుపుకోవడ మేమిటి వాడిపాడే, ఆవిడదోచి పెట్టెయ్యకపోతే వాడి జరుపుకోటం తెలిసిపోను. లక్ష్మీ దాగ్. అది తటస్థమైనప్పటినుండే వాడివిభ్రం భణ. అదివరకు నాచుట్టు “పాతిక ఇస్పించవోయ్, నీ వెంట వస్తుంటా” నని తిరుగుతూండే వాడు. అయితే ఒక ప్రాఫెషన్ లో వుండేవాళ్లము గనుక బయట వేసు కోరాదు గాని.....

నల్లలతిట్టి

అట్లా జెప్పు: మఱేమిటా వాడిదర్జా అని నా కర్థమయ్యేని గాదు. సరే సరే, అయితే.....(తటా లున సంభాషణ ఆగును.)

[కార్యదర్శి రఘురామచౌదరి ప్రవేశించి]

రఘురామచౌదరి

ఏమండీ! బస వసతిగా వుందా? కాఫీ వచ్చా యిగదా: మరేమి కావాలి?

వదరువాయి

అన్ని సౌఖ్యంగా వున్నాయండీ. ఓ. క్కే. నైట్లు సీన్సు కొంత వల్లించుకొంటున్నాము.

మడతల్లి

వర్ష మీలా వుండే. కలెక్షన్లు రోట్లుంటాయో.

రఘురామచౌదరి

కలెక్షన్ కేమి లోటుండదు లెండి. మీ నలుగురి పేర్లు డెలివ్రే సరి, మావూరిలో యేమైనా వెయ్యింటికి తగ్గును.

నల్లలతిట్టి

రఘురామయ్యగారు, యీలా దయచేయండి. ఒక మనవి. చాలానాళ్లనుండి తమతో మోచురించాలని

వుంది. నాకు పరిస్థితులు యింటివద్ద సరిగా లేవండీ. ఈ నెలలోనే ఒక డెనిఫీట్ ప్లే అనుగ్రహించాలి ఈవూ రిలో.

రఘురామచౌదరి

తమ కభ్యంతర మేమిటి? పైవారంతోనే కాని ద్దాము లెండి. మన దంతా హిస్ట్రీయానిక్ అమెహ్యూర్సు కోఆపరేటివ్ యూనియన్ గదండీ.

[వదరువాయి, మడతల్లి కాఫీ ద్రాగుచు నవ్వు చుందురు.]

హర్షన్నవారిలో ఒకడు

అడుగో అడుగో. అడుగోనండో పానం పోర వారు. టూప్సీకారులో సత్యభామలాగా దిగబడ్డారు. చూడండి, చూడండి.

వదరువాయి

వచ్చామా? గుడ్ గాడ్.

[తెర జారును.]

రంగము ౬.

సాయంకాలము ౫ గంటలు.

[అడ బడిపంతులు అననూయమ్మగారియిల్లు. అన నూయమ్మ వయసు ౨౨మొదలు ౩౫లోపల యెంతైన నుండవచ్చును. మళ్ల పట్టుచీర గట్టుకొని, వెండ్రుకలు బారుమడి వేసి, బాడీవాకెటు తొడిగి మార్చినియుం డును. కాళ్లకు బాంగ్రీగులునులు, చేతులలో నాలుగు రకముల బంగారు గాజులీ, మెడలో వెక్ లేస్ వుండును. కండ్లద్దములు రోల్డ్ గోల్డ్లు అంచులవి యుండును. మొగాన బొట్టు లేనందున పూర్వసువాసిని యను సంకోచమున కెడ ముండును. ఎదుట, పొరుగింటి రామలక్ష్మమ్మ, తల జెడిన ౩౫యేండ్ల మొద్దువంటి స్త్రీ, మాసిన రొట్టి గుడ్డ గట్టుకొని విస్తళ్లు నట్టుకొనుచుండును. అననూ యమ్మ భగవద్గీత చదివి యర్థము జెప్పుచుండును. ఇల్లు పరిశుభ్రముగ నుండును. గోడలకు ఉల్లతో గుట్టిన టాజ్ మహల్, మైకోర్లు, రామచిలుక పటములు తగిలించి యుండును. చిన్న నల్లమేజాపై నూలుతో

కుట్టుపని చేసిన రుమాలు పరచియుండును. దానిపై గ్రామఫోను పెట్టె యుండును. వెనుకతట్టు దోమతెఱచుకొనిన పెద్ద కమిటీమంద ముండును. మఱొకబల్లపై ఉల్లుతో నుట్టిన చిన్న సందులు, మేజోట్లు, సీమకున్నపు కోపులు పడియుండును. అనసూయమ్మ చాపపై దిండు నానుకొని కూర్చుని చదువుచుండును. రామలక్ష్మమ్మ తల వంచుకొని ఆకులు నుట్టుచు నీలిచినప్పుడు అనసూయమ్మవంక తల కెత్తి జూచుచుండును.]

అనసూయమ్మ

“నియతం కరు కర్మ త్వం” (అనుష్లోకమును పెద్దగ జదివి, శంకరవ్యాఖ్యను తనలో చదివికొని)

కృష్ణపరమాత్మ మిటల జెప్పుచున్నాడు, ఫలా ఫలములకు కారణభూతుడవు నీవు గావోయీ యని అర్జునునితో. కర్మమాత్రము చేయవలసినదే గాని దాని పర్యవసానముతో నీకు పని లేదు. అందుకు నే నున్నాను. చేయించవాడను నేను. చేయువాడను నేను. చేయబడు వాడను నేను. చేయబడినది నేను. నీ వెవ్వడవు. నే నెవ్వడను. నీవే నేను. నీవు అనుపదార్థము నిమిత్తమాత్రమైతి. కాబట్టి ఆలోచించవద్దు-అని. ఏమిరామలక్ష్మమ్మగారూ! వింటున్నారా?

రామలక్ష్మమ్మ

అహా! నిజమే గదమ్మ మరి ఆమాట!

అనసూయమ్మ

అయ్యో! అభిలాంషకోటి బ్రహ్మాంశనాయకుడై ఆచినుష్ఠాంతరహితుడైన పరమాత్మ జెబుతుంటే సంశయమేమిటి మఱి. పని చేయుచున్నాడు. జయాపజయములు, గౌరవాగౌరవములు మన కవసరము లేదు. యెందుకొకటై నా అంతే గదలమ్మ మఱి, లోకములో ప్రపంచమలసిన వార్తము?

రామలక్ష్మమ్మ

అంతే, అంతే.

అనసూయమ్మ

నా విషయం జెబుతా ఉదాహరణంగా. నే నేదో సర్కారు వుద్యోగం జేస్తున్నా. నాకు గాని వెనవలంతా, “పనిది, ఉద్యోగం జేస్తుంది, బడి పంతులు పని” అని హేళనజేస్తారు, నేను విసేటట్టుగూడా. వీధిలో తుంటరిమూక “మామ్య్” అని అరుస్తారు పరిహాసానికి. చారి కడుపు గాలింది లెమ్మనుకొని తల వంచికొని వెళ్లి పోతుంటాను లెండి.

రామలక్ష్మమ్మ

అంతే లెండి. కుక్కలు మొఱుగుతుంటే యేను గురు లక్ష్మమా?

అనసూయమ్మ

కాదుటమ్మ మఱి. నేను చేసేపనులలో నా కేమి తప్పు కనిపించడం లేదు. పరోపకారార్థ మిదం శరీర మున్నాను. నాకు తెలిసిన నాలుగుముక్కలు ఆవిడ్డలకి చెబుతా. వారిని జూస్తుంటే నాకు నాబిడ్డలను జూచుకొన్నట్లే వుంటుంది. వారు గూడ నే నంటే యెంతో ప్రేమతో వుంటారు. తల్లి నిలాగ భావించుకొని, “అమ్మా అమ్మా” అంటుంటే నా కెంతో ఆనందంగా వుంటుంది రామలక్ష్మమ్మగారూ!

రామలక్ష్మమ్మ

ఉండడమ్మ మఱి. అంతకంటే యెక్కువేమి గావాలి మన పాడు జన్మాలకి.

అనసూయమ్మ

విషయం తెలిసిననా రెవరైనా ఉద్యోగస్తులు యెంత గౌరవిస్తారు! మొన్న వైస్ ప్రెసిడెంటు వారి కొమార్తెకు ప్రయివేటు గావలెనంటే మాటాడుదామని వారింటికి వెళ్లాను. వారే బండి పంపారులెండి. ఆయన ఒక్కరే వుండినారు. భార్య, కుమార్తె కిరారు వెళ్లి నారు వస్తారని మార్చిమన్నారు. ఎంత మర్యాదమ్మా వారిది. ప్రొద్దుబోయిన తర్వాత వచ్చారు ఆడవారు. అంతవరకు వారు నేను మాట్లాడుతూనే వుండినాను.

రామలక్ష్మమ్మ

అధ్యంతర మేమి? కొప్పువారికి కొప్పుబుడే మరి.

అనసూయమ్మ

ఎందు కొచ్చిందీ పురాణమంతాను?—ఆ, మరచినా. నా విషయం జెప్పుకుండినా గదా? నేనే మఱి. సామెద్య ఘోషే యిట్లు కర్క చేయమన్నాడని పురాణములు ఘోషిస్తుంటే—ఆవాకిలి ముందుకు నేయి రామలక్ష్మమ్మ, చినుకులు బడుతున్నాయి గాలికి—పురాణములు ఘోషిస్తుంటే, వీరి ఆక్షేపణ లేమిటమ్మా? నాకు చేతనైనపని యిది. మనస్సాక్షిగా జేస్తున్నాను. ఘోషలులు నేను కాంక్షించడమే లేదు. భగవంతునిమీద భారము వేసి చేస్తున్నా నన్నమాటే. బంధువులు గాదు, స్నేహితులు గాదు, యెవ రేమన్నా సరే.

రామలక్ష్మమ్మ

ఈ దినములలో ఆక్షేపణ ఏమిటిలే అనసూయమ్మా? నీయంతట నీవు కాలక్షేపము జేస్తున్నావు. మాగతి జూడు. ఈపాడుపై ధన్యం సంప్రాప్తమైనప్పటి నుంచి ఆదిక్రమాల తిండికే నూరు మాటలూ, నూరు పాడుపులు, యెన్ని చాకిరీలు జేస్తున్నాను.

[వాకిట మోటారుశబ్దము వినవచ్చును. ఇరువురూ వాకిటివంక జూతురు. అనసూయమ్మ పుస్తకము మాయబోవును. అందులో నుండి పోప్టెకార్డుపైజు ఫోటోగ్రాఫు జూరి క్రింద బడును.]

రామలక్ష్మమ్మ

(పటము దీసికొని) యెవరమ్మా యీయనమన్న ఘోషిలాగ వున్నాను; ఈ కనుబొమ్మలు, చేరడేసి కంఠున్నా! అనసూయమ్మా, మీవారా?

అనసూయమ్మ

అజ్ఞే కావమ్మా. మావారిది ఫోటోగ్రాఫికటిగూడ వున్నదా. వారు కేవలం వై దికులట. ఇది మాస్కూల్ల....

[ఇంతలో వాకిటినుండి ముందు నటరాజన్, వెనుక సంకోచించుచు పానం ప్రవేశింతురు.]

నటరాజన్

ఏమండో, రావచ్చునా?

అనసూయమ్మ

(నవ్వుచు లేచి) రాగూడ కేమి? అబ్బా, యెన్నాళ్లకో మాయింటి దారి గనుపించింది మానటరాజానికి. (రామలక్ష్మమ్మతో) పసివాళ్లముగా వుండేటప్పుడు మాయింట్లోనే వుండేవాడమ్మా. ఇప్పుడంతా పెద్దమనుష్యులై పోయారు, పలకడమే అపురూప మైపోయింది.

రామలక్ష్మమ్మ

అంతే లెండి.

నటరాజన్

(నవ్వుచు) ఏమిటో పనులు. వీరిని డెలుకుగదా? నిడదవోలు. రాత్రికి నాటకములో.....

అనసూయమ్మ

ఎటుగ కేమి. ఎన్నోపర్యాయములు జూచినాను నాటకాల్లో, బయటా గూడాను. దయచేయండి. నిల్చున్నారే. దయచేయండి. (ముంచమువంక జూపి) కూర్చో నీవున్నా నటరాజా.

పానం

(చిరునవ్వుతో) తమర్ని యొక్కడో చూచి నట్లే జ్ఞాపకం. అయినా పరిచయం లేనందుచేత.....

అనసూయమ్మ

దయచేయండి. క్షమించండి.

[పానం కూర్చోనును.]

రామలక్ష్మమ్మగారు

అనసూయమ్మా! నేను తిరిగి వస్తా నమ్మా. ఈ పాడువల్ల మిల్లా వేధిస్తూవుంది. (వెళ్లి పోవును.)

నటరాజన్

కార్యార్థంపై వచ్చాము.

అనసూయమ్మ

(కత్తకూ పానంపంక జూచి) చెప్పేవున్నా న్ననా, “ఈరక రారు మహాత్ము” లని. తమబోటివారు నచ్చినందుచేత పాపనమైనది మాయిల్లు. కార్యాల కేమి లెండి, కాఫీ బుచ్చుకొండి.

పానం

చిత్తం, తమవయ వుండాల గాని కాఫీ కేమిటి లెండి. యెప్పుడు పుచ్చుకోగూడదు?

నటరాజక

తైమయిపోతుంది. చాలపను లున్నాయి. మీ ద్దగ్గ వుండే చీరలు, జాకెట్లు ఒక్క-మాటు మాపండి.

పానం

నే నెప్పుడు బయట వూళ్లకు వచ్చేటప్పుడు నా చీరలు, జాకెట్లు పట్టుకొస్తుంటానండి. ఈమాటుమాత్రం పూదాపుడిలో పెట్టె లేవడానికి వీలు చిక్కలేదు. ఇంటికి వెళ్లడానికే వీలు లేకపోయింది. అందుచేత.....

అనసూయమ్మ

(నిద్రను నూచిందునవ్వుతో) నావద్ద యేమన్నా యబ్బా, తమకు సరిపడే చీరలు. అసలు జాకెట్లు లూజుగా వుండకూడ? చీరలు వుండినవాటిల్లో నుంచిని వాళ్లకి వీళ్లకి ఇచ్చినాకానండీ. ఏమిటో ముచ్చటపడి ధరగల గుడ్డలు కొనడమే గాని ఎవరో ఒకరు పట్టుకెళ్లుకుం బాగు. నా దెప్పరికీ లేదునే న్యభావం గాదు. ఎవరికంటే వాళ్లకి ఉంటాను, నలిపి పారవేస్తుంటారు. అయినా వుండేటివి మాడండి. మీ చేతి కడ్డమా?

(పెట్టెలు తీసి చీరలు ఒక్కొక్కటిగ జూపును.)

పానం

(ఆకత్తకూపుతో) అబ్బా! ఎన్ని చీరలండీ. ఒక్క-మాటు ఒకావతారము లాడడానికి చాలినన్ని కచ్చుకొగండి మీదగ్గర.

అనసూయమ్మ

ఆచ్చటికీ అన్నీ పోయినవండీ! ఈచీర పోయిన వంతుకు నూబయ్యలై రూపాయలకు మద్రాసులో

కొన్నాను. (ఇంకొకటి) ఈ సిల్కుచీర క్రొత్తరకం. పాన్సీఅంచు. కరాచినుండి తెలిసినవాళ్లు వస్తుంటే తెప్పించాను.

పానం

ఈరెండు చాలులెండి. ఊరకే చెప్పడము గానండీ; ఇట్లాంటి చీరలు నే నింతవరకు కట్టుకొనలేదు సరేగదా, చూడనుగూడ లేదండీ. మంచికలర్సు. ఇంకా ధరగలిగిన గుడ్డలు వుండినా యింతసాగనుగా వుండవు.

అనసూయమ్మ

ఏమిటోలెండి. మోజుపడి యెప్పుడైనా కొనవల సినదేగాని కట్టడానికిపాడు, బహుజంకుగా వుంటుందండీ, అందరూ చూస్తుంటారు.

పానం

మఱి మాడరండీ? మీలాంటి వారు యిట్లాంటి చీరలు గట్టుకుంటే యిక బంగారుకు వాసనవచ్చినట్లే. ఒకరు చూడడ మేంటి? * * *
* * * * *
* * * * *
* * * * *
* * * * *
ప్రపంచధర్మమే గదండీ.

నటరాజన్

ఏమండి సార్. ‘తాము నిమ్మళంగా కారులో’ రండి. నేను హాలువద్దకి వెళ్లి వస్తాను. అక్కడ పరిస్థితు లెట్లున్నాయో చూడాలి. ఈవర్ష మింకా తగులబడు తునే వున్నది. తిరిగి వస్తా ననసూయా! (పోవును.)

పానం

(ఉల్లుపలుములు చూచుచు, ‘టూన్’ మహత్,’ ‘హైకోర్టు,’ అని చదువుచు ‘మిస్ అనసూయ’ అని చదువుచుండును.)

నాకు గూడ నెలవిప్పించండి.

అనసూయమ్మ

వెళ్లిపోతారా. వర్షముగా వుండే.

పానం

అదిగో కారు వుందిగా. రావాలి. మళ్ళీ దర్శనం జేసుకుంటా లెండి..... ఒకమనవిమాత్ర ముంది. అనుగ్రహించాలి.

అనసూయమ్మ

అమ్మా, మనవే! నెలవివ్వండి. శిరసావహించాము.

పానం

రాత్రికి నాటకానకు దయచేసి నన్ను కటాక్షించాలి.

అనసూయమ్మ

మీరు గోపిక ధూమిక ధరిస్తారంటే రాకుండుటకు ప్రాణ మొప్పును. అయినా వర్ష మిట్లున్న జే అని అనుమానిస్తున్నాను.

పానం

వర్ష మైనా సరే. ప్రళయమైనను సరే. తాము రావాలి. హా! అంతా క్రిక్కిరిసిపోయినా గాని మీరు లేని నాటకము కళావిహీనంగా వుంటుంది. మీవంటి రసికులొక్కరుండినా చాలు. ఎట్లనయినా రావాలి. నన్ను చంపుకున్నట్లే. (టిక్కెట్లొకటి చిచ్చి) ఈ టిక్కెట్లు బుచ్చుకొండి. మొదటివరుసలో గూర్చోవాలి *
* * * * *
అడ్డు జెప్పకుండా అనుగ్రహించాలి.

అనసూయమ్మ

(నవ్వుచు తల వంచుకొని) తా మింత ప్రార్థించుట మామీద మీకు గల అపారప్రేమచేతనే గాని మాఘనతచే గాదు, * * * * *
* * * * *
ఇక తమజ్ఞ మిరరారు. వచ్చేదను లెండు.

పానం

తమ కీశ్వరుడు రూపయోగములనే గాక, జ్ఞానవివేకములను, వాక్చతురతను, సమయస్ఫూర్తిని గూడ

నంత విరివిగ నిచ్చినాడని నే నూహింపలేకపోతిని. మంచమతిని. మీమ్మదుభాషణలచే కృతార్థుడ నైతి. తమ వంటి విద్యాధికులు, వివేకఖినుల మైత్రికంటే మాకు జీవితమున నపేక్ష్య మింకేమియు లేదు. తమవంటి వారి యెదుట తెలిసితెలియని మావంటివారము స్త్రీధూమికలు ధరింపబడి, అభినయించుట సాహసము. కాని, జ్ఞానవతులు, రూపవతులు మీవంటివారు ముంహంజ వేసి రంగస్థల మెక్కి సంకోచించుచుంటుంటే మేమే అందులకు గడంగవలసి వచ్చినది. ఎటువై నను గానిండు. రాత్రికి తమ దర్శనభాగ్యమునకై వేచి యుండును. ఇప్పుడు నెల వొసంగుడి. * * * *

* * * * *
నాటక మైనవెంటనే చీటలు దెచ్చెదను. ఎంత ప్రార్థయినను సరే.

* * * * *
* * * * *

[తెర జారును.]

రంగము 2.

సాయంకాలము 2 గంటలు.

[బ్రహ్మాండంపంతులుగారి యిల్లు. పంతులుగారు, పానం, వదరువాయి, నల్లులత్తిట్టి, మనతపిల్లి, చాదరి, కృష్ణరావు, మఱి కొందరు మార్పునియించుదురు. బయట వర్ష మధికముగ కురియుచుండును. ఇంటిలో పెద్ద దీపము వెలుగుచుండును. గాలి కప్పడపుడు కంపిలుచుండును. లోపల కిటికీలో పంతులు భార్య ముఖముమాత్ర మగపడుచుండును. ఇంటిలో పుస్తకములు నిండిన మూడవ్వుదీరువాలు, పేబిలు, వ్రాతసామానులు, పుర్వీలు ఉండును.]

పంతులు,

(జెల్లూరు కేవలమును ప్రచురించును.) “జెంకాలులో విప్లవకారులు... ఇ... మద్రాసులో విప్లవావిష్కరణ... మహాత్మాగాంధీ... పరమానుషం... మహాత్మాగాంధీ... కనుక—జెల్లూరు పాల్కునానికి పట్టిలు— 10 యేండ్ల కాలిక నాటిలో బదులు— బట్టావా కేవలము— న్యాయాదులలో వాతావరణానికి— ప్రభుత్వవార్తలు— సింహపురి—” ఓహో! మాదేవో బయలుబడిందే. ఏమిటికథ. “జెల్లూరినుండి మా విలేఖరి యిట్లు వ్రాయుచున్నాడు. —గవర్నమెంటువారు సింహపురపాలక సంఘమువారికి ఈ క్రిందివిధముగ తాకించు పంపినట్లును, అందులకు గౌరవనీయులగు పురపాలకసంఘమువారి దీనిన పొందుపరచిన తీర్మానములను జవాబుగా పంపినట్లును తెలియచున్నది. ఈ తర ప్రభుత్వములు అంగ్లభాషనుండి మక్కికి మక్కిగా తర్జుమాచేయబడినవి. మద్రాసు ప్రభుత్వము వారి తాళిదు:— ఇందువలన జెల్లూరు పాలకసంఘము వారికి తెలియజేయడ మేమనగా —మాచే నియోగింపబడిన స్పెషల్ యింజనీయరువారు జెల్లూరు రస్తాలు తనిఖీజేసి వాటి లెవలు క్రమక్రమముగ తగ్గచున్నదనినీ, అందుకు కారణము సదరురస్తాలపైని యెక్కువ ముక్క తగ్గి వాపుబుచ్చేదనినీ, పాలనా వర్గమువారు తక్షణమే తగు చర్య బుచ్చుకొని, సదరుదుమ్ము వ్యయముగాకుండా కాపాడిన నే గాని రస్తాల లెవలు పూర్తిగ క్రంగిపోవు ననినీ, అది గాక చిరకాలమునుండి సుగంధపుష్పాది వలె గాలిలో నెగురుచు పురమునకు శోభ కలిగించుచుండిన సదరు దుమ్ము తగ్గుటచే కళా విహీనమై పురము కాంతిచేడిన దనినీ వినుట కెంతయు చింతిల్లును, యీ తాళి నుండిన తక్షణమే పై గనుపరచిన లోపము లను సూచించు తగు చర్య పుచ్చుకొని, సదరు దుమ్ము యెక్కువ యల్ల రస్తాలలో యెగురునట్లు చేయవలెనని తెలుపుకొనేది; జరూరు.

జెల్లూరు పాలక సంఘమువారి జవాబు:—ప్రభుత్వమువారి తాళి పంపినది. దుమ్ము వ్యయమునకు కార

ణము విచారించుట కొక కమిటీ నియమింపబడినది. జెల్లూరు ఉన్నవోద్యోగులందరు మావిచారణకు దోడ్పడిరి. అందులో ఆరోగ్యశాఖవారును, వైద్యశాఖవారును పంపిన సలహాలు యందుతో జతపఱచుచున్నాము.

జెల్లూరు పురపాలక సంఘమువారి ప్రార్థన మేరకు యెక్కువ ముక్క వ్యయకారణముల శోధించితిమి. ఇటీవల యిచ్చట మరణసంఖ్య హెచ్చుచున్నందున కారణము తెలిసికొనుటకు నాలుగువరులను కోసి పరీక్షజేసితిమి. వారి అందరి శరీరములలో నెత్తురు, కండలకు బదులు మిక్కిలముగ యెవోయెవో యెక్కువ పదార్థము కూడియుండినందున ఈపదార్థమును నిపుణులగు మఱి కొందరు వైద్యుల సహాయమున పరీక్ష జేసితిమి. రస్తాలలోని ఎక్కువ ముక్క పీరి నవరంధ్రముల ద్వారా లోనికి పోయి యిట్లు పరిపరచిన గాంచినది. కనుక దుమ్ము వ్యయమునకు మనస్ఫూర్తి కారణమని మా యభిప్రాయము. తగు చర్య బుచ్చుకొన వ్రాధితులు.

ఈసలహాను గూర్చి విచారించుటకు పురపాలక సంఘము సమావేశమై మూడు గంటలు తీవ్రమైన చర్చ జరిగినది. రస్తాల నడచువారివలన ప్రభుత్వమువారికిని తద్వారా పై సంఘమువారికిని కలుగు నష్టములను తరిగించి, యెవరు గాని పీడుల నడచువారు నవరంధ్రములను బిగియబట్టి నడచునట్లు ఉత్తరువులు సాదరుచేయించుమని ఒక పక్షపువారి యుద్దేశ్యమై యుండినది. మఱి యొక పక్షపువారి రందులకు భిన్నాభిప్రాయులగుచు పొరులలో నూటింట తొంబదిమంది, కాలపరిస్థితుల ననుసరించి ఇతర భోజనములకంటె దుమ్మునే ముఖ్య హారముగ జేసికొని జీవించు చున్నారనియు, వైతీర్యానములు జరిగించినచో నవరంధ్రములు బిగించుకొనుటచే చావక బ్రతికినను దుమ్ములోనికి పోకుండుటచేత కడుపు నిండక ఆకట జత్తురనియు, యీకారణముచే దుమ్ము వ్యయ మాపుటలేయటకు వేరుమార్గ మాలోచించ వలసినట్లును ప్రార్థించిరి. అందుమీదట మరల చర్చ జరిగి యీక్రిందితీర్మాన మేకగ్రీవముగ నామోదింపబడెను:

బ్రతికినవారికంటె చచ్చినవారిని కట్టుబాటు జేయుట కులభము గావున, ఈదినమునుండి నెల్లూరిలో చచ్చినవారిని కాల్వగూడదు. పూచ్చగూడదు. పాలక సంఘమువారి కొసంగినట్లయితే వారు వైద్యులసహాయమున శవాల పొట్టలు జీల్పించి, అందలి యెఱ్ఱమున్న వ్యయము గానట్లు విదలించి ప్రోగుజేయుదురు. సదరు ప్రోగులయంత్రములద్వారా మరల నెల్లూరు పీఠులలో వెదజల్ల బడును. ఇది రస్తాల లెవలు తగ్గకుండుటకై గావించబడినజనోపకారకమును తీర్మానము గావున ప్రజలు ఉత్సాహముతో మాకు తోడ్పడుదు రనియు, చచ్చినవారి నే కాక, చావనున్నవారినిగూడ మాకప్పజెప్పుదు రనియు, నమ్మచున్నాము.

ఇట్లు ప్రకటన జేయించితిమి. సదరు ప్రోగులను వెదజల్లుటకు బొంబాయి కలకత్తాలలో సాయంకాలము నీరు జల్లుట కుపయోగించెడి మోటారువంటి దుమ్ముజల్లు యంత్రము నొకటి మాకు క్రయమునకు గాని, బాడుగకు గాని దయచేయవలసినదిగా ప్రభుత్వమువారిని ప్రార్థించడమైనది.

ఇట్లు

పురపాలకసంఘము, నెల్లూరు.”

[కవి లోనుండి తాంబూలముచేయుచు ప్రవేశించును.]

బ్రహ్మాండంపతులు

ఓహో! దయచేసినారే: భోజనమైనదా? కూర్చుండుదు. (వున్నవారితో)వీరిది శిశువట్టణము. మహావిద్వాంసులు. నాటక మొకటి వ్రాసినారట, చదువవలెనని కుతూహలపడుచున్నారు. రసజ్ఞులగు మీరందరను గ్రహించినట్లయితే చదివెదరు.

నదరువాయి

అభ్యంతర మేమి. శ్రవణానందముగ విందము. హాటువద్దకు వెళ్లడాని కింకా గంటకాల ముందిగా! ఇంతలో వర్ష ముగూడ తగ్గవచ్చును.

పానం

చూచుటకు మహాకవిగానున్నారు. మంచిలేజన్మి.

కవి

పంతులువారి అనుగ్రహమున మహాకవి నే. యెట్లందురేమో? వారి సహధర్మచారిణి యీ పదిదినముల నుండి పోసిన పాలు పెరుగు నాకడుపున నిండి, అలలు గొట్టుచుండ, భర్తల గానని లక్ష్మీసరస్వతులు పాల సముద్ర మని భ్రమించి నాకడుపున తొంగిచూచిరి. సరస్వతి నా గర్భగోళమున నుంట మహాకవిని గాకుండు తెట్లు? ఇక లక్ష్మీప్రసన్నతకై వేచియున్నాను. తమయందరి యనుగ్రహ ముండిన నచిర కాలముననే సఫలీకృత మనోరథుడ నగుదును.

నల్లులతిట్టి

సాగు, సాగు. కాలిదాసుని జంపి పుట్టితి వయ్యా.

పంతులు

తమ నాటకములలో నేదేని యొకభాగము జదివిన విన నపేక్షించుచున్నాము. కానిండు. మఱల నాటకమునకు వెళ్లవలసి యున్నది.

కవి

భాగ్యము. నానాటకమునకు “భరతరాజ్యమని” పేరుపెట్టితిని. పురాణగాథ ననుసరించుచు ప్రస్తుత రాజకీయాందోళనల విమర్శించుట నాయుద్దేశ్యము. కొంత చదివెదను. సావధానులరై వినవేడెద.

వదరువాయి

‘భారతరాజ్య’ మనలేకపోయినారా? పేరును బట్టిగూడ వుంటుంది యీదిక్షములలో డబ్బు.

కవి

చిత్తము. ఆయోచన నాకుగూడ స్ఫురించినది. కాని సర్కారువారి ఆక్షేపణ కలుగునని ఇట్లు చేసితిని.

మడతపిల్లి

ఓహో: నిజమే నిజమే. ప్రారంభించండి.

కవి

(చదువును.) “ప్రవేశము మునివేషమున నున్న భరతుడు. అంజలిబద్ధుడై” అహో, సకలధూవలయ

నేతా భరతమాతా, మాం పాహి మాం పాహి మాం రక్ష.
జనని ఈర్ష్యభారము మోయలేనని సంశయము వొడ
ముచున్నది. ఏలూకో యింతటి సామ్రాజ్యము నామెడ
జుట్టించి పాలనాదక్షుల, మహాశక్తియుతుల, యశస్కా
ముల, మదగ్రజుల నటవిపాలు గావించితివి.

పాట:—

ననున్నే శ్రీభరతమాత, జగన్నేత,
ఆలకించి నామనవి, ఆయాసము దీర్చరావె. న.
సారసాక్షి నీవడ, పద్మములనే గొలిచెడ,
శ్రీతొత్తమాయన్నను, గొనితెచ్చియాపనాపకె. న.

మాతా! నన్నుగ్రహిస్తుము. కాదేని నీపాదము
లొక నే నడుపుట వాసిమను. (మెడకు త్రాడు గట్టుకొన
నువ్వమించుచుండును.)

(ఒకచారుడు ప్రవేశించి, ఆత్మగతము) నాపై గల
నుక్కువచే రాజీయగు కైకేయి నన్ను బిలిచి వత్సా
మందూకా! రాము పదునాలుగేం డ్దరణ్యరాసము జేయ
బహువులయు, నా యనుంగ పుత్రుని భగతుని సింహాస
నాధిపతి జేయునే యత్నించుటయు, తక్కుంగల విష
యములన్నియు నీ వెట్టిగియే యున్నావు గదా! ఏలూకో
భరతుడు జడభరతుడై రాజ్యకాంక్ష లేక వెట్టివలె
సన్యాసిగా జూచుచున్నాడు. నన్నెంతయు దూరు
చున్నాను. నే ననుదినము దరిలేని దుఃఖసాగరమున
మునింగిపోవుచున్నాను. నన్నీ విపత్తునుండి గాపాడ నీ
వనురుధుడవని నే నెఱుగుదును. ఎటులేని నాసుతుని భర
తునిచేత కేసి నీబుద్ధికుశలతచే నానిమనసు
ద్రవ్యవలయు. అటు గావించితేని నీ కేకొంతయు
గావింపను. నాకొడుకే రాజైన నీ కేమి కొడుకా
యని పరికినవచ్చుటనుండును నే నెంతయో ప్రయత్నించు
చున్నాను. ఎన్ని మాయోపాయముల బన్నినను ఈ
వాకునురుధు నామాటల పెడచెవిని తెల్పుచున్నాడు.
మరిగ ప్రయత్నించెని గాక, (అని సమీపించి! ప్రకాశ
ము.) ప్రాత్యభక్తి భరితా: దిగంతవిఖ్యాతచరితా:
భరితా! యిటు నీదేహము శుష్కించునటుల నీ వేదో
పాలోచనలో మునింగియుండ ప్రజ లత్యంత దుర

వధలో నీడుచున్నారు. వారి మనస్తాపము నపన
యింపక నీ విటు లుండుట రా జభర్మమా?
శ్రీరాముపై నీకు గల ప్రేమయు, సాధ్వ్యుగ నీతపై నీ
కున్న భక్తియు లోకు లెరుంగుదురు. కాని అందుచే
కర్తవ్యము విచారింపక యిటు లుండుట పాడి గాదు.

భరతుక:—(ఆత్మగతము) ఔరా: ఈ వృద్ధజం
బుకముమఱల మఱల నను మోసగింప జూచుచున్నాడు.
పినిబుక్కులు నే నెఱుగనని పీని యభిప్రాయము. అయినను
కానిమ్ము. (ప్రకాశముగ) మందూకా! నీ ప్రేమకు
నే నెంతయు కృతజ్ఞుడను కాని ప్రజలవిపత్తును మాన్ప
రామచంద్రుడే సమర్థుడు. ఆమహామహుని ప్రార్థించి
కొని వత్తము. నన్ను బ్రతిమాలకుము.

మందూకుడు—(తనలో) ఆహా, పిడు నామాట
వినునట్లు లేదు. (ప్రకాశముగ) రాజశ్రేష్ఠా! నీతల్లి
దుఃఖము బాప నీభారము గాదా?

భరతుడు—(జనాంతికముగ) ఔరా! ఎన్ని
మాయలు పన్నుచున్నాడు. (ప్రకాశముగ) ధర్మ మొక
వంక, తల్లియొకవంకయు నైనపుడు ధర్మము సుధరించుట
శ్రేయముగదా!

(పాట— డైలాగు)

మందూక—ప్రజలతల్లినీపయి అసురాగ యుతులయి
జూడనిచ్చగింప ఇటు లుండజెల్లునే!—ఏలా భరతా.

భరతుడు—తల్లితల్లియంచు పలుమారు బలికెదు
ధర్మానకన్నను, జననియు నున్నదే—పామె
మందూకా.

(మందూకుడు పోవును. భరతుడు కంఠమున
కుటి బిగించుకొనుచుండును. భరతమాత (ప్రవేశించి)
మానుమ, మానుము. భరతపుత్రా! భరతా! భక్తిభరితా.
క్రీరిభరితా! ఈమాకోద్యమమును మానుము. కోరుము
వలయు వరముల.”

పాసం

భరతమాతను పైనుండి దింపవలసినదే గదండీ.

కృష్ణరావు

ఆహా : కష్టపెనుండి దింపాలి.

శెట్టి

అప్పు డొక నేలటపాకాయ గొట్టినా బాగుం
టుంది.

వదరువాయి

భరతుడు కర్పూరహారతిచ్చి మంగళం పాడాలి.

నల్లులతిట్టి

, మంగళం గాదు, బాతీయగీతము బాడితే మేలు.

[ఉటుములు గర్జించుచుండును. తెలుపులు గొట్టు
కొనుచుండును. వర్ష మధికమైపోవుచుండును.]

విద్యున్నాలికలు

శ్రీరంగం శ్రీనివాసరావుగారు, బి. ఏ.

బారులు బారులుగ తీరిన

మబ్బుగుబ్బలుల దారుల

దారి తప్పి చరించె

ఆరేయి తరళసర శేరమ్మదములు.

అవి, కవిడెండమందు గగురుపొడిచి

ఓరగా,

కోకిలపాట జేరగా,

పైరులపైఁపయి సోకి చను

తూరుపుగాలి

తీరుగా, కవిడెండమున

తాకి తాకనటుల తరలిపోయిన

ఏపిన్న భావాలా!

భారంపుసిగ్గు తడి యారక

నుడిలో విడుదలవడజాలక

విహ్వలించు

ఏపిన్న భావాల పరిమళతరంగాలో

ఆనాటి చకచకిత చంచలాలితతి!

స్వర్గవీధీవిహారతారకలు మారి

శాపవశాన,

మానవునితోట మడికట్లలోన

ప్రవాసపు బ్రదుకుతోన

నవయుచుండియు నవ్వసెల్లువలు జల్లు

రకరకాల రంగుల వికచ లతాంతసంతతులుగ

వినువీధిమీద

తమకోరికలతోడ పూరితములైన

కనుల కాంతి వినయ విస్మయరత లేము,

ఆనాటిరేయి నవఘళించిన

శంపానహాస

నిశావిశాలకుహరవిహారములు!

అవి యేము?

హూమినీ వినీలగేహ దేహళీ

విష్ణుక్రాంత నితాంత తోరణములూ?

ఆటలాడు వేలుపుబాలికల

పావడాలించుల బంగారుతీవీయలూ?

కా వవి!

వేటకాని కోలలకు కూలి

వేదనల తూలు హరిణాలకండ్లు,

జాలికి పురుటిండ్లు—

దిక్కుదిక్కుల కంపిన దీనంపుచూడ్కులే

ఆ నాటి

ప్రళయ తాండవ భయంకర సౌదామినులు.

కొన్ని ఏండ్లకింద చెన్నరాజధానిలో హై స్కూల్స్ లలో నాండీటైల్లు టెక్స్టుని (Nondetailed text) నాలుగైదు ఫారాలకి రాజస్థానకథలు కొన్ని పెట్టేవాళ్లు యింగ్లీషు లో. ఈ యింగ్లీషుస్కూల్స్ లో తెలుగు చెప్పే మేష్టర్లకన్న తక్కిన సబ్జెక్ట్లు చెప్పే మేష్టర్లు, వాళ్లకన్న యింగ్లీషు చెప్పే మేష్టర్లు కుక్కవని అందరికీనే తెలుసునుకదా. ఆ యింగ్లీషు చెప్పే మేష్టర్లని చూస్తే పిల్లలకి హడలు. పరీక్షలో తప్పించటమో, ప్యాసు చేయడమో వాళ్ల చేతుల్లో ఉండేది. పైగా యింగ్లీషు చెప్పే మేష్టరంటే పేదపండితుడనీ, వాడి నోటివెంబడి ఏదైనా వస్తే వేదాల్లో ముక్కైనా తప్పుతుంది గాని అది కాదని.

ఒకపల్లెటూరులో అక్కడ ఉన్న పెద్ద రైతు లందరూ కలసి వాళ్లు చాలా డబ్బు కల వాళ్లు కావటంవల్ల క్రమక్రమంగా ఎలిమెం టరీస్కూలల్లా హైస్కూలు చేయించారు. చెయ్యటంతోనే బస్తీ తయారు, దిగాలబడ్డ మొగాల్తో యింటికెళ్లే మేష్టర్లు తయారు, పిల్లల అల్లర్లు తయారు. చదువు ఎక్కడి కక్కడికి మట్టం అయిపోయేది.

కాని, యింగ్లీషు చదువటంతోనే, మన దేశం ఎట్లా వున్నా సరే ఇంగ్లాండుదేశం ఎట్లా వుందో దాన్ని గురించి హోరాహోరీ కుస్తీలు. మనభాష ఎట్లా వున్నా సరే, ఇంగ్లీషు బాగా

వచ్చునా లేదా విద్యార్థులకు, దాన్ని గురించి తగాదా. ఒక చక్కని చంద్రమొద్దు, వాడి ఖర్మంచాలక బాగా యింగ్లీషు వ్రాశాడా వాడు చాలా తెలివిగలవాడు. తెలుగులో ఎంత తెలివిగలవాడైనా యింగ్లీషులో మార్కులు సరిగ్గా రాకపోతే తప్పించటమే.

ఆపూల్లో గి. వ. ఫారానికి యీ రాజస్థాన కథలు టెక్స్టు—అనగా పాఠ్యపుస్తకం. గి. వ. ఫారంలో మూడుడివిజన్లు. రెండుడివిజన్లకు జి. రామచంద్రరావుగారు యింగ్లీషు చెబుతాడు. ఒక డివిజన్కి యమ్. సీతారామయ్య గారు చెప్తారు. ఇద్దరూ బి. యే., యల్. టీ. తే. అమోహమైన తెలివితేటలు గలవాళ్లు. అనగా బి. యే., యల్. టీ. లందరూ ఎంత తెలివిగల వాళ్లో అంత తెలివిగలవాళ్లు.

ఈకథ యిట్లా ఉండగా, ఆ రెండుడివిజన్ల వారికి రామచంద్రరావుగా రంటే లార్డుక్లైవు (Lord Clive), వెలెస్లీ ప్రభువు (Wellesly). ఆయన్ని మించినవాళ్లు స్పృష్టిలో ఉండరు. మిగిలిన డివిజన్ల వారికి సీతారామయ్యగా రన్నా అంతే.

ఇంక, వాళ్లిద్దరికీ, ఒకళ్లను చూస్తే ఒకళ్లకి జలుబులు. రామచంద్రయ్యకన్న సీతారామయ్య తనకు బాగా యింగ్లీషు వచ్చుననీ, అనలు తన యింగ్లీషు Bernard Shaw కి

ఫాటో అని. యదార్థానికి Shaw పుస్తకం ఒక్కటైనా ఆప్రభువు చదివిన పాపాన పోలేదు. రామచంద్రయ్య గారి ఉద్దేశ్యం మెకాలే (Macaulay) చచ్చి తనుగా పుట్టిననీ. వాల్లి డ్దరూ యింగ్లీషులో యమా హెమీలు. సీతా రామయ్యగారు Classical English గుర్త గొన్నాడనీ, రామచంద్రయ్యగారు Modern English గుర్తగొన్నాడనీ—ఇద్దరూ కలిసి ఛానర్ (Chaucer) దగ్గరనుంచి యితవరకూ. 'వాడుట్టి Pedant, వాడి కేమొచ్చు యింగ్లీషు?' అని సీతారామయ్యమీద తోల్తాడు రామచంద్రయ్య. 'ఈ పెధవకి Is, Was ఎక్కడ వెయ్యూలో తెలియదు' అని రామచంద్రయ్యమీద సవారీ తీస్తాడు సీతారామయ్య. ఇదంతా క్లాసులో పిల్లలముందు. మళ్ళీ, యిద్దరూ కలుసుకుంటారా, 'ఏమండీ రామచంద్రయ్యగారూ' రంటే 'ఏమండీ సీతారామయ్యగారూ?' ఇద్దరికీ చెరో పన్నెండేళ్ల కొడుకులూ. ఇద్దరూ ఘస్టుఫారం చదువు తున్నారు. సహాధ్యాయులు. వీల్లిద్దరి భార్యలూ యింటివద్ద స్నేహితురాండ్రు. కనక వీళ్ల విరోధం యింగ్లీషుతోనే ఆగిపోయింది, తెలుగు దాకా పట్టాలా. స్కూలుతోనే ఆగిపోయింది, యింటిదాకా పాకలా.

ఇంతకూ ఏతావాతా కథ ఏవిటంటే: నాండిట్లల్లలో Punna అని ఒక మనిషి వస్తుంది. ఆపేరు ఒక ఆవెడిది. ఆవిడ రాజ పుత్ర స్త్రీ. ఆపదలో ఉండి ఆవిడ తన చేతి రుమాలు ఒక రాజపుత్రుడికి బహుమానం

బంపింది. ఆచేతి రుమాలు ఎవరికి పంపితే వాల్లోచ్చి ఆవెణ్ణి ఉపదలోంచి రక్షించాల్సింది. అది వాళ్ల ఆచారం. అసలు కథ అది.

అసలు కథకూ మనకూ ఏమీ సంబంధం లేదు. ఆవిడపేరు సీతారామయ్య 'పన్నా' అని చెప్పాడు. రామచంద్రయ్య 'పున్నా' అని చెప్పేడు. ఒక పదిరోజు లైనతర్వాత సీతారామయ్యడివిజన్ లో ఒకడు రామచంద్రయ్యడివిజన్ వాడితో మాట్లాడుతూ 'పన్నా' అన్నాడు. అక్కడ రామచంద్రయ్య డివిజన్ వాళ్లు ఐదార్లురు ఉండి, వాళ్లందరూ కలిసి వీణ్ణి ఏడిపించారు, 'పన్నా ఏ విట్లా double పన్నా, single పన్నా' అని. అది సరిపోయిందా, ఆకుట్టా డెక్కడ కనపడ్డా సరే, రామచంద్రయ్య డివిజన్ వాళ్లు సింగిల్ పన్నా, డబుల్ పన్నా అని కేక లెయ్యటం మొదలెట్టారు. వాడికీ ఒళ్లు మండింది. వాళ్ల డివిజన్ వాళ్లని ఏడిమందిని పోగు చేసి యాగిచేసేడు. అవతలవాళ్లని ఏడిపించటం ఎట్లాగా అని వాళ్లందరూ గూడుపుతాణి చేసారు. వాళ్ల అదృష్టంకొద్దీ వాళ్ల హైస్కూలు బంట్లోతుపేరు పున్నయ్య. ఇంక రామచంద్రయ్యడివిజన్ వాళ్లు ఎక్కడ కనపడ్డా సరే, 'బంట్లోతు పున్నాయి, బంట్లోతు పున్నాయి' అని వీళ్లు కేక లెయ్యటం మొదలెట్టారు.

ఆవేశాలు బాగా పెరిగినై.

క్రమంగా దెబ్బలాటల్లోకి దిగింది. అవ తలడివిజన్ వాళ్లు కనపడితే ఫౌన్ టెన్ చెన్ సిరా అంతా వాడి వీపుమీద Map వెయ్యటం. Swan ink bottles ఆగలా. ఒక్కొక్క ప్పడు ముక్కులమీద గుద్దుకోటం. ఒక్క ముండాకొడుకుల్ని రెక్కపుష్టి గలవాళ్లు దొంగగుద్దులు గుద్దటం. హెడ్డాప్టరికి రిపో ట్టులు వెల్లివై. ఆయన కొందరికి పైన్లు వేశాడు. కొందరికి ప్రహరణాల్తో సరిపోయింది. అంత టితో కుత్తాళ్లలో సద్దమణిగింది.

కాని అది 'పన్నా?' 'పున్నా?' రామ చంద్రయ్య నీతారామయ్యలకు తేల్లా. నీతా రామయ్య ఓపికకల మనిషి. అది 'పన్నా' అని నిర్ధారణచేద్దా మనుకున్నాడు. ఆలోచిం చాడు. Todd's రాజస్థానం అంతా తిరగే శాడు. ఒకసారి బెజవాడ వెల్లితే గెజట్లూ గిజట్లూ తిరగేశాడు. లైబరరీలు గాలించేడు. ఎక్కడా ఆసరా చిక్కలూ.

ఒకరోజున వాళ్ల అబ్బాయి తెలుగు టెక్స్టు చదువుకుంటున్నాడు. అందులోయిల్లా చదివేడు కుత్తాడు: 'శిశిరఋతువు వచ్చెను. వృక్షముల పల్లములు రాలెను' అని. నీతా రామయ్య యీ వాక్యం విన్నాడు. కుర్చీ లోంచి ఎగిరి గంతేశాడు. 'చిక్కిందిరా పట్టు' అన్నాడు. ఇంతలో వంటచేస్తున్న ఆయన చెల్లాం గాబరాపడి బైటికి వచ్చింది. 'ఏమి టేమిటి' అంది. ఏమిటీ లేదు, గీమిటి లేదు, నీతారామయ్య ఎగురుతున్నాడు. ఆవిడ మడి

కట్టుకోనిఉంది పాపం. 'ఏమిటి చెప్పండి. తేలూ గీలూ ఏమైనా కుట్టిందా ఖర్ఖం' అంది. ఆయన 'తేలూ లేదు, ఏమి లేదు. పల్ల శబ్దం లోంచి పన్న అన్న శబ్దం పుట్టింది' దన్నాడు. ఆవిడ కొంచెం గడుసగుల యింటి పిల్ల. 'ఆ అల్లాగుటండీ!' అని నోటిమీద చెయ్యి వేసు కోని ఒకవిధమైన వెక్కిరింపునవ్వుతో లోప లికి పోయింది. మొహం చూస్తే 'భలే మొగుడా!' అనుకున్నట్టుంది.

సరే యింకా ఏం. ఈశరిశోధన పిల్లలకు చెప్పి సవాలు విసిరేడు నీతారామయ్య. రామ చంద్రయ్య కొంచెం మట్టిబుట్టు. అతగాడికి ఏమీ తోచిందికాదు సాధనం. ఒక నెలైం తర్వాత పున్నా శబ్దం మాత్రం ఏ సంస్కృత శబ్దంలోంచో పుట్టి ఉండకూడదా అనిపించింది. ఎందులోంచి వచ్చివుండవచ్చునో మాత్రం తోచింది గాదు. గాభరా పడుతూన్నాడు. పదిహేను రోజుల కోసారి కొత్త సవాలు వస్తూనేవుంది. చస్తాడా?

రామచంద్రయ్యకి బృహస్పతి మంచి గడికి తిరిగేడు. వాళ్ల బావమరిది తెలుగు, సం స్కృతం చదువుకున్న గడుసుండం. వాడికి యింగ్లీషు రాదు. రామచంద్రయ్య తను యింగ్లీషు చదువుకున్నానని నిర్కూపోతాడు. ఇంగ్లీషు చదువుకున్న వాళ్లు సర్వసూన్యంగాళ్లని వాడు లుస్కరిస్తాడు. ఆరోజున వీళ్ల యింటికి ఆయన చక్కావచ్చేడు. భోయసంవేళ్ల తాను B.A., L.T. ప్యాసైన దర్జా సహం చంపుకోని,

యీకథ బావమరిదితో వెళ్లపెట్టాడు. నాడు వెనవమెకె. 'బావా, నీబుద్ధి పూర్ణానుస్వారం' అన్నాడు. రామచంద్రయ్యకి అర్థం కావడానికి అనుస్వారం అడ్డువచ్చింది. ఏవై పునా కైవారమే వత్తుకుంటోంది. మరి కానేపు ఏడిపించి, బావమరిది " 'పూర్ణ' శబ్దం లోంచి 'పున్న' వచ్చివుండవచ్చు" అన్నాడు. ఇంకా యేం, రామచంద్రయ్యకు చల్లా అన్నం సయించలా. కాని స్కూల్లో యింగ్లీషు పీరియడు నాల్గోపీరియడు గాని తగలడి చావలేదు. అండాహా వెనవనారదుడుమల్లే గుక్కపెట్టుకోని క్లాసులోకి వెళ్లటంతోటే ఊదేడు. వారంరోజుల్లో పున్న అన్నశబ్దం పూర్ణశబ్దభవమా పర్ణశబ్దభవమా తేలింది గాదు. ఎవరికొమ్ములు వాళ్లు కాశారు. ఈ వ్యవహారం తేలింది కాదు. క్రిష్టమస్ శలవలు వచ్చినై.

మెడ్రాసు పోయి, పెద్ద పరిశోధనాపండితులు (Research scholars) ఉంటారు, వాళ్లను పోయి యీవిషయం కనుక్కుంటే గాని తేలదనుకున్నారు యిద్దరు. ఇద్దరికీ బైటకు స్నేహమేగా! మెడ్రాసులో మూర్ మార్కెటు (Moore Market) చూడచ్చు. బీచ్ (Beach) ఒడ్డున కొంపెం పి.కాసు కొట్టచ్చు. (Elphin-stone) ఎల్ ఫిన్ స్టన్ అలంకరించచ్చు. కావలిన్తే గిండి (Guindy) లో చిలుం వదుల్చుకోచ్చు. ప్రధానంగా పెద్దపరిశోధనా విషయం తేల్తుంది.


ఇద్దరూ కలిసి ప్రయాణం కట్టారు. మర్నాడు బయల్దేరారు. బయల్దేరి వాకిట్లో కొచ్చారు, తాంబూలం నముల్తూ. ఆపూర్ణోట పిచ్చి చుంది. 'ఈపూరు కొత్తగా వచ్చిన మేష్టర్లు చచ్చారోయి' అని కేకవేస్తూ ఎదురుగా వచ్చింది. 'ఛీ, వెధవశకునం' అని ఆరోజుకి ప్రయాణం ఉపసంహరించుకున్నారు. ప్రభువులు, చాదస్తానికి నిధులు. మర్నాడు మళ్లీ సావకాశంగా భోయనం చేసి, అటూ, యిటూ ఎవ్వరూ లేరనిపించుకోని బయల్దేరారు. ఇంతలో గొడ్డు చస్తే రాంబందు తయ్యారయినట్టు ఒక వెధవముండ తయారైంది. ఘూ, ఘూ, అనుకోని, ఆనాడు ప్రయాణం మానేశారు. మళ్లీ మర్నాడు బయల్దేరేరు. ఆరోజున తమ యిద్దరు కొడుకులూ ఎదురుగా వచ్చేరు. ఉపనయనం కాకపోయినా యిద్దరినీ బ్రాహ్మణ కింద లెక్కించి, శకునం బనాయించి, బయల్దేరి బెజవాడ వెళ్లేరు. బెజవాడలో కొంతసేపు కాలక్షేపంచేసి మెయిలు పట్టారు పట్నంకి. బేశిన్ బ్రిజ్జిదగ్గరికి వెళ్లేటప్పటి కీ యిద్దరికీ సహధ్యాయి ఒకడు కనపడ్డాడు. వాడు పరమ అల్లరివాడు. వాడూ యల్.టీ. ప్యాసయినాడు. 'ఏరా, ఉద్యోగం ఎందుకురా' అంటే 'ఏదో పొట్టకురా' అంటాడుగాని, తా నొకపెద్ద మహాకార్యం చేస్తున్నానని, విజ్ఞానం వెదచల్లుతున్నానని అనుకోడు, అనడు. అతడికి వెట్టిపుచ్చకాయముండాకొడుకుల్ని పట్టించడం పని. అంచేత వాణ్ణి చూడ్డంతోటే మన పరిశోధకు యిద్దరికీ మొహం మాడింది. వాడు వదిలి

చెడతాడా? పలకరించాడు. వాడూ ఏదో position లో ఉన్నాడు, status కలవాడుకదా అని మాట్లాడేరు. పట్నంలో దిగి ఓబండిలో కూర్చున్నారు. 'ఎందుకురా పట్నం వస్తున్నారు' అని అడిగేడు వాడు. రామచంద్రయ్య పూన గుచ్చినట్టు చెప్పేడు అంతా. చెప్పి, మెట్రాసు బయలుదేరటం, మొదటిరోజున పిచ్చిది ఎదురుగా రావటం, రెండవరోజున ముండ ఎదురుగా రావటం, మూడోరోజున కొడుకులు ఎదురుగా రావటం, చెప్పి, చివరకు, ఎట్లాగైనా పట్నం వచ్చామయ్యా అన్నాడు. 'వచ్చి ఏమి లాభం, పని యిటి దగ్గరే అయింది'

అన్నాడు స్నేహితుడు. నీ తారామయ్య తెల్ల పోయి చూశాడు. 'ఇంటిదగ్గర ఏవైందన్నాడు. 'మీ పరిశోధనలకు నమాధానం యిటి దగ్గరే వచ్చింది గదా' అన్నాడు. మళ్ళీ యిద్దరూ గాభరా పడిపోయారు.

స్నేహితుడు—అయ్యో, తెలివి; మొదటి రోజున పిచ్చి, రెండోరోజున ముండ, మూడో రోజున కొడుకులూ—'పిచ్చి...ముండా... కొడుకులు' అని యింటిదగ్గరే వస్తే, ఎందుకురా?

వాల్లిదగ్గరకీ వాణ్ణి మింగుదా మనిపించింది. —కాని వాడే మింగగలు.



శ్రీ లక్ష్మీనృసింహస్వామి ఆలయ మహాద్వారము, కదిరి

ఛాయాచిత్రకారుడు : బి. యస్. రాయుడు, మదనపల్లె.

అనాడు చెప్పేను ఈనాటికైన

అత డేమి చెప్పెనో అది తెలియదాయె;
వస్తాడు పోతాడు వరుసగా తాను
వక్కనాడైన తా వచియింపడాయె!

ఇల నుండువారిలో నెవరి వేడుదును?
ఈశ్వరుని వేడనా ఇంపు గూర్చగను?
ఇద్దరూపెల్లాల ఇరుకు నున్నాడు,
ఇంపు గూర్చుటకు తన సొం పేమి గలదు.
మాంగళ్యగౌరు నీ మహిమ జెప్పెదవ?
మగడు విడకుండగ మైక మిచ్చితివ?

అతనిలో నిమిడిన అర్ధరూపిణివి

అతని పొందగలట్టి అనుభవం బేమి?

పత్రిప్రేమ బడసిన భాగ్యశాలిననా
పలుమారు బిలిచిన పట్టెకకున్నావు:

సర్వేశ్వరుడు నిన్ను సరసనే యుంచి

సరసమా గంగను శిరసు నుంచేడు:

తల నున్న గంగకై తపము సేయుచును

పలవించుచున్నాడె పంచాక్షరములు:

యితమాత్రమునకే యింతి గర్వించి

సంతసింపగవలెనె స్వాంతమ్ములోన?



దో సె పో త

ఛాయాచిత్రము: శ్రీ బి. శారదాబాయిగారు తీసినది.



మేరియన్ మాన్యుసుందరి

సిగ్నీమానటి

ఉజ్జ్వలవస్త్రాలంకృత



‘నిర్మల’ కన్య

సినిమానటి

‘వనదేవి’ పాత్రధారిణి.

G. S. A.

క్రైస్తవులగురు శిక్ష వినిపించిన యనంతరం సాధ సాను లోహానిర్మితహస్తకంకణాలంకరణపూర్వకంగా మద్రాసులో పశ్చాత్తాపమందిరాని (Penitentiary) కి తీసుకొనివచ్చారు నలుగురు సాయుధులైన ఇతనిపూర్వపు ఒహోదీయులు అనవసరపు దండుగచేటు కట్టుదిట్టాలన్నింటితో. ఈ పెనిటెన్షియరీలో కొంతకాలం తరిఫీతు నొందినపిదప వేలూరు సెంట్రల్ జయిలుకు రవాణా చేయవలసిందని జైల్ ఇన్స్పెక్టర్ జనరల్ గారి యుత్తరువు. రాజధానిలో అక్కడక్కడ ధర్మసంరక్షణార్థాయ నెలకొల్పబడిఉన్న కేంద్రకారాగారాల (Central Jails) కన్నీంటికి ఈ పెనిటెన్షియరీ ఒక తరిఫీయూ సంస్థ (training institution) వంటిది. ట్రైనింగు సంస్థలలో తరిఫీతు నందిన యత్. టి., బి. టి. లకు బాలికాబాలకులసంస్కారశాల(Schools & Colleges)ల్లో మెలగడానికి జ్ఞానానుభవయోగ్యతలు కలిగేలాగున పెన్షియరీలో తరిఫీయతును పొందిన పీ-టీలకు (Prisoners Trained) మాడా మానవసంస్కారశాలల్లో (కారాగృహాల్లో) మెలగడానికి జ్ఞానానుభవయోగ్యతలు కలుగుతాయి. పీ-టీలకు పీ-టీలకు పదవిభేద ముండనీండిగాక. పాపం మనస్వామిభక్త సార్థెంటుకు పూర్వపదాలకన్నీంటికి భ్రంశం కలిగినపుడు మన మీసాభిసా పదాన్ని మటుకు వేటాడడం ఎందుకూ? వీరయ్య అని ఇతని అసలు పేరునే ఇఖనుంది వాడుకొందాం.

ఎ పెన్షియరీలో బంధు లాగిలోపలగూడా కామకొనే నిలుచున్నారు పోలీసుమాతలు వీరయ్యను. జైలుముందు లారీ ఆగంగానే దామ్నుంచి ముగ్గురుమాతలుదిగి ప్రక్కనే వున్న పోలీసుకచేరిలోనికి వెళ్లారు. అనంతరం ఇతనికి జైలిన కాగితాల నన్నింటిని భద్రంచేసికొని మిగిలిన మాత ఒక్కడూ ఇతన్ని నడిపించుకొనిపోయి పెన్షియరీ మొదటికేటును దాటించినాడు. ఆకేటు దాటి లోపల కాలు పెట్టడంతోటే ఆరంభమైంది జైలుతంతు.

మందు కొంతతంతు జరక్కుండా శుభమా, అశుభమా ఏకార్యమూ సంపన్నం కాదు. నిజానికి కారాగారం కాశీరామేశ్వరాలవంటి ఒకమహాతీర్థక్షేత్రం. ఎల్లప్పుడూ అక్కడే నివాస మేర్పర్చుకొని వుండే తీర్థసంవాసులకు దప్ప కొత్తగా వచ్చే యాత్రికులకు ఎటు వంటివారికైనా పుణ్యతీర్థాల్లో వున్నంతకాలం మనస్సులో దుష్ఠింతనలు కాని, పాపవాసనలు గాని జనించవు. అదేవిధంగా జయిలుకు వెళ్లిన కొత్తభైదీలకుమాడా మనస్సు నిమగ్నమంగా వుండి నదభిప్రాయాలే పుట్టుతూ వుంటాయి. ఇది కాక ఈరెండిట్లో గల మరో సాదృశ్యం ఏమిటంటే, శిరోముండనం. కేశవపసం ఈరెండు రకాల పవిత్రస్థానాల్లో జరుగుతుంది. “కింత్వేతయో, కించిన్యాత్ర విభోదో వర్తతే. విచ్చికా నైచ్చిక భేదాత్. వృద్ధవిధవా బాలరండయోః త్వరవదితి” కల్పితచాణక్య స్మృతికారుని వాక్యానుసారం, పుణ్యక్షేత్రాల్లో యాత్రికులు తమంతట దామే మోజు పడి తువరం చేయించుకొంటూవుంటారు, కాని నాకు వద్దో మొగ్రోయని ఏడుస్తున్నా బలవంతాన్ని బట్టి గొరిగిస్తూ ఉంటారు జయిలు క్షేత్రాల్లో. లేకపోలేనూనే, కుంకుమకాయలకే దండగ్గా తగలెయ్యాలిని వచ్చేది ఏఅత్యంతావసరమైన భారతీయరక్షక సైనికవ్యయ

* దీని మొదటిభాగము అశ్వీయుశమాసము (ఆక్టోబరు, ౧౯౩౨) సంచికయందు ప్రకటితము.

సద్వినియోగానికో పనికివచ్చే లక్షలకొలది ద్రవ్యరాశిని. దానికి తోడు ఈకారావాసం ఒకవిధమైన సంస్కారం. దీనివలన పశ్చాత్తాపం, జ్ఞానం కలిగి మానవునిలో కొంత పరివర్తనం గలిగిపొందుతుంది. కాబట్టి ఇది సత్తదశసంస్కారమని లెక్కించుకోవచ్చు. ఈప్రకారం పుణ్యతీర్థ సంస్కార సమ్మేలనసాసం కావడంచేత జైల్లోకూడా జరిగి తీరాలి కొంతతంతు. జరుగుతుంది కూడాను. ఇది యొక విలక్షణమైన తంతు. కొన్నిసంవత్సరాలక్రిందటి కరమా, ఎవరికో కొందరికి పుణ్యాత్మలకు దక్క సర్వ సాధారణంగా అందరికీ లభించేది కాదు ఈతంతు సంబంధమైన జ్ఞానం. ఇటీవల మాతనంగా బ్రిటిష్ ఇండియా ప్రభుత్వసతీమతల్లి కావించిన నోములపంట, ఆమె సలిపిన పుణ్యదానోపవాసాదుల ఫలం ఏకీభవించి సుకుమారీకుమారరూపంతో మనదేశమునం దవతరించివున్న సంగతి భారతీయుల కందరికీ తెలిసిన విషయమే. కుమారబ్రువుని భావికార్య నిర్వహణకైని బాగుగా గుర్తించే జననీ జనకు లీతనికి లాఎండ్ ఆర్డర్ ని శుభనామ కిరణం గావించారు. ఆహా! ఏంపిల్లవాడనుకొన్నారా? చిచింద్రి, చిచింద్రేమిటి! విద్యుత్ కణం, పిడుగు. దానికి తోడు దుర్భేద్యాలైన అడ్డి నెన్ను కవచాలతో జననం. ఇక్కేకావాలి! మహాభూకంపం భూమిని ఊటాడించినలాగు పుట్టిపుట్టడంతోటే గజగజలాడించేడు ఆనేతుహిమాచలం భారతవర్షాన్ని. ఇది మహాపురుష లక్షణం. మహానుభావుపుట్టినపుడల్లా ఆతొక భౌతిక ఘటనాలుసంభవిలు స్తూఉంటాయి. రెండేళ్లుగా దాటామో లేదో, ఆగర్భక్రిమంతులకు, అశూర్యంపశ్యలకు, అపూర్వ ప్రసంధయులకు, అతీతివర్ష ప్రాయులకు కృష్ణ జన్మస్థానావాససౌభాగ్యం అనాయాసంగా లభించేలాగు చేశాడు లింగవయోజాతి వివక్షత లేకుండా వత్స. విలక్షణ దివ్యయోని సంఘాతుడు కావడంచేత నాచిట్టి తండ్రీకి ఆరుసెల్ల కొకపర్యాయం కాయపరివర్తనం గూడా లభిస్తూ ఉంటుంది. ఈకాయపరివర్తన సమయాల్లో కుషీంభరులూ, వివేకశూన్యులూ నైన భారతీయుల నేకులు..... ఏమని వ్రాసేది... మహాభూతం... ఆవాచ్యం శివహత్యాపాతకమే అని అయినా గణించక,

కుమార శ్రీని స్వాహాదేవికి సమర్పించి కన్నతల్లిని దీర్చని పుత్రకోకంలలో ముంచాలని ప్రయత్నించారు. కాని జననకర్తలు అసహాయకూరులు కావడంచేత వీరియూట లేమి సాగించచ్చాయి కావు. ఆధునిక సమగ్రవిజ్ఞానరహస్య పరిజ్ఞాతలైన జననకర్తలు కవచాలను పునఃసంస్కరించి వత్సను చిరంజీవిగా చేశారని వ్రాయడానికి నాకు అపరిమితానందంగా ఉంది. కావలసినంతకాలం మనిఉండేలాగు చిరంజీవిని నేనుకూడా దీనిస్తా, భారతీయులందరి తరఫునా: వత్సా, చిరం జీవ! చిరం జీవ!

లాఎండ్ ఆర్డరుకుమార జన్మా

భ్యానంభక్తి పఠించినవారికి

వినువారికి వినుపించెడువారికి

గల్గు నిత్య సౌభాగ్యము రున్నతుత్.

ఇతి శ్రీ తగిలినవేలికే తగులుతుంది కథానకే ద్వితీయభాగే కుమారశ్రీలాయం డార్బర్ జన్మకథనం నామ పుణ్యసంకీర్తనం సంపూర్ణం. శ్రీకృష్ణార్పణమస్తు... తమించాలి సుమండి! కుమార నామ స్మరణ సంజాత మహానందం చేత మిమ్మల్ని ప్రసంగాంతరం లోకి దించాను. కాని నాయీ కథాసంవిధాన సందర్భాలే అటువంటివి. మిమ్మల్ని ఇటూ అటూ పరుగెత్తించాలనే వస్తుంది. కాబట్టి అన్నింటికీ ఒక్కమాటే తమాపణ కోరుతూ మీపుణ్యమా యని రవంత ఓపికపట్టి వుండాలిసిందిగా ప్రార్థిస్తాను, దారి తప్పించి పరుగెత్తించినపుడంతా.

ఇంతమా చెప్పవచ్చిం దేమిటంటే, కుమారశ్రీ అనుగ్రహంవల్ల ఇప్పుడు కారాగారపుతంతూ మొదలైనవాటినిగురించి చాలామందికి తెలిసేవుంటుంది కాబట్టి విస్తరించి వ్రాయవలసిన అవసరమే లేదు.

మొదటిగేటు దాటడంతోటే వీరయ్య పెంట వచ్చినమాత ఇతనికి బెందిన కాగితాల నన్నింటినీ, అనగా కలెక్టరుగారి శిక్షావిధానం, శిక్షాకాలం, ఇత్యాదుల గురించి వ్రాయబడివుండే కాగితాలను, అక్కడప్రక్కగా నున్న లేఖకునిపరం జేసి వెల్లిబొయినాడు తరువాత ఇతని దగ్గరవున్న వస్తువులను అన్నింటినీ దాఖలు చేయిం

చుకొని వార్డరొకడు ఇతని కట్టుబట్టలను తుణ్ణంగా సోదాచేసి పరీక్షించినాడు. అంతే ప్రాణాపాయం కలుగచేసికోడానికి వుపయోగపడే పనిముట్లైవీ దగ్గర లేకుండా చేయడానికి లేండి ఈపరీక్ష. రవంత నిర్బంధ పరచి బాధపెట్టి ఏదోవిధంగా ఖైదీని మంచిమార్గంలోకి తేవాలని కాని అధికారుల అభిమతం, అతనిప్రాణాలను తీయాలిని కాదు. అటువంటి ఉద్దేశమే వుంటే ఒక్కసెకండులో ఎగరగొట్టగలరు కొబ్బరి పుచ్చెల్లాగ వేలకొలిది తలకాయలను. కాబట్టి మనుష్యునిప్రాణం దీయడం కాదు, అతన్ని సన్మార్గమిగా చేయడం అధికార్ల ముఖ్యోద్దేశప్రాయం. అందుకోసం ప్రాణం పోకుండా వుండాలి, బాధను అనుభవించుటా ఉండాలి ఖైదీ. గరుడపురాణంలోని నాథలనుబట్టి యమలోకాఫీషర్లుకూడా ఇట్టి ప్రాణాపాయం గలుగని పద్ధతినే యవలంబించుటా ఉంటారని తోస్తుంది. అంతే, బాధపడుతూ ఉన్నప్పటికీ ప్రాణం పోకుండా ఉండాలి. అందువల్ల అక్కడ జీవుడికి పాపమోచనం, ఇక్కడ మానవుడికి దోషమోచనం; అక్కడ పుణ్యభాగిత్వం, ఇక్కడ సన్మార్గ భాగిత్వం కలుగుతూ ఉంటుంది, జీవుడికీ, మానవుడికీ పరేమలోకాల్లో. అక్కడ లింగశరీరం లభించడంచేత జీవుడికి సోదాచేయించుకోవలసిన యవసరం లేదనుకొంటాను. ఇక్కడ ఆలాటి సదుపాయా లేమీ లేక పోవడంచేత ప్రాణాపాయం గావించుకొని ఆత్మహత్యా మహాపాతకాని కెర కాకుండా ఖైదీని కాపాడడం నిమిత్తం అతనిదగ్గర అట్టిపనిముట్లైవీ లేకుండా చేస్తుంటారు జయిలు అధికారులు. ఎంతటి పుణ్యాత్ములో చూశారా? చాకులూ, కత్తెరలవంటి వానిమాట అట్లా వుండ నీయండి, చివరకు పెన్నెల్లా, టూత్ బ్రష్లు లనుకూడా ఉండనివ్వరు. ఈప్రకారం ఖైదీని సన్మార్గంలోకి దీసుకొనిరావాలని ప్రయత్నిస్తూ ఒకవేపు, మరోవేపు అతన్ని దుర్వ్యసనాలనుంచుకూడా తప్పించి వుంచాలని చాలా కష్టాలు పడుతూ ఉంటారు పాపం జైలు నిర్వాహకులు. అందునిమిత్తం మహాతీక్షణంగా సంశోధించి వార్డర్లు వొళ్లల్లోనుంచీ, చుంకల్లోనుంచీ, చివరకు బొడ్డుకిందినుంచుకూడా బయటికి లాగుతూ ఉం

టారు చుట్టపక్కల్నూ, సిగరెట్టు బీడీల ముక్కలనూ, పొడుంపొట్లాలనూ. పాపం న స్యపువేతగాడికి ప్రాణం దీస్తానంటే అంతచింతా, భయమూ కలుగుతుందో కల్లదో కాని రొంటినుంచి పొడుంపొట్లం లాగుతూ ఉంటే మాత్రం పంచప్రాణాలు నిలుపున ఎగిపోతాయి. సిచ్చెక్కిపోతుంది. పొడుం బొడ్డో వుంటే అంతపిచ్చిగావుండదు. లేకుంటే మరొకపిచ్చి దీంతగలెయ్యొ. అట్లాంట ప్షుడు నిండుపొట్లాన్ని లాగుతూవుంటే ప్రాణాలు పోవు? మైకంకమ్మి వొళ్లు తెలియకుండా కింద పడిపోతాడు. మల్లీ ఏవార్డరు దయాదాక్షిణ్యాలచేతనైనా ఒక్క చిటికెడుపొడుం ప్రూణరంగ్రాల్లోకి ఎక్కిలేనే కాని మనలోకంలోకి రాదు. తరువాత తరువాత ఏమైనా కానీండి, ముందు సోదా మాత్రం జరుగకపోదు. సోదా యావత్తూ జరిగినపిమ్మట లేఖకుడు వేరొక వార్డరుపరం చేయగా అతనితో కలిసి రెండోగేటు దాటాడు వీరయ్య.

కావడాని కితడుకూడా పోలీసు నాకరీ చేసిన మనిషే. కాని ఇతనికింతవరకూ టెక్సియరీనంటి పెద్ద సంస్థలను చూడదగిన అవకాశం లభించింది కాదు. అందుచేత ఇతని కంతా కొత్తగా కన్నడడమే కాక ఇక్కడి వ్యవహారాలన్నీ అవగాహనం కాను కాను ఇతనియందంతకు పూర్వమే ఆరంభమైన మార్పు మరింత వేగంతో వృద్ధియాతూ పోయింది.

చిన్నతనంలో ఎప్పుడో తెలుగుభాషాంతరీకరణాల్లో చదివివున్న తిలస్తీకథలూ, అరేబియన్ నైట్సు కథలూ ఇతనిహృత్పటలంమీద తాండవంచేయసాగాయి. ఖైదీల సంఖ్యనుబట్టి బలికి ఇద్దరూ, ముగ్గురూ, నల్లరూ, అయిదుగురేవోపున అనేక పంక్తులుగా దీరి వార్డర్లు ముందు దారి చూపుతూ ఉంటే ఖైదీలు ఒకచోటి నుంచి మరొకచోటికి వస్తున్నారు, పోతున్నారు. పొట్టి పోడుగూ లాగులవారు, తెలుపు ఎత్తువు నలుపు చూడు రంగుల టోపీలవారు, తెల్లని హోటు, బూటు, కొట్లవారు బార్లు దీరి రావడం పోవడం మహావిచిత్రంగా గన్పించింది ప్రథమదుర్భనంలో. పిదప ఇతడు జైల్ అఫీసుముందు నిలుచోని ఉండగా డాక్టర్ వచ్చి కొలిచి, తూనికే

ఎంతవీడు ఉన్నదీ వ్రాసుకొన్నాడు. అనంతరం నూప రెంటుగారు వచ్చి ఇతని నానుభావాలను రిజిస్టరు చేసుకొని, పైబట్టబడియించి పుట్టునుచ్చలూ మున్నగు పాప భావికపు గుర్తులను మార్కు చేసికొని మరోవార్డురుపరం జేశాడు, మర్నాడు ఉదయాన్నే వెరిసికేవకాకోసం అక్కడే హాజరు కావలసిందని వుత్తరువు చేస్తూ, పిమ్మట భోజనపు ఖాతాలో యితనిపేరే కేక్కించడమైంది. తదనంతరం వార్డు రితిన్ని వెంట గొనిపోయి జైలుమధుప రాగలను సమర్పించాడు. మధుపరగ ధారణాత్ పక్కాత్ పతకసమర్పణం జరిగింది. ఇది బెత్తెడు ఆకారపు జింకుబిల్ల. దీనిమీద ఖైదీ కెక్స్ న్ నెంబరు, శిక్షాపరి మాణికాలం అంకితాలై ఉంటాయి. ఇవి కాక ఖైదీ యొక్క తూనికలో గల హెచ్చుతగ్గులను తెలియబరుచు సీట్ ఒకటి ప్రసాదించబడుతుంది. దీని అభిప్రాయం యేమిటంటే, ఖైదీ జయిల్లో చేరింది మొదలుకొని ఆరోగ్యం కలిగివుంటూ దినాభివృద్ధిని పొందుతూఉన్నాడని పైయధికార్లకు తెలియపరచడానికి. ఎవరైనా జయిలు తనిఖీకి వస్తున్నారంటే జింకురేకును ఎదుర్కొమ్మనతిగిలిం చుకొనో, లేక మెల్లో వ్రేలాడగట్టుకొనో, టికెట్ కేసుమీద అతికించిన వృద్ధిసీటును రెండు చేతులతో బట్టుకొని ప్రదర్శిస్తూ ఫైల్లో (పంక్తి) నిలుచుంటే ఆ వచ్చిన మహా శయ్యుడు పట్టి లన్నింటిని చూచుకొంటూ పంక్తియొక్క ఒక చివరనుండి వేరొక చివరవరకు వచ్చి ఖైదీలందరు చాలా ఆరోగ్యంగా చాలా సంతోషంగా ఉన్నారనీ, జైలుఆఫీసర్ల పరిపాలనం మహాత్మ్యైకరంగా వుందనీ రిమార్కు చిత్తరించి పోతూవుంటారు. ఇది కాక ఒక చిన్నకంచం, గ్లాసూ, కప్పుకొనడానికి గొంగరీ, కింద పరుచుకోడానికి ఒకపట్టా దొరికాయి వీరయ్యకు. కాబట్టి వీరయ్య ఛాలా అదృష్టవంతుడే అనవచ్చు. ఎందుచేతనంటే, నిజాని కీ గొంగరల్లా పట్టాలు ఖైదీల కందరికీ దొరికి తీరాల్సిందే కాని, ఆర్థికసంబంధమైన లోటుపాటువల్ల ఉపయోగనిమిత్తం దొరికినా దొర కక్కపోయినా, ప్రతిసోమవారం ప్రొద్దుటిపూట నూప రెంటుగారు తనిఖీకి వచ్చినప్పుడూ, ఇక్షాస్పెక్టర్ జనరల్ గారు వేంచేసినప్పుడూ ఫైల్లో అలంకరించడానికి తప్ప

కుండా ఈవస్తువులను ఏమూలమూలనుంచో లాక్కొని వచ్చి ఖైదీలముందు హాజరు పెట్టుకు ఉంటారు వార్డర్లు. తనిఖీ పూర్తియై అధికారి అటుమొగం తిప్పడంతో తే ఇటు ఇవీ అంతర్ధానమవుతూ ఉంటాయి, వాటి పూర్వపు కోణాల్లోకే కాబోలు! ఇది ముఖ్యంగా విచారణలో ఉన్న ఖైదీల విషయంలో మాత్రం జరుగుతూంటుంది. వేరోవార్డం లేదు. ఏం చెయ్యాలి? ఎన్ని సదుపాయాల కనీ కొట్టుకొంటారు వార్డర్లు? ఒక్కొక్కమూటు లొంబకు తొంబ వచ్చి పడుతూ ఉంటుంది. విచారణపు వార్డ్లన్నీ (Undertrial wards) ఇట్టి మూకలతో నిండిపోతుంటే వార్డర్ల తరమాతువా, వచ్చిన వాళ్లందరికీ పక్క లమర్చడానికి? లేక జైలుల్లో ఏమూలయినా గొంగరీపట్టాల పంటకల్లా లున్నాయి గనుకనా? మన వీరయ్యకు అండ్వోక్రయత్ ఖైదీల సాఖ్యం అనుభవించడానికి భాగ్యం లేకపోవడంవల్ల ఏలాగో ఒకలాగు ఇతనికి దొరకాలసినవన్నీ దొరికాయి. అటుతరువాత ఒక పెద్దహాల్లో ఖాలీగా ఉన్న ఒక అరుగు ఇతనికి చూపించి గృహప్రవేశం చేయించి వార్డర్ మరో దూటిమీద వెల్లిపోయినాడు.

ఇక్కడ వీరయ్యను వదలి మళ్ళీ కొంచెం దూపాటిసీమ వాయునేవనం నిమిత్తం వెళదాం రండి. ముడివేముల్లో వెంకయ్య సమాచారం ఎట్లా ఉందో కను కొందాం.

2

ఆశ్చర్యమని చూడడం, ఆశ్చర్యమని చెప్పడం, ఆశ్చర్యమని వివడమే కాని ఈశ్వరుని తెలిసికొన్నవారు ఒక్కరూ లేరు. అటులే యాయనంత మహిమాన్వితుని సృష్టివైచిత్ర్యరహస్యాలను గురించి ఇదమిత్యమని నిష్కర్ష గా డెలుసుకొన్నవారూ గగనకుసుమాలే. ప్రాచీన కాలం లో వ్యాసాదిమహర్షులంతటివారికీ ఈకాలంలో విజ్ఞాన పారంగతుడై ఆధునిక మాంత్రికుడని ప్రఖ్యాతి గాంచిన ఎడిసన్ ఇత్యాది విజ్ఞులకూ, ఎమర్సన్ మొదలైన తత్వ వేత్తలకూ సమానదూరంలోనే ఉండిపోయినాయి, ఈ జగద్వైచిత్ర్య మర్యాదలు సాధనా లన్నీనీ. చివర

జీవుల శుభాశుభకర్మాలే అన్నింటికీ నిదానాలని సరి చెట్టుకొని తృప్తి నొందాలినిచే తప్ప మరో మార్గం ఏదీ లేదని తీర్మానంచేశారు సతే!

నిశేషావయవాలతో శిశువులూ, పశువులూ పుట్టడం, ఉన్నత పర్యతశిఖరాలనుండి జలప్రసౌతాలు దూకడం, ఘనీభూత హిమసంఘన్న భూములందు సలసల కాగే వేడినీరు పొంగి పైకి రావడం, ఒకచెట్టు ఆకు కాలికి తగిలితే లేలు కుట్టినలాగు మండడం, వేరొక చెట్టు ఆకు ఆవిషాన్ని విరవడం, అచరచేతనాలు చర చేతనాలను మెనవడం మొదలైనవే కాదు వైచిత్ర్యాల క్రింద లెక్కంపతగినవి. ఇవి కాక అనేకవిధ వైచిత్ర్యాలన్నాయి ఈ అనంత సృష్టిలో. ఏశుక్రగ్రహంమీదనో ఉండే మూడు కోట్లమంది బృహస్పతిమీద వూడిపడి అక్కడి నూట ముప్పదిమూడు కోట్ల ప్రజలనూ వ్రేళ్ల సందుల్లో ఇరికించుకొని ఆడించుచున్నారనేది ఒకవైచిత్ర్యమే కాని మనపూర్వుల తీర్మానం ప్రకారం అది వాళ్లవాళ్ల కర్మం. వైయక్తిక విగ్రహాలు కాని, పరస్పర ద్వేషాలు కాని లేశమాత్రమైనా లేక పోయినప్పటికీ ఒకసంఘాన్ని రెండుభాగాలుగా జేసి చెడుగుడు ఆటకు బురికొల్పి, ఆటనడుము ఒకవేళ ఉద్దేశం హెచ్చి ఒకరి నొకరు చావతన్నుకొంటూవుంటే మీద నిలుచోని హుర్రే అని చప్పట్లు గొడుతూ అరవడమూ ఒకవైచిత్ర్యంలో చేరించే. ఇందులోనూ వాళ్లవాళ్లకర్మే కారణం ఒకచెంపకు రంపపుకోతా రెండోచెంపకు గండపు పూతా—ఇందుకూ కర్మే. అన్నాధిక్యంచేత అజీర్తి రోగం పుట్టి చస్తూవుంటే ఒకచోట, తదభావంచేత మాడి చస్తూఉంటారొకచోట. దీనికి వాళ్లవాళ్లకర్మే హేతువు. ఇట్టిస్వకర్మ నిదానీభూత వైచిత్ర్య విశేషాలు కావలసినన్ని దొరుకుతాయి, ఇక మీరే వూహించుకోండి; మచ్చుకుమాపించాను రెండుమూడింటిని.

ఇట్టి సర్వశక్తి మంతమైన కర్మప్రాబల్యంచేతనే కావచ్చు, తంజావూరు, విశాఖపట్నం జిల్లాల్లో అతి వృష్టికల్గి పైల్లన్నీ కొట్టుకపోయి మురిగి చస్తూవుంటే, కర్నూలుజిల్లా దూపాటిసీమలోని పైల్లన్నీ అనావృష్టి

చేత నీరు లేక ఎండి చావడం మొదలెట్టాయి. ఈకథ యొక్క మొదటిభాగంలో వివరించిన విషయాలు ఘటిల్లి రెండుమాసాలు కడచిపోవచ్చాయి. పొట్టుకుముని ఒక చినుకైనా పడింది కాదు త్రిపురాంతకపు ప్రాంతాల్లో. చినుకుమాట ఉండనీయండి, కనుమూపు పారినంత మారంలో ఏదిక్కునందు గాని ఇంతమత్తైనా కనుపడు తుందేమో అని బిక్క మొగాలు వేసుకొని చూస్తుండేవాళ్లు జనులు కాని ఆమాత్రపుభాగ్యమైనా లభించేది కాదు. ముడివేముల వాళ్ల ఘోష చెప్పు తక్యంకాదు. చెరువులోని నీరు క్షీణించిపోతూ ఉన్నట్లే వీళ్ల మొగాల్లోని రక్తం కూడా క్షీణించిపోతూ ఉంది. ఈయేదైనా ఇంత కడుపు నిండా తిని ఇంటిపట్టున ఉండి కాలం గడుపుతాము అనుకొంటే, వీళ్లకర్మం వ్యాధిరూపం దాల్చి వీళ్ల పృథ యనీడాలనుండి మనోరథపక్షుల నన్నీంటిని చిందరవంద రగా ఎగరగొట్టి ప్రాణహరణం కావినూఉంది. అనాథలు ఏం చెయ్యగలరూ? దేవీదేవతలకు మొక్కుకొని ముడుపులను కట్టారు. పాశేళ్లను వేయిస్తామని మొక్కు కొన్నారు దొనకొండ గంగమత్తల్లికి, వానసురిపిస్తే. ప్రభిలనూ, కుంకుంబండ్లను కట్టుకొని వస్తామని యల్ల మండకోశేశ్వరుడికి మొక్కారు. మల్లికార్జున దేవరను నేవితా మనుకొన్నారు. ఇంద్రపూజలు చేయించారు. ఒక్కపొద్దులున్నారు. జాతరలే కాదు, జాగరాలే కాదు, రాంభజనలే కాదు, రామాయణాలే కాదు, ఎన్నిపాట్లో పడ్డారు. కాని సనేమిరా. ఇంద్రభగవానుడు బిర్రబిగిశాడు. చెరువుకింది మైరంతా కంకి విడవడానికి వచ్చింది, చెరువులోనినీళ్లు పూర్తిగా ఎండి పోయినాయి చెరువునడి కట్టమీద నిల్చొని జొటజొట కన్నీళ్లు కార్పారు అటు ఎండిపోయిన చెరువును చూచి, ఇటు కంకివదులుతూ ఉన్న మైరును చూచి. కర్మసంతాడితులైన ఇట్టి దిక్కుమాలిన పక్షులవంటి కృపకులు కన్నీళ్ళతో కడిగిఇచ్చే డబ్బులను పోగుచేయడంవల్ల సమూహపరిణామ ద్రవ్య రాశులను—ఈద్రవ్యం ఏవిధంగా వచ్చిందాయని తలపైన లేని శ్రీమంతకుమారులు, రాజాధిరాజపుత్రులు, నిర్లక్ష్య హంకార గర్వపూరితులు, సకల వ్యసనాలకు దాసాను దాసులు, తమ మానవ జన్మముయొక్క పరమార్థమే

గుర్తింపని వివేకశూన్యులు మహానగరాల్లోని దివ్యప్రాసాదాల్లో మద్యపానాలకు, ఘోస్పిదామ్యాలకు, వైశాచికపు తిండ్లకు, చిల్లపెంకుల్లాగు తగలేస్తూ ఉంటారు. అటు పల్లెటూళ్ళలో రైతులు నిత్యైకాదశలను, నిత్యశివరాత్రులను సమాచరిస్తూ ఉంటారు. ఆహా, ఎంత విచిత్రమైన, ఎంతవిపరీతమైన కర్మభాగాలు వీరివి!

ఇంటికంతా అల్లారు ముద్దుగా ఉన్న సోమడు పోయినాడు. వాణ్ణెప్పుడు పదలకుండా వెంటి వుండి ఆ ఇంటికి మరింత నిండుతనం కల్పిస్తూవచ్చిన గంగ పోయింది. ఈదుఃఖంతోటే కృశించిపోతూవున్న వెంకయ్య వెంకమ్మల దొరార్థిగ్యం అనావృష్టిరూపంగా పరిణమించి మరోవేటును విసిరింది వీరినెత్తివేసింది. రాగిమళ్ళల్లోని వీరు ఇగిరిపోయి, అడుసుగా ఏర్పడి, గట్టిపడి, ఎండి చివరకు చీటులవారిపోయింది మళ్ళల్లోని నేలంతా. ప్రతిరోజూ ఈదంపతులిద్దరూ నాడబారి చివరకు ఎండ బారిన పైరును చూస్తూ పొలంగట్ల మీద కూర్చుని ఇన్ని కన్నీళ్లు విడిచివస్తూ వుండేవారు ఇంటికి.

మళ్ళల్లో నీళ్లు ప్రవృత్తులంగా వుండవలసినరోజుల్లో ఇట్టిదశ సంభవించడంచేత కడుపునిండా తిండిలేని వానికి యావనంలోనే వృద్ధాప్యం వచ్చినలాగు అకాలంలోనే పైరు పచ్చపడి ఎండిపోయింది. సకాలంలో పండినపైరు పచ్చదనం వేరూ ఈపచ్చదనంవేరూ. కంకుల భారంచేత పైరంతా నేలకు వంగిపోవలసింది మంచిగింటి పట్టినట్లయితే. అంతా పొల్లిగింటి, ఆకాశంవంక నిక్కబాడుచు కొని వున్నాయి కంకులన్నీ. మీలో మాలో ఒకటే శూన్యం వ్యాపించిఉంది అని పరస్పరం పరామర్శించు కొంటున్నలాగు ఉంది ఆకాశం కంకులూను. నూర్చినే పుట్లకు పుట్లు కావలసినచోట ఏ పది పదిహేనుపళ్ళో తేలాయి. అదైనా అర్థపరిపక్వాతే. తినడానికి ఒకనారానికైనా రావు ఆంగీకరణ. అమ్మితే అసలే సున్న. ఇక చేయవలసిందేముంది? చాలామంది రైతులు కుటుంబాలను వెంట వెనుకొని వరికోతల సమయం సమాపిస్తూ ఉన్నందున కృష్ణాగోదావరీల డెబ్బప్రాంతాలకు ప్రస్తావించేయాలినని నిశ్చయించుకొన్నారు. వెంకయ్య

వెంకయ్యలకు వేరొకఉపాయం కన్పించింది కాదు. వాళ్ళూ సిద్ధమైనారు అందరితోపాటు.

కాని ఉన్న పూరును, స్వంత ఇంటిని వదలాలన్నా అనే సులభమైన పని కాదు. విడువకుండా అయిదారేండ్ల పాటు నివసించిన అద్దెయింటిమీదనుకూడా ఒకసంవత్సరం వ్యామోహం ఏర్పడుతుంది. మా ఇల్లు, మా పూరు, మా తాలూకా, మా జిల్లా, మారాధాని, మాదేశం అని ప్రతివాడూ మహాప్రేమగౌరవాలతో చెప్పుకొంటూ వుంటాడు తన గ్రామాదులను గురించి. ఈ ప్రేమ గౌరవాలే దేశభక్తిగా బరిణమించి జీవితసర్వస్వాన్ని ఆదేశంకొరకే భారపోసేలాగు ప్రేరేపిస్తూవుంటాయి మానవుణ్ణి. ఈ నేతం నాదీ, ఇది నాజన్మరూపి అని ఒకపర్యాయమైనా సృరించనివాడు జీవచ్ఛవమనీ, అట్టివాడు నరపశువనీ ప్రసిద్ధికెక్కిన కవివుంపు లనేకులు ఉద్ఘోషించి యున్నారు. నీచసన్యాసాలకూ, తుచ్ఛములైన పదవులకూ, బిరుదులకూ ఆకటగొని తుద్రస్యాంతులైన కుక్షింభం లనేకులు అంతరాత్మను చంపుకొని, వైకిమాత్రము “దేశభక్తమిటి? ఇది ఒక ఫోంగ్” అని దాన్ని నిరసిస్తూవుంటారు. అట్టివారు వైకేయూ మాయిల్లా, మావూరూ అని మాత్రము చెప్పుకొనక మానరు. ధనవంతులయ్య స్వార్థులు, కృష్ణులైన ఈపిరికిపండులమాట ఆట్లా వుండగా, ఒక భిక్షుకుని పిలిచి మీ దేవురని స్రష్టించిన యెడల నతడు నూ మహాప్రేమతో, ఆదరంతో, అభిమానంతో చెప్పుకొంటాడు తనది ఫలాని గ్రామమనీ. ఆ గ్రామంలో అతనికి జీవననిర్వాహానికి వెరవైన లేకపోవుగాక, అతనిపూరిమీద అతనికి అభిమానం పోదు. ఎవరైన దాన్ని నిందిస్తే పోట్లాటుకుండా తయారవుతాడు. ఏమీ లేని బిచ్చగాడికే ఇటు లైనప్పుడు సంవత్సరాలాదిగ కాపురంజేయుచుండిన ఇంటిని, అనేకసౌఖ్యాలకు ఆకరమైనదాన్ని, అనేక స్మరణలకు తావలమైనదాన్ని, తమ జీవితరంగం పై తెరబడనున్న సమయాన్ని తలిదండ్రులు దగ్గరకు విలిచి శుభాశీర్వాదాలతో తమచేతి నొప్పగించి పోయినదాన్ని వదలాలి అంటే ఎంతకష్టం, ఎంత ప్రాణానంకటం?

వెంకయ్య ఏదో విధంగా మనస్సును గట్టిచేసుకొన్నాడు. కాని వెంకమ్మకు ధైర్య ముగింది కాదు.

నిజానికి పతికంటే పత్నికే ఎక్కువసంబంధం ఇంటితో. మానవజన్మ సాఫల్యానికి హేతుభూతాలైన చతుర్విధ పురుషార్థ సంపాదన నిమిత్తం బాహ్యరంగాలతో ఎక్కువ సంబంధం కలిగించుకోవలసివస్తుంది పురుషుడికి అందుకల్ల గృహంతో ఎక్కువసంబంధం కలిగి తీరుతుంది స్త్రీకి. కాలవైపరీత్యంవల్ల ఇప్పు డీ దురవస్థ కలిగింది కాని అత్తమామలు బాగున్న కాలంలో, పొడిపంటలుకొల్లగనున్న కాలంలో ఆయింటియందే ఎన్ని సౌఖ్యాలునుభవించింది కారు వెంకమ్మ. అట్టి యింటిని వదిలి పరదేశానికి బోవాలి అనుకొనేసరికి ఆమెకు దిగులు, బెంగ, ఆరంభమైనాయి. అన్నము ముందు కూచుంటే యేమేమో తలపులోకి వచ్చేది. అసలు అన్నం తినాల్సి నేబుద్ధి పోయింది. ఏదో సుబులుగా ఉండేది. నడవబోతే కాళ్ళల్లో సత్తువ పోయినలాగు గనుపించేది. తీరా వెళ్ళవలసినరోజు వచ్చేసరికి తా నాయింటిని వదిలి రాలేసని ఏడుస్తూ మార్చుంది. ఆనాడు ఒకటి రెండు కుటుంబాలవారు వెళ్లిపోయ్యారు. వీళ్ళప్రయాణం సాగిందే కారు. ఒకనాడు యిల్లు వదిలి కొంత దూరం పోయి మళ్ళీ వచ్చింది. ఇంకోనాడు ఊరు దాటినతర్వాత ముందుకు సాగలేక పడిపోయింది. మరి రెండు మూడు పర్యాయాలు ఇట్లే ప్రయాణం లాగిపోయినాయి ఊరు వదిలి వెళ్ళదలచిన వాళ్లు చాలామటుకు వెళ్లిపోయినారు. ఇక ఎన్నిరోజులనీ ఈలాగు గడవడం. ఏనాడో ఒకనాడు వెళ్లితీరాలినిందే కాని అక్కడ వుండే భాగ్య మేమో లేదు. ఉంటే ఉపవాసం లాచరించవలసిందే. ఇక వెళ్ళదలచుకొన్నచోటికి గూడా సకాలంలో వెళ్లి ఏదో పనిని చూచుకొనకుండా అన్నీ మిగిలి పోయిన తర్వాత వెళ్లిమాత్రం ఏం లాభం? అక్కడా సస్తుండవలసిందే. ఇవన్నీ తలపోసుకొని తలపోసుకొని ఇక ఏలాగూ వెళ్లక విధిలేదని మనస్సును రాయించేసికొని బయలుదేరింది నీమె. అచేతనమయినా ఇంటియం బెంతా కర్ణాకశత్రు! కనపడినంతవరమా దాన్ని తిరిగితిరిగి చూస్తూ వెళ్లి వెళ్లి ఏడుస్తూనే పోయింది. ఊరు దాటినతర్వాత కనపడ్డంతమేరా గ్రామంవంక చూస్తూ విలసిస్తూ నడిచింది హాపం. తర్వాత రైల్వో ఎక్కి పోయాఉంటే

గుండ్లకమ్మ తగిలింది దారిలో. నీనీళ్ళరుణం నాకు నేటితో తీరిందిగా తల్లి యని ఆపురని ఏడుస్తూ రెండు చేతులెత్తి ముక్కింది. కనుపడినంతవరకు నదిని చూస్తూ తలను అడ్డేకిటికితైటికి నేలవేసికొని కళ్ళ నీళ్లు కారుస్తూ మార్చుంది.

3

ఒక్కొక్క ఘటనావిశేషంవల్ల మానవుని ప్రవర్తనయం దప్పడప్పుడు విపరీతమైన మాన్యు గలుగుతూ ఉంటుంది. దుఃఖాంతక ఘటనమైన యెడల ఇక చెప్పవలసిన పనే లేదు. ముడివేములలోని ఘటనానంతరం ఆమె ర్నాటినుంచే వీరయ్యయం దొక విలక్షణమైన పరివర్తనం గలిగి దినక్రమాన్నే ప్రవర్ధమాన మాయా పోయింది. కుర్రవాడి సోముడి దుర్మరణమే ఇందులకు ప్రధానకారణం. రెండోది గంగమరణం. ఆనాడు కోపోద్రేకంచేత మతి పోయి ఏమేమో చేశాడు నెర్రియెత్తిన వానివలె, పరిణామఫలం విచారించకుండా. కాని యాకోపం చల్లారగానే ఆరంభమైంది అపరిమితమైన పశ్చాత్తాపం వీరయ్యకు. ప్రబలములైన ఇంద్రియావేగాలకు వశిభూతుడై మమ్మూ మిన్నూ గానక అకార్యం చేసి నా చేయడం, ఆఆవేగం ధప్పబడిపోవడంతోటే చేసినదానికి ఏడ్వడం—ఇది ఒక మానవ స్వభావమే! ఎవరినిమిత్రమో, బేనినో, చేరున కనో మరియెందుకనో చేయబోతే మధ్య అమాయకుడైన కుర్రనానిప్రాణంలా, నోరులేని గోవు ప్రాణమూ పోవుట సంభవించనే యని తీరనిదుఃఖం పట్టుకొన్న దితన్ని. తన మెడను జుట్టుకొన్న శిశుహత్యా, గోహత్యాపాతకాలకు ప్రాయశ్చిత్త మేడైన గలదాయని యెల్లప్పుడూ ఆలోచనామగ్నుడై వుంటాడు. పగలు అందరితో పనిపాటల్లో మునిగి ఉండడంచేత పెనిటెక్వియెరిలో కాలం ఏలాగో గడచిపోయేదే కాని, సాయంకాలం తిండ్లూ తిప్పలూ పూర్తియైనదిప తైదీల నందరినీ—ఏహాలులో వారిని ఆహాలోనే—లెక్కవేసుకొని—ఈగడనం వార్డర్ల సాయంకాల నిత్యకృత్యాలలో ఒకటి—తలుపులకు తాళాలు బిగించి వార్డర్లు వెళ్లి పోయిన తరువాత లోపలి తైదీలందరు—ఇప్పుడు నీరికి మహానంద సమయం—నరస సల్లాపాలతో, పిచ్చి కేకలతో, ఆటలతో హుటాహో,

కొందరు నటమలూ కొందరు ప్రేక్షకులుగా మారి నాటకాలూ ఘోరమగునాడా ప్రదర్శించుకొంటూవుంటారు. ఎకసక్కలతో, వెకిలినవ్వులతో, మానరాగాలతో, ఈలలతో, పెడబొబ్బలతో, జయజయధ్వానాలతో, చేతిచప్పులతో--కొందరు వక్తలూ కొందరు శ్రోతలుగ మారుతూఉంటారు--వినండి వినండి కేకలతో ఎవరి ఇష్టం వచ్చినలాగు వాళ్లు అల్లరి సాగిస్తూ, హేలునంతటిసీ మారుమ్రోగిస్తూ ఉంటే ఇత నెందులోనూ జోక్యం కలిగించుకొనక తనవేదిన ఆశ్రయించి--ప్రతిహేయలో ఒక్కశరేరానికి పంసుకొనడానికి సరిపోయేలాగు అడుగుఎత్తుగల అరుగులు నిర్మింపబడి ఉంటాయి--తన కీమాత్యాద్యయ పాతకాన్నుంచి ముక్తి యేలాగు లభిస్తుందా అని ఆలోచించుకొంటూ వాళ్ళందరినీ తలచుకొని ఇంతసేపు విచారించి తుద కెట్లో నిద్రిస్తూ ఉండేవాడు. పశ్చాత్తాపం, చింత, సిగ్గా వీనికేతప్ప దురభిమాన గర్వదురహంకారాల కెక్కడా తానే లేదు అతని హృదయాంతరాళంలో ఇప్పుడూ.....

రక్షకభటవృత్తిని అవలంబించిన వాళ్ళకునూడా లజ్జా పశ్చాత్తాపాలు కలుగుతాయా అని సందేహించేరు సుమా! వృత్తి ఎటువంటిదైనా వాళ్లదీ మానవజన్మేకదా! వాళ్ళనూ తల్లిదండ్రులు న్నారు. వాళ్ళరక్తమే వీళ్ల దేహాల్లో ప్రవహిస్తూ ఉంటుంది. వాళ్ళనూ ఆకలి దప్పులున్నాయి. రాత్రిపూట వాళ్ళనూ కునికిపాట్లూ ఆవులింతలూ వస్తూనే ఉంటాయి, ఎక్కడయినా చాలా రాత్రి మీరేవరకూ పహరా నెత్తిన పడితే. కాట్లో ముల్లుగుచ్చుకొంటే వాళ్ళూ అబ్బునో అమ్మనో స్మరిస్తూనే ఉంటారు. కంట్లోనలక పడితే వాళ్లనూ మెరమెరలాడుతుంది. ఉండాలిసిన మానవధర్మాన్ని వున్నాయి వాళ్ళకునూడా. కాని ఏం చేయాలి? మహావికలుమైన భయంకరమైన కాలం దాపరించింది, ఈకాలం పాడైతే.

మంచికల్లం లేని నిండు జవ్వనపు గుర్రంమీద సహారి దీప్తుడున్న కాలంలో సంవత్సరం దప్పితే సంవత్సరం బీరువోకుండా సంతానం కవలు కవలుగా వెల్లి ఖిరియచేసి భరతఖండ జనసంఖ్యా పరిమాణాన్ని వృద్ధి

దశలోనే యుంచి దానిగౌరవాన్ని కాపాడుతూవచ్చిన వంశోద్ధారకులైన పెద్దమనుష్యు లెందరో ఆకాస్తనరాలూ సఖ్యవదలిన తర్వాత హనుమాన్ కాసెలను బిగించి, యువతీయువకుల కొందరిని గూర్చుకొని సభలలో సంతాననిరోధంగూర్చి, దానిపల్లకలుగు లాభాలను గురించి, నేతానికి తమమా గలుగగల క్షేమాన్ని గురించి మహా ఆర్థాటంగా లెక్కెర్లు కొడుతూ ప్రచారం చేస్తూనే వున్నా రొకమూల. ఒకవైపు బర్తుకంట్లో గొట్టాలకు గిరాకీ పెరిగి పోతూనే ఉంది, కాని మరోవైపునుండి యథాపూర్వం చీమలపుట్టలు బయలుదేరుతునే వున్నాయి. ఇట్లు దేవతానికరజేగీయమానధన్యభారతభూమిభాగ సందర్శన మహాత్కలచాపల్యంచేత కుప్పతిప్పలుగా దేహధారణాలు కావిస్తూ ఉన్న జీవాత్మల కన్నీంటికి జీవనోపాయవృత్తులు సమూలంగా నశించాయి ఈరోజుల్లో. ఇప్పుడందరికీ ఒక్కటే అనూచానవృత్తి--నాకరీ వృత్తి దొరికింది. ఇదివరకు ఏపిడికెడుమందో దీన్ని ఆశ్రయించుకొని వుండేవాళ్లు. తక్కిన వాళ్లందరూ జీవన నిర్వాహాని కత్యవసరానైన కృషి, వాణిజ్య, శిల్పకార, కర్మకార, సర్మకార, మణికార, చిత్రకారాది నానా విధవృత్తులలో పరిశ్రమ సలుపుతూ ఉండడంచేత అందరికీ ఆనందంగానే కడిచిపోతూ వచ్చాయి చినాట. కాని పాదశతాబ్ది ఆదిగా ఈమీద వచించినవారు మాత్రమే కాదు, సమస్త జాతులవారికీ ఈ అనూచాన నేనా వృత్తే ధ్వజస్తంభంలాగు, లైటుహౌసుమీది దీపంలాగు దృష్టిగోచరం కావడంవల్ల వారందరూ స్వవృత్తులను స్వయంగా నిర్మూలించుకొని అనూచాన వృత్తికే ఎగబడ్డారు. అంతటితో అదీ కోతుల గుంపులో బడ్డ మితాయిపొట్టంలాగు మాయమైంది. లడ్డుపుండులు దొరికిన వాటికి దోరికాయి, లేనివాటికి లేదు. కొన్నిటికి కావలసినవాటికంటే యెక్కువ దొరికాయి. కొన్నిటికి అసలే సున్న. దొరకనివారికందరికీ నిర్వ్యాపారపు వృత్తి గతి అయింది. ఈభగవతిలోపే ప్రస్తుతం భారతీయుల్లో ముష్పాతికపాళ్ల మందికి రమణిలీస సౌఖ్యానుభోగం. కాబట్టి అందరికీ నాకరివృత్తి. అది దొరక్క-

“పోతే నిర్వాహకవృత్తి. దానితో ఐహికనివృత్తి. చతుర్విధ పురుషార్థాల్లో మొదటిదానితో మన కిష్టు డాట్టే అవసరం లేదు గనుక కేషించిన పురుషార్థత్రయంతో ఈవృత్తిత్రయాన్ని సరిపెట్టుకొని మనము దాన్ని సాధిస్తూనే ఉన్నందున మనమూ పురుషార్థాలనునే సంతోషించుకొనవచ్చు. ఇదివరకు పురుషసింహాశే అనుకుంటే ఈ అనూచానవృత్తి సంపాదనకోసం పడి యేడ్చేది, ఇప్పుడు అంగనామణులుకూడా ఆరంభించారు ఈసేవావృత్తికారకు మోరలు తెరుచుకొని అంగలార్చడం. కాబట్టి అంతిమవృత్తిస్వరూపానికి ఇకముందు మరింత పెరిగిపోవచ్చు అప్రెంటిసుల సంఖ్య. తేభాస్తు.

ఉపవాసాలైనా చెయ్యాలి లేకపోతే ఆత్మహననపూర్వకంగా దేహాన్ని మృత్యుకొని అనూచానవృత్తివైనా స్వీకరించాలి ఎక్కడైనా లభింపగల సౌభాగ్య యుంటే. కడుపుమంటకు తాళలేక ఏకశ్లాన్మైనా నోట దగిలించుకొన్నామా అంటే సరి, ఇకేముంది? డ్రైవరు ఎటు దిప్పితే అటు తిరుగుతూ ఉండాలిసిందే. మన తలకాయే మనవశంలో ఉండదు. ఇంకోనేవునకు తిప్పుదా మనుకొన్నా తిప్పలేం, డ్రైవరు దాన్ని ఎదురుప్రక్కకు తిప్పుతూ ఉన్నప్పుడు.

దీనికి తోడుగా అనూచానవృత్త్యవలంబుదడికి వినశత్ర్వం కలగడానికి మరో కారణం కూడా వుంది. పూర్వకాలం-అంటే మరీ ప్రాచీనం కాదు, 30, 40 ఏండ్లక్రింద ఫగటిభాగోతుల నాటకాలు మిక్కిలి ప్రచారంలోవున్న సమయంలో—ప్రహేదనాటకం ఆడిటప్పుడు నృసింహమూర్తి వేషగాడికి సింహతలాటం మొగానికి తగిలించుకోగానే ఉగ్రంపెరిగివచ్చేదనీ, ఒకమారు ఈ ఉగ్రం మితిమారిపోవడంచేత హిరణ్యకశిపు వేషగాణ్ణి నిజంగానే తుడముట్టింది అతని పేనులను మెల్లో వేసుకొన్నాడని మహావిచిత్రంగా చెప్పుకొనేవారు. ఈవార్త సత్యానికి చాలా దగ్గరలో వున్నదనుకొంటాను. దీన్ని సీరిపరచగల దృష్టాంతాలు ఇప్పుడు కావలసినన్ని దొరకుతూ ఉన్నాయి. ఏలాంటి—మన మామూలు గుడ్డులు గ్లోరించిఉన్నంతసేపూ మనదేశసోదరుడు మన మనిషే.

అందరికీమలె ఆతనిముఖంకూడా సౌమ్యంగానే కనబడుతుంది. తెచ్చిపెట్టుకొన్న గాంభీర్య గర్వాహంకారాలెక్కడా కాన్పించవు ఆమొగంమీద. ఇతడూ మననాడే కదా అని అతణ్ణి చూసేవాళ్లకు భయవిస్మయా లేమీ కల్గవు. అంతా సరిగానే సరళంగానే ఉంటుంది. కాని అనూచానవృత్తికవచం (Uniform) వంటివివడపడేసరికి వస్తుంది ఎక్కడలేని కళా, ఎక్కడలేని హంగూ, ఎక్కడలేని నయ్యారం, ఎక్కడలేని తాహ, ఎక్కడా లేని నీటూ, ఎక్కడా లేని ఒడలి విరుపులూ, మెడవిరుపులూ, నడవిరుపులు, తొడవిరుపులు, నడుంవిరుపులు అన్నీనీ. తనయంతటివాడు ఎవడూ లేడనే ఒక విధమైన భావం మొగంమీద ఏర్పడుతుంది. తానొక సురక్షితమైన దుర్గంలాటి స్థానాన్ని పొందానుకదా అని ఉల్లాసం కలుగుతూ ఉంటుంది మనసులో. తానూ ఒక ఆధికారి నని అహంకారం కలుగుతుంది అంతరంగంలో. ఈప్రకారం బాహ్యరూప పరివర్తనానుయాయమైన అంతఃపరివర్తనంతో ఆరంభమౌతుంది కర్తవ్యపరిపాలనకార్యం నోట్లో కల్లెం అగివరకే తగిలి ఉంటుంది కాబట్టి ఇక ఎటు దిప్పితే అటునుంచే మొదలు చేసుకోతా. పదనిముషాల స్వల్పకాలంలో చూస్తూచూస్తూ ఉండగానే చేసంతా ఖాళీ అయి కుప్పలుపడిపోతాయి. ఓహో! ఎంతశౌర్యం! ఎంత పరాక్రమం! ఏం చాచకక్కం!

ఏకారణంచేతనయినా ఈపరవశత్వ వివశత్వా లకు హేతుభూతాలయిన ఉపాధులు తొలగడం సంభవిస్తే యథాపూర్వం మనసోదరుడు మనమనిషే అవుతాడు. అప్పుడూ కలిగితే కలిగేది కవచధారిగా నుండిన కాలంలో తాను చేసిన కార్యాకార్య విమర్శన మన సోదరుడికి.

కేవలం స్థానపదభ్రంశం కలగడంచేతనే కాదు వీరయ్య కతని పూర్వకృత్తం దోషయుక్తమని తోచింది. కుర్రవాడి మరణంచేత ఇతనికి హద్ది కమైన అనుతాపం కలిగింది. సితిగతు లింత విపరీతంగా బెడిసి తనకు ఎదురు తిరుగుతాయని ఇతడు కలలోగూడ తలపోశాడుకాదు. కావున అచింతనీయంగా తనవల్ల ఘటిల్లిన మహాపరాధం

చేత పరితాపం ఒకవేళూ, సిగ్గొకవైచూ, ఇతన్ని బాధిస్తూ ఉన్నాయి.

ఈ బాధ ముందు జైలునిర్బంధా లేమీ ఇతని తక్కువ లోకి వచ్చాయి కావు. అది గాక తాను చేసింది దోషమనీ తత్పరిహారానికి గాను శిక్షను అనుభవించడమే తన పనియనీ నిశ్చయపరచుకొన్నయెడల ఆ శిక్షవలన గలిగే నిర్బంధా లతనిని బాధించవు. ఇతడు జైలుకష్టాలను తక్కువగా పోషడమే కాదు. అధికారులు తన పరంజేసిన ఎట్టి కఠినకార్యాన్నినా సంతోషంతో శ్రద్ధగా జేసి వప్పగిస్తూ వచ్చినాడు. చెప్పిన పనిని తిన్నగా చేయక పోవడంచేత, అశ్రద్ధగా చేయడంచేత, అధికార్లను ఎదిరించడంచేత ఖైదీలకు దిట్లు, కాలితాపులు, కొరడా దెబ్బలు, వేత్రప్రహారాలు, నిరాహారశిక్షలు, ఏకాంత గుహబంధనాలు ఇత్యాదులకు స్వాగతాలియ్యాలిని వస్తుంది. తనకిచ్చిన పనిని శ్రద్ధతో చేసి వప్పగిస్తూ వచ్చినందున వీరయ్య కిటువంటి కుభావకాశా లేమీ లభించాయి కాదు. ఉన్నతాధికారులందరూ మాన మాని పోతూ ఉండేవారు అసలీ ఉన్న పదాధికార్లతో ఎక్కువ సంబంధం ఉండనే ఉండదు ఖైదీకి. ఏ స్వల్పమాత్రమైనా వుంటే వుండేది వార్డర్లతో. ఖైదీయొక్క శాంతి సహనాలను పరీక్షించడానికో, లేక స్వభావమో లేక కులాసా కొరకో చేసే పనిలో రవంతతప్పు గన్పించినయెడల దానిని ఆధారంచేసుకొని చోరమాత్రని అరుస్తూ ఉంటారు వార్డర్లు ఖైదీమీద. వీళ్లను లోబరుచుకోడానికి కావలసినన్ని ఉపాయాలున్నాయి. కాని వీరయ్య ఓర్చే వీరినందరిని జయించింది.

ఎదురు తిరిగినవాణ్ణి దండించడానికి చేయి లేస్తుంది కాని లొంగిపోయి క్రింద పడివున్న వానిమీద గాదు. ఇది స్వాభావికం. కాని కొన్ని చోట్ల ఒక్కొక్కప్పుడు చచ్చినలాగు భూమిమీద పడిపోయినప్పటికీ ప్రహార వర్షం కురిపిస్తూనే వుంటారే, దీని తాత్పర్యమేమిటి? అంటే దానికి ఉంది ఒక అతిమాత్ముడైన రాజనైతిక రహస్యం. కాని మన కిప్పు డెందు కా గొడవంతా. చింతావ్యాకులా లకు జిక్కి వీరయ్య అవలంబించిన శాంతి సహనాలమూలకంగా జైలు బాధల ఉష్ణం సహించుకో గల్గడమూ,

పనులన్నీ సరిగ్గా నెరవేరడమే కాకుండా, కొన్ని నెలలు కడచేసరికి అధికారుల అనుగ్రహనామక మేఘా లితని మీద ఛాయాదానం చేయడం మొదలెట్టాయి. మంచి చాక చక్కం ఉండాలి ఇటువంటి మేఘచ్ఛాయలను అనుభవించడానికి. ప్రచండమైన నిద్రాఘృతాపాన్నా ర్చే చల్లని వర్షానికే కాదు, తుణుమాత్రంలో సమస్తమూ భిన్నీభూతం చేయగల పిడుగుమీ ఈ మేఘమే జన్మస్థానం. అధికార్ల దయవల్ల ఇతని కాజయిల్లో కాన్విక్ట్ వార్డర్ పదవి లభించింది. మంచినమ్మకం కుదిరితే కాని ఈ పదం లభింపదు. అందులో ఘోరపూర్వ రక్షకభటుల కెక్కువ ప్రిఫరెన్సు ఉంటుంది దనుకొంటా. ఎందుకంటే వాళ్లను తరిఫీతు (Train up) చేయవలసిన పని ఉండదు, ఇతరుల నంత ఎక్కువగా డ్రిల్లు, కవాయత్ మొదలైన వాట్లలో. జైలు బయటికి స్వతంత్రంగా వెళ్లడానికి వీళ్లకధికారం లేదు కాని జయిలులో పల వార్డర్ల పనులన్నింటినీ ఈ 'కానీకార్డ్ల' చేస్తూ వుంటారు. ముఖ్యంగా రాత్రిళ్ల పారా అంతా వీళ్ళవంటే. ఈ పదవితోనే ఇతనికి వేలూరు జయిలుకు బదిలీ అయింది.

పిల్లి మానల మార్పుల్లాగు ఈ జైళ్ల మార్పుల్లో ఎక్కడికి పోయినా పూర్వోదాహృతమైన తంతు యావత్తూ జరుగుతునే ఉంటుంది. అట్టే జరిగింది వీరయ్య విషయంలో కూడా. ఇక్కడ ఇతనిని తి మరింత శ్రుతిమించి రాగాన బడింది. తన డ్యూటీని యథాపూర్వం యేమాత్రం లోపం లేకుండా నెరవేరుస్తూనే వచ్చేడు కాని మునపటికంటే ఎక్కువ మానం చాల్చి ఎల్లప్పుడూ ఏదో ఆలోచనామున్నదై విన్నవదనంతోనే ఉండేవాడు. ఇతనితో పరిచయం గలిగిన 'కానీకార్డ్లు' (Convict warders) ఏదైన ప్రసంగంలోనికి లాగాలెనని ప్రయత్నిస్తూ ఉండేవాళ్లు కాని లాభం లేకపోయేది. ఏదో సాకు చెప్పి వారినుండి తప్పించుకొని దూరదూరంగా వుంటు వచ్చాడు. ముఖవైఖరి హృదయాన్ని దహిస్తూ ఉన్న చింతాజ్వాలను ప్రకటిస్తూ వుండేది. మామూలుగా రాత్రిళ్లు వార్డర్లమీద గస్తీ తిరుగుతూ వుండవలసిన డ్యూటీ లభిస్తూ ఉండడంచేత నిద్రించడానికి అవకాశమే లభించేది కాదు. చింతాభారంచేత పగలూ నిద్ర వచ్చేది

కాదు. ఎప్పుడైనా కండ్లు మూయడం సంభవిస్తే శిశు హత్యా, గోహత్యా అని వుచ్చరిస్తూ అస్పృష్టంగా ఉల్కి పడి పడకనుండి తేచేవాడట. ఇట్టి అస్పృష్టసితిలో మరి కొన్ని నెలలు గడచాయి. పూర్వ వర్తమాన కారాగా రాల్లో ఉండి రెండు శిశివసంతానం దాటేశాడిత డని తేలింది, అనంతరం కొద్దిరోజులకే.

౪

ముడివేములకు పూర్వోత్తరంగా సుమారు నాలు గైదు మైళ్ల దూరంలో ఉమ్మడివరం అనే మరో గ్రామం ఉంది. గ్రామాణులు ఉమ్మడారం అని పిలుస్తూ ఉంటారు. ఇది ఒక అగ్రహారం. ఈ ఊరికి తూర్పుదెస ఉత్తరదక్షిణాలుగా కళ్లేరను వాగు ప్రవహిస్తూ ఉంటుంది. ఇదే ఈ గ్రామానికి జీవనాధారం. ఇది గుండ్లకమ్మకు ఉపనది. ఉత్తరాన్నుంచి దక్షిణపూర్వంగా ప్రవహిస్తూ బోయి తంగిరాల అనే గ్రామందగ్గర ఇది ఆనదిలో కలుస్తుంది. శ్రీపర్వతానికి పూర్వదిగ్భాగంలో ఉన్న ఈ ప్రాంతాల కి రెండునదులనూ గంగాయమునని చెప్పిన చెప్పవచ్చు. ఈ ఊరికి శాలిక్షేత్రాలనదగిన మంచి పొలాలన్నీ ఈకళ్లేటితిరాన్నే ఆశ్రయించుకొని వున్నాయి. ఏటి ఒడ్డు పొలాల కిచ్చు తోటలనిపూడా పేరు.

ఊరికి ఒక మైలు ఉత్తరంగా నృసింహస్వామి కొండ వుంది. ఈ గ్రామపు అగ్రహారీకుల వంశమందు జనించిన భద్రపురుషులలో నొకరగు నృసింహ యోగీంద్రులు ఈపర్వతమగ్గయందలి ఉపత్యక్తను తపోహస్తానాదులకు యోగ్యప్రదేశమని గ్రహించి అచట నొక ఆశ్రమాన్ని, దానినడుమ నృసింహదేవాలయాన్ని గట్టించారు. దీన్నుంచే కొండ కాపేరు వచ్చింది. యోగీశ్వరులెక్కువకాలం దేశాటనలో గడుపుతూ అప్పుడప్పుడు వచ్చి ఈ ఆశ్రమంలో ఉంటూ ఉండేవారు. శిష్యుసమేతంగా వీరి సంచారం యావత్తూ కాలినడకనే జరిగింది. భారతవర్షంలోని ముఖ్యతీర్థాల్లో వీరు సేవింపనివి లేవు. మంత్రతంత్ర వనస్పతిమూలీకారుల ప్రయోగాల్లో మంచి నిపుణులు. అందువలన ఈ ప్రాంతవాసులందరూ గురువులనీ, అయ్యవారనీ, యోగీశ్వరులనీ సన్మానపూర్వకంగా

శ్రద్ధాభక్తులతో వీరిని సేవిస్తూ ఉంటారు. స్వామివర్సనం కొరకు వచ్చిపోయే స్త్రీపురుషులతో, జ్ఞానోపదేశశ్రవణం నిమిత్తం వచ్చు జిజ్ఞాసువులతో, రోగగ్రస్తులై వచ్చి ఇచటినాయువును ఒక్కనాడు సేవించినంతమాత్రాన్నే నీరోగులై సంచరిస్తూ ఉండే జనులతో, సంతానకాములై మునిసందర్శనార్థ మేతెంచిన దంపతినవహలతో ఈ యాశ్రమం నిత్యమూ కళ్యాణమందిరంలాగు ఉంటుంది. పలచని ఇంగిలీకపురంగుల రాళ్లతో నిలివడెత్తున నిర్మింపబడిన ప్రాకారపుగోడ ఆశ్రమాంతరస్వమైన మునుల శాటి ప్రాతినిధ్యం నహించినలాగు గనుపడుతుంది. ప్రాకారపు పూర్వభాగంలోని ముఖద్వారంనుండి తిన్నగా, ఏటవాలుగా దిగి కళ్లేటినీటిమట్టానికి పోయింది అదే రంగు రాళ్ల మెట్లవరన. కర్మసాక్షి బయలుచెడలి వెడలని ప్రాతఃకాలమున, పూర్వదిగ్భాగమునీచులు ప్రాకారకుడ్య కాంతులతో కరస్పర్శనం చేయునపుడు, వనస్పతుల దివ్యగంధ మానియాని మెల్లగ చల్లగాలి నడయాడునపుడు, ముఖద్వారంమీద ఆసీనులై దృష్టి సారించినయెడల, గడ్డితో, మొక్కలతో, చిన్నచిన్న చెట్లతో, తీగజొంపాలతో నిండి ఏటవాలుగ ఏటిపర్వతంతం ప్రసరించిఉన్న పర్వతపార్శ్వాలూ, మెట్లవరసా, కొండ యడుగున కళ్లేగు, దాని కావల చాలదూరంవరకు విస్తరిల్లియున్న చిట్టడవులకొండలూ, కళ్లేటితీరం వెంట వ్యాపించి పైర్లతో నవనవ లాడుతున్న తోటలూ, మొదలైన వన్నీ ఏకీభవించి అతి సుందరమైన దృశ్య మేర్పడి యుండ ఇట్టి సర్వతోముఖ మోహినియగు ప్రకృతిని నదలడం ఏలాగా యని ఆలోచనలు బయలుదేరుతూ ఉంటాయి తత్వనేత్రల మమకొనే వేదాంతుల నీరసస్వాంతాల్లో కూడా. ఈనైర్గతి దివ్య సౌందర్యాన్ని ద్విగుణీకృతం చేస్తూ ఉంటారు కళ్లేటి నీట జలకమాడి పసుపు రాచిన మొగాలతో, సువ్యక్తాలైన కుంకుమ తిలకాలతో, తడి వెండ్రుకల జారుసుళ్లతో, ముతకనాజుకు కట్టుపుట్టాలతో, జలపూర్ణకలశాలతో మెట్ల నెక్కి వచ్చే జవ్వనులు, సంతానవాంఛనలై మునిసందర్శనార్థ మేతెంచిన సుందరులు. నిండుబిందెల నెత్తుకొని ఎక్కలేక ఎక్కలేక మెట్ల నెక్కి వచ్చు సంతానకామినులైన ఈకోమల శరీ

రల చూచినయెడల, గలుగబోవు సంతానభారవహనాన్ని అభ్యసిస్తున్నారా యనిపిస్తుంది. ఆశ్రమ శరీరానికి ఆత్మ కల్పమైన నృసింహ యోగీంద్రుని ప్రభావమే కావచ్చు. ఆతపోవనంలో సంతృప్తి శాంతి సౌఖ్యాల్లే కాని తద్వ్యతిరేకాలున్నట్లు గానరాదు. ఏదో కార్యవశాన్ని ఈ యతీంద్రుని సమీపించనివారు, వచ్చి సంపూర్ణకాములై వెళ్లనివారూ ఈ ప్రాంతాల్లో లేరు. ఆశ్రమంలో వీరు ఉండేది ఒకచిన్న పూరిగిరికి. లోపల ఒక్కశరీరానికే తప్ప మరోదానికి చోటుండేది కాదు. కాని మంచిభాగ్య వంతులకుగూడా అక్కడ వుండాలెనని మన సౌతూ ఉండేది. దేవాలయపు గర్భగుళిలాగే తోచేది.

ఇట్లు శాంతిసౌఖ్యాలకు అకరమైన ఈతపోవనానికి చేరాడు మన వీరయ్య వేలూరు కేంద్రాగారం నుంచి విడుదల కావడంతోటే, రెండేళ్ల శిక్ష పూర్తిఅయింతర్వాత. స్వంతఇంటికై నా పోలేరు. చింతాపశ్చాత్తాపాలతో నవనీ నవనీ తుదకు వైరాగ్యంలోబడ్డ ఇతనికి ఇల్లా, వాకిలీ, ఇష్టమిత్రులు, బంధువులూ ఎవరూ కన్పించారుకారు. పుట్టింట చేరి తనకోసం ఇంతకాలం ఏడు స్తూఉన్న భార్యను జూచి ఓదార్చడానికైనా వెళ్ళక ఈఆశ్రమానికి చేరాడు యతీంద్రుల ఉపదేశాన్ని పొంది సర్వసంగత్యాగియై సన్యాసం గైకొనవలెనని. ఇతని వంటి చిత్తవిశేషాలు కలుగు స్వభావుల కందరికీ ఇదే దశ. ఏది వచ్చినా మితిమీరిపోతూ ఉంటుంది. ఆనాడు గంగను తహశీల్దార్ కి ముట్టజెప్పాలినిని ఎంత ఆశ్రం, ఎంతతెగువా, ఎంతపట్టుదలా కలిగాయో అంతకన్న నెక్కువగ ఇప్పుడు సర్వమూ త్యజించి సాధువు కావాలిని కలిగాయి. ఈయోగీంద్రుల సంగతి ఇతనికి చాలా కాలంనుంచే తెలుసు. అందుచేత తిన్నగా ఇక్కడికే వచ్చేడు. వచ్చి రెండురోజులైంది. యోగీశ్వరులతో సంభాషణ జరిగింది. తాను వచ్చినకార్యం విన్నవించుకొన్నాడు. వారూ ఇతని పూర్వోత్తరాలను అన్నింటినీ బాగా అడిగి కనుక్కున్నారు. సరే వుండుమన్నారు ఇతనిరోగానికి చికిత్సచేద్దామనుకొనీ. వీరు సమస్తవిధాలైన రోగాలకూ చికిత్స చేస్తారని ఇదివరకే తెలిపాను కదా!

కాని వీరు మంచి అనుభవంకల వైద్యులు. రోగం ఒకటైతే వైద్య మింకోటి చేసేవారు కారు. త్వరపడేవారు కూడా కారు. ఎటువంటి వైరాగ్యం స్థిరంగా వుండేది, ఎటువంటిది ఉండనిది వీరికి బాగా తెలుసు. వీరి సంచారకాలంలో కాశీ, ప్రయాగా, గయా, ఇత్యాదిపుణ్యక్షేత్రాల్లో జగగుతూ ఉండే పితలాటకా లెన్నింటినో చూసేవున్నారు. ఎందరినో ఉభయబ్రహ్మలను చూశారు, కానివారిని కాకుండా రక్షించారు. పెండ్లాంతో వేగలేక పారిపోయివచ్చిన విరాగులూ, ఉంచుకొన్నదానిచేత తన్నులు తిని వచ్చిన ఇంద్రియనిగ్రహులు, న్యాయపాతాల్లో దివాలాతీసి వచ్చిన నిస్పృహుచిత్తులు, న్యాయాల్లో కట్టకడపటివరకు ఓడిపోయి వచ్చిన నిర్భములు, అధికార్ల చేత తిట్లు దిని పని పోగొట్టుకొని వచ్చిన నిరహంకారులు, వరసాగూ పరీక్షల్లో దప్పి వచ్చిన బాలవిరక్తులు, ఇత్యాదు లెందరో వస్తూవుండేవారు చతుర్థాశ్రమ స్వీకారార్థం. గురుపద మధిష్ఠించియున్న మహాత్ములు, అదివరకున్న శిష్యులు పాతబడి పోవడంచేత ఈ కొత్తగా వచ్చినవారు మళ్ళీ కొన్నాళ్ల వరకైనా సేవాశుశ్రూషలు తృప్తికరంగా చేస్తారనే యాశతో ఆ వచ్చినవారి జాట్టుపిలకలను కత్తిరించి, కాషాయపసనాల గట్టించి సంతర్పణలతో సహా శిష్యులగామించుకొంటూ ఉండేవారు. కాని యీ నూతనాగతులకు వచ్చిన త్షణమం దున్న వైరాగ్యం రెండో త్షణంలో ఉండేది కాదు. కొన్నాళ్లకు పూర్తిగా చల్లబడేది. అంతవరకూ బాగా నమ్మకం పుట్టేలాగు సేవాశుశ్రూషలను సలుపుతూఉండి తుదకు ఏ అర్ధరాత్రి వేళనో గాఢనిద్రామగ్నులై విహికం మరచి మహాసందంతో గురువులవారు గురకలుకొట్టుతూ ఉన్న సమయాన్ని వారికి నిద్రాభంగం చేయడం ధర్మం కాక పోవడంచేత గురువుగారితో చెప్పి వారి యాశీర్వాదాలను పొంది బయలుదేరుటకు వలను దొరకదయ్యెగదా యని చింతిస్తూ వారి స్మరణార్థం, వారికి ప్రియమైన వస్తువు లేవైనా లభించేయెడల అనాయాసంగా మోయగలిగినన్ని సంగ్రహించుకొని అంతూ పొంతూ లేకుండా అంతర్ధాన మాతూ ఉంటారు. ఈలాటి

ఆషాఢమాసములను ఎందరినో చూశారు మీరు. అట్టిశిష్యుల తల్లాలను తలచుకొని తలచుకొని విలపిస్తూఉండే తీర్థపాదుల నెందరినో ఓదార్చుకున్నాడు. కాబట్టి మీరికి బాగా అవగతమే ఎట్టివానికి ఎట్టిచరిత్రపట్లలో ఆశ్రమం ఇవ్వవలసిందీనీ.

వీరయ్య వచ్చి మరియెందు మూడురోజులు గడిచాయి. రోజూ యోగిగారితో మాటలు జరుగుతూనే ఉన్నాయి. ఇతనిపట్టుదలా తగ్గలేదు. స్వాములవారు సుముఖులయ్యేలాగు కన్పించడం లేదు. ఇతన్ని ఈ ప్రయత్నాన్ని ఉండితప్పించి ఉచితమార్గంలోకి లేవాలి అని వీరి అభిప్రాయం. ఒకనాడు సాయంకాలమైంది. మరీచిమాలి కొండవెనుకకు పోవడంచేత ఆశ్రమమూ, దాని కిరుప్రక్కలందూ నీడా, ఈనీడ పడని బాహ్యప్రదేశాలన్నీ నీరెండలో మిలమిలలాడుతూ మహాశోభాయమానంగా ఉన్నాయి. నృసింహస్వామి ఆలయానికి ముందున్న వేదికమీద యోగులవా రాసీనులై ఉన్నారు. సేవాసం దర్శనాలకై వచ్చిన యాత్రికులందరూ చుట్టూ కూర్చోని వారి ఉపదేశం వింటున్నారు. రండి! వారి భవ్యమూర్తిని మీరుకూడా జూపించి వారుపదేశించేదాన్ని వినేలాగు చేస్తాను. ప్రస్తుతం వీరయ్య శోధించేబుకున్నారు. కాని వారి ఉపదేశం అందరికీ కలిసేవస్తుంది.

అరుగో! వారే యోగింద్రులు, వేదికపైని కృష్ణాజినంమీద. మేలిమిబంగారంవంటి శరీరచ్ఛాయ. ఏడడుగులకు కొంచెం మించిన ఆజానుబాహుదేహం, దేహప్రమాదీర్ఘమైన జటాభారం. ఆనందజ్యోతి తోలు కాదు విశాలమైన గుండ్రనిమొగమూ, ఆప్రకాశంలో వెలుగొందు ప్రసన్నతాయుక్తమైన దరహాసం దర్శకుల వదనాలన్నీంటిమీద సంక్రమించిందా యసునట్లు వారందరుకూడ మందహాసంతో వారిచూటలను వింటున్నారు. కాని సంభాషణలోని సందర్భాలు ఒక్కొక్కప్పుడు వీరిముఖభావాలను మారుస్తున్నాయి. వినండి! మీరు కూడా.

యోగి:—వీరయ్యా! నేనిన్నాళ్లనుంచీ చెబుతూవచ్చినమాట లింకా నీమనస్సున కెక్కినలాగు లేదు.

వీర:—స్వామీ! నాకునై రాగ్యం స్థిరంగా ఉండజాలదనేనా తమ యనుమానం?

యోగి:—స్థిరంగా ఉండవం, ఉండక పోవడం మూమూడు నాలుగురోజుల్లోకాదుగదా మూడునాలుగు ఏండ్లలోగూడా తేలేవిషయం కాదు. దాన్ని గురించి నేను ప్రస్తావించ దలచుకోనే లేను.

వీర:—అయితే నిన్నరాత్రి తమరు సెలవిచ్చిన విషయాలూ నాయాశ్రమ గ్రహణానికి అభ్యంతరాలు?

యోగి:—అవును. సన్యాసం తీసుకోడానికి ముందు నీమీద కర్తవ్యాలన్నీ పున్నాయి. ఇదివరకు నీయంతట నీవే వాటిని మీద వేసుకొన్నావు. ఇప్పుడు వాటినుండి తప్పించుకోవడం నీశక్యంకాదు. పూర్వకర్తవ్యపాలనాన్ని అసంపూర్తిగా వదిలి ఇంకో కర్తవ్యభారం మీద వేసుకోడానికి యోచిస్తూ ఉన్నావు. తుదకు అటూ ఇటూ కాకుండా ఉభయభ్రష్టుడవైపోవడం తప్ప ఇంకేమీ లభింపదు.

వీర:—స్వామీ, స్వాధ్యం చేతనో అహంకారం చేతనో లేక నా దౌర్భాగ్యంచేతనో అపరాధం చేశాను. అందుమూలాన్ని పోయిన ప్రాణాలు పోగా నిదోషులైన వారి సంసారం నీట కలిసింది. ఇక నాకు మాత్రం సంసార మెందుకని చింతావిరక్తులతో మీపాదాలను ఆశ్రయించాను. కాబట్టి నా హృదయతాపం బోయి శాంతి గలిగే మార్గ మేదో తమరే సెలవియ్యండి!

యోగి:—నా అభిప్రాయమూ అదే. నిన్ను కర్తవ్యచ్యుతుని చేయకుండా నీమనస్సుకు శాంతి కలిగే ఉపాయం చేద్దామనే. అన్యథా నీవు అడగడంతోలే ఇచ్చేవాడిని నీకాశ్రమం. గుడ్డలరంగు మార్పుకొని కర్తవ్యహీనులై ఒకమూలనుజేరి రామరామ అని జపిస్తూ కూర్చున్న మాత్రాన ముక్తి లభించదు, శాంతి లభించదు. కాని ఫలాపేక్ష లేకుండా స్వకర్తవ్యం నిర్వహించుకొంటూ వుంటేనే నీ కేమైనా ప్రాప్తించేది. వీరయ్యా, ఎప్పటికైనా జైలునుంచి విడుదలను పొంది వస్తావనే ఆశతో ఇంతవరకూ నీకోసం ఏడవ్తూ ఎదురుచూస్తూ ఉన్న నీభార్య నీయాశ్రమస్వీకారం వినంగానే

ఏమవుతుంది? ఆమెయొక్క ఒక్క కన్నీటిబొట్టు చాలు నీతపోగొన్నంత చల్లార్చడానికి. ఆమె ఒక్క ఉష్ణనిశ్వాసంచాలిస్తూ నీశాంతిసాగరాన్నంతా పీల్చడానికి? నీసహధర్మచారిణి, నీయర్థాంగియైన ఆమె యొక్కడ నవనీ నవనీ ఆత్మహత్యకోసం ప్రయత్నం చేయడం, నీ ఒక్కడ ఆత్మబ్రష్టకోసం ప్రయత్నించడమూనా! మహావా! ఎంతసరసంగా ఉంది! ఎవరి కర్మకు వారే భోక్తలని సరిపెట్టుకొనడానికి వీలేదు. అనేకవొట్ల పరస్పరాకాంక్ష ఉంటుంది. నీవల్ల ఇది వరకు మహాపరాధం జరిగిందంటే దాంతో ప్రతితూగ గల ఉపకారాన్ని చేయి వెంకయ్యకుంటుంటానికి. అందు వలన నీకు శాంతి కలుగుతుంది కాని ముక్కు చూసుకొని కూర్చుంటే కాదు. ఇదివరకు నీవు చేసినదానివల్ల హాని కలిగింది ఒక్క కుంటుంటానికే. ఇంకొకదానికి చేయడానికి సిద్ధపడుతున్నావు ఇప్పుడు. అది నీకుంటుంటానికే.

వీర:—స్వామీ, నా కేమీ పాలుపోవడంలేదు. ఇక తమరే వెలివియ్యండి, నే నేం చేయవలసిందీ!

యోగి:—రేపు ఉదయాస్తే లేచి మొదలు మీ యత్తగారి ఊరికి వెళ్లు. నీ భార్యను కలుసుకొని మంచిచెడ్డా విచారించుకో. నీకు వెంకయ్యవాళ్లను చూచి నీపశ్చాత్తాపాన్ని తెలియపరచాలని ఉంది కాదా? ఒక వారంకోజాలు గడచితేరత్నత బయలుదేరు, వాళ్లక్షేమ సమాచారాలు తెలుసుకొని చూడడానికి. అరుగో ఒక గంటక్రిందే వచ్చారు ఇద్దరు ముగ్ధులు మనుష్యులు, స్వామి దర్శనానికి ముడివేయలనుంచి. వాళ్ల నడిగితే తెలుస్తుందను కొంటారు, వాళ్ల సంగతి చాలవరమా..... ఏం రామయ్య! మీ కేమైన దెలుసా, మీవూరి వెంకయ్య ఎక్కడ ఉందీ, ఏం చేస్తూ ఉందీనీ?

రామయ్య:—చిత్తం; వచ్చిపోయేవాళ్లవల్ల ఇప్పుడు వాళ్లపని ఒకమాదిరిగా బాగానే ఉందని విన్నాను. తెనాలిలో ఉన్నారట. ఇద్దరూ వొళ్లు వంచి పాటుపడేవాళ్లు. ఇంతమా భగవంతు డనుగ్రహించాలె. మళ్లీ ఆ దంపతుల కొక కొడుకు కలిగి డనీ, అచ్చంగా పోయినవాడిలాగనే వుండడంచేత వీడికి

వాడిపేరే పెట్టుకొన్నారనీ, ఇందువల్ల వాళ్లకు చాలా వరకు బెంగ తీరిందనీ చెప్పారు, నాలుగైదు నెలల క్రిందట వచ్చిపోయినవాళ్లు. ఇటువేపునకు ఒకపర్యాయం వచ్చిపోవాలని అనుకొంటున్నలాగు విన్నాం.

యోగి:—నింటున్నావా? వీరయ్య!

వీరయ్య:—చిత్తం. మీరానతి ఇచ్చినలాగు నడుచుకోవడానికి రేపు పొద్దున్నె వెళ్లిపోతాను. నెల విప్పించండి!

యోగి—మంచిది.

౫

ప్రస్తుతం మన కథాభాగానికి రంగభూమి, నూపా టినీమల్లోని గంగాయమునల మగ్గఉన్న ఈపుణ్యభూమి. పుణ్యజనావాసమై ఉండేదని—కూర్పణఖ తాలూకు రాజ్యం కావడంవల్ల మొదటిభాగంలో నూచించే ఉన్నాను. ఆ త్రేతాయుగంనాటి ఖరదూమణాచుల, వారి యనుచరుల సంతతులేమో యను సందేహం కలుగుతూ ఉంటుంది, ఇప్పుడీ కలియుగంలో అదేవిధంగా రాక్షసపరిపాలనం సాగిస్తూఉన్న ఎరకల మూకలను చూస్తే, యానాది చెంచుగుంపుల జూస్తేను. చివరరెండు జాతులవారివలన ఉపద్రవా లేమీ అట్టే ఎక్కువగా జరుగుతూ ఉండవు కాని పూర్వుల పేరును అక్షరశా నిలిపేది ఎరకలగుంపులు. దాల్లు గొట్టి దోచుకోడంబో వీరిది పెట్టింది పేరు. వీరిప్రాంతాలను ప్రధాననివాసంగా ఏర్పరచుకొని వంపవందమైళ్లకుపైగా దోపిళ్లనుకొడుతూ ఉంటారు. ప్రధానావాసంలోగూడా ముతాలు ముతాలుగా జేరి సామాన్యంగా అందరికీ ఎరుకపడని మారు మూల ప్రదేశాల్లో, కొండచరియల్లో, పర్వతాలమధ్య అగాధంగా కోసుకొనిపోయి పారుతూఉన్న నదుల తీరాల్లో విడుదులను స్థాపించుకొని వానికి చుట్టుప్రక్కల ౧౦, ౧౨ మైళ్ల వలయంలో ప్రయాణాలను సలిపే బాట సార్లకు మహోత్సవవిధులను గావించి ప్రయాణపు గమనపరిశ్రమానికి తోడు వేరొందు భారవహన ప్రయా స మేమీ లేకుండజేసి సాగనంపి వారి యాశీర్వాదాలను పొందుతూ ఉంటారు. గమనాగమనాలకు

తగిన రోడ్డేవీ లేకపోవడంచేత, వీళ్ల ఆటలన్నీ సాగి వస్తున్నాయి. సర్కారువారు ఏం నిద్రపోతున్నారా అంటారేమో! లేదు, లేదు. వారు వీళ్లను పట్టుకోడానికి శతవిధాలప్రయత్నం చేస్తూ ఉంటారు. కాని కృతకృత్యులు కావడంలేదు. సర్కారు గుప్తచారల మింగిన రహస్య చారులు వీళ్ల దగ్గర ఉన్నారేమో తెలియదు. పోలీసు వారిగిస్తేలూ, వారిశోధనలూ ఎక్కువైతే కాని, లేక చురుకుగా జరుగుతూ ఉంటే కాని వెంటనే ఈ గుంపులు మాయమౌతాయి. ఎక్కడ దాసుతాయో తెలియదు. సర్కారుప్రయత్నాలు బాకీలో ఉన్నంతకాలమూ వీళ్ల పొడవువ మాడా కానరాదు. ఆరోజుల్లో బతుల రాక పోకలు నిర్భయంగా జరుగుతూ ఉంటాయి. కాని ఎన్నాళ్లనీ ద్రవ్యాన్ని దుబారా చేసుకోడం సర్కారు వారికి ఈజెటికొలుపుకోసం? కొన్ని నెలలు గడచిం తర్వాత ఈశోధనాని తగ్గుతాయి. వెంటనే వీళ్ల పోల్టూ యథాప్రకారం విజృంభిస్తాయి. ఆకొండ బోడెమీద కోమటికోటయ్యకు పూజ బాగా జరిగించారనీ ఎరక లోళ్లు, ఈజొంకలో బత్తుల మల్లయ్యను బహుదయంగా సత్కరించారనీ గ్రామాల్లో ముచ్చటగా చెప్పుకొంటూ ఉంటారు. ఈరోజుల్లోనే రెవిన్యూ అధికారులు, ఫారెస్టు ఆఫీసర్ల సీసాపీలూ, సూపర్ వైజర్లు, సెటిల్ మెంటు ఆఫీసర్లు ఎందరో సర్కారు ఉద్యోగులు వస్తూ పోతూనే వుంటారు. కాని సర్కారునాకర్లు కొద్ది మందైనా సరే, ఒంటరిగాడైనాసరే, దగ్గర ద్రవ్యమున్నా సరే, వాళ్ల జోలి కెంతమాత్రం పోరు వీళ్లు. మళ్లీ ఊపిరి తిరక్కుండా చేస్తారనేభయమే కాబోలు?

దొరతనపు నాకర్లని వీళ్లు ఏప్రకారం గుర్తిస్తారో ఇది మహావిచిత్రమైన సంగతి. డ్రెస్సుమీద ఉన్నాసరే, జేడ్డెస్సు అయినా సరే సర్కారుమనిషి కంటపడడం తోలే వీళ్లు కాళ్లకు బుద్ధిచెబుతారు. అదివర కేమైనా చేతజిక్కి ఉంటే దాన్నిమాడా ఆవతల పారేసి పలాయనం గావిస్తావుంటారు.

కురిచేడు రైల్వేస్టేషనుకు ఎదురుగా ఉన్న చిట్టప వల కొండలవరుసలకు అవతలిప్రక్క అనగా గుండ

కమ్మ పారేవేపున ఈదోడిగొండ గుంపులకు నిల్వ దాని కనుమాలైన మారుమూలప్రదేశాలు కొన్ని ఉన్నాయి. వాటిలో తంగిరాలకొండ క్రింద వాగులోని ప్రవేశం ఒకటి, ఇది చాలా భయంకరమైంది. అక్కడ పడివుంది ఒక ఎరకలగుంపు, కురిచేటిస్టేషన్ నుంచి గాక గుండ్లకమ్మ స్టేషన్ నుంచి కూడా ఒక జొంకబాట పోతుంది ముడివేములకు. ఈదారికి ఎరకలగుంపు పడివున్న చోటికి ఒక మైలు వ్యూధానం ఉండవచ్చు. ఈదారి దక్షిణపూర్వాన్నుంచి బయలుదేరి ఉత్తర పశ్చిమంగా పోతూ మధ్య తగిలేకొండను ఎక్కి దిగిన వెంటనే గుండ్ల కమ్మనదాటి ముందుకు సాగిపోతుంది. కొండనడికలనిన చోట ప్రవాహపుశోతవలన ఒక మరుగుమూల ఏర్పడి ఉంది. ఈమూల యందే సమయం కనిపెట్టి యుండి దోపిడిగాండ్రు ఆదారిని వచ్చిపొయ్యేవారికి వసంతోత్స వాలు జరిగింది కీర్తి గడిస్తూ ఉంటారు. అట్టి ఈప్రదేశంలో తాము విన్న నిర్భాగ్య లెప్పుడు దుటస్థపడు తారా యనే యాశతో గూబల్లాగు కనిపెట్టుకొని మార్చున్నారు, దారికి కొన్నిగజాల దూరంలో, మీద చెప్పిన ముతాకు జెందిన నలుగురు మనుష్యులు, ఒక పెద్ద చాపరాతిని చాటు జేసుకొని,

బెజనాడ వేపునుంచి గుండ్లకమ్మ స్టేషనుకు సాధారణంగా మాడు రైలుబండ్లు నడుస్తూవుంటాయి. రాత్రి సుమారు ౧౧ గంటలకు ఒకటి, తెల్లవారుజామున ౪ గంటలకు ఒకటి, పట్టపగలు ఒంటిగంటకు ఒకటిన్నీ. సరియైన రోడ్లు లేని అడవిమార్గం కావడంచేత, దొంగల భయంచేత, సామాన్యంగా పగటిబండినుంచే దిగుతూ ఉంటారు ప్రయాణీకులు. విధి లేక రాత్రి దిగినవాళ్లు తెల్ల వారేవరకు స్టేషన్ దగ్గరే గడపి తరువాత బయలుదేరు తారు వారివారి గ్రామాలకు. ఒంటిగంటబండి వెళ్లి పోయి రెండు గంటలు గడిచాయి. ఇంతవరకు తాము కని పెట్టుకొనివున్న వాళ్లు రాలేదేమని చాలా తపాతపాపడు తున్నారు బండ్లచాటుదొంగలు.

జీవులంలే అపారమైన దయ భగవంతుడికి. భూతంమీద క్షణక్షణానికి ఒక్కొక్క మరపుతెర కృపపూర్వకంగా ఉంటాడు. భావిమీద అజ్ఞానమనే లోహపు

రేకుల దొంతర పడేవుంది. ఈవిస్మయజ్ఞానమధ్యగత రంగధూమిల్లో ఎన్నివృత్తాలైనా తొక్కిస్తూఉంటాడు జీవులచేత. ముందూ వెనుకా ఈ తెరలే లేకపోతే జీవుడి గతి ఏమయ్యేనో తెలియదు. జీవుడిగతి కేమిటి గాని సర్వ జ్ఞత్వ దయాసముద్రత్వ ధగ్ధాలను రెంటినీ కోల్పోయే నాడేమో అనిపిస్తుంది ఈశ్వరు డీ రెండు తెరలనూ గల్పించకపోయినట్లయితే.

ఉత్తరక్షణంలో జరిగే మహా భయంకరపుట నాల జ్ఞానం లేకమాత్రమైనా లేకపోవడంచేతనే కేలిం తలు కొడుతూ ఉంటాం సంతోషసాగరతరంగాల్లో, వొట్టా పై తెలియకుండా. గోడ్డుప్రక్కన ఉంది ఒక పెద్దమర్రిచెట్టు. దాని క్రిందుగా వస్తున్నాడు ఒక యువకుడు. ముందడుగు వెయ్యడంతోటే నెత్తిమీద పడడానికి సిద్ధంగా ఉంది ఒక పెద్దకొమ్మ. కాని ఎదురు గుండా వస్తున్న ఒక ముందర పదార్థంమీద చ్రాలి ఈతని మనోరాజునాసి ఆనందసరసిలో లేలియాడుతూ ఉంది. ముందడుగు వెయ్యడం, ఘట్టన కొమ్మ పడడం, గుట్టిల్ల న నేల గూలడం, నెత్తి చిత్తకడం, స్మృతి తప్పుడం యవ కునికి అన్నీ త్మణంలో జరిగాయి. గిండీరేసుల్లో రెండు లక్షలపందెం గెలిచిన ఒక శ్రీమంతకుమారుడు ఫోర్డు కాకెక్కి మనోవేగంతో ఆనందపరవశుడై బార్టిబవునుకు వస్తూ తనవాళ్లందరికీ ఈసంతోషవార్తను తెలియచేయ దానికి బోసాట్టో హోటలుముందు థాంమ్మని ఎగిరేడు, ఇంకోకారుతో ఇతనికారు ఢీకొనడంచేత. లక్షలు దొరు కుతాయి ఈలాటి దృష్టాంతాలు.

బండచాటున నల్లరుదొంగలూ మహా ఆత్రంతో పొంచేసుకొని కూర్చున్నారు. వ్రేవకావేపుమంచి నడిచి వస్తున్నారు ముగ్గురు ప్రయాణీకులు. వెంకయ్య, వెంక మ్మ, దారిలో కలిసిన మరోబాటసారి. మోకాళ్లపైకి లాగి కట్టిన ముతకధోవతీ, నెత్తిమీద పాగా, వంటిమీద ఉత్తరియం; మాట తగిలించిన బాణాకరను బుజంమీద వేసుకొని మాట్లాడుతూ నడుస్తున్నాడు వెంకయ్య. అతని ప్రక్కనే వస్తున్నాడు బాటసారి. ఇతనివేషమూ ఇంచు మించుగా అదేమాదిరిగ ఉంది కాని, ఇతనివద్ద మాటా

ములే ఏమీ లేదు. ఇతనిచెస్సులు మాత్రం కర్రకు తగిలించి వున్నాయి. వీళ్ళవెనక ఒక బారె డు దూరంలో వస్తున్నది వెంకమ్మ. చేతులో ఏడెనిమిది నెల పిల్లవా డున్నాడు. వాడి లేతవంటిమీద కొన్ని వెండిసాములున్నాయి. కర్రవాడి పాలబుగ్గలను వేళ్లతో బుణుకుతూ, ముద్దులాడుతూ, వాడి బాల్యచేష్టలకు అపారమైన ఆనందంపొందుతూ నడుస్తున్నది వెంకమ్మ. ఇంచువలన ఈమెకు నడకవలని ఆయాసంమాడా కన్పించ డంలేదు. ఇంకో గంటలో మాముడివేములలో మా యింట్లో వుంటామని అత్యంతమైన సంతోషం వీళ్ల మొగాలమీద నాట్యం చేస్తూ ఉంది. రెండేళ్లు గడిచి పోయింతర్వాత మళ్లీ స్వంత ఇంటికి వెళ్తున్నాంగదా యని ఒకవిధమైన ఉత్కంఠా, ఒకవిధమైన ఆందోళనం వీళ్ల హృదయాల్లో పొంగి పారలుతున్నాయి. ఒక్కొక్కప్పుడు కళ్లనీళ్లు కారుతున్నాయి, ఎన్నాళ్లకు మాయాప్రాంతాలను చూడగలిగేరునీ. గుండ్రకమ్మను ఎప్పుడు దాటుతామా అని త్వరత్వరగా నడచి వస్తున్నారు. ఆహా! ఎంతప్రేమా స్వంత ఇల్లంటే.

సుమారు మూడుగంటలు దాటుండవచ్చు. దొంగలు కూచున్న రాతికి తిన్నగా వీళ్లు పదిగజాలదూరం లోకి వచ్చేసరికి దానిచాటుమంచి వీళ్ల మీద రంయి రంయిమని రాళ్లు పడ్డాయి. వీదిక్కుమంచి పడ్డాయా అని వీళ్లు ఇటూ అటూ దిగ్భ్రమతో చూస్తూ నిలుచోనే ఉన్నారు. తెప్పపాటుకాలంలో ఇద్దరు దొంగలు వీళ్ల ముందుకూ, ఇద్దరు దొంగలు వీళ్ల వెనుకూ దూకి దారిని అడ్డకట్టారు. వెంకమ్మకు వొళ్లు ఝుల్లుమని గాభరా పుట్టి ఏమయిందీ తెలియడంలేదు. ఆపాదమస్తకమూ గజగజ వణకుతూ ఉంది. చెమ్మటలు పోస్తున్నాయి. బిడ్డను గొమ్మున కదుముకొని ఓవారా ఓవీరా యని అరవ బోతుంది కాని భయంచేత నోరు ఎండి మాట బాగా పెగలడంలేదు. వెంకయ్య త్మణమాత్రంలో భయం కరంగా మారిపోయి ముందు దూకిన ఇద్దరి మీదా తిరగ బడ్డాడు బాణాకరతో, మాటను క్రింద పారేసి. బాట సారి వెనుకవాళ్లతో తలపడ్డాడు. కటాకట్ కర్ర లెను

తున్నాయి. దెబ్బలు తగులుతున్నాయి. ఒక్కొక్క దెబ్బ తగిలినకొలది ఆవేశం ఎక్కువైపోతుంది. వెనుక దొంగల్లో ఒకడు వెంకమ్మమీదికి దూకి బిడ్డను బలవంతా లాగుతున్నాడు. అయ్యో! అయ్యో! నాబిడ్డను కాపాడండి నాయనా! అని ఏడుస్తూ దొంగతో పెనగులాడుతూ ఉంది ఈమె. వెంకయ్య, బాటసారీ, వాళ్ల దెబ్బలను తప్పించుకొంటూ ఈమెకేసి తిరిగారు. కాని ఇంతలో ఆరాక్షసుడు పిల్లవాణ్ణి లాక్కొని పరుగెత్తడం మొదలెట్టాడు, గొంతు నులిమి చంపడానికో లేక నీళ్ళలో ముంచడానికో. ఈమె నెత్తీ రొమ్ము కొట్టుకొంటూ నాడివెంటబడి రవంతమారం పరుగెత్తి క్రింద పడిపోయింది. మాట నెత్తుకొన్నాడు మరోదొంగ. తక్కిన ఇద్దరూ వెంకయ్యను, బాటసారీని కదలనివ్వడంలేదు. ఇంకోక్షణం దాటితే ఏమయ్యేదో తెలియదు, ఇట్టే సాగివుంటే. కాని “ఘబర్ దార్ బద్మాష్” అని సింహగర్జనం చేస్తూ, చేతిలోని బాణాను ఝలిపిస్తూ! పరుగెత్తుకొని వచ్చి హఠాత్తుగా రంగంమధ్య నిలిచేడు ఒకకొత్తమనిషి. స్తంభించి పోయినాడు ఎక్కడివా శృంగుడమంత్రమగుల్లాను. వెంకయ్యను బాటసారీని కదలనీకుండా చేస్తున్నదొంగ లిద్దరూ పోరాటం మాని కొండమీది కడ్డంపడి పరుగెత్తారు. మాటవాడు మాటను వదలి అదే పరుగు. కొత్తమనిషి పిల్లవానితో పరుగెత్తు

తున్న దొంగవెంట బడ్డాడు. వాడదిమంచి కుర్రవాణ్ణి కట్టి పారేసి మరోవేపునకు పరుగెత్తాడు. తుదంతా పటపరివర్తనమై రంగం మారి పోయింది. వెంకమ్మ ఇంకా క్రిందనే పడివుంది. వెంకయ్యకూ బాటసారీకి దిగ్భ్రమ విస్మయంవల్ల నోటివెంట మాట రావడంలేదు. కొత్తమనిషి పిల్లవాణ్ణి చేతుల్లోకి దీసుకొన్నాడు. తల్లిదగ్గరనుంచి లాక్కొడంలో కొంచెం వొక్కునలిగి, క్రింద పడేసినప్పుడు కొంచెం దెబ్బతగలడం తప్ప పిల్లవాడి కేవల అపాయం కలుగలేదు. కాని తెగ ఏడుస్తున్నాడు. వీణ్ణి దగ్గరికి తీసికొనిరాగానే వీడి ఏడుపు విని తెప్పిరిల్లి లేచింది వెంకమ్మ. కొత్తమనిషి వాణ్ణి ఆమెచేతులకు అందిచ్చేడు. మా అయ్యో, బతికున్నావా మానాయనా? ఏదేవుడు బతికించేడుతండ్రీ! అని వాణ్ణి అక్కునకు అదుముకొని వొళ్లంతా నిమరుతూ ఏడుస్తూ కూర్చుంది.....

పిల్లవాణ్ణి యమదూతచేతుల్లోనుంచి లాక్కొని వచ్చి తల్లిచేతుల కందిచ్చిన ఈకొత్తమనిషి ఎవరో గ్రహించారా? మన వీరయ్యో. యోగిగారితో చెప్పి వచ్చిన లాగు ఇతడు తన యత్తింట వారంగోజాను గడపి బయలుదేరాడు, తెనాలి కెల్లి వెంకయ్యవాళ్లను కలుసుకొని పరామర్శించడానికి. దారిలోనే ఈప్రకారం సమావేశమైంది.

పాత పాటలు

నేదూరి గంగాధరం గారు

పూసపాటివారు పుణ్యమంతులు
పులి జంపి పులిగోళ్లు జూదమాడేరు
మమ్ము గన్నవారు భాగ్యవంతులు
పల్లెన ధనమోసి పంతమాడేరు.
బిడ్డలు లేనివారు గొడ్డుమోతువారు
చేసే దంతర్యేది గంగస్నానాలు

గంగస్నానము చేసి గట్టుపై కెక్కి
యెదురున్న సూర్యున కేమని మ్రొక్కు
సూరన్న నీవంటి శుభకరు నిమ్ము
చంద్రన్న నీవంటి యింద్రుని యిమ్ము.
మాయలేళ్లు గలవు అలంకలోను
మాకు తమ్ములు గలరు వియ్యమంద.

గౌరవ్యువాకిట గంటల మ్రోత
గౌరవ్యుగారాల నంది కాబోలు
నందిపై తా నెక్కె శివుడు కాబోలు.

అవిగవిగో చుక్కలు సిరిదబ్బ మొగ్గులు
దూలాలు చెక్కించి దుప్పట్లు పరిపించి
మంగలోళ్లలుడ మత్స్యవతారుడ
కనకమ్మ నిస్తాము పెల్లాడుతావ
అబ్బబ్బి సిగ్గు వరిపిండిముగ్గు
కర్రోరిదొడ్లో కంకణాలు
మాయింట్లో భోజనాలు.

మేనమామగారు మెప్పించినారు
ముత్యాలు గుప్పించి నత్తంపినారు
చిలుకల్ని వేయించి చీరంపినారు
రత్నాలు వేయించి రవికంపినారు.

ఆకాశం వెళ్లేవు ఓరామచిలుక
చేడి! నీమగవారు యేమి తెచ్చేరు
చిప్పతో గంధాలు చిరిసెనగపప్పు
దొప్పతో తేనెలు దోసయ్యపళ్లు.

ఎండ గాసినట్లు వెన్నెలు కాస్తే
ఏరాజుపెళ్లంబు దేశాలమీద.

అరుగరుగో మాయన్న లొచ్చుచున్నారు
వెంకన్న గుడికేసి పెళ్లుచున్నారు
ముంతమామిడిపప్పు తెచ్చుకొన్నారు
మా అమ్మకిచ్చేరు పట్టివంచాము

మాబాబు కెట్టేరు కిరుచెప్పలు
నా కేమి పెట్టలేదు నామామగారు.

దాసుడ దాసుడ యెక్క డున్నావు
వెలుగు ముంతలకాడ వెలుగుచున్నాను
నంకాయబద్దకు వాచిపోయేను
పొయ్యికాడ బుల్లెమ్మ దొర్లుతూంది.

ముగ్గురప్పలు మేము ముగ్గు గొట్టంగ
ముత్యాలరామచిలుక ముగ్గు లందుకో.

చెరువులో చేపలు చెల్లిపోయినవి
ఇంకేమి తింటారు గుడ్డికొంగల్లాల్లు
ఇంకేమి తింటారు జాతి కొంగల్లాల్లు.


కాకి కాకి గవ్వలకాకి
కాకిని పట్టుకెళ్లి గంగలో ముంచి
గంగ నాకు గంధ మిచ్చి
గంధ మట్టుకెళ్లి గేదెకి రాసి
గేది నాకు పాలిచ్చి
పాలు పట్టుకెళ్లి అమ్మ కిచ్చి
అమ్మ నాకు జున్ను పెట్టి
జున్నట్టుకెళ్లి జాతోడు కిచ్చి
జాతోడు నాకు జీత మిచ్చి
జీత మట్టుకెళ్లి పంతులు కిచ్చి
పంతులు నాకు చదువు చెప్పి
చదు పట్టుకెళ్లి మామ కిచ్చి
మామ నాకు పిల్ల నిచ్చి
పిల్ల పేరు మల్లెమొగ్గ
నాపేరు జమీందార్!

కార్యంపూడి ప్రేమనుకి కొత్త ఇన్ వెస్టురును వేశారని పుకారు పుట్టింది. ముందూ వెనకా చూడకుండా ఎంతవైనా చేయగల ఉద్దండుట్ట. పేరు రాజగోపాలం నాయుడు. ఎక్కడో కర్నూలులోను, కడపలోను పనిచేసి దోపిడిదొంగల్ని పట్టుకొని వప్పజెప్పాడుట. భీముడి కీ సంగతి తెలిసింది. మీసం మెలివేసి, తల పంకించాడు. ఏ ఇన్ వెస్టురు వస్తే మన కేమి, మన్నేం జేస్తాడనుకున్నాడు. భీముడు దొంగల నాయకుడు. కార్యంపూడి కొండలలో వాడి కాపురం. లంబాడీవాళ్లని, ఎక్కడెక్కణ్ణుంచో కోయవాళ్లని, తెచ్చి ఆకొండలలో పెట్టి, దాల్లు కొట్టుతూ ఉంటాడు. వాడి రూపం భయంకరంగా ఉంటుంది. ఒక అంగవస్త్రం (అదీ నాయకుడు కాబట్టి), అదైనా మోకాళ్లు దిగ కూడదు; పైని ఒక రంగురంగుల కుచ్చుపాగా, బవిరిగడ్డం, కోరమీసం, ఆలిచిప్పల్లాగు పెద్దవిగాను జ్యోతుల్లాగు ఎట్టుగాను ఉండే కళ్లు, చేతిలో ఒక గునపంలాంటి కర్ర, నల్లగా పొడుగ్గా ఉండేవిగ్రహం. వాడిమెడలో ఒక పూసలపేరుంది. విశాలమైన వాడి ఎదురు రొమ్ముమీద, పొట్టమీదా, చిందులాడుతుంటుం దా పూసలపేరు. చూడడానికే గాని, అవి నిజంగా పూసలు కావు. మనుష్యుల

తాలూకు ఎముకలు తీసి, అరగదీసి చేసిన పూస లవి. వాడు స్వయంగా చంపిన ఒక్కొక్కమనిషికి ఒక్కొక్కపూస చేశాడు వాడు. అల్లాటివి యిప్పుడు పద్నాలుగు పూసలున్నాయి. భీముణ్ణి చూస్తే ప్రతివాడికి భయమే. పోలీసువాళ్లకి మరీని. ఆ భయంచేత పోలీసువాళ్లు వాణ్ని ఏమీ చేసేవారు కారు. భీముడికి సంబంధించినంతవరకు పోలీసు డిపార్టుమెంటు లేదన్నమాటే. ఎక్కడ దొంగతనం జరిగినా, ఎక్కడ హత్య జరిగినా భీముడు చేశాడని జిల్లా జిల్లా అంతా తెలుసు. ఆఫీసర్లందరికీ తెలుసు. అయితే వాణ్ని పట్టడానికి గుండె ఉన్న పోలీసు ఇన్ వెస్టురు ఒక్కడూ లేడు. భీముడి జులుం నిరంకుశంగా సాగిపోతున్నది.

సరే, రాజగోపాలంనాయుడు వచ్చాడు. చార్జీ పుచ్చుకున్న మరునాడే ఆయన భీముడికి కబురు పంపించాడు. భీముడు వచ్చాడు. వాణ్ని చూచి నాయుడుగారు ఇల్లాచెప్పారు: “ఒరేయి, ఈవేళనుంచి నా ఫిర్కాలో ఎక్కడెక్కడ దొంగతనం జరిగినా, దారిదోపిడి జరిగినా, మనిషి చచ్చినా నిన్ను ఖైదులో వేస్తాను. నువ్వు సేరం చేసినా సరే, చేయకపోయినా సరే. ఒక్కసూది పోయినా నీకు ఖైదు తప్పదు. ఒక్కచీమ అన్యాయంగా చచ్చినా నిన్ను నిలబెట్టి తుపాకితో కాలుస్తాను. వెళ్లు.”

భీముడికి ఆశ్చర్యం వేసింది. నవ్వు వచ్చింది. “బాబు, పెబువులు తమురు. మాట తప్పకూ డుదు దొరా” అని విరసంగా అన్నాడు ఇకి



“అయ్యగోరు ఈదండ సూచినా? ఈడ పద్దాలున.....తల్లికి”

లిస్తూ. “అయ్యగోరు ఈదండ సూచినా? ఈడ పద్దాలుగు పూస లుండయ్యి. పద్దాలు గుర్ని బలిచ్చి నన్నమాట మంత్రాలమ్మకి. కారెంపూడి కనుమలో లేదూ మొదలుంగా, ఆ మంత్రాలమ్మ తల్లికి” — అన్నాడు.

ఊరంతా తెలిసిపోయిందీమాట. నిజంగా నాలుగురోజులకే ఒకపెద్ద దొంగతనం జరిగింది. పెల్లివాళ్లు పెల్లి చేసుకుని వస్తున్నారు వినుకొండనుంచి. నగలు గిగలూ యావత్తూ ఎగిరిపోయినాయి, కారెంపూడి కనుమలో, నాగులేటి ఒడ్డున. వచ్చి రిపోర్టుచేశారు, కారెం పూడి పోలీసుస్టేషనులో. ప్రజలంతా కనిపెట్టి

చూస్తూన్నారు ఏం జరుగుతుందో అని ఇన్నెక్టరు వెల్లి భీముణ్ణి పట్టుకుంటాడా పట్టు కోడా, అని. వారంరోజులయినా రాజగోపా

లం నాయుడు ఎట్టి చర్యలూ తీసికోలేదు. భీముడు మీసాలు దువ్వి, ‘ఈడు కబుర్ల నాయుడు’ అన్నాడు. విన్నవాళ్లు నవ్వారు. ఇట్లా ఉండగా, ఒక అర్ధరాత్రి వేళ, చంద్రుడు వేఘాలచాటుగ ఉండి, ప్రపంచమంతా అంధ కారంలో ఉండగా, తుప్పర వానలో, ఈదురుగాలిలో రాజ గోపాలం నాయుడు ఒక్కడూ అడవిలోకి వెళ్లి, మంత్రాలమ్మ గుడిదగ్గర పూజ చేస్తూఉన్న భీముణ్ణి ఎరెన్టు చేసి తీసుకువచ్చి

ఖైదులో పెట్టాడు. ఆ బాలవృద్ధులూ ఆశ్చర్యం తో గుండె బాచుకున్నారు. రాజగోపాలం నాయుడికి ‘ఆడి తప్పని దొర’ అని బిరు దిచ్చారు...మర్నాడే, పోలీసుస్టేషను ఎదురు గుండా ఉండే ఒక తోటలో దొరికాయి పోయిన నగలన్నీ, ఎవరో మరిచిపోయి వెల్లి నట్లుగా. పూచికపుల్లతోనహా దొరికాయి. భీముడిమీద కేసు ఋజువు కాలేదని వాణ్ణి వదలిపెట్టారు.

తదాది వాడికి చెప్పరాని భక్తి కలిగింది రాజగోపాలం నాయుడుగారిమీద. నాయుడు ధైర్యసాహసాలు చూచి, లంచాలూ, నష్టెలూ

పట్టకపోవడం చూచి, అడవిజంతువు లాంటి భీముడు ముగ్ధుడై అతనికి వశు డైపోయాడు. మల్లీ దొంగ తనాలు లేవు. కారెంపూడిలో, నాయకురాలి కనుమలో, మేల్ల వాగు కొండల్లో — ఎక్కడా దారి దోపి డీలు లేవు. భీముడూ నాయడూ మంచి స్నేహితు లైనారు...రాజ గోపాలు నాయుడు కారెంపూడి వచ్చిన రెండేళ్లకు కుమార్తె వివా హం తలపెట్టుకున్నాడు. ఆయనకు నచ్చిన సంబంధం దొరికింది. వరుడు సమాన పాయాగల కుటుంబానికి



“అక్కడ డబ్బీలో ఉన్న ఒకచుట్టతీసి ,.....వ్యక్తిపరిచాడు.”

చెందినవాడు; చదువుకున్నవాడు. అన్ని విధాలా అనుకూల మయిన బౌద్ధవ్యం అవడం చాతనూ, తనకు ఉన్నదల్లా ఒక్కేసిల్ల అవడంచాతనూ నాయుడుగారు విశేషప్రయత్నం చేస్తున్నారు పెల్లికి. పెల్లి సరఫరా యావత్తూ భీముడి భజాలమీద పడ్డది. ఊపిరి పీల్చడానికి తీరికలేకుండా తిగుగుతూన్నాడు హాడు, కన పడ్డవాళ్ల నల్లా తిట్టుతూ.

పెల్లి రేపనగా ఈవేళ ప్రొద్దున్న రాజ గోపాలనాయుడు అర్జంటుకాగితాలు చూచు కుంటూ కూర్చున్నాడు గదిలో. కిటికీ అవతల భీముడు గోంగూరబస్తాలు, పచ్చిమిరపకాయల బస్తాలు లెక్కపెట్టిస్తున్నాడు. ఇంతలో ఎవరో వచ్చి ‘గోపాలనాయుడుగారి యిల్లు ఇదేనా?’ అని అడిగారు. అవునని అక్కడ ఉన్న జమాను

చెబితే, అతడు “నాయుడుగారు ఇంట్లో ఉన్నారా” అని అడిగి తిన్నగా లోపలికి వచ్చాడు. కాగితాలమీదనుంచి తల యెత్తాడు నాయుడు. ఆయనకు ఎక్కడో విన్నట్లుగా ఉన్నది ఈ కంఠస్వరం. వీధి గుమ్మంలోనుంచి ఆ వచ్చినతడు తిన్నగా లోపలికి వచ్చి గది తలుపు తోసి, అక్కడే నిలబడి, నవ్వు ముఖంతో, “నాయుడుగారూ, నమస్కారం” అన్నాడు.

నాయుడు తెల్లబోయినాడు. “నీవా, నీవు ఇక్కడికెల్లా వచ్చావు?” అని మునిగి పోయేవాడు మాట్లాడినట్లు అడిగాడు. ఆ వచ్చినవాడు తిన్నగా వచ్చి కాళీగా ఉన్న కుర్చీలో కూర్చొని, అక్కడ డబ్బీలో ఉన్న ఒకచుట్ట తీసి ముట్టించి, చుట్టసాఖ్యం అనుభ విస్తున్నట్లుగా ఆనందం వ్యక్తపరిచాడు.

“నీవు బతికున్నావా? ఎట్లా బతికావు? ఎక్కడున్నావు ఇన్నాల్లా? ఎందుకు వచ్చావు ఇక్కడికి?” అన్నారు నాయుడుగారు. వచ్చి నతడు నవ్వాడు. “హేహేహే...నీకు తెలియదూ, ఎందుకో? చచ్చిపోయినా ననుకున్నావా? శని విరగడైందని సంతోషించావా? అదీ, నువ్వు కులుకుతూ ఉండొచ్చు ననుకున్నావా? నీకు పుట్టినకూతురుకు పెళ్లి చేస్తావట కాదూ?” అన్నాడు. వాడిముఖము జేవురించింది. నాయుడు మాట్లాడలేదు.

“నేను నిన్ను వెంటాడిస్తునే ఉన్నాను. నాడు దాని తల్లిని చంపినందుకు నాకు వేసిన శిక్ష యావత్తూ అనుభవించి, అంశమాన్సు నుంచి మళ్ళీ బర్మా వెళ్లేను. అక్కడ వాళ్లు అది ఆపూరిలో లేదని చెప్పారు. స్వదేశం వెళ్లి పోయారని చెప్పారు. నీవు ఆదేశంలో ఉద్యోగం మానుకుని మద్రాసు పోయినావనీ తెలిసింది. రెండూ రెండూ కలిపితే నాలుగైంది. మద్రాసు వచ్చి వాకబుచేస్తే నీవు గుంటూరులో ఉన్నావని చెప్పారు. గుంటూరు వచ్చి, తర్వాత యిక్కడకు వచ్చాను. నాగుల్లో స్నానం చేస్తూంది, దాన్ని చూచాను. ఇక్కడ కూర్చున్నావు, నిన్ను చూచాను.” అన్నాడు. రాజగోపాలం నాయుడు నిర్విణ్ణుడైపోయాడు. ముందుకు వంగి ఆయన “ఎన్ని రూపాయి లిస్తే పోతావు? ఎన్ని వంద లివ్వను? ఎన్ని వే లివ్వను? చెప్పు, రెడ్డి” అన్నాడు.

రెడ్డి మళ్ళీ నవ్వాడు. “నాకు వందలు వేలు అవసరములేవు. నాకు కావలసిందల్లా దానికీ,

దాన్ని బట్టి నీకూ సౌఖ్యం లేకుండా చెయ్యడమే. మీయిద్దరూ ఆలుమగలని అంతా నమ్ముతున్నారుగా—అందరికీ చెప్పి నీగుట్టు బయలు పెడతాను” అన్నాడు.

రాజగోపాలంనాయుడు నిస్సారంగా కుర్చీలో వెనక్కు పడ్డాడు. అర్ధరాత్రివేళ అటవీమధ్యంలో దొంగభీముణ్ణి పట్టుకొన్న సాహసుడికి ధైర్యమూ, ఆశా నడలిపోయి ‘ఉస్సు’ రన్నాడు...

కొంత సేపటి కాయన, “ఎందుకు రెడ్డి, నీకు మామిద కక్ష? నీవు ఎప్పుడైనా ఆమెను సుఖపెట్టావా? ఎప్పుడు జూచినా కోతపెట్టి ఏడిపిస్తుంటే నేను తీసుకువచ్చేశాను. ఇక్కడ మేము భార్యాభర్తల మని అంతా అనుకుంటున్నాము. ఒకపిల్ల పుట్టిందని కూడా నీకు తెలుసు. రెడ్డి, మమ్మల్ని వదిలివేసి వెళ్లిపో. నీకు ౧౦,౦౦౦ రూపాయి లిస్తాను. వర్తకం చేసుకో, భూములు కొనుక్కో” అన్నారు.

“అది నాభార్య. నన్ను వెళ్లి చేసుకుంది. దాన్ని నేను వెంటాడిస్తాను. నాశనం చేస్తాను.” అన్నాడు రెడ్డి. “నువ్వెంత సత్యహరిశ్చంద్రుడవో, సాహస విక్రమార్కుడవో ప్రజలకు తెలియచేస్తాను. నీమిద, దానిమిద కేసు పెడతాను” అన్నాడు. రాజగోపాలంనాయుడు రెడ్డిని బ్రతిమాలుకున్నాడు. “ఆపిల్ల నిన్నేం చేసింది రెడ్డి—దాని పెళ్లి రేపు. పెద్దయింటి కుర్రవాడికి ఇస్తున్నాను. ఇప్పుడు మమ్మల్ని బయటపెడితే నీకేం వస్తుంది? సంబంధం తపి

పోతుంది. మా మూలాన్ని పిల్ల యావజ్జీవం కళంకంపాలవుతుంది. మమ్మల్ని విడిచిపెట్టు రెడ్డి” అన్నాడు.

రెడ్డి మాట్లాడలేదు.....కొంత సేపటికి నాయుడుగారి కొక ఆలోచన తోచింది... “సరే. రెడ్డి, నీకు మమ్మల్ని నాశనం చేయాలని ఉందన్నావు గనుక నే నొక ఉపాయం చెబుతా విను...నేను నిన్ను ఇప్పుడు ఖైదులో పెట్టగలను. నీ నోరు మూయించగలను. లేక పోతే నిన్ను అమాంతం ఖానీచేయించి గంగ ధారిమడుగులో పారవేయించగలను...కాని అది నా కిష్టంలేదు. ఎందుకో విన్నావా? నేను నీవిషయంలో దోషిని. పేరిందేవి నీభార్య...ఆమెను...ఏమయితే నేం...దోషం నాది. అందుచేత నీకు నన్ను శిక్షించడానికి హక్కు ఉంది. ఒప్పుకుంటాను. అయితే నీయందు దోషం చెయ్యని పిల్లదాన్ని నాశనం చెయ్యకు. నే నొక ఉపాయం చెబుతాను, విను. రేపు వెళ్లి. వెళ్లి అయిపోగానే, అంటే ఈవేళకి ఆరోనాడు, నేను విషం త్రాగి చచ్చిపోతాను. సరేనా? పో” అన్నాడు.

“మరి దానిమాట? అదీ త్రాగాలి” అన్నాడు రెడ్డి.....

“సరే, త్రాగుతుంది. ఇప్పుడు వెళ్లిపో” రెడ్డికి ఈఆలోచన బాగానే ఉన్నది. ద్వీపం తరవాసగిడు అనుభవించిన తనమాట ఏకోర్టులో నమ్ముతారు, ఒకవేళ తాను కేసు పెట్టి నా? పైగా, ఇవతలి పార్టీ సామాన్యడా?

పేరు ప్రతిష్ఠా ఉన్న ఒకపోలీసు ఇన్స్ పెక్టరు. “మరి మీరిద్దరూ తప్పకుండా చస్తారా? ఏ ఊరైనా పారిపోతారేమో, నన్ను కన్ను మలిపి?” అన్నాడు వాడు.

నాయుడు—“అన్నమాట తప్పని దొర అని బిరుదు నాకు రెడ్డి. ఆరోజు నీమెదురుగా పుచ్చుకుంటాము విషం” అన్నాడు. రెడ్డి చాలాసేపు ఆలోచించి “సరే, మళ్ళీ శనివారం వస్తాను. తొమ్మిది గంటలకు వస్తాను. అప్పటికి నీవూ, అదీ సిద్ధంగా ఉండాలి. విషం నా ఎదురు గతగాలి. ఆవిషంకూడా నేనే తెస్తాను. ఈలోపుగా నన్ను ఖైదులో పెట్టించాలని, అదీ యిదీ ప్రయత్నం చేశావంటే నీదుంప తెంచుతాను” అని లేచి, ఇంకో చుట్ట అంటించుకొని వెళ్లిపోయినాడు.

రాజగోపాలనాయుడుగారి యింట్లో వెళ్లి సలక్షణంగా జరిగింది. “వాసిరెడ్డి వెంకటాద్రినాయుడుగారి తర్వాత మళ్ళీ అంత వైభవంగా ఎవరూ చెయ్యలేదు వెళ్లిఅ”న్నారు ప్రజలు. వెళ్లి కాగానే చుట్టాలంతా ఎవరి యిళ్లకు వాళ్లు వెళ్లిపోయినారు. వెళ్లి కూతురు అత్తవారింటికి మూడు నిద్రలకి వెళ్లింది.

శనివారంనాడు శన్మూషసమయంలో లేచి, రాజగోపాలనాయుడు భార్యను లేపాడు. వెళ్లి బడలికచేత వాళ్లు చాలాసరిగి పోయి ఉన్నారు. నాయుడూ, పేరిందేవి స్నానం చేసుకొని, ఆయన దక్షిణామూర్తిని, ఆమె గారీదేవిని పూజచేసుకున్నారు. పసుపు

రాచుకున్న ముఖంమీద, కుంకుమ బొట్టు పెట్టికొని, పేరిందేవి గౌరవముకు ఎర్రటి మందార పూవులు పెట్టి పూజచేసింది, నాయుడుగారూ, ఆమె ఒకళ్లతో ఒకళ్లు మాట్లాడుకోలేదు. గంభీరంగా ఉన్నారు. నాయుడుగారు కచ్చేరీ కాగితాలన్నీ సద్దేసి, ఒకపెట్టిలో పెట్టి, దానికి బీగంవేసి జాగ్రత్త పెట్టినారు. సామాను యావత్తు సర్దించారు. బంట్లోతున్న అందరినీ ఇళ్లకు పొమ్మన్నారు. వాల్లిద్దరూ కూర్చున్నారు ఆగదిలో. నల్లభైవళ్లవాడతను. కండలుతిరిగిన జబ్బలు, మెలితిరిగిన మీసాలూ, పెద్దనుదురూ, తిరుచూర్ణంతో పెట్టిన నిలుపు బొట్టూ. రాజదేవి ఉట్టిపడు తున్నది.

తొమ్మిది గంటలు కొట్టింది గడియారం. పేరిందేవికి ముఖం నల్ల బడిపోయింది. గొంతు కలో ఏదో అడ్డంపడినట్లు నొప్పిగా ఉన్నది. పెదవి ఊరికే వణకుతున్నది. అయితే, ఉలుకు లేదు, పలుకు లేదు.

“ఆరు, ఏడు, ఎనిమిది, తొమ్మిది. ఇంక వస్తాడు. గిన్నె తెచ్చావా?” అన్నాడు నాయుడు.

మాట్లాడబోతే పేరిందేవికి మాట రాక వలవల యేడ్చింది. “అయ్యో, అయ్యో, మన కీ ఆపత్తు మళ్లీ ఎక్కడ సంభవించిందోయి. నామూలాన్న మీ కెన్ని చిక్కులందోయి...” అని బారుమని ఏడ్చింది. రాజగోపాలంగారి కసరతు చేసి గట్టిపడిన ఛాతీక్రిందకు, పైకి ఉబికింది. అంతే, ఆతనినోట మాటలేదు.

కళ్ల నీళ్లు లేవు. మొహం మాత్రం అటు తిప్పుకున్నాడు. పేరిందేవిని ఏడవవాడ్డని చేతితో సంజ్ఞచేశాడు.

మరి రెండునిమిషాలకు అడుగుల చప్పుడైంది. “అయిపోయిందండోయ్” అని పేరిందేవి వెక్కివెక్కి ఏడుస్తుంటే, రాజగోపాలంగారు, “తప్పు” అని చెప్పి, ఆకాశంవేపు వేలు చూపించాడు, దేవుణ్ణి ప్రార్థించమని. అడుగులచప్పుడు దగ్గరగా వచ్చింది. పేరిందేవి కళ్లు తుడుచుకుని కూర్చున్నది. వాడికళ్ల పడ కూడదు తన ఏడుపూ, తన భయమూను.

రాజగోపాలంగారు సర్దుకు కూర్చున్నాడు, గడియారం చూస్తూ. విమాలు అనేకరకాలున్నాయి. పుచ్చుకోగానే ప్రాణం పోయేది తెస్తే బాగుండును వాడు.....

అడుగులచప్పుడు మరీ దగ్గరకు వచ్చింది. తలుపు తోళా రెవరో.

రాజగోపాలంనాయుడు — “నీవు వచ్చావేం, భీముడూ? నిన్ను ఇప్పుడు రావద్దని చెప్పలేదూ, పో—౧౨ గంటలకి రా... పో, భీముడూ.....” అంటూ వాడివైపు చూచాడు. వాడిముఖంలో ఎందు కాచిరునవ్వు? ఎందు కల్లా నిల్చుని బోర విరుచుకుంటాడు వాడు, ఏదో ఘనకార్యం చేసినట్లు?

“ఆయేళ నాను వాయిసం అంత యిన్నాను దొరా” అని మెడలో హారం చూపించాడు. అందులో ఒక క్రొత్తపూస గుచ్చి ఉన్నది.

“నువ్వొచ్చి నేనక మంత్రాలమ్మకి ఇదే దొరా,
బలి” అన్నాడు భీముడు...

‘ఆడి తప్పని దొర’ ఏమి చేస్తా డిప్పడు?



వానకారు

శ్రీ రాజా విక్రమదేవ వర్మగారు

వానకారున రెండవపక్ష నిశిని

మబ్బుచేతను శశిలేమి మహినిమింట
సాంద్రతమ మగుతమము ప్రచారితమయి
యాముతువు కాళికాయుక్త మగుటజాటు.

మెఱుము దానివెలుగునాల్క; యుఱుము

[భయద

గర్జనము; గాలిహాసనము; కరకలెన్న
మాలయందలి శిరములు; రాలువాన
యాతలలనుండికాతెడు స్రవరయ.

నలుపుతోనొప్పు నవ్వుదిక్కులె పటంబు
కరమువెఱపించు నారూపుగనుచు బిఱికి
రిక్కదమి మబ్బుచాటున నక్కు; భక్తి
గల కృషీవలసంతతియలరు మదిని.



మన ప్రబంధములలోని విరహము

పిట్ట కథలు.



యథార్థము

“శివమ్”

అనగా అనగా ఒక ఊరు. ఆవూరులో ఒక కామయ్య. ఆయనకు ఒక కొడుకు. వాడి కొకకాలు విరిగి పోయింది. వాడికి ఇరవయ్యాయుడు ఏండ్లయినా పెండ్లి కాలేదు. కామయ్య ఎంతగా పోరినా వాడి కెవ్వరు పిల్లనిచ్చారు కారు.

అక్కడికి రెండామడమూరంలో ఇంకొకవూరు. ఆ ఊరులో ఒక కన్నయ్య. ఆయనకు ఒక మాతురు. ఆ పిల్లకు ఒకకంటికి చూపు లేదు. పదిహేనేండ్లయినా దానికి పెండ్లి కాలేదు. తల్లితండ్రులు తపించిపోతూ ఉన్నారు.

ఇట్లా ఉండగా, ఒకనాడు మరొక ఊరునుండి మల్లయ్య అనే ఆయన కామయ్య ఇంటికి వచ్చి బస చేసాడు. భోజనాలసమయంలో అబ్బాయి పెండ్లిమాట వచ్చింది. ఎక్కడనయినా ఒక పిల్లను కుదిర్చి తన కొడుకుకు పెండ్లిచేస్తే ఏమయినా ఇచ్చుకుంటానని కామయ్య మల్లయ్యకు చెప్పినాడు. ఆ సాయంత్రమే మల్లయ్య కొంత సొమ్ము పుచ్చుకొని పిల్లకోసం బయలుదేరినాడు. కొన్ని ఊళ్లు తిరిగి కన్నయ్య ఉండే ఊరికి వచ్చి ఆయన ఇంట్లోనే బస చేసాడు. అక్కడ కన్నయ్య మాతురీ పెండ్లిమాట వచ్చింది. తన మాతురికి మనపు కుదిర్చి పెడితే చాలా సొమ్ము ఇస్తానని ఆయనా మల్లయ్యకు చెప్పినాడు. ఆయన దగ్గరకూడ కొంత సొమ్ము పుచ్చుకొని మల్లయ్య తన అదృష్టానికి పొంతుతూ తిన్నగా కామయ్య దగ్గరికి వచ్చాడు. ‘అదృష్టం అంటే మీదే అనుకోవలె. మీవాడికోసమే అనేట్లు ఏకదృష్టితో పెండ్లికి ఒక పిల్ల కని పెట్టుకో ఉంది. ఆ పిల్లను

మీవాడికి కుదుర్చుకో వచ్చాను’ అన్నాడు. కామయ్య ఖర్చులకని మళ్ళీ కొంత సొమ్ముచ్చి వెంటనే ముహూర్తం పెట్టుకోరమ్మని మల్లయ్యను పంపినాడు. మల్లయ్య బయలుదేరి కన్నయ్య దగ్గరికి వచ్చి, ‘అయ్యో! మీరు నక్కకొమ్ము త్రొక్కినారు! పెండ్లికోసమని ఒంటికాలి మీద కని పెట్టుకొని ఒక పిల్లవాడు ఉన్నాడు. వాడిని కుదుర్చుకొని వచ్చాను’ అన్నాడు. పెండ్లికి ఉభయలు అంగీకరించారు.

కొద్దిరోజుల్లోనే ఒక రాత్రి లగ్నం ఏర్పాటు చేసుకొన్నారు. పెండ్లి మరొక ఊళ్లో దేవాలయంలో జరిగించెట్లు అనుకున్నారు.

లగ్నం నాటికి పిల్ల ఇంటివాళ్ళూ, పిల్ల కాయ ఇంటి వాళ్ళూ దేవాలయంలో చేరినారు. రాత్రి లగ్నం అయింది. కంటితబ్బాయికి గుడ్డి అమ్మాయి పెళ్లాం అయిపోయింది. మల్లయ్యకు సొమ్ము అంతా అందిపోయింది. మరునాడు తెల్లవారేసరికి రహస్యం బయటపడింది. కామయ్య, కన్నయ్య మల్లయ్యను పట్టుకున్నారు మోసం చేశాడని. పదిమంది చిన్నా, పెద్దా చేరారు దేవాలయంలో.

దేవుని ఎదురుగానే మల్లయ్య ‘నా తప్పేమింద? ఏకదృష్టితో పెండ్లికి కని పెట్టుకొనివుంది పిల్ల అనీ, పెండ్లి కోసమని ఒంటికాలిమీద కని పెట్టుకొని ఉన్నాడు పిల్లవాడు అనీ నేను మొదటనే యథార్థమును కంతతే చెప్పి వేసినాను’ అని నిర్భయంగా చెప్పి తనదోషము పోయినాడు. చివరకు కామయ్య, కన్నయ్య ఎట్లాయినా తమ పిల్లలకు పెండ్లి అయినందుకు సంతోషించి ఊళ్లు చేరుకున్నారు.

కథ కంటికి, మనం మంచానికి.

రాంబొందు, వడంగిపిట్ట

అనగా అనగా ఒకపట్టణంలో ఒక రాజుగారుండేవారు. ఆయనొకనాడు అత్తారింటి కడుతున్నాడు. వేసంకాలంమూలాన్ని గాళ్ళు బాగా కొడుతోంది. రాజుగారు పల్లకిలో ఉన్నా గాళ్ళు కాగలేకపోయాడు. పైకి చూశాడు. ఆకాశమీద రాంబొందులెగురుతున్నాయి. వాటిని కిందికి పిల్చి “గాళ్ళు కాగలేకుండా వున్నాను. నాకు నీడగా వుండేట్టు నాపల్లకిమీదనుంచి యెగురుతురాండి” అన్నాడు రాజుగారు. ఆ రాంబొందులు “మాక్కడ తీరుబడి? తినడాని కెక్కడైనా శవాలున్నాయేమో చూసుకోవాలి. మీతో వస్తే మా కేమంది?” అన్నాయి. రాజుగారికి కోపం వచ్చింది. “నా ఆజ్ఞ అతిక్రమించారు కాబట్టి మీ మెడమీద వెండ్రక లూడిపోయి బోడిమెడ తొతాయి. మిమ్మల్ని యెవరుచూసినా అసమీయంచుకుంటారు.” అని శపించాడు. అప్పటినుంచి రాంబొందులకు మెడలు బోడిగా వున్నాయి.

మరికొంతదూరం పోయాక వడంగిపిట్టలు కనబడ్డాయి. వాటిని పిల్చి పూర్వంలాగే అడిగేడు రాజుగారు. అప్పుడా పిట్టలు కిందకువచ్చి “మేమేం చెయ్యగలం చిన్న పిట్టలం. అయినా ప్రయత్నించి చూస్తాం” అని చెప్పి రాజుగారికి నీడగా వుండేట్టుగా పల్లకిమీదనుంచి యెగురుతూ వెళ్లి సాయంకాలం అయాక “శలవై లే వెళ్లిపోతాం” అన్నాయి. అవి చేసిన ఉపకారానికి

రాజుగారు సంతోషించి “మీ కేంవరం కావాలో కోరుకోండి” అన్నాడు. పిట్టలన్నీ ఆలోచించుకుని “మా అందరి తలలమీద బంగారపు కిరీటాలు వుండేట్టు అనుగ్రహించండి” అని కోరుకున్నాయి. ప్రతి వడంగిపిట్ట తలమీద ఒక బంగారు కిరీటం తయారయింది. ఇక వాటికి సంతోషానికి అంతులేదు.

ఇట్లా ఉండగా యీ కిరీటాలు మనుష్యులకళ్ళ పడ్డాయి. ప్రతీవాడూ వడంగిపిట్టల్ని పట్టుకోడం, బంగారం అమ్ముకోడం మొదలెట్టేడు. ఎక్కడ దాగినా చావు తప్పేది కాదు వాటికి. వరం వంశనాశనకారణమయిందని తెలుసుకుని మళ్ళీ బయల్దేరాయి రాజుగారి దగ్గరికి. రాత్రి ప్రయాణం చేస్తూ, పగటిపూట ఎవరికీ కనబడకుండా ఏ డొంకలోనో తలదాచుకుంటూ ఎల్లాగైతే నేమి రాజుగారిదర్శనం చేసుకున్నాయి. తమ వంశానికి తట్టస్థించిన కష్టం చెప్పుకుని “మా నెత్తిమీద సువర్ణకిరీటాలు తీసేసి మమ్మల్ని రక్షించ” మని మొర పెట్టుకున్నాయి. రాజుగారుగూడా జాలిపడి “మీ బంగారు కిరీటాలకు బదులుగా యీకల కిరీటాలు వుంటాయి. ఇంక మీకు భయంలేదు వెళ్ళ” మన్నాడు. ఆ పిట్టలు సంతోషించి గూళ్ళకు వెళ్ళేయి. మనం యిళ్ళకు వెడదాం.—

“పాపాయి.”

కోడికూత

అనగా అనగా ఒకపూల్లో ఒక పేదరాలు ముసలమ్మ ఉండేది. ఆమెకు భర్తగాని, పిల్లలుగాని, యితర బంధువులుగాని ఎవరూ లేరు. ఆ ముసలమ్మ ఊళ్లోకెళ్ళి భిక్షం తెచ్చుకొని జీవించుతూండేది ఆముసలమ్మ చిన్నప్పటినుంచి ఒక కుక్కపిల్లను పెంచేది. ఊరిలో భిక్షం తెచ్చుకొన్నదానిలో కొంచెం కొంచెంగా మిగిల్చి ఒక

కొత్త మూర్యనారాయణ చౌదరిగారు

కోడినికొన్నది. తాను తెచ్చుకొన్నదానిలో కొంత తాను తినిమిగిలినది వాటికి పెడుతూండేది. ఒకమారు పెద్ద కరువొచ్చింది. కరువులో ఆముసలమ్మ వాటిని పెంచలేక పోయింది. వాటిరెంటినీ వదిలిపెట్టింది. అవి రెండును ఆహారంలేక ఒక ఆలోచన చేసుకొన్నవి. “ఇప్పుడులో కంటంతా కరువుగానే ఉంది. మనం ఎక్కడికి పోయినా

లాభంలేదు. కనుక బ్రహ్మదేవుని దగ్గరకుపోయి మొరపెట్టు కుండామ” అని. రెండూ బ్రహ్మదేవునివద్దకు వెళ్లి నవి. బ్రహ్మ వాటిని చూచి “ఎందుకు వచ్చారు?” అన్నాడు. ‘అయ్యా, కరువు వచ్చి బ్రతుకు లేక వచ్చాము’ అన్నవి అవి రెండూ. అప్పుడు బ్రహ్మదేవుడు కోడిని పిలిచి ‘నీకు ఏమి కావాలి?’ అన్నాడు. ‘అయ్యా, నాకు రెండు పెంటపోగులను ఇవ్వండి. అందులో పురుగులను తిని బ్రతుకుతాను’ అన్నది కోడి. ‘సరే, అన్నాడు బ్రహ్మదేవుడు. అప్పుడు కుక్కను పిలిచి ‘నీకు ఏమి కావాలి’ అన్నాడు బ్రహ్మ. కుక్క ‘నేను ఎవరియింటికి వెళ్లినా పంచభక్ష్య పరమాన్నములు నాకు

ఎదురుగా తీసుకొనివచ్చి పెట్టాలి’ అన్నది. ‘నీవు చెడుపదార్థములు ఏదీ తినకుండా రెండుమాసములు ఉంటే నీవు కోరిన వరం ఇస్తా’ నన్నాడు బ్రహ్మ. సరే నని అవి రెండూ ఇంటికి వచ్చినవి. కుక్క ఊర వండలేక శ్మశానానికి పోయి బొమికలు మొదలైన వాటిని తినటానికి ఆరంభించింది. అప్పుడు కోడి మాచింది కుక్కను. ఆ సంగతి బ్రహ్మదేవునితో చెప్పవలె నని ‘యీ కుక్కచూడూ’ అని అరిచింది. ఇప్పటికిని ‘కుక్కచూడూ’ అన్నట్టే కోడి అరుస్తూం టుంది.

పిడుగుకు బియ్యముకు ఒకటే మంత్రము శ్రీకమలానాథరాయ్ గారు

అనగా అనగా ఒక ఊరిలో సుబ్బశాస్త్రి అను బ్రాహ్మణుడు కలడు. అతడు ఆయూరి పురోహితుడు. ఆ పూరియందు రెండుపెండ్లిండ్లు జరుగుటచే సుబ్బ శాస్త్రి తా నొకయింట జరుగు పెండ్లికై వెళ్లుచూ వేరొక బ్రాహ్మణుని బిలిచి రెండవ యింటియందు జరుగు వివాహానికి వెళ్లు మని చెప్పెను. అది విని ఆ బ్రాహ్మ ణుడు ఇట్లు చెప్పెను: “నాకు వివాహము చేయించుట తెలియదు. మంత్రములు రావు. వివాహమునందు జరగు కర్మకాండ మేమియును తెలియదు. అట్టివో నే నెట్లు వి వా హ ము ను జరుపుదును” అని. అది విని సుబ్బశాస్త్రి ఇట్లు చెప్పెను: “వివాహము ఎట్లు జరు పుటో, యేవేళకు యేమి చెయుటో నేను నీకు దెలుపు దును. నీనోటికివచ్చిన శ్లోకములను ఉచ్చరించుచూ వివాహమును జరపివేయుము. శూద్రవివాహములను చేయించుటకు మంత్రములు అక్కరలేదు” అని, విధాన మునుమాత్రము ఒక కాగితముమీద వ్రాసి యిచ్చెను. అతడు ఆకాగితమును తీసికొని కాపునాని యింటికి వెళ్లి తన నోటికివచ్చిన శ్లోకములను ఉచ్చరించుచూ వివాహము

జరపుచుండెను. తలబ్రాలుబియ్యము అక్కడ లేనం దున దానిని తెమ్మని చెప్పగా చెప్పగా, ఆబియ్యమును తెచ్చుటకు వెళ్లి వచ్చుటలో కొంత ఆలస్య మైనది. అది గాంచి ఆ బ్రాహ్మణుడు తలబ్రాలుబియ్యము తెచ్చు నంతలో ఊరకున్నచో ఏమునుకొందురో అని తలచి, పిడుగుపడునపుడు చదువుశ్లోకమును “అర్జునః ఫల్గునః పార్థః కిరీటీ శ్వేతవాహనః” అని పఠించుచుండెను. అది విని అచ్చట నుండు ఒక ముసలినాయకుడు ఉరుమునపుడు పెద్దలు చెప్పుచుండుట వినియున్నందున “ఏమండీ పిడుగు వడునప్పుడు చెప్పు ఈమంత్రమును వివాహము నందు చెప్పుచున్నారు. అది అమంగళము కాదా?” అని అడిగెను. అది విని బ్రాహ్మణుడు “పిడుగుకూ బియ్య ముకూ ఒకటే మంత్రము” అని తలుకు బెలుకులేకుండా వచించెను. అదియే నిజ మనుకొని, పాపము! ఆ ముసలి నాయ డూరకుండెను. నాటినుంచి “పిడుగుకూ బియ్య ముకూ ఒకటే మంత్రం” అనునది సామెత అయినది.

కథ కంచికి, మనము ఇంటికి.

ఆకాశం

అనగనగా ఒకపూర్ణో పేదరాశి పెద్దమ్మ ఉండేది. ఆవిడకి ఇద్దరు మొగకుర్రాళ్లు ఉండేవారు. అప్పుడు భూమిమీద ఉండేవాళ్లకి ఆకాశం బాగా అందు తూండేది. ఆకాశంమీదకి వెళ్లడాన్ని తూర్పున నొకటి చెందు తోవ లుండేది.


పేదరాశి పెద్దమ్మ చీకటితోనే లేచి తూర్పు కొండెక్కి ఆకాశం తుడిచేసి రంగురంగుల ముగ్గులుపెట్టి ఇంటికివచ్చి యిద్దరి పిల్లలికి చుట్టెన్నం పెట్టి ఆడుకోడాన్ని ఆకాశంమీదకి పంపుతూండేది. తిరిగి సాయంత్రాన్ని యింటికి చేరుతుండేవాళ్లు. సాయంత్రంమాడా యీ పెద్దమ్మ ఆకాశం తుడిచి రంగురంగుల చిత్రమైన ముగ్గులు పెడుతూండేది.

శ్రీ. న. స్వామిగారు

ఇలా ఉండగా ఒకనాడు పేదరాశి పెద్దమ్మ తన వాకిలి తుడుస్తూండగా ఆకాశం నడ్డికి తగిలింది. దానితో కోపంవచ్చి చీపురుకట్టితీసి ఆకాశాన్ని చావమోదించి. ఆపశంగా ఆకాశానికి కోపం వచ్చి పెద్దమ్మ కొడుకు లిద్దరితోమాడా తుర్రుమని పైకి ఎగిరిపోయింది!

అప్పటినుంచి ఆకాశం మన కందకుండా చాలా దూరం పోయింది. అక్కడ ఆడుకోబోయిన కుర్రాల్లా మూర్ఖవంధ్రులు, పెద్దమ్మ పెట్టిన ముగ్గులే నక్షత్రాలు, అవే మనకు నిత్యం కనిపిస్తాయి!

కథ కంచికీ, మనం ఇంటికీ!



రెక్కలు లేని విమానము


దీనిని డాక్ ఇగ్నాసియో గావిన్ అనునాతడు నిర్మించెను. ఇతడు స్వేయినునేళమువాడు.



దారపు గొలుసులు

కొ. సరసింహాచారిగారు
45

దారముతో గొలుసును అల్లుట మిగుల
సులభమైన పని. దారము సన్నముగా గాని, చిత్రము ౧ యందు b అనునది దారమున్ను
లావుగా గాని యుండవచ్చును. పట్టుదారపు a అనునది దాని యొక్క- ఒక కొనయున్న
గొలుసు అందముగా నుండును. అయియున్న వి. a అను కొనను b అను దారము




పైకి వేసి r అను వలయము వచ్చునట్లు చేయవలెను.

L అను ఎడమచేతితో b అను దారమును పట్టుకొని R అను కుడిచేతిని r అను వలయమునందు దూర్చవలెను (చిత్రము ౨). పిమ్మట కుడిచేతి వ్రేళ్లతో b అను దారమును పట్టుకొని r అను వలయము గుండా వెలుపలికి కొంత లాగినయెడల చిత్రము 3 నందు వలె S వలయము ఏర్పడును. ఎప్పుడు గాని b అను దారమును వలయము గుండా పూర్తిగా లాగరాదు. తర్వాత r అను వలయమును లాగుటవలన నది చిన్నదై చిత్రము ౪ నందు r వలె ముడిగా ఏర్పడును. మరల కుడిచేతి వ్రేళ్లను S అను క్రొత్తవలయము గుండా దూర్చి b అను దారమును పట్టుకొని వలయము గుండా వెలుపలికి కొంత లాగినయెడల మఱియొక క్రొత్త వలయము t అనునది యేర్పడును (చిత్రము ౫). ఇప్పుడు S అను వలయమును కొంచెముగా బిగించిన యెడల

నది యొక ముడిగా నగును. ఈముడులే అల్లిక అగును. ఈయల్లిక చిత్రము ౬ నందు చూడనగును. కావలసినంత నిడువుగా గొలుసును అల్లిన తర్వాత కట్టకడపట b అను దారమును, V అను వలయము గుండా దూర్చి (చిత్రము ౭) పూర్తిగా లాగివేసిన యెడల గట్టిముడి ఏర్పడును. కడపటి వలయము గుండా మిగిలిన దారమును పూర్తిగా లాగకున్న యెడల గొలుసంతయు మరల విప్పటకు వీలగును.

ఇట్టి గొలుసులను బట్టల అంచులందు మన యిష్టమువచ్చినట్లు చిత్రవిచిత్రములుగా పెట్టుకొని వేరు దారముతో కుట్టవచ్చును (చిత్రము ౮). ఉల్లు మొదలగు వాటితో చేయబడిన పూవులకు కాడలుగనైన కుట్టవచ్చును (చిత్రము ౯). ఉల్లు పూవును చేయుట గత సంచికలలో నొకదాని యందు చెప్పబడియున్నది.






ప్రతిబింబము

శ్రీ యం. కే. రంగస్వామయ్యంగారు తీసిన ఫోటో.



అక్షయవటము, గయ



పురాణకేలా-ఉరపు-హస్తినాపురము-ఢిల్లీ

శ్రీ వి. యస్. గోపాలదేశికాచారిగారి ఫోటోలు.



౧. 'పాపనాశన' జలపాతము



౨. 'బాణతీర్థ' జలపాతము
— 'సూర్య'

ఎఱుకమ్మ యెఱుకోయి యెఱుక యటంచు,
 సోదమ్మ సోదోయి సోది సోదనుచు,
 ఎవ్వారు నెన్నడు నెఱుంగనియట్లు,
 జరిగిన వెల్లె పూసలు గ్రుచ్చినట్లు,
 బిరబిర నొకటైన బీరుపోకుండ,
 తార్కాణగా సోదె తాఁ జెప్పె నహహా !
 వీను లారఁగ విన్న విషయంబులైన
 కనులారఁ గన్న సంగతులైనఁ గాని
 వదలిపెట్టకయుండ వాకొనలేము.
 ఇంత లేఁబ్రాయమందే యీలతాంగి
 కేభంగి నబ్బెనో యీమహామహిమ!
 ఏలీల నేర్చెనో యీదొడ్డవిద్య!
 వనిత శాబర ముపాసన చేసేనేమో!
 ఈయింతికడ నున్నదో యెఱుమారి!
 కాకున్న నిది దేవకాంత కావలయు,
 కాదేని నీశక్తి కలుగు నేలాగు?
 అని విన్న కన్న వా రబ్బరంపడఁగ
 ఇల్లిల్లు తిరుగాడి యెఱుకలు చెప్పి
 ఇల్లాండ్ర మెప్పించి యెలమి నొందించి
 రూకలు బియ్యంబు జోకలై నట్టి
 కోకలు రైకలుం గొని, మోద మడర,
 ఎలఁబ్రాయమున నున్న యెఱుకత యొకత
 నెలవున కరుదెంచి నెమ్మి మీఱుంగ
 తనబుట్ట దింపి యల్లన గూరుచుండి
 సారిదిఁ దాఁ దెచ్చినసొమ్ముల నెల్ల

మగనిముందరఁ బెట్టి మక్కువతోడ
 సరసను గూర్చుండె నంతోష మలర.
 అందాఁక సతనితో సరమరల్ లేక
 మంతనా లాడెడు మగువ యొకర్తు
 అట కామె రాఁగానె చటుకున లేచి,
 పని యేమొ యున్నట్లు ప్రక్కనే యున్న
 తగువుచాటున పొంచి పరికించుచుండె.
 ఆతఁ డావస్తువు లరయుటల్ మాని
 చిరచిరలాడుచు చిరుబుర్రనుచు
 చురచుర్ కోపానఁ జూచుచు లేచి,
 'ఓసి మాయలమారి, యోదోసకారి,
 ఓసోసి వగలాఁడి, యోవాడవదినె,
 తెలిసెను పో నీదు తలఁపు, ల వెల్లె,
 పొడగంటి పో నీదునడవడు లెల్ల,
 బయలెక్కెఁ బో నీదు బాజార మెల్ల,
 వరదబోయెన నీదుబాస లవ్వెల్ల,
 మతకమ్ములే నీదు మచ్చిక లెల్ల,
 మన్నయ్యెనే నాదు మన్నన లెల్ల,
 వమ్మయ్యెనే నాదు నమ్మిక లెల్ల,
 పొలివోయెనే నాదు పోరామి యెల్ల;
 అకట! యింతటిదాన వని నేరనైతి;
 అయ్యయో, నిను నమ్మి అగడు నొందితిని;
 నినుఁ గట్టుకొని చాల నీచుండ నైతి;
 కొలమువారల కెల్ల పలుచ నైపోతి;
 నాసాటివారెల్ల నవ్వఁ బాలైతి;

నాదు పెద్దల పేరు నలుపుచేసితిని;
 ఓసి గయ్యాళి, ని న్నొల్ల నే నింకః
 నీమిండఁ డున్నట్టి నెలవున కరిగి,
 కొంకు జంకును నర గొర లేనియట్టి
 బోగాలు పొందంగఁ బొమ్ము, పోపొమ్ము.'

అని యిట్లు దుర్భాష లాడ నాలించి
 గరితల తలమానికంబై వెలుంగు
 చిన్ని యాయెఱుకత చెవులలోపలను
 కదురు లెఱుగఁ గాల్చి కట్టగాఁ బట్టి
 గట్టిగా గ్రుచ్చిన కైవడిన నొచ్చి
 నిలుపు నీరైపోయి, వెలవెల్లఁబోయి,
 వెఱ నొంది కంది నివ్వెఱ నొంది కుంది,
 'అయ్యో, దైవము యిదే మన్యాయ మయ్య,
 న న్ననుమానించె నా చెల్వుఁ డిపుడు!

ఓ ప్రొద్దు దేవరా, ఓవేడివెలుగ,
 వేయిచేతులతోడ వెలుఁగొందువాడ,
 జగముక న్నగువాడ, చాయమ్మమగడ,
 జనులచైదములెల్లఁ గనుఁగొనువాడ,
 ఎఱుగవే నీవు నాయీలువునము?

ఓతల్లి బూదేవి, ఓరిమినెలవ,
 ఓసంపదలగనీ, ఓపంటవలతి,
 ఓలేగములకొట్ట, ఓతాల్మితిట్ట,
 నీచల్వచే గదా నిలుచును జగము?
 దమ్మల కెల్ల నాదరువైన యమ్మ,
 తెలియదే నీకు నాతలఁపుచందంబు?
 సాకి పై నను నీవు సాక రావమ్మ!
 మాతల్లి, యాకనమా, యెల్లయెడల
 నిండియుండువు గదా నీవు జగాన?

ఓగాలిదేవరా, ఓతండ్రికాన,
 నీవు తారాడని నెలవులు గలవే!
 తెలియ లేరే నాదు పొలఁకువ లెల్ల
 నేఁ డిదేమో చెడ్డ నిందె వాటిల్లె;
 నామనుగడ నంటె నల్లనిమచ్చ;
 మొదల నామనువుకే మోసంబు వచ్చె;
 మానంబు చచ్చె, నెమ్మది నొచ్చి విచ్చె;
 పాన మిం కేటికి, బ్రతు కేటి కింక?

పలుకరే మీరు నాతలఁపుచందంబు,
 నుడువరే మీరు నా నడవడితీరు,
 చెప్పరే మీరు నా చెయిదాల సరణి,
 చూడరే మీరు నా సుద్దంపు గొనము,
 కాపాడరే మీరు కనికారమునను,
 తీర్చరే నానేస్తు తీరనియలుక,
 మాన్పరే నాచెల్వు మదిలోని కొంకు,
 నిలుపరే మీరు నా నిండుకాఁపురము?
 నే నోర్వరాని యీ నిష్పచ్చ నిందె
 విదళించి నను నేడు బ్రదికింపరయ్య!

అని దేవతలకెల్ల అంజలి పట్టి
 భక్తితో ప్రార్థించి భర్తను డాసి
 కరములు జోడించి కాళ్లపై వాలి
 కన్నుదమ్ముల నీరు కార్వలై పార
 కంపించుమేనితో గద్గదస్వరము
 గదుర నేడిచె జాలి గదిరి రాలగఁగః
 'నాసామి, యెఱుగవే నాయెడతీరు;
 నారాజ, తెలియవే నానడవడిక;
 ఎవ్వారు పుట్టించి రీ రోతమాట?
 ఎవ్వారు కల్పించి రీలాటి దూఱు?

చెనఁటు లెవ్వారైన చెప్పిరే? చూడు,
 నమ్మి కెట్లయ్యెనే నాజోడ, నీకు?
 నాపాపమున నేడు నాయందు నీకు
 అటువంటియనుమాన మయ్యెనే గాని,
 ఏకశంకైనను నెనసెనే నన్ను?
 నిన్ను దైవంబుగా నేఁ గొల్చుచుంటిఁ
 గాని నే కలనైనఁ గాని యెన్నఁడును
 కన్నార పెరవానిఁ గనియైన నెఱుంగ;
 వెలిచవుల్ తలఁపులోఁ దలఁచు లే నెఱుంగ;
 మన మక్కువలు చూచి, మనఁచెల్మి చూచి,
 మన నేస్తమును జూచి, మనమన్ని చూచి,
 కన్ను గుట్టిన చెడ్డకామిని యెవతొ,
 నూడు వైకొన్నట్టి చుప్పనా తెవతొ
 నీలివార్తల నల్లి నిందెలు పన్ని
 కల్లులు నిజములు గాఁగ నమ్మించి,
 బుద్ధులు మల్లింపఁ బోలును నీకు.

ఏగట్టివాయి నీ కీబోదఁ జేసె?
 ఏ నీచురాలు నీకీ బుద్ధి గఱపె?
 ఆజాత యిటు వచ్చి అందఱుఁ జూడ
 నేను చేసినయట్టి నెవ మిట్టి దనుచు
 నుడుగక నామ్రాల నుడుగంగ రాదె?
 చాటున మాటున చాడీలు చెప్పి
 కొంపలు గూల్చుట గొప్పతనంబె?
 ఇట్టిపాపము నొడిగట్టుకొన్నట్టి
 తాఁగ తా ముందుకు రాఁగల్గునొక్కొ?

అని గట్టిగా పల్కు నాపల్కు లెల్ల
 ములుకులవలె నాటి కలుకుమనంగ
 అలుఁగు నాటిన పులివలె చెట్టువెనుక

నొదిగి కన్గొనెడు నమ్మదవతి కినిసి 101
 చక్రను నివలికి చనుదెంచి నిలిచి,
 'ఏమని ప్రేలితివే యోసి తులువ?
 ఏమని కూసితివే యోసి బసివి?
 ఏమని వాగితివే యోసి చెడిపె?
 నే గట్టివాయినా, మూఁగవా నీవు?
 నే నీచురాలనా, నీ గొప్పతనము
 ముందు? నే జంతనా, ముగుదవా నీవు?
 మగనికి తనమీఁద మక్కు వెంతున్న,
 పెనిమిటి త న్నెంత ప్రేముడిక గన్న,
 పురుషుఁ డెంతటి గారమును చేయుచున్న,
 తలునికి కన్నులు తలకెక్కరాదు;
 ఎదిరి నెన్నఁడు నీనడింపఁగారాదు;
 ఎరుసున చూడరా దెవరినేఁ గాని;
 ఉల్లసంబాడరా దొరుల నెవ్వరిని:
 నీయంతదానపు నీవు, నాయంత
 దానను నేను గదా! నేను వినఁగ
 వంకడొంకలు పెట్టి పదిమందిలోన
 నూరకే నిందించు టొప్పునే నీకు?
 మగఁడు నీవును గూడి సుగము లొందంగ,
 నే నోర్వ లేకుంటినే నీచురాల?
 మగఁడును నీవు మమైకమ్ము నొంద,
 నే చూడ లేకుంటినే చుప్పనాతి?
 మగఁడు ని న్నెపుడు హెచ్చుగ బుజ్జగింప
 నే నైఁప లేకుంటినే నంగనాచి?
 మగఁడు నీమాటలో మనలువాఁ డనుచు,
 మగఁడు నీమాయలోఁ దగిలినాఁ డనుచు,
 మగఁడు నిన్నే చాల మరిగినాఁ డనుచు
 ఇంతగా త్రుల్లంత లేలనే సవతి?

మగవారిమక్కువల్, మగవారిచెలిమి,
 మగవారివగలు నమ్మగరాదు సుమ్మ!
 ఓడుచుండనంబు లెప్పుడు నిల్వబోవు;
 చక్కండనమ్ములో సతములు గావు;
 అవి రెండు పోయినయవల పూజబోండ్ల
 వగలు నోద్దికలు గవ్వకు చెల్లబోవు;
 తనివి బాలల గన్నతల్లి యాదాఁక
 మగవారు లాలించి మాటలాడుదురు;
 నకుల మైజిగిలిగి నడతెడుదాఁక
 పురుషు లనునరించి బుజ్జగించెదరు;
 నేటిబోగాల్లె నిత్తైముల్ గావు;
 నేటిసుకమ్ములు నిత్తైముల్ గావు;
 నేటిసంతోసాలు నిత్తైముల్ గావు;
 నేటినెయ్యమ్ములు నిత్తైముల్ గావు.

వనిత తా నెంతటి వగలాఁడి మైన,
 మగువ తా నెంతటి సొగసుక తైన,
 చాన తా నెంతటి చదురురా లైన,
 మడఁతి తా నెంతటి మాటకా రైన,
 మిడిసి రాలగ రాదు మిను మన్ను మఱచి:

తనబాగ్గె మేతీరు తారుమారపునో,
 తన కెన్నఁ డేగతి దాపురంబపునో,
 తరమానె తెలియంగ నరుల కింతైన?
 ఓసి గరాన, ఓసినీ పిసాళి!

పోతరంబున మించి పొంగెద వేలె?
 నీపొంగుపాటెల్ల నేలలోఁ గలియ.

ఏటికే నీ కింతయీసు నామీఁద?

ఏటికే నామీఁద నింత మచ్చరము?

ఈలాటి సూడు నీ కేటికే నవతి?

ఏయన్నెమును పున్నె మెఱుంగనియట్టి
 న న్నాడిపోసిన నాలుక చెడఁదె?
 మగవాఁడు మెత్తనిమదివాఁడు గాన
 పొగ రెక్కి యీలాగు తెగి వీదిలోన
 తెగసాఁగెదపు గాని, మగవాఁడు సుంత
 తెగువరి మైన నీడగిది వాగుదునె?
 నాకు దారము గట్టి నన్ను ప్రేముడిని
 లాలించి పాలించి బాలల గాంచి,
 వలపులో బులుపులో వాలలాడించి,
 నాముద్దు చెల్లించి, నన్ను మన్నించి,
 నాతోడినీడమై ననుఁ బాయలేక,
 నాతోడిలోక మైనట్టి నామగని
 మందుమాఁకులు పెట్టి మరులు పుట్టించి
 తగులుకు వచ్చి నాసుగము హరించి
 కులుకుటే గాక, నల్లరిలోను బట్టి
 ఉత్తినే తిట్టేవు జిత్తులమారి,
 మగవాని మరియాద మఁటలోఁ బెట్టి,
 మగవాఁడు సిగ్గుచే మ్రాన్పడి చూడ,
 చాగురే, బోగముచానచందాన
 కారుకూఁతలు పాటగాఁ బాడుకొనుచు,
 చేతులు తిప్పుచు తైత్తక్కలాడ
 తగవరు లెవరేని నగిపోరె నవతి!
 ఇంతయాగడము నీ కేటికే నవతి!
 ఈమిట్టిపాటు నీ కెన్నాల్లె నవతి!
 ఈతుళ్లు తెళ్లు కానీలేవె నవతి!
 అని యీసడించుచు నదరిపాటునను
 మేఁకపై బెబ్బలి జోకమై దూఁకు
 టీకున మై పెంచి, లోకులు బెదర,
 మిత్తిరూపున మీఁదిమీఁదికి వచ్చి

బుగ్గలు పొడుచుచు పగ్గలాడుచును
గగ్గోలుచేయు నక్కామినిం జూచి,
ఆచిన్నియెఱుకత లేచి నిల్చుండి,
‘చూచితిరే, మీరు చూచితి రయ్య,
లోకులారా, నాదె లోటుపా టున్న
ముచ్చెలు గొని నన్ను మోఁదింపరయ్య!

మొదలుగా విన్నావు గదర నాజోడ,
ముదలచేయుము నేరమును నేరుపఱచి;
నీ కడ్డ మున్నదే లోకమ్మునందు?
మమ్ము నెమ్మిని పెంప మందలింపఁగను,
తిట్టంగ కొట్టంగ తెంపున చంప
నాయ మున్నది నీకు నాయేలువాడ!

త న్నేమి యంటి, నా తప్పేమి గంటి?
అది యిట్లు కయ్యానికై కాలు దువ్వి
చెలరేగి దూఱుచు చిందులాడంగ
మిన్నకుండెదు నాయమే నీకు నకట!
కానివాడుగ నీవు కలిగించుకొనక
యూఁకొని యూరక యున్న నానవతి
లోకువగట్టి యఱ్ఱఁకలం బెట్టి
న న్నేచకుండునే నాయెమ్మొకాడ?’

అని యింక యేమొ మాటాడెడులోన
ఆపెద్ద కొరవంజి కోపాన రేగి
పెనుసత్తివలె వచ్చి పెళ్లుపెళ్లునను
రెండుచెంపలు గొట్టి రెట్టఁ బట్టిడ్చి
పడఁ దన్ని మదిలోని పగ దీర్చుకొనియె.
అప్పు డాయెలనాఁగ, ఆయోర్మి యేమొ,
చప్పున లేచి యానవతాలి డాసి,
‘ఓయక్క! యిటు నేయ నొప్పునే నీకు?

నాయక్కవలె నెంచి నడచెదఁ గాక;
నేను చేసిన దేమి నీపట్ల, చెప్పు!

ఈసు నీయందు నా కిసుమంత లేదు;
పడుచుఁదనంపు కావర మేమి లేదు;
చక్కందనమ్మున కెక్కడి కమ్మ!
నీకన్న చక్కన నా కేమి కలదు?
నీవు చెప్పినయట్టి నీతులక నేను
నిక్కమ్ములని మున్నె నెఱ నమ్మినాను.

కాన నిత్తెమ్ములు కానట్టివానిఁ
గట్టివానిఁగ నమ్మి గరువింప నుమ్ము!
నీ కొక్కమాట నే నిదె విన్నవింతు;
తలపెట్టలే దింతదాఁక నీయూసు;
నామగం డేటికో నామీఁద నలిగె;
ఏతప్పు నావల్ల నిసుమంత లేదు;
మొఱకు లెవ్వరొ చెవి గొఱికినా రనుచు
ననుమానమున నట్లు లాడితిఁ గాని
నీమీఁదిపగచేత నే నాడలేదు;
నీమీఁద పొర పేమి నామది లేదు;
ఆమాటలకె నీకు నలు కేల వచ్చె?
ఉలు కున్న దానికే అలు కెక్కు వనుచు
సామెత విందుము జగతిలోఁ, గాన
నీవె దీనికి మూల మేమో నటంచు
నామది గట్టిగా ననుమాన మొదపె.

అక్క, యింకొక్కమా టాలింప వమ్మ!
మగఁడు ని న్నేవగింపఁగఁ జేతు ననుచు,
నీసుగంబుల కెల్ల నే నానచేసి
ని న్నొల్లకుండంగ నే జేతు ననుచు
లేనిపోని తలంకు లూని యున్నావు;

బ్రహ్మం జెంది నామీంద వగఁ బూనినావు;
 నేను నీ కడ్డంబు నిలిచినా ననుచు
 మగని న న్నెడఁబాప మది నెంచినావు;
 ఏమేమి బూమెలో నామీంద పన్ని
 యేలికతలలోని కెక్కించినావు;
 కాకున్న నీ కేల కలిగె రోసమ్ము?
 ఇపుడు నీచేసిన యీ రట్టు చూచి
 మెదలక తా నేల మిన్నకున్నాఁడు?
 అక్కరో, నామీంద నలుగఁ బోకమ్మ!
 నిందెలు మోపుట నీతి గాదమ్మ!
 చాడీలు చెప్పట పాడి గాదమ్మ!
 కాఁపురాలను గూల్చు గడుసుందనాలు
 చేత లిల్లాలికి చెల్ల వోయమ్మ!
 మగఁడు మక్కువతోడ మగువ నేలుటకు
 మూలము బంగారు నీలమే కాని
 మాటతేటలు గావు, మచ్చికల్ గావు;
 వగ వద్దికలు గావు, నగవులు గావు;
 గారముల్ గావు, సింగారముల్ గావు;
 సమ్యాటములు గావు, చదురులు గావు;
 వలపించుటలు గావు, వగవులు గావు.
 మగనిపై మనసులో మక్కువ యున్న
 మగువపై మక్కువ మగనికి నుండు.
 మగనిమనస్సు చూఱగొనంగ నెంచు
 మగువ నిండుమనమ్ము మగని కీవలయు.
 మగని లోఁబఱుచుకో మది గోరుమగువ
 మగఁడు తన్నే కోర మది గోరుమగువ
 తనదు మనస్సుచే, తనమంచి చేత,
 తనమేలుపనులచే తన మగం డలరి

తను మెచ్చుకొనెడు రీతిని మనవలయు;
 అంతియే కాని నాయక్కరో, వినుము,
 మాటతేటలచేత, మాయలచేత
 మగవాని దనబానిసగఁ జేసికొన్న
 కలకాలమును నిల్వఁగలుగ దా వలపు.
 మనసు లొక్కటియైన మక్కువే యైన,
 తనువు లున్నన్నాళ్లు తరలక నిలుచు.
 తలఁపునం దీమాట నిలుపు మోయమ్మ!
 మాయక్క, మరియొక్క మా టాలకిందు :
 అచ్చిక బుచ్చిక లిచ్చకా లాడి
 కొండెంబు లొరులపై గొంకక చెప్పి
 మగని మెప్పించి తా మరగించుకొనఁగఁ
 దలంచు తెంతయు వెట్టి తన మాను గాని
 వెలఁదికోరికి నెఱవేఱదు సుమ్ము!
 నిలుకడమీందను నిజమెల్లఁ దెలిసి
 ముగుదకున్న సుగంబు మొదటికి వచ్చు.
 మంచితనముచేత, మక్కువచేత
 మగవాని కైవసంబుగఁ జేసుకొన్న
 మగనాలు సుగముగా మనుగడ గడపు.
 ఈసున్న చెలికి సంతోసంబు సున్న.
 ఈనానుడిని మది నిడుకోఁగదమ్మ!
 తోడఁబుట్టువులట్ల కూడిమాడుచును,
 నేస్తంబు గట్టిన నెలఁతలరీతి
 కలసి మెలసి యున్న చెలులఱు మనము;
 కయ్యమాడుటలు చుల్కన గాదటమ్మ!
 పెద్దదానపు నీవు, పిన్నను నేను;
 నేను నేరనిదాన, నీవు నేర్పరివి:
 నీ చెల్లెలుగ నెంచి నెనరుతోఁ జూచి

నను గారవింపవే నాతల్లి కాన!—'
అని వేడుకొనుచున్న యంగనక జూచి
నవతి కావున చిన్ని పువ్వుబోణిమీఁద
నవతు గానని యీసు సహజంబు గాన,
నవినయంబుగ నన్న సరసోక్తు లెల్ల
నవినయంబున నాడినట్టు లూహించి,
ఆపెద్దయెఱుకత యలుక రెట్టింప
ప్రేలుగఁజొచ్చె నోరికి వచ్చినట్లు:
'ఓసి మాయలమల్లి, దోసాలవెల్లి,
ఓసోసి వేసాల యూసరవెల్లి!
మోసాలలో నన్ను ముంపజూచితివా!
మొగవానిఁ దెగిమొత్తి మోసాల కేగి
మొఱుఁబెట్టినట్లు నామోలకు వచ్చి
వగచుచు వగచుచు వాఁకలిడ్డట్లు
నను వేడుకొనులాగు నటియించుచుండి
కారు లంటివి పెద్ద నేరమ్ము మోపి:
నాగొనా లెఱుంగని నరు లెవ్వరైన
నిజమని నమ్మిన, నీచురా లనెడు
వాదు రాదే నాకు వగలాడి కాన!
ఇటువంటి నూయ లిం కెన్ని నేర్చితివె?
మటుమాయలాడిరో, మాటిమాటికిని
నామగం డంటి, కాణాచివే నీవు?
మనమగం డనరాదె? మాటమాత్రమున
మగఁడు నావాఁడుగా మారిపోగలఁడె?
పొలితి, యీమగఁడు వెంగలివాఁడు గాన
మాయమాటలచేత మన సుబ్బఁజేసి
కరగించి మరగించి ముఱియుచున్నావు.
మగవాఁడు గడుసరి మనసువాఁడైన
గడియైన నీ నాటకము సాగఁగలదె?

ఏనాటికైన నీ యీబూటకములు
తేటతెల్లమ్ముగాఁ దెలిసి యేలికకు
వెగటు పుట్టెడునట్టి వేళ రాకున్నె?
ఈలాగు పెద్ద ప్రోయాలా డినట్టి
మాటలలో పోటుమాటలు కొన్ని
మగనిడెందమునకు తగిలినట్లయ్యె.'
సింగనిమదిలోను చిరమరల్ వుట్ట,
కాంతాళమున పెద్దకామిని మున్ను
చిన్నచేడియమీఁద చెప్పినయట్టి
కొండెముల్ నమ్మి యాకోమలిమీఁద
నేవగొన్నకతాన నెఱుకు కన్నాకు
చీకాకుపడినట్టి చిత్తంబుతోడ
తా కాఁకపడి చిన్నతనివి కిట్లనియె:
'ఓసి దోసి, పిసాసి, ఓసి రాకాసి!
ఇంతగందరగోళ మేల పెంచితివె?
ఏమి చెప్పితి నే నిందాఁక నీకు?
పాటిసేయవు నాదు మాట సుంతైన:
నను లెక్కచేయసున్నా వెంతపొగరె?
నెఱవీది కెక్కి నన్నే చూడుఁ డనుచు
గంతులువేతురే గతిత లెందైన?
ఇల్లాలి లంజన్న నిలు దూఱు నంద్రు;
ఇల్లాలు వాదువే? యిటు రజ్జులాడి,
మగవాని నమ్మించి మనఁజూతు వహహ!
నీమాయలకు లొంగి నినుఁ గూడి మరల
సరివారు నవ్వ కాఁపురము నేయంగ
బేలనే? యీహటం బేలనే? యూస
లేలనే? యడియాస లేలనే? యింక
నేలనే నిన్ను; నీ వెందైనఁ బొమ్ము.

పొమ్ము పొ మ్మింక నీపోకిళ్లు మాని.

పోకున్న సైరింపఁబో నింక నిన్ను.'

అని యిట్లు లెఱుకువాఁ డ్రాహం బడర,

గండఁడై ఖండనగా నాడినట్టి

యాపల్కు లాలించి యాముద్దరాలు

గుండె తల్లడ మంద కొయ్యయై పోయె;

కడఁబట్టి ప్రాణంబు పుడమిపై వాలె.

అది చూచి ప్రజలెల్ల హాహా! యటంచు,

ఇట్లాలిదురవస్థ కెద జాలిపడుచు,

'అయ్యయో! మూర్ఖులై నాబాల బేల,

చల్లరే చన్నీళ్లు చామమోమునను!

మెల్లన విసరరే మెలఁతుక' కనుచు

చెలువ లాకోమలి నేదదేఱంగ

చేరి చల్లనినేవ చేసి రావేళ.

తత్తరంబునఁ జూచె దాని నానవతి.

ఉత్తలంపడి చూచుచుండెను మగఁడు.

ఎలనాఁగ యంతలోపల మూర్ఖుడేరి

రెండుచేతులు మోడ్చి రివ్వన నరిగి,

విడిచిన పువ్వుతో విలసిల్లు ననఁటి

పెనుగాలిచే పుడమిని గూలినట్లు,

ఎఱుకుపాదాలపై నొరగి యెల్లెత్తి

గండుకోయిలభంగిగా నేడ్వఁదొడఁగె:

'ఓదొరా, నవతితో వాడేల నాకు?

నెనరు చూపినఁ జాలు నీవు నామీఁద;

కనికరించినఁ జాలు కానంత నీవు;

జాలిఁ జూపుము, పదివే లదే చాలు:

నీమేలు నామీఁద నిరుకుగా నున్న

నవతిజో లేల, యేసంత నా కేల?

నరకు నేయనుసుమీ జగ మేమి యైన?

"సైపుతో నీతప్పు సైరించినాడ"

నని యొక్కమాట నీ వాడవే నకుండ!"

అనుచు మోమున దైన్య మతిశయిల్లంగ,

వినువారిమనసుల పెనుజాలి గొలువ,

కొనరి పల్కెడు వేడుకోలు పల్కులకు

మారుమాటాడంగ నేర కాయెఱుకు

కనుచుండ బొమ్మయై కను లప్పగించి.

'పలుకవా! పలుకవా! పన్నీరు మొలక!

అలుక చాలింపవా, అపరంజిచిలుక!

రచ్చించవా నన్ను, రతనాలపలక!

నాదుడేవరవైన నీవఁ ముంగలను

పాదాలు ముట్టి నే బాసచేసెదను;

ఒట్టిడుకొందు, నీ వొక్కింత తాళి

నానైమును జూడు నాదైవరాయ!

బెబ్బలిమీసాలు పెనవేసి యీడ్తు;

తాఁకెద నలిగిన తాఁచుకోరలను;

కడలిఁ జొచ్చెద, నగ్గి వెడలివచ్చెదను:

నమ్మిక యిప్పింతు నాబైలుచేత;

సాకిరులుగఁ జేతు నాకోటిసురల;

ఈపంటవలఁతిచే నిపుడె పల్కింతు.

నెలను దూలింతు, టిక్కను రాలింతు;

విటతాటపఱుతు రేవెల్లు, వేవెల్లు.

నమ్మవా, నమ్మవా, నాముద్దుమామ?

కనవ, నాకనుచెందొగలచందమామ?

చూడవా, నాసుద్దుసుద్దిచందంబు?

వీడవా, యెద నాటి వేఁచు చిందంబు?

మానవా, నామీఁద మదిగొన్న చలము?

పూనవా, నన్నోముబుద్ధి నిచ్చలము?
 నాదుకందనగాయ, నాజీవగట్ట,
 వలపులకోవ, నాతలఁపులతీవ!
 నీక్రేవ నన్ను రానీవతే' యనుచు,
 'కొనరక న న్నేలుకోవతే' యనుచు,
 పలుపలువిధముల భయభక్తు లడర
 బతిమాలు బామాలు భామను చూచి,
 చేడియపల్కు లచ్చెరు వొండఁజేయ,
 కరఁగి యుల్లంబు లక్కటికంబు గురియ,
 ఎఱుకుమోరకుండనం బేవ పుట్టింక,
 ప్రజలు భావోద్రేకఁరవశు లగుచు,
 'ఓరోరి మూర్ఖుడా, ఓకిరాతకుడా,
 ఓరోరి ధూర్తుడా, ఓరిఘాతుకుడా!
 ఏమిరా యీవంత మీయింతిమీఁద?
 ఏలరా యీచలం భీబాలమీఁద?
 చాలురా చాలురా సాదు వాదువుల!
 చాల్పాలు పోపోర చపలచిత్తుండ!
 పక్షపాతంబు కన్పడుచున్న దార!
 వలపక్ష మల పెద్దభార్యవై నీకు
 గాటమై నాటినకరణిఁ గన్పడియె;
 న్యాయంబు గాదు; నీనడవడి యెల్ల
 లోకుల కీవేళ రోత పుట్టించె.
 వనిత యెంతటి పతివ్రతయో కాకున్న
 శపథంబు లాడునే సత్యంబు దెలుప?
 శీలసంపద యొప్పు బాల గాబోలు,
 ఏడిపింపకురోరి, యిక్కట్లు వచ్చు.
 గజితల తలకట్టు గాసిఁ బెట్టెదవు;
 కొలచుట్టుకొను నూరకున్న మా కెల్ల.

ఒక్క పరీక్ష యాయువిదచేఁ జెలిసి
 సుదతి నీ వేలుట శుభమాను నీకు.'

అని యొక్కపెట్టున నందఱు నాడ
 ఎట్టకేలకు దాని కీకొనె వాడు.

అప్పు డాయతివ దిగ్గన లేచి నిల్చి,
 ప్రజ లెల్లరిని జూచి ప్రాంబలి పట్టి,
 'ఎకిమీఁడ, నేఁడు వీరెల్లరుఁ జూడ,
 ఎల్ల వేల్పులుఁ జూడ, నేదోన మెఱుంగ
 నేను నిక్క మటంచు నీదుముంగలను
 మడ్డు దీసెదను, నామైదు గన్గొనుము;
 తీయునో నాయక్క, తేకువన్ గనుము—'

అని ఖండితమ్ముగా నాడినయట్టి
 శపథంబు విని, గుండె జలదరింపంగ,
 ఆపెద్దయెఱుకత యేపెల్ల నణగ,
 కుక్కిన పేనయ్యె గ్రుక్కుమిక్కునక.

'నలుగురిలోపల నగుబాటు లయ్యె;
 మడ్డు దీయుటయంచు మాయ నాసవతి
 గడ్డుపరీచ్చ యెక్కడ దాపరించె?
 మడ్డు దీయు టసంగ మాటలా యేమి?
 ఆసుద్ది కెంతయిల్లాలు గావలయు?
 నావంటియొకపాటినాతికి తరమె?
 పదిమంది తన్ను శాబాసందు రనుచు
 పగై లగ్గలముగా పలికెనే గాని,
 తలఁగక తాఁ దీయఁగలుగునే మడ్డు?
 తీయునో యేమి బల్ తెరవాటుకత్తె,
 మటుమాయలాఁడి, తా మందులు మాఁకు
 లెన్ని నేర్చినదా? లేకున్న నేఁ డిట్లు
 పతినలు పట్టునే పజ యాలకింప?'

‘తన కవమానంబు తప్పదో’ యనుచు
నబలగుండెలు గుబగుబలాడ నుండె.

ఎఱుకఁ డాపలుకుల కెద తొట్టుపడఁగ
నేర కేమియు నట్టె నిలువడిపోయె.

అప్పు డాప్రజలలో నాయన్నమిన్న
కలఁగక పలికినవలుకులం గూర్చి
మానిసి కొక్కొక్కమాటగా నాడ
కలకలం బుదయించె గండ్రగోళముగ.

ఇట్టి సందడిలోన నెల్లరి చూడ్కి-
ఆచిన్నిజోగిణినే చేరియుండె.

అది యంత పెదవిని గదపినట్టెన
నిశ్శబ్ద మైపోయె నిఖిలంబు నచట.

‘చెలువుఁడా, నేఁడు బోసేసియున్నాను;
నిట్లుపాసముతోడ, నేమమ్ముతోడ;
నత్తెంబు సూపుట క్రొత్తడి తగవు;
ఎల్లఁ బూనెదఁ గాక యీకర్ణమునకు,
సెల వీవె నేటికి చెంగనా లిడుదు. ’

అనుపల్కు లాలించి యట నెల్ల వారు
ఔదల లూఁగించి రాఁగాక యనుచు.

ఎఱుకువాఁ డొడఁబడె నీచందమునకు;
ప్రజలెల్ల సంతోసపడిరి డెందముల;
నెవరిదారిని వార లిండ్లకు చనిరి.

మడ్డు దీసెడు వింతమాట యూరెల్ల
నానోట నానోట నపుడె వ్యాపించె.

అబ్బురంపువిశేష మైనకతాన
ఆచుట్టుపట్టులయం దున్న యట్టి
పల్లెలు పట్టాలు ప్రాంతె నవ్వార్త.

ఆశీలవతి యట్టు లగచాట్లుపడుట
చూడఁజాలఁగలేక సురలతో చెప్పి
తోడైచ్చి యామెకు తోడు పడంగఁ
బూని యేగెనొ నాఁగ భానుండు చనియె.

నిర్దోషురాలైన నెలఁతుకమీఁద
చెడునింద మోపిన చెనఁటిపై ప్రకృతి
కినిసెనో యన సంజకెంజాయ లొలసె.

మచ్చరించినయట్టి మదవతిబుద్ధి
అంధకారనిమగ్న మగునన్నరీతి
నిబిడాంధకారంబు నిండె లోకమున.

ఇరువురాండ్రకు మధ్య నిఱుకులోఁబడ్డ
పురుషులు మతిమాలి వెరవులు మాలి
యలయుచు కొట్టుమిట్టాడుకై వడిని
కటికిచీకటిలోను కను గానరాక
ప్రాణికోటులు పాట్లుపడుచుండె మిగుల.

లోకయాత్రను చేయు లోకుల కెలమి
బాసటపడు పుణ్యపరుల తీరునను
జీవయాత్రకుల కాచీకటిలోన
దీపికల్ జగమెల్లఁ జూపుచునుండె.

సవతిపై సొడ్డుగా సాహసం బడర,
తెల్లవారఁగ మడ్డు దీతు; నామగని
మనసు మెప్పింతు; నామగఁ డెల్లి నన్ను
కైకొను నేకుందుకందులు లేక;
సరివారిలో నే మసలఁ గందు ననుచు
చిన్నియాయెఱుకత చిత్రాంబుజమున
జనియించుచున్న యాశాజ్యోతు లనఁగ
మెఱసె చుక్కలు మింట మినుమినుక్కనుచు.

ఈలుపు గలిగిన యిల్లాలిమీఁద
పట్టరాని యసూయపడి నిండె గట్టి
నట్టియాకట్టిడి మిట్టిపా పెల్ల
ననతికాలంబులోన నె మచ్చమణఁగుఁ
గద యన్నపగిది లోకము మాటుమణఁగె.

నేరముల్ చేసిన నీచులు తమిని
జడియుచు నినివేళ చరియించుకరణి
గూబలు వెలువడె గూళ్లలోనుండి.

కాలమన్ మైదెఱుకలవాఁడు చెలఁగి
నిలువున తెలివిసొమ్ములు దోచుకొనఁగ
నిఖిలజీవులమీఁద నిదురమత్తనెడు
మచ్చమందును జల్లి మైకమ్ము గొలిపె.

గరితలమిన్న యా నెఱుకతమీఁద
కటికికల్లులు చాల కల్పించి చెప్పి
యపవాదు పుట్టించినట్టి తోయ్యలికి
తలవంపులగు నేఁడు, తప్పదటంచు
గట్టిగా నొక్కి వక్కాణించునట్లు
కోళ్లు మువ్వరునలన్ గూసె గొంతెత్తి.

తెలవారుమును మడ్డు తిరునాళ్లు చూడ
పల్లెపల్లెలనుండి వైనమై వచ్చు
ప్రజకు మాగ్గముఁ జూప ప్రాద్విశారమణి
కడఁగి పట్టిన దొడ్డకరదీప మనఁగ
వెలిఁగె తూరుపుచక్కి వేగురుచుక్క.

క్రొత్తడి మిన్నలన్ గూర్చిన కథలు
నత్తాలు మహిమలు శాపాలు శాస్త్రు
లదృఢతకార్యంబు లక్కజం బొదవ
పెద్దలచే విన్న పెక్కు చందములు
కుతుకంబుతో చెప్పకొనుచు నేతెంచు

ప్రజలకంతధ్వనుల్ పఠులధ్వనులు
కలసి యామూరెల్ల కలకలం బయ్యె.

వీకమై లోకంబు చీకాకుపఱిచి
యేఁచుచీకటి సోకు నేపు మాపంగఁ
దలఁచిన లోకబాంధవుడైన యినుని
చండప్రతాపతేజఃపుంజ మనఁగ
నరుణకాంతులు పర్యే నాకాశవీధి.

దినరాజు విడిచిన దివ్యమయూఖ
బాణవరంపరాబాధల కోడి
చీకటిరాకాసి కాకులై వచ్చి
కాపుకాపుమటంచు కమలబాంధవుని
పాడుచు దిశలకు పఱచుచందమున
కాపుకాపుమటంచు కాకులు వెడలె.

తనబ్రతు కేహానో, తన గతేమవునో
యని గుండె తటతటలాడంగ నున్న
చాడీలయెఱుకలసానిమో మట్లు
కలువ కన్నె మొగంబు గ్రక్కున మొగిడె.

తనదుశీలముపట్ల, తనచిత్తశుద్ధి
పట్లను, తనదైన పతిభక్తిపట్ల
గట్టినమ్మిక గల్గి క్రాలెడుకతన
ఛైర్యంబు ఛైర్యంబు దనరిన దగుట

గరితయాస్యము కలకలలాడునట్లు
పద్మిని వికసించి ప్రభచే రహించె.

నిఖిలదేవతలను నెమ్మిఁ దోడ్తెచ్చి
కనరానిగతి నిల్చి గగనభాగమున
మహనీయమగు సాధ్వీమహిమాతిశయము
కడునసడ్డను వేయికన్నులకా జూడ

నింగిపై పొడవెక్కి నిలిచెనో యనఁగ
ప్రభవించె శ్రీసూర్యభగవానుఁ డపుడు.

అటమున్నె వేకువ నరుణోదయంబు
గాకుండ లేచి యా గరితలమిన్న
చెరువులో స్నానంబు చేసి యేతెంచె;
గ్రామదేవతగుడికడ నొక్కయెడను
గోమయంబున శుద్ధి గొనకొని చేసి
బాగుమీఱఁగ రంగవల్లికల్ తీర్చి
పద్మాసనస్థ యై పడఁతి కూర్చుండి,
హృదయేశ్వరునిఁ గూర్చి, యిలువేల్పుఁ గూర్చి
సరిలేని నిష్ఠతో జపము గావించి,
పిడుకలతో దాలి పేర్చి యొక్కెడను
నిప్పు ముట్టించి నూనియ నించినట్టి
బాణలి నొకదాని దానిపైఁ బెట్టి,
అగ్ని రగులుకొల్పి అత్యుత్సాహమున
ధ్యానంబులో ముగ్ధి తా నుండె నంత;
పౌరు లందఱు కూడి వచ్చి రచ్చటికి;
పల్లెపల్లెలనుండి ప్రజలెల్ల దిగిరి;
పట్టణంబుల వేల ప్రజ వచ్చిపడిరి;
నరసముద్రం బయ్యె నాఁ డాస్థలంబుః
పతిపత్నియుత్సాహభరము రెట్టించె.

జపము చాలించి యా సతివతంసంబు
పతిని సమీపించి వలగొని వచ్చి
స్వాస్థాంగముగ నమ స్కారంబు చేసి
బత్తితో పతిదేవు పాదాంబుజములు
కడిగి పూజించి తా కనుల నద్దుకొని
పువ్వులు కుంకుములతో పూజ కావించి
పాదోదకము తల పైని చల్లుకొని

బత్తి నా తీర్థంబు పానంబు చేసి,
అలకుంకుమమున బొట్టలికానఁ బెట్టి,
వేణిలో నాపూలు వెలయంగఁ దాల్చి,
గుడిలోపలికి పోయి కుదురైన బత్తి
గ్రామదేవత మ్రొక్కి ప్రార్థించి వచ్చి,
సూర్యదేవునిమీఁద చూపు నిగిడ్చి
ప్రార్థన గావించి పదపడి వచ్చి,
'నెలవా' యనుచు తన చెలువుని వేడి,
పతివేలి నిడుకొన్న బంగారు బటువు
కోరి పుచ్చుకొని తా కుతుకంబు మీర
బాణలిలో వేసి, 'బాల చేతులకు
పసరు రాచిన దేమొ పరికించినామె'
అనియెడు ననుమాన మెనయకయుండ,
కుంకుడుపులుసుతో గోళ్లు సైతముగ
చేతులు శుభ్రంబుగా తోమి కడిగి,
అగ్ని బాణలి చెంత కల్లన వచ్చి,
ముమ్మారు లగ్ని నిమ్ముగఁ జుట్టివచ్చి,
నర్వదేవతల నిశ్చలమానసమున
స్మరియించి, పతిని నెమ్మనమున నిల్చి,
చూపఱ వెఱఁ గండ, సుగలు హర్షింప,
మందహాసము మోము నందగింపంగ,
సలసల మనలెడు చమురులోపలను
మంచిగందపునీట ముంచినయట్లు
చేయి ముంచి తీసె నచ్చెలుపునుంగరము.
కన్నెచే జిగురాకు కనుగందలేదు;
బాల తా మిసిమింతురాలు కాలేదు;
మోము విన్నదనంబు గీము కాలేదు;
పున్నమనెలవోలె పొలఁతుక వెలిఁగె.

ఈ వింత చూడఁగా నేతెంచినట్టి
ప్రజలెల్ల 'రిది మహా పతిభక్తురాలు,
సాటి గానని తప స్సంపన్నురాలు,
నీతకే చెల్లె నీ నాతికే చెల్లె
అనలుని చలువచందనముగాఁ జేయ;
అహహ, యీ యిల్లాలి మహిమాతిశయము
వర్ణింప వశమానె వాణికి నైన?—'
అని యిట్లు కొనియాడి యానంద మలర
చేతులు జోడించి జోత లొనర్చి
జేజేర్వనులు చేసి సేసలు చల్లి
నెఱుపచ్చకపురంబు నివ్వాళు లిచ్చి
భక్తి తత్పరతలు ప్రకటించి రపుడు.

ఆవింత చూడంగ నట నిల్చియున్న
నాలితనాల కన్నాకయియున్న
యెఱుకత యొడలెల్ల చురుకున మండె.
అగ్ని యంటిన దంచు బెగ్గిల్లి యెఱుకు
పొలఁతుక యొడలెల్ల కలయంగఁ జూడ
నింగిపై చుక్కలు నిండుకొన్నట్లు
కొమ్మ నెమ్మేన పొక్కులు నిండుకొనియె.
అవి యెట్టివో కాని యాపొక్కు లెల్ల
బగబగలాడుచు బాధింప దొడఁగె.

ఆబాధ పడలేక యామొండికట్టె
ఎలుఁ గెత్తి గొల్లున నేడువసాగె.
ఇది యేమొ యని చూచి యెల్లరు నగిరి.
తనమేనిమంటల ఘనబాధకన్న,
జనులెల్ల తన్ను నవ్వినబాధ కన్న,
తనసూడు సవతి చూపిన మేటిమహిమ

తనమనం బెరియింపఁ దలకొన్న బాధ,
సవతి నెల్లరు మహాసాధ్వి యటంచు
పొగడి వేల్పులకైన పొందఁగా రాని
గౌరవంబును జేయఁ గనులారఁ గన్న
బాధ యత్యధికమై పరితాప మొదపె.
ఆయెఱుకలసాని కాయంబు నిండ
నెలయు పొక్కుల కేమిహేతువో యనుచు
చర్చింప సాగె నాజననంఘ మెల్ల.
'శాప మిచ్చిన దేమొ సాధ్వి తా' ననుచు,
'సాదు లుస్సురుమన్న పో దూర' కనుచు,
'మంత్రించినేమొ యామహిమాధ్య' యనుచు,
ఎదలఁ దోచినయట్లు లెల్ల వాకొనిరి.

'మనలెడు నూనియ మడ్డులోనుండి
తెఱవ యుంగరమును దీసిన వేళ
సవతిసూడును దీర్ప సమకట్టి చెంత
నిలిచి చూచెడుదాని నెమ్మేని నిండ
చిలుకు వేసినభంగి చెలి నూనెచేయి
చిలుకరింపఁగఁబోలు చేరి కన్గొనుడు.
చమురుపొక్కులె అవ్వి, సందేహ మేల?'
అని నిశ్చయముచేసి రట కొంతమంది.

జరిగినకథయెల్ల నరయుచునున్న
యెఱుకు భేదము మోద మెదలోన నిండ
చిన్నయిల్లాలిని జేరఁగాఁ బోయి
తోరంపుబత్తితో దోసిలి యొగ్గి,
'చెలువ, నీసత్తువ తెలుసుకో లేక,
వెలఁది, నీనీలంబు తెలుసుకోలేక,
చెలియ, నీయీలువు దెలియఁగాలేక,
తెఱవ, నీడెందంబు తెలియఁగాలేక,

కలిక, నీచందంబు గానఁగాలేక,
 చాన, నీదుసబాము గానఁగాలేక,
 పెద్దాల్నిసుద్దులే పెద్దగా నమ్మి
 నిన్ను కారులు కూసి చిన్న పుచ్చితిని;
 ఎల్లిదం బానరించి యేడిపించితిని;
 ఎగ్గుతగ్గుల నాడి సిగ్గుపర్చితిని;
 సవతిచే మొత్తించి చాక చేసితిని:
 నన్ను మన్నింపవే నాముద్దుగుమ్మ!
 నన్ను పైరింపవే నాముద్దరాల!
 నీవు నాయుతివై నెగడుటచేత,
 నీవు నానెలఁతవై నిలుచుటచేత,
 పున్నెమ్ము గంటినే పున్నెంపురాసి!
 బాగ్గెంబు గంటినే బాగ్గెంపుబరణి!
 నాకొలంబు తరించెనే కొమ్మమిన్న!' అని
 బుజ్జగించి హర్షాబ్ధిలోఁ దేల్చి,
 పెద్దభార్యను జూచి తద్ద నిందించి,
 'యేతప్పు నెఱుంగని యెలనాఁగమీఁద
 వాతప్పు పుట్టించి గాత చేసితివి;
 నన్ను నీమాయచే నమ్మించివేసి
 ఆడించితివి కోఁతి నాడించినట్లు;
 చేయించితివి నీదు చిత్తమాఁడనులు;
 రక్తైసతనములో రగడ దేరితివి;
 వేరముల్ పెంఁగగా నారితేరితివి;
 కొంపలు గాల్చు బల్కొరివి వైనావు;
 కాఁపురాల్ గూల్చు బల్కఁకటి వైనావు;
 చీ, పోవె, పలుగాకి! చీ మాలకాకి!
 మేలు వచ్చెను, చాలుచాలు నీపొందు;
 నలుగురిలో నేడు నగుబాటు లయ్యె:
 చెనఁటి, నీమొగము చూచిన పాప మొదవు;

నే నేల నొల్ల ని న్నిఁక, లేచిపోవె—'
 అని యాగయాళిగంపను బారఁదోలి
 చిన్నయిల్లాలితో చేసె కాఁపురము;
 సౌభాగ్యవదవితో సంపదతోడ
 సంతతితో సర్వసౌఖ్యాలతోడ
 నిత్యసంతోషాన నిరుపమానముగ
 నెఱుకు క్రొత్తడిమిన్న నెఱవె జీవితము.

జాతి మై దెరుకలజాతి దీనాతి;
 చదువు సంపద లేనిజాతి దీనాతి;
 శాస్త్రవాసన లేని జాతి దీనాతి;
 జగతి సభ్యత లేని జాతి దీనాతి;
 యేజాతి దైన హిందూజాతినాతి
 యీనాతి కాన హిందూనాతిపట్ల
 సహజమై విలసిల్లు మహనీయమైన
 మహిమకు కొదవ యేమాత్రముక్ లేదు.

అది గాక యొక్కసత్యముగూడఁ గలదు:
 చదువున కర్థంబు జ్ఞానంబు గాని
 చదువైన యక్షరజ్ఞానంబు గాదు.

వివిధధర్మవివేకవిభవంబు లేని
 చదువుట వ్రాయుట జ్ఞాన మెట్లగును?
 చదువుట వ్రాయుట జ్ఞానమే యైన
 చదువరు లేల యజ్ఞాను లైనారు?
 చదువనివా రేల జ్ఞాను లైనారు?
 జనుల సద్వర్తనసంపత్తికెల్ల
 జ్ఞానానుభవమే ప్రధానమై యుండ,
 జనులకు జ్ఞానంబు సహజమై యుండ,
 చదువుతో పని యేమి సద్గుణములకు?
 సాహితీపని యేమి సౌశీల్యములకు?

ఈయన జీవించియుండిన కాలములో దక్షిణ హిందూస్థానమున జరిగిన రాజకీయవిషయములన్నియు ఏవోయొకవిధమున ఈతనిప్రచారమునకు తగులుచునే యుండినవి. ౧౭౩౬ మొదలు ౧౭౬౧ వరకు ఈతడు తన దినవృత్తమును అరవభాషలో వ్రాసియుండెను. ఆమధ్య కాలములో జరిగిన రాజకీయవ్యవహారములనే గాక ఇతర లౌక్యవృత్తాంతములగుడ నందు జేచ్చెను. వాల్మీకి తనరా మాయణములో జెప్పుకొనిన ప్రకారము ఈతడును 'రహస్యం చ ప్రకాశం చ' తనదైరీలో నెక్కించుచుండెను. ఒకానొకనాడు డూప్లే మంత్రసభ గావించి తమకును ఇంగ్లీషువారికిని గల గొప్పరాజతంత్రముల నాలోచించె ననుట మొదలు, ఎవరో ఏమాలనోయొకటుపాకిని కాల్చుగా నందులో మారబడిన పీచుఉండ దోవన బోవు ఒకానొక బ్రాహ్మణశ్రీ మోకాలికి దగిలినను విశేషగాయుము కాలే దనువరకును వ్రాసియున్నాడు. ఫ్రెంచివర్షురు గారింట వివాహమనకోత్సవ వర్ణనయు, తనబంధువగు నొకానొకశ్రీ సుబ్బరాయపక్షి కుపవాసమున్న విషయమును విశదీకరించెను. ఫ్రెంచివారు కర్ణాటకయుద్ధములలో సంబంధపడి విజయము నొందినవిషయము ఒక దినదర్శనగా నుండ, మఱియొకదినచర్యయందు ఫ్రెంచి నాయకు డొకడు పురుచ్చేరినుంచి మచిలీపట్టణమునకు పోవువార్దమున నెల్లూరుజిల్లా శ్రీహరికోట పాలెగానిచే పట్టుకొనబడినట్లును, వానిదగ్గర నుండిన తుపాకి, గడియారము, కొంతరోఖును పాలెగాడు తీసుకొని వానినిజై దీగా నెల్లూరుఫౌజాదారునొద్దకు పంపినట్లును అచట వీని వెండి పొడిదెచ్చి, వొక్కకు వేసుకునే బంగారుగుండీలు, రాతిగుండీలు తీసుకొనబడినట్లును తెలుపబడియున్నది. రాజాసాహేబు చందాసాహేబుగార్ల వృత్తాంతములు, అన్యార్ద్రదీను నిజములుల్కుగారి సమాచారములు ఓత ప్రోతములవలె ఈదైరీలో నిమిషియున్నవి.

రంగపిళ్లకాలమునకే పురుచ్చేరిప్రాంతములలో ఇండియన్ క్రైస్తవులు చాలమంది యుండినట్లు తెలియుచున్నది. చారిత్రకులు, క్రీస్తుశకము ప్రథమద్వితీయ శతాబ్దములనుండియే దక్షిణహిందూస్థానమున క్రైస్తవ మతవ్యాపనము జరుగుచుండినట్లు చెప్పుచున్నారు గాని

పురుచ్చేరిప్రాంతపు క్రైస్తవుల చరిత్రమెప్పుడు ప్రారంభమగుచున్నదో చెప్ప నవకాశము లేదు. కాని ౧౭౪౫ సంవత్సరము అక్టోబరు ౧౬ లేదీ ఉదయమున పురుచ్చేరి పాదిరిగుడిలో దేశ విదేశక్రైస్తవులందరు ప్రార్థనకొరకు జేరిరి. ఆపాదిరిగుడిలో ఉత్తమజాతిక్రైస్తవులు (Caste Christians) ఐరోపియన్ క్రైస్తవులు కూర్చుండుటకును, దేశీక్రైస్తవులలో నీచజాతిక్రైస్తవులు కూర్చుండుటకును వేరువేరుప్రదేశము లుండినవట. ఈరెంటికి మధ్య గోడ యుండినది. ఆనాటిప్రార్థనాకాలమున కారిక్కాల్ క్రైస్తవబోధకుడును అచ్చట నుండి క్రైస్తవులలో నీచోత్తమ భేదమును సహింపజాలక నీచజాతి క్రైస్తవులను పురికొల్పి చేపి ఆపాదిరిగుడిలోని నీచోత్తమ జాతిభేదములను దెలుపు నాకుంటరిగోడను తీయించిన నె నట. క్రైస్తవులు కాగానే మతము మారును గాని ఆభిజాత్య మేల మారవలయు. ఇందుకు రంగపిళ్లగారి దైరీయే ప్రమాణము. మరునాడు తిరుగ ప్రార్థనాకాలమునకు గుడిలో క్రైస్తవులందరు జేరగనే పూర్వదినమున నుండి న జాతికుడ్యస్థానమున కుక్చీలు వేర్చి పూర్వపు నీచోత్తమ జాతిభేదమును సాధించిరట.

ఒకనాడు దేశీయక్రైస్తవురా లొకతె విలువగల సాములను ధరించి ఉల్లిపారవంటి మెల్లును ధరించి నువాసనద్రవ్యములను బూసికొని పాదిరిగుడికి పోయినదట. పెద్దపూజారి దేవతాంధన చేయుచుండగ ఈమె సుగంధము లాతని ప్రాణేంద్రియమును బాధింపజొచ్చినవి. అంతట నాతడు ఆమెను సంబోధించి, యిల్లాండ్రుగుడికి వచ్చునపుడు దేహమంతయు తెలియునట్లు సన్నని వలిపెము గట్టుకొని భోగశ్రీవలె అత్తరులు బూసికొని 'రాతగడు' అని హితబోధ చేసెనట. అందు దేశీయక్రైస్తవ పురుషులు అతని ఆక్షేపములకు కినిసి తమ జాత్యచారములతో పాదిరి కేమిసంబంధమని సమ్మతేసిరట.

ఈనాటి దేశీయక్రైస్తవులు దీని గమనింతురుగాత!

ఒకనా డొక బ్రాహ్మణజ్యోతిషుడు రంగపిళ్లగారి ద్వారా డూప్లేగారి దర్శనము జూచెనట. వాన ఎప్పుడు గురియునని బ్రక్షింపబడగ నాదైవజ్ఞుడు అట్టో

బరు గక తేదీకి సరియగు అరవనెల తేది చెప్పెనట. మొదట ఇది కొంచెము ఆశ్చర్యకరముగ నుండినదట గాని యీదేశములో అట్టోబరు గక తేది ప్రాంతములలో నాన గురియుట సహజమనియు, ఇందు జ్యోతిషుని గట్టి తన మేమియు లేదనియు దూష్టే చెప్పెనట. ఇప్పటికిని తూర్పుతీరముజిల్లాలలో దూష్టేనాటివలె అట్టోబరు మధ్యభాగముననె వర్షాకాలము ప్రారంభమగుచున్నది. చిత్తకార్తి అట్టోబరు గం తేదిని ప్రవేశముగుచున్నది.

కస్తూరి రంగకవి కృతిభండస్సు ఈ ఆనందరంగ పిళ్ల కే యంకితమైనది. అందువలననే దానికి ఆనందరంగ భండస్సనియు, రంగరాట్టభండస్సనియు పేర్లు గలిగినవి. కస్తూరిరంగకవి వ్రాసిన వంశావతారమునుబట్టిమాడరంగ పిళ్లగారి పూర్వుకులు కృష్ణదేవరాయలుగారి వంశము లోనిశాఖ యైనట్లు కనపడుచున్నది. అటులయిన వీరు తెలుగువారుగనే యుండవలెను. విద్యానగరసామ్రాజ్యము నశించిపోయిన తరువాత ఆ రాజవంశస్థు లందరు చెదిరి కాందిశీకులయి పోయిరి. రంగపిళ్లగారి పూర్వుకులు చెన్నపట్టణము చేరువ నుండు పెరంబూరు జేరిరి. అచట నుండి ప్రబలి పురుచ్చేరి జేరిరి. పెరంబూరు చేరినప్పటి నుండియు వీరికి కొలదిగ తెలుగువాడుక తప్పినది కా బోలు. అట్లు గానిచో 'పిళ్ల' లనుపేరు వచ్చుట సంభ వింపదు. ప్రస్తుత రంగపిళ్లగారికాలమునకు ఇంటి వాడుక భాషయు అరవమయినది కాబోలు. అందుచేతనే ఆయన తనదినచర్య నంతయు అరవభాషలో వ్రాయు టకు కారణమైయుండును. అయినను రంగపిళ్లగారికి మాత్రము తెలుగుభాషయందు అత్యంతాదరము గలిగి యుండినది.

ఒకానొకసందర్భమున ఈ కస్తూరిరంగకవి దూష్టే మీదను, అతనిభార్యమీదను కొన్ని తెలుగుపాటలు చేసె నట. వాని రంగపిళ్లగారు శ్రేణివిభాషన దూష్టేగారికి పరివర్తనముజేసి చెప్పిరి. ఈదేశభాష అరవముగ నుండగ ఈకవి అరవదేశమున తెలుగుకవిత్వమేల చేసెనని దూష్టే ప్రశ్నింపగ తెలుగు అయినయెడల ఆర్కాటు, మైనూ

రు, గోల్కొండ ప్రాంతములలో నంతయు అందరు తెలిసికొని ఆనందించగలరనియు, అరవమయినయెడల ఈ పురుచ్చేరి ప్రాంతములలోననేగదా తెలియగలదనియు కవి ప్రత్యుత్తరమిచ్చె. ఆకాలమునగూడ తెలుగున కెంత గొప్పవ్యాపకము కలిగియుండినదియు ఇందువలన తెలి యనగును. మరియు ఈ కవియు తెలుగుదేశముడు గాడు. తిరుచినాపల్లిలో నేనానాయకులలో చిన్నయధికారిగ నుండెను. అటు లుండియు తెలుగున లక్షణగ్రంథము వ్రాయునంతటి పాండిత్యము, భాషాభిమానము గలిగి యుండెను. ఈకవి యరువేలక మ్మెనియోగి తెగవాడయి నందున ఆంధ్రుడే యగును. ఈరంగకవితలనే మరియు ననేవలు గొప్పతెలుగుకవులుద్రావిడదేశమున గొప్పగొప్ప రాజకీయాధికారములలో నుండి అచ్చటివారి బాలించుచు తమ మాతృభాషను వ్యాపింపజేయుచుండిరి. అల్లసాని పెద్దన్న మాడ ద్రావిడదేశమున గొప్పయధికారిగ నుండెనట. ప్రబంధరాజవంశకైత్యరవిజయవిలాస మను లక్షణగ్రంథమును వ్రాసిన గణపవరపు వెంకట కవియు ద్రావిడదేశమున నేనానాయకుడుగ నుండె నట. తంజావూరు తిరుచినాపల్లిజిల్లాలు ఆంధ్ర నాయకరాజుల ఏలుబడిలో నుండగ అచట తెలుగున కెంతయాదర ముండినదియు తంజావూరులోని సర స్వతీమహల్ పుస్తకాగారము సాక్ష్యమియగలదు. రఘునాథనాయకుడు, వీరరఘువనాయకుడును ఆంధ్ర కవులు. విజయవిలాసకర్త చేమూర వేంకటకవియు అచటనే వర్ధిల్లినాడు. ఇంకను అనేకులు పురుషులే గాక రామభద్రాంబిక, రంగాజమ్మ, తిరుమలాంబ మొదలగు స్త్రీలు సయిత ముండిరి.* ఇంక ననేకమంది నుదాహ రింపవచ్చును గాని ఆదియంతయు ప్రకృతవిషయమున కప్రస్తుతము.

మన రంగపిళ్లగారి డైరీనే మాత్రము. పాపము, ఈ కస్తూరిరంగకవి కొక గయ్యాళిరంగమ్మ యను భార్య యుండెనట. ఆమె మగని విడిచి పురుచ్చేరిలో విహ రింప మొదలుపెట్టినదట. ఆమెవిలాసము అచటనచట కొలదిగ దగులుచున్నది.

* కురుగంటి సీతారామయ్యగారి తంజావూరాంధ్రనాయకరాజుల చరిత్ర చూడుడు.

నాడిర్ షా ఢిల్లీని కొల్లగొట్టిన విషయము రంగ పిళ్లగారి డైరీలో నెక్కియున్నది. ఇతడు క్రీ. శ. ౧౭౩౮ లో ౬౦,౦౦౦ గుర్రపుదండలతో ఇస్ఫహాన్ (Isphahan) నుండి బహులునెడలి ఢిల్లీమీదికి వచ్చె నట. అప్పటి కీమాజకారుని పేరు తహమాస్పహలిఖాన్ (Tahamasp Kulikhan) అని యుండినట్లు. ఢిల్లీ చక్రవర్తి మహమ్మద్ షాను ఆతని ఊహలను చెరగొని తన “నాడిర్ షా” అను బిరుదనామము పెట్టుకొని తన పేర నాణెములు వేయించెనట. (ఈ నాణెము లెచటైన న దొరకునా?) మహమ్మద్ షా చక్రవర్తి పేరుతో నుండిన నాణెములు చలామణి కాహడదని యు త్తరువజేసెనట.

తరువాత ఒక నెలకు చక్రవర్తి మహమ్మద్ షాను చెర విడిపించి ఆతని కుమారితను పెండ్లి చేసుకొని ఆ చక్ర వర్తికి తిరుగ ఢిల్లీరాజ్య మిచ్చెనట.

నాడిర్ షా అనేకమంది పురుషులను చంపించెనట. అనేక స్త్రీలు ఆత్మహత్య జేసికొనిరట. నాడిర్ షాగారి నెపమున జచ్చిన స్త్రీ పురుషుల సంఖ్య ౧,౦౦,౦౦౦ మొదలు ౧,౫౦,౦౦౦ ల వర కుండునట.

తన యెడయనియం దీరంగపిళ్ల గారికి ఆత్యంత ముగ్ధ క్రిష్టమ లుండినవి. ఇందు కొక యుదాహరణము: ౧౭౪౮ సం. అక్టోబరు ౮-వ లేది తెల్ల వారు నప్పటికి ౨౧ ఇంగ్లీ షు యుద్ధనావలు పురుచ్చేరి సమీపించి ప్రళ యాగ్ని ప్రళయవర్షము సంధించినటుల యోడలలో నుండి ఫిరంగిగుండ్ల వర్షించిరట. అపుడు ఫ్రెంచిగవ ర్నరు డూప్లే ఇటుల జెప్పిరట: “ఇటుల ఫిరంగిగుండ్లు గాల్చుటచే మనకొట నింగ్లీ షువారు పట్టుకొనవచ్చునని తలచిరి కాబోలు. వారిపోకడ ఎందాక పోవునో చూతము; బదులుకాల్పనలరు” అనిరట. లోకరక్షకుడగు మూర్ఖుని జ్యోతివలన గాఢాంధకారము గాని దట్టమగు మంచు గాని ఎట్లు అదృశ్యమగుచున్నదో ఆలాగుననింగ్లీ షువారిచేపైతము లన్నియు మహారాజరాజ్యశ్రీ హిజ్ యెక్సెలెన్స నవాబ్ మున్ సర్ షెలియర్ డూప్లే బహదూర్ ముజఫర్ జంగ్ గవర్నర్ జనరల్ గారి అసమానధైర్యధైర్య గాంభీర్య ప్రతాపముల యెదుట మాయమైపోయెనట. ఇంగ్లీ షువారి

ఫిరంగిగుండ్లు తూర్పుననుండియు పడమటినుండియు “సర్వాంతర్యామియగు ఈశ్వరునివలె” అంతటను పారు చుండెనట. పురుచ్చేరి యిటాకావారు ౧౧౬ మంది చచ్చిరట. ఇల్లునాకిలి లేక, నిలువ నీడ లేనివా రొక ౬౫ మందికి గాయములున్ను తగిలెనట. ఇంత జరిగియుండగ రంగపిళ్ల గారి స్వామిభక్తి ప్రభావమున గాకున్న ఫ్రెంచి మొనగాండ్రు ఏమి చేసినందున ఇంగ్లీ షునాకలు ఉద్య చ్చండభానునియెదుట నుంచుమబ్బులవలె మాయమై పోయెనోగదా! ప్రాయశఃముగ చారిత్రకులు మాగధుల వలె నిజ స్వామిస్తుతి నే చేయుచుందురు గాబోలు.

ఈ డైరీలోని విషయముల నన్నిటిని వ్రాయట యన్న డైరీని ఆంధ్రీకరిం చుటయే యగును. అట్టియుద్య మము క్రీడాధ్యవసాయసాధ్యము గాదు. తదేకదీక్షగ జేయవలయును. ఈ డైరీ ఇంగ్లీ షుపైకాఅక్షరములలో ముద్రితమయిన రాయల్ ఆక్టోబర్ ౧౭౫౧ యేడుసంపుటముల మీద వ్యాపించియుండు షుమాగు ౩,౦౭౬ పుటలపై విస్తరించి యున్నది. ౧౭౩౬ నుంచి ౧౭౬౧ వరకు వ్రాయబడియున్నట్లు కనుపడుచున్నను, మధ్యమధ్య కొంతభాగము ఖలమైపోయినది. ఏడవసంపుటము ౧౭౫౧ యేడ్రెపలుతో ముగియుచున్నది. డైరీఆంతయు లభించి యుండిన ఎంతగ్రంథ మునో.

రంగపిళ్లగారి కిద్దరు కుమారులు గలిగిరనియు, వారిరువురును తండ్రి జీవించియుండగ నే మృతులయినటుల ఈ డైరీని ఆంధ్రీకరించి ప్రచురింప నారంభించిన జే. యస్. పై) సుగారు ప్రశంససంపుటములో సీతీకయందు వ్రాసి నారు. కస్తూరి రంగకవి తన ఛందోగ్రంథమున వ్రాసిన కృతిపతివంశావతారమున రంగపిళ్లకు ముగ్గురుకూతుం డ్రును నొకపుత్రుడు నుండినట్లు తెలియజేసి యున్నాడు. రంగపిళ్లగారి యిల్లు చూడ చో ద్యమయిన వింతవస్తువై తరువాతితరములవారు చూడబోవుచుండిరి. మద్రాసు సుప్రీము అంశు సదరుకోర్టుల ముఖ్యద్వితీయాక్షి (Chief Interpreter) గ నుండిన వెన్నెలగంటి సుబ్బ రావుపంతులుగారు ౧౮౨౬ ఫిబ్రవరి మధ్యభాగములో ఈభవనమును జూచి ఆశ్చర్యపడినట్లు తమ స్వీయచరిత్ర

యందు వ్రాసియున్నారు. ఆయింటిద్వారబంధములు బంగారుమలము చేయబడి యుండినట్లు సుబ్బరావుపంతులుగారు వ్రాసియున్నారు. ఆయిల్లు ఇప్పటికిని ఉన్నదనియు, అందు ఆనందరంగపిళ్ల స్వరూపపటమున్నదనియు ప్రైసుగారు తమసీతకయందువ్రాసి ఆప్రతిమాప్రతిరూపమును తమగ్రంథమున ముఖపత్రముగ జేర్చియున్నారు. విగ్రహము మహాస్ఫూర్తిగలిగి యున్నది. చాయ నల్లదిగ తోచుచున్నది. ముఖము లేజస్వంతమై యున్నది. ఆకృతి గాంభీర్యమును కార్యశూరితను సూచించుచున్నది. కాయము స్థూలమై పొడవైనదిగ కనుపడుచున్నది. మొగలాయిదుస్తు ధరించి యున్నారు. తలకు పాగా యొడలివీడ అంగీగలిగి నడుము వరకే (bust) ఆప్రతిమ యందు గాననయ్యెడిని. వైజ్ఞన చిహ్నమును తిరుమార్ప రేఖ ఫలముననున్నది. చెవుల కంటుబోళ్లు గలవు. అంగీవీడ నడుముకు కాక బిగించి దానియందు బాకు దూర్వబడియున్నది. కుడిచేత కత్తిపిడి వంటి దగవడుచున్నది. ఇది బహుశః కత్తియో లేక చేతికర్రగనో యుండును. రూపము చూడగ నే గొప్పవాడని యెట్టివారికిని తోపకమానదు. ఆకారసదృశప్రజ్ఞాడె యుండినాడు.

రంగపిళ్ల జీవితవృత్తములో జేరినది గాకపోయినను ఆయన పూర్వీకుల ప్రశస్తచరిత్రమున జేరిన విషయముల ఇంటి నిట యెఱ్ఱవచును.

రంగపిళ్ల తండ్రి తిరువేంగడపిళ్ల యొక్క బావ మరది వైసయపిళ్ల యనునతడు ఫ్రెంచికంపెనీవారియొద్ద మిక్కిలి చాలినవాడై చాల పలుకుబడి గలిగి ఫ్రెంచివారి వ్యాపారవ్యాప్తికి విశేష సహాయపరుడుగ నుండెను. ౧౭౮౯ ప్రాంతములలో హెబరు అను ఫ్రెంచియుద్యోగి యితనిపైన కొన్ని అక్రమాభియోగములు పుట్టించి ఇతనికి ఫ్రెంచివారి యభిమానము లేకుండ జేసి యితనిని వైదిచేయించినాడట. అతడు వైదులో నే చనిపోయెనట. అంతట నతనికుమారుడు గురువపిళ్ల యనువాడు పురుచ్చేరినుండి మద్రాసునకు వెళ్లి అచ్చటనుండి ఇంగ్లాండుకు పోయి అచ్చటనుండి ఫ్రాన్సుదేశము చేరి ఆకాలములో ఫ్రాన్సురాజునకు రిజంటు అను అధికృతుడగు

ఆర్లి యన్సుడ్యూకు (Duke of Orleans) అభిమానము సంపాదించి తనతండ్రి నిరపరాధియనియు, హెబరు అతనిమీద అసత్యములగు నభియోగముల మోపి, యాతని చెరలో నుంచెననియు, అనర్హునిగా నాదండనను తన తండ్రి యనుభవించుచు చనిపోయెననియు మొట్టపెట్టు కొనగ ఆర్లి యన్సుప్రభువు నిజమును కనుగొని తుదకు హెబరు నేదండించి అతనిని ఉద్యోగరహితుని జేసి ఫ్రాన్సుకు పిలిపించెనట.

రంగపిళ్ల తండ్రి తిరువేంగడపిళ్ల దినములలో యొక ఫ్రెంచిజండ్రాలు

“కొన్ని కువోద్యంబులు చేసి నానాట హెచ్చుగ

“మచ్చరించిన నాజాడదెలిసి యెద్దిగంబుననైన

“నతని మట్టుపెట్టెద నని యెంతయుం బంతగించి

“సీమకు నూత్రంబు బన్ని లక్షోంతరంబులు

“కర్పచేసి విస్తారంబుగా దస్తరంబులు

“వ్రాయించి ఫ్రాన్సురాజునైన కాజం

“ద్రాలు దుర్వ్యాపారంబు లెజ్గించి

“తత్కణంబునం బనులుదొరను రప్పించి యాతని

“చేత ఆజండ్రాలును బట్టి కట్టించి కొట్టించి

“గిడ్డంగిన వేయించి తన మనంబునం గల చలం

“బంతయు దీర్చికొని పద్దు చెల్లించు కొన్నా”డని

కన్తూరిరంగకవి తనభండోగ్రంథముయొక్క యుపోద్ఘాతమున వ్రాసియున్నాడు.

ఇట్టి యుదాహరణములవలన గ్రహింపదగిన దేమనః ఆ ప్రాచీనకాలముగాన నే ప్రజలు ఎంతయో హైర్యసాహసములజూపి ఫ్రెంచికంపెనీప్రభువులను మూర్ఖముల నెల్లడిచేయుటకై మూలస్థానములతో ప్రత్యక్షముగ కలెస్పాండెన్సు పెట్టుకొని సామాన్యముగ నసాధ్యములగు కార్యముల సాధించిరి. రైలు, స్త్రీమరు లేనికాలములో ఫ్రాన్సుకు పోయి అచట మూలప్రభువులను అనుసరించి కార్యసాధనము జేసికొనిరి. ఈకాలమున కిట్టి యుదాహరణము లెంతవరకు నుపయోగించునో ప్రాజ్ఞు లాలోచింతురు.

ఆంధ్రప్రముఖు లెవరైన నట్టిదైరీలు వ్రాసియుం
చిరా? రంగపిళ్ల గారికి కలిగిన వసతులు, అవసరములు
కలిగినగదా యను ప్రత్యుత్తర మబ్బును గాబోలు. బూచి
(M. Bussy) గారు తెలుగుజిల్లాలలో దండయాత్ర
చేసియుండిరి. బొబ్బిలికథలో దుబాసి లక్ష్మణుడొకడు
బూచీకిని, తదితరులకును భాషాపరివర్తకుడుగ నుండి
నటుల చెప్పబడియున్నది. ఇత డేమయిన వ్రాసియుం
చెనా? విజయనగరసంస్థానమునకు బొబ్బిలియుద్ధమునకు
అవినాభావము చెప్పబడుచున్నదిగదా? ఆకాలపు విజ
యనగరసంస్థానీకులు యథావృత్తమును వ్రాసియుంచిరా?

మనకాలమున కీర్తి శేషులగు రావుబహదర్ కందు
కూరు వీరేశలింగముపంతులుగారు తెలుగున స్వీయచరి
త్రము వ్రాసిరి. అందు కొంతభాగము విజ్ఞానచంద్రికా
మండలిలో బ్రకటింపబడి యుండెను. అయితే యయ్యది
జనసామాన్యమునకు బాత్తముగ రుచింపక పూర్తిగ
బ్రకటింపబడి యుండలేదు. ఏనుగు వీరాస్వామయ్య
గారి కాశీయాత్రామజిలీలు అను నొక తెలుగుపుస్తక

మున్నది గాని దీనిని ఆత్మచరిత్రగ గాని, బూర్తియగు దిన
చర్యగ గాని గ్రహింప వలనుపడదు. వెన్నెలగంటి సుబ్బ
రావుపంతులుగారు (1828-1838) అను నొకమహా
నీయులు తమచరిత్రము సంతయు వ్రాసియుంచిరి. అయితే
అది ఇంగ్లీషున వ్రాయబడియున్నది. ఈసుబ్బరావు
పంతులుగారు వెల్లూరుతొలూకా నిడిముశిలి ప్రాంతము
లలో బాల్యము గడిపి యెటులనో కొలదిగ ఇంగ్లీషు నేర్చి
కొని యాష్టయిండియాకంపెనీలో నొకరి సంపాదించి
క్రమక్రమముగ వృద్ధికివచ్చి ఆకాలపు మహోన్నత
న్యాయస్థానము లయిన సదర్ కోర్టులోను, సుప్రీంకోర్టు
లోను ప్రథమద్వితీయాపి (Chief Interpreter) పదము
నలంకరించి మహాకీర్తి జెందిరి. వీరిచరిత్రము అచ్చుపడి
యుండినది. ఆకాలపు సాంఘిక విషయములును, విద్యా
విషయములును, వ్యవహారస్థితులును సందర్భానుసారముగ
ముచ్చటింపబడియున్నవి. ఆకాలపు ఇంగ్లీషు ఉద్యో
గస్థులు ఇండియనులతో బహు కలసిమెలసి యుండి
నటుల వీరి జీవితచరిత్రవలన తెలియుచున్నది.



‘పాపనాశన’ జలపాతము

చాయాచిత్రకారుడు: “నూర్య”

కుమారస్వామి విగ్రహము భావరాజు వేంకటకృష్ణరావుగారు, బి.వ. బి. యల్.

(రాజమహేంద్రవరమున నూతనముగా దొరకినది)

తూర్పుచాళుక్యరాజవంశమునకు రాజ

ధానిగా ప్రసిద్ధిగాంచిన రాజమహేంద్రవరమున గడచిననెలలో 'జుష్టి బంగాళా' ఆవరణయందు కుళాయిలకు శ్రమివు త్రవ్వమండగా నొక చక్కని కుమారస్వామి విగ్రహమును, దానికి కొంచెము సమీపముగా నొక శిలాశాసనమును లభించినవి. ఈ రెండును అచట పాతిపెట్టబడియున్నట్లు త్రవ్వవారలకు తోచెను.



కుమారస్వామి విగ్రహము

ఈ రెండు ప్రాచీనవస్తువులు చరిత్రకు మిక్కిలి యుపయోగకరము లయినవి వేంగీచాళుక్యులును, బౌద్ధామి చాళుక్యులును గూడ తాము కుమారస్వామియొక్క పాదభక్తులమని చెప్పుకొనిరి. వారిశాసనములలో విరుదువచనమునం దితరములతోపాటు "స్వామిమహానేనపాదానుభ్యతానాం" అన్నచరణము కాన్పించును. చాళుక్యరాజ్యము తూర్పున కలింగదేశములోనికి వ్యాపించినపుడు అక్కడ సముద్రతీరమున నొక పట్టణము

నిర్మించి దానికి తమ యిష్టదైవమయిన కార్తికేయుని పేరిట నామమిడిరి. అదియే నేటివిశాఖపట్టణము. చాళుక్య రాజవంశమునకు మహానేను డను నామాంతరము గలిగిన యీ కుమారస్వామి ఇలువేల్పు. తమకు ఇష్టదైవమున కార్తికేయునకు చాళుక్యులు రాజధానియగు రాజమహేంద్రవరమునందు నొక ప్రాసాదమును నిర్మించియుంచురు. రాజమహేంద్రవరస్థాత మొదటి అమ్మరాజుని చరిత్రశాస్త్రము నిర్ధారణచేసిరి. ఆమహారాజుని రాజమహేంద్రు డని రెండవ పేరుండెను. అతడు క్రీ. శ. ౯౧౦ మొదలుకొని ౯౨౫ సంవత్సరాంతమువఱకు నించుమించుగా నేడేండ్లు ఆంధ్రమహిమండలమును పరిపాలించెను. కావున మనకు లభించిన యీ సుందరవిగ్రహము సుమారు నేయేండ్లనాటిదై యుండవలయును. చాళుక్యరాజవంశము కుమారస్వామిని, ఆదేవుని పంపుడుతల్లు లయిన సప్తమాతృకలను గూడ ఆరాధించుచుండిరి. ప్రాయశః సప్తమాతృకలకు గూడ నీ మహానగరమందు పూర్వము ప్రాసాదమందిరము లుండెనేమో తెలియును. ఈ దేవతల కందరకును శ్రీమార్కండేయ మహాదేవర గుడియందు

నిల్లరగును లుండిన సుండియుండవచ్చును. మార్గం డేయేశ్వరాలయము పూర్వము ఇప్పుడున్నచోట లేనట్లు స్థలజ్ఞులు తెల్పుదురు. ఇప్పుడున్న దేవాలయము శ్రీ. శ. గంగాం సంవత్సరప్రాంతమున, నపు డీప్రాంతమునకు మహాందారుగా నుండిన గుండు శోభనాద్రిగారను ఒక జహాందారుడేత కట్టబడినట్లు వారినంశీయులు చెప్పుచున్నారు.

ఇప్పుడు దొరకిన శిలాశాసనమువలన కొన్ని నూతన చరిత్రాంశములు తెలియుచున్నవి. ఈ మార్గం డేయ శివుని దేవాలయము మిక్కిలి ప్రాచీనమయినది కాదనియు, రెడ్డకాలమున శ్రీ. శ. ౧౩౧౦ సంవత్సరప్రాంతమున కాటయకేముని పట్టమహిషి మల్లమదేవిచే ప్రతిష్ఠింపబడెననియు నింతవఱకు చరిత్రజ్ఞు లభిప్రాయపడుచున్నారు. ఇప్పుడు లభించిన శిలాశాసనమునుబట్టి మార్గం డేయ మహాదేవగుడి చాలా ప్రాచీనమయినదనియు, రాజమహేంద్రనగర స్థాపనమునకు బూర్వమునుండియు నిచ్చట నుండెననియు, శివుడు మార్గం డేయసజ్జలింగమునుపేరిట చిరకాలమునుండి గోదావరి తూర్పుగట్టున నర్చింపబడుచుండెననియు విదితమగుచున్నది. చాళుక్యుల కాలమునా డుండిన మార్గం డేయమహాదేవర గుడి పదునాలుగవ శతాబ్దమున రూపరేఖాదులు లేకుండ తురుమ్మనేనానులచే ధ్వంసము గావించబడినట్లాహింపవచ్చును. చాళుక్యులనాటి దేవాలయము ఇప్పుడు దాదాసాహేబు పీఠిలో నున్న శిథిలమయిన మసీదున్నచోట నుండి నట్లు ఊహించుట కవకాశ మున్నది. నేటికిని అక్కడ కొన్ని శిథిలములయిన వస్తువులు పూర్వపుస్థితిని తలపునకు దెచ్చుచున్నవి. అక్కడ భయంకరమును, మిగుల లోతైనదియు నగు పెద్ద బావి యొకటి గలదు. ఆప్రదేశమంతయు నొకప్పుడు దేవప్రాసాదములతో నిండియుండినట్లు కన్పట్టును. అక్కడకును, నీ శిలా విగ్రహ శాసనములు లభించిన తావునకును నూరుగజముల దూర ముండును.

శ్రీ. శ. ౧౩౨౬ సంవత్సరమున రాజమహేంద్రదుర్గము తురక నైస్యములచే స్వాధీనము చేసుకొనబడెను.

యువరాజుగానున్న ఉల్లాసఖానుడు తరువాత సుల్తాను మహమ్మదు బిన్ టుగ్లకు అనుపేరుతో ఢిల్లీసింహాసన మధిష్ఠించెను. ఆతడు ఓరుగంటి కాకతీయ మహాంగ్రసామ్రాజ్యమును విశ్వస్థము గావించి ప్రతాపరుద్రుని చెఱగొనెను. పిమ్మట త్రిలింగదేశమునంతయు స్వాధీనము చేసికొని, తన సేనాని సాలారు ఉత్పయనునాతని ప్రసిద్ధమైన రాజమహేంద్రదుర్గమును సాధింప బనిచెను. అత డీదుర్గమును జయించి, చంద్రధ్వజమును బాదుకొల్పెను. ఆతడు నగరమును సాధించిన తరువాత అత్యంత రమణీయకములయి విరాజల్లిన హిందూదేవాలయముల నన్నింటిని రూపుమాపెను. నాడు విష్ణ్వాలయముగా నుండిన చక్కని ప్రాసాదమును వశపఱచుకొని, దానిని సాలారు ఉత్పసేనాని మసీదుగా మార్చివేసెను. అది యిప్పటికిని ఉన్నది. దానినే జామ్యునుసీదని వ్యవహరించుచున్నారు. ఈమసీదునకు మొగసాల హిందూధేవాలయచిహ్నములతో నొప్పారుచున్నది. జయవిజయుల విగ్రహములు, మకరతోరణాదికములు, లతాపుష్పాదులతో చెలువొందు సింహద్వారము ప్రాచీనహిందూదేవాలయ దుస్థితిని తలపునకు దెచ్చుచున్నది. తురుమ్మలచే జయవిజయుల విగ్రహములు ఛేదించబడినట్లు గాన్పించుచున్నది. రాజమహేంద్రదుర్గమును సాధించినవిషయము, దేవప్రాసాదము మసీదు గావించబడుటయు నచ్చట సింహద్వారమునకు మీద నున్న పారసీకశాసనమునుబట్టి విదితము లగును. ఆశాసనమునందు తెలుపబడిన తేది శ్రీ.శ. ౧౩౨౬-వ సంవత్సరము సెప్టెంబరు ౧౦-వ తేదికి సరియగుచున్నది. దేవాలయము తురుమ్మల వశమయిన వెంటనే భక్తిపరులగు పూజారులు దేవతావిగ్రహములను పెకలించి మరియొకతావునకు గొంపోయి రక్షించుకొనిరి. వేణుగోపాలయూర్కిని, వేదాద్రి నరసింహునకును గూడ నిపు డొక్కటే దేవాలయ మున్నది. తురకలు మార్గం డేయేశ్వరనిగుడినిగూడ రూపరేఖాదులు లేకుండ నిర్మూలించినట్లు ఊహింపవచ్చును. నాటి శివలింగ మేమయినదో తెలియదు. కుమారస్వామి మొదలయిన దేవతావిగ్రహములు భక్తులచే పెల్లగింపబడి భద్రపఱుపబడెను. అట్లానాడు భద్రపఱుపబడెనను

టకు తార్కాణముగ, నిపుడు లభించిన పణ్డుఖుని విగ్రహము పదిలముగా మట్టియందు బోరగిల పెట్టిబడి యుండెను. విగ్రహ మెక్కడను చెక్కుచెదరలేదు. నేటివఱకు పూజాపురస్కారము లందుచున్నట్లు నిగ్గనిగ లాడుచున్నది. పండ్రెండు బాహువులతోడను, చేతు లందు వివిధములయిన ఆయుధములతోడను, ఆరుమొగ ములతోడను, నెమిలివాహనముతోడను ఈ కుమార స్వామి విగ్రహము సుందరముగా ప్రకాశించుచు అచ్చె రువు కలిగించుచున్నది. కార్తికేయుని విగ్రహ మింత సుందరమైనది ఎచ్చటను నేను చూచియుండలేదు. తిరువత్తియూరునందలి స్కందవిగ్రహమును, మధుర మందలి పడననుని విగ్రహమును, చిదంబరమందున్న

స్కందుని విగ్రహమునుమాడ ఇంత సుందరముగా లేవు. ఈవిగ్రహము 'కాశ్యపము', ననుసరించి చేయబడినదిగా కనుపించుచున్నది. దీనికి పండ్రెండుచేతులందును 'శక్తి', 'బాణము', 'ఖడ్గము', 'చక్రము', 'పాశము', 'నెమిలి పింఛము', 'డాలు', 'ధనుస్సు', 'నాగలి', 'మాల' మొదలగునవి గలవు. ముఖము చిరునగవుతో నెలయు చున్నది.

ఇచ్చట దొరికిన శిలాశాసనముగల శిల ఇట్లున్నది. ఒక అడుగు వెడల్పును, అడుగున్నర పొడవును గలది. శాసనమూలభాగములు కొట్టుకొనిపోయినవి. చివర పంక్తులు రెండు అరిగిపోయినవి. మిగిలినభాగమంతయు స్పష్టముగా నున్నది. నేను చదివినపాఠము :

మూ ల ము

౧. [శాకా*]బ్దే యుగనన్దరంద్రగణితే చైత్రంగతే భాస్కరో
౨. శ్రీమాకాణ్డముపేశ్వరాయ వనతే గోదావరీప్రాకృతే
౩. ప్రాదా ద్వీప మఖణ్డవత్తిక మనిశం విప్రప్రదీప స్వయం
౪. భీమో శ్రీమదమాత్యక్యత్యనిపుణో మాతాపితృశ్రేయసే[!]*
౫. స్వస్తి[!]*సర్వలోకాశ్రయ శ్రీ విష్ణువర్ధకనమహారాజాల ప్రవర్ధకమాన వి
౬. జయరాజ్యసంవత్సరంశ్రాహి విఘనంక్రాంతినిమిత్త్యంబున మాకాణ్డేశ్వ
౭. రమహాదేవరకు భీమన పెగ్గల్లు పెట్టి యఖణ్డవత్తి దివియం
౮. ట్టి గొటియగిం వీనిం జేకొని చామయ...బోయుణ్ణ నిత్య-
- ౯....ని...మానిక మానెణ్ణ నేయి నిత్యపడి ఆచన్దాక

౧౦. [మునడపగల]వాణ్ణు ||

ఇందు పేర్కొనబడిన విష్ణువర్ధనమహారాజు రాజరాజనరేంద్రుని సవతితమ్ముడైన విజయాదిత్యుడు. ఈతని రాజ్యారంభకాలము క్రీ. శ. ౧౦౬౧. ఇతని విజయరాజ్యవర్షములు ౧౧ అయిన శా. శ. ౯౯ న, సూర్యుడు చిత్రానక్షత్రమును ప్రవేశించిన తరువాత విఘనంక్రాంతినాడు, అనగా వైశాఖమాసమున క్రీ. శ.

౧౦౨౭ ఏప్రియలు-మేయి అగుచున్నది. విజయా దిత్యుని అమాత్యుడగు భీమనప్రగ్గడ తన తలిదండ్రుల పుణ్యముకొఱకు గోదావరికి తూర్పుగట్టున నెలసియున్న మార్కండేయమహేశ్వరునకు ఆచంద్రార్కము అఖండ వత్తిదివియ ఒకటి నడపుటకై ౫౦ గొళియలను దానము చేసియుండెను.

ఈశాస్త్రానికి ఉన్న ప్రచారము కానీ, ఈశాస్త్రముమీద ఉన్న నిరసనభావము కానీ ఏశాస్త్రముమీద ఉన్నట్లు కనుపించదు. వైకి నిరసించినా జీవితములో ఎప్పుడో ఒకప్పుడు ప్రతివాడూ—చదువుకొన్నవాడూ, చదువుకొనివాడుకూడా—యీ శాస్త్రజిజ్ఞాస చేయకుండా ఉన్నవాడు లేడేమోననికూడా తోస్తున్నది. ప్రతిదేశములోనూ—భూభాగమంతటా ఎక్కడయినా సరే—చాలా కాలమునుంచి ఇదేవిధముగా ఉన్నట్లు కనబడుతున్నది. మరియు, ఈనాడు ఈశాస్త్రము మీద పిచ్చినమ్మకముతో ఉన్నవారు కొంతమంది, అత్యంతం అసహ్యముతో చూసేవారు కొంతమంది కేవలము రెండురకములుగా లోకము ఉన్నట్లు కనిపిస్తున్నది. ఇంతఆదరముకు కాని ఇంత నిరసనకు కాని హేతు వేమిటి? ఇది శాస్త్రలోపమా, శాస్త్రజ్ఞులలోపమా, లేక, ఈశాస్త్రజిజ్ఞాస చేసేవాళ్ల లోపమా అనే ప్రశ్నలను ఏ బుద్ధిమంతుడికయినా కలుగుతవి.

ఈశాస్త్రానికి ఉపపత్తి, దీనివైకాల్యము తెలిస్తే యీలోపము శాస్త్రములో ఉందో, శాస్త్రజ్ఞులదో, శాస్త్రజిజ్ఞాస చేసేబుద్ధిమంతులదో తెలిసిపోతుంది. అంటే కాదు: ఈశాస్త్రము ప్రతివారికీ నిత్యజీవనములో ఎంతవరకు ప్రయోజనకారో తెలియడమున్నూ ఈశాస్త్రము మీదఉన్న నిరసనభావము కానీ, మాధ్యవిశ్వాసము కానీ తొలగిపోయి సరిఅయి అభిప్రాయము ఏర్పడడమున్నూ సంభవిస్తవి.

అందుకోసరము ముందుగా యీ శాస్త్రాన్ని రెండుభాగములుగా విభాగించవలసిన ఆవశ్యకము కలుగుతున్నది. ఒకటి ఆర్షము, రెండోది పౌరుషము. ఈవిభాగము శాస్త్రస్వభావస్వరూపాలను బట్టి చేసినది కాని

చరిత్రాత్మకముగా మాత్రము కాదు. ఆర్షభాగశాస్త్రాని పత్తిని గురించి జిజ్ఞాసచేసి అది ఎంతవిశాలమయినదీ ముందుగా మనవిచేసుకొంటాము. ఆతర్వాత పౌరుషశాస్త్ర విచారము చేస్తాము. ఈశాస్త్రము ఏతరీఖన పుట్టినదనే విషయముతో మాకు నిమిత్తము లేదు. ఇది ఎట్లా ఉత్పన్నమయినదీ, ఎందుకు ఉత్పన్నమయినదీ అనేవిషయాలే మాకు విచారణీయాంశములు.

ఈదేశములో ఉద్భవమయిన సమస్త శాస్త్రములూ పుష్కలముగా అన్నము తిని హర్షున్ననాడు, భౌతికవాంఛలతో నిమిత్తము లేకుండా పోయిననాడు పుట్టినవి. ఆకలి దహించుకొనిపోతున్న నాడు పుట్టినవి పాశ్చాత్యశాస్త్రములు. ఇదే ప్రాచ్యపాశ్చాత్యశాస్త్రముల కున్న ప్రధానభేదము. అన్నము తిని హర్షున్నవాడికి ఈసకలచరాచరజగత్తుకంటా ఒకమూలకారణమున్నట్లు తోచినది. ఆమూలకారణమే బ్రహ్మము అన్నాడు. ఇక దానిస్వరూపస్వభావాదుల జిజ్ఞాసలో పడిపోయినాడు. బ్రహ్మజిజ్ఞాసువు అయినగురవాడు తండ్రిదగ్గరకు పోయి బ్రహ్మమంటే ఏమిటని ప్రశ్నించి నాడు. పెద్దవాడు “యతో వా ఇమాని భూతాని జాయంతే, యేన జాతాని జీవంతి, యత్రప్రయంత్యభిసం విశంతి, తద్విజిజ్ఞానస్య తద్బ్రహ్మేతి”—దేనివల్ల సమస్తభూతములూ పుడుతున్నవో, దేనివల్ల జీవిస్తున్నవో, దేనిని ప్రవేశిస్తున్నవో అది బ్రహ్మ అని తెలుసుకో—అన్నాడు. ఇక గురవాడు బ్రహ్మజిజ్ఞాస ప్రారంభించినాడు. మొట్టమొదట అన్నము బ్రహ్మ అనుకొన్నాడు. తర్వాత అది కాదు, ప్రాణము బ్రహ్మ అనుకొన్నాడు. అటుపిమ్మట మనస్సు బ్రహ్మ అనుకొన్నాడు. అది కాదని తెలుసుకొని విజ్ఞానము బ్రహ్మ అనుకొన్నాడు. అదీ కాదని

గ్రహించి చిట్టచివరకు “ఆనందో బ్రహ్మేతి వ్యజానాత్, ఆనందా ద్యే వ ఖి ల్విమాని భూతాని జాయంతే, ఆనందేన జాతాని జీవంతి, ఆనందం ప్రయంత్యభిసంవిశంతీతి” (ఈభూతాలన్నీ ఆనందమువల్ల పుడుతున్నవి. ఆనందమువల్ల జీవిస్తున్నవి. ఆనందాన్ని ప్రవేశిస్తున్నవి. అందువల్ల బ్రహ్మము ఆనందము) అని నిర్ధారణ చేసుకొన్నాడు. ఇక నా బ్రహ్మన్ని, ఆనందాన్ని పొందడముకు మార్గాలను వెతకసాగినాడు. ఒక్కొక్కరు ఒక్కొక్కమార్గాన్ని అన్వేషించినారు. ఈమార్గాన్వేషణములే శాస్త్రములుగా తయారైనవి. ఇక ప్రతిశాస్త్రముకు లక్ష్యము ఆనందము. ఆనందమువల్ల లోకసంగ్రహము.

లోకకల్యాణము కోసరము యితరశాస్త్రములు పుట్టినట్లుగానే యీజాతక శాస్త్రమున్నూ పుట్టినది. ఇట్లా చెప్పగానే యీశాస్త్రమువల్ల లోకసంగ్రహము ఎట్లా అవుతుందనే ప్రశ్న కలుగుతుంది. అందుకు సమాధానము చెబుతున్నాము. వేదాంతశాస్త్రానికి బ్రహ్మసూత్రములు ఎట్లాంటివో ఆర్ష జాతకశాస్త్రానికి జైమినికృతజాతకసూత్రములు అట్లాంటివి. ఈశాస్త్రానికి మొట్టమొదటి నియమబద్ధము (systematic) అయిన గ్రంథము అదేనని సాంప్రదాయముల అభిప్రాయము. “ఉపదేశం వ్యాఖ్యాస్యామః” అని సూత్రములు ఆరంభించినాడు. ఈ సూత్రాలకు నీలకంఠాచార్యులవారు వ్యాఖ్యానము చేస్తూ ఈ మొదటి సూత్రానికి “అథ ప్రాక్షనకర్మజ్ఞానా సుష్టేయకాశీవాసాదినా జగదుద్ధారం చిక్షీర్షుః కరుణా సింధు రైమినిమునిః.....సకలలోక శుభాశుభ సూచక జాతకశాస్త్ర మనుష్టాతుం ప్రతిజానీతే” (పూర్వజన్మకృత కర్మను తెలుసుకొని అనుష్ఠించ దగిన కాశీవాసాదులద్వారా జగదుద్ధారము చేయవల చుకొన్నవాడయి కరుణాసముద్రుడయిన జైమినిముని సకలలోకశుభాశుభాలను సూచించే జాతకశాస్త్రము చెప్పడానికి ప్రతిజ్ఞ చేస్తున్నాడు) అని అన్నారు. జైమినిముని అభిప్రాయము ఏమంటే, జాతకశాస్త్రమువల్ల సూచితమయ్యేవి సకలలోకశుభాశుభాలు. ఈసకలలోకశుభాశుభాలన్నూ పూర్వజన్మకృతకర్మవల్ల కలుగు

తున్నవి. అయితే ఆపూర్వజన్మకృతకర్మజ్ఞానమువల్ల ప్రయోజనము ఏమిటయ్యా అంటే, తత్కర్మజ్ఞానమువల్ల అనుష్ఠించతగినకాశీవాసాదులు. ఇందువల్ల కలిగే ప్రయోజనము జీవితము శుభావహముగా జాతకశాస్త్రజ్ఞానమువల్ల సూచితమయితే ఆశుభానికి చ్యుతి కలగకుండాను, ఇంకా ఉత్తమలోకప్రాప్తికి అనుహలమయిన కర్మానుష్ఠానము చేయడముకోసరమున్నూ, అశుభముగా సూచితమయితే అవసరమయిన కర్మానుష్ఠానమువల్ల శుభములు పొందడముకోసరమున్నూ ఈశాస్త్రము ఉత్పన్నమయినదన్నాడు. ఇందుకు ప్రయోజనము జగదుద్ధారము అంటే లోకసంగ్రహము అవుతుందని వారి అభిప్రాయము.

ఈశాస్త్ర పౌరుష గ్రంథములలో ఆద్యగ్రంథము వరాహమిహిరుడు చెప్పినబృహజ్ఞాతకము. మిహిరుడు కూడా శాస్త్రారంభము చేస్తూ “కర్మార్జితం పూర్వభవే సదాది యత్తస్య పక్షిం సమభివ్యసక్తి” అన్నాడు. పూర్వజన్మలో ఏ శుభాశుభమిశ్రరూపమయిన కర్మ అయితే సంపాదించబడ్డదో ఆశుభాశుభమిశ్రరూపమయిన కర్మవిపాకాన్ని చెప్పేది యీశాస్త్రము. అయితే అది తెలుసుకొన్నందువల్ల కలిగే ప్రయోజనము మాత్రము చెప్పలేదు. శాస్త్రోద్దేశము చెప్పినాము. ఇక శాస్త్రము ఎట్లా సిద్ధమయినదీ అనే విషయము విచారిస్తాము.

వేదాంగములలో జ్యోతిషము ఒక అంగము. అందులో ఆ వేదాంగ జ్యోతిషములో ఏమి ఉందో ముందుగా ఆలోచిస్తాము. సూర్యచంద్రగతులు, తద్వారా సంభవమయ్యే తిథ్యాదులు, రెండు అయనములు, రెండు విషువత్తులు, ఇరవై ఏడు నక్షత్రములు, వీటిగణితము మాత్రము వేదాంగజ్యోతిషము చెబుతున్నది. ఈగణితము చాలా సులభమయినది. ఛందోబద్ధముగా ఉంది. ప్రతిబ్రాహ్మణుడూ యీవేదాంగాన్ని ముఖ్యము చేసుకోవలెను. అయితే యీవేదాంగానికి వినియోగము ఎక్కడా అనే జిజ్ఞాస కలుగుతున్నది. అందుకు సమాధానము చెబుతున్నాము.

ఆనాడు, భౌతికవాంఛలన్నీ తీరిపోయిననాడు, బ్రహ్మజిజ్ఞాస ప్రారంభమయినదని చెప్పినాము. ఈ బ్రహ్మజిజ్ఞాసకు సర్వకాలసర్వావస్థలూ యుక్తములు కావని తెలుసుకొని యుక్తకాలనిర్ణయము కోసరము యీశేదాంగము కలిగింది. అంటే నిత్యజీవనములో బ్రహ్మవిచారము కోసరము కార్యక్రమము నిర్ణయించు కోవడానికి యీశేదాంగము ఏర్పడ్డది. అయితే బ్రహ్మ విచారము కోసరము యుక్తాయుక్తకాలనిర్ణయోపసరమేమి వచ్చింది? అన్ని రోజులూ ఒక్కచూదిరివి కావా? ఒకరోజు పనికివచ్చేరోజూ, మరొకటి పనికిరానిరోజూ ఉంటుందా? అనేసందేహాలు యీకాలపువారికి కలుగు తవి. వాళ్లు ఏయే రోజులు ఎందుకు స్వీకరించినారో, ఏయే రోజులు ఎందుకు త్యాజ్యములన్నారో తెలుసు కొంటే ఈసందేహాలు తొలగిపోతవి.

మనుష్యుడు నిత్యమూ సకల చరాచరజగత్తులో సాహచర్యము చేస్తున్న రోజులు అవి. తపోబలముతో తెలుసుకొన్న ప్రతివిషయమూ ప్రత్యక్షములో ఎంతవరకు అనుభవసిద్ధమో బాగ్రదవస్థలో పోల్చి చూస్తుండే వాడు. అటు కాలమువంక చూసేసరికి సూర్యచంద్రు లిద్దరూ కనుపించినారు. వీల్లిద్దరివల్ల కాలమానము ఏర్పడుతున్నది. వీళ్లు ఒక నియమితగతిలో ఒక ప్రత్యేకమార్గములో సంచారము చేస్తున్నారు. ఆమార్గాన్ని ఆలోచించేసరికి ఇరవైయేడు నక్షత్రముల మార్గము కులాల చక్రములాంటిది ఒక్కటి గోచరమయినది. ఇంకా గమనించేసరికి రెండు అయనములు, రెండు విషువత్తులు (Equinoxes) తోచినవి. ఇటు ప్రకృతివంక చూసేసరికి తూ.క్షణమూ ప్రకృతిలో కలుగుతున్న మార్పులకున్న ఈసూర్యచంద్రుల సంచారముకున్నా సంబంధము కనుపించింది. సమస్తసృష్టితీరియమలకును హేతుభూతమయినది వీరిసంచారముగా తోచినది. ఘాతుకమృగముల భీకరావాసములకు, తరులతొనల్కూరుల పల్లవితకుసుమిత ఫలితత్వాలకు, స్త్రీపురుషుల శారీరకమానసికవికారాలకు, చివరకు ఉన్నట్టుడి ఉన్నాడ న్యూనాధిక్యాలుకు, ఇవి అవి ఏమిటి, సమస్తచరాచరజగత్తులో కలుగుతున్న మార్పులకు వీరిసంచారమే కారణమయినది.

ప్రతి ముప్పుయిత్తులకు అంధకారము కలగవచ్చు, సముద్రము తుల్యితము కావడము, సమస్త జీవభూతువులు ప్రకోపించడము, ఇత్యాది మార్పులు చూసినాడు. అటు ఆసూర్యచంద్రుల సంచారమార్గమువంక చూసేసరికి యిద్దరూ ఒక్కనక్షత్రములో మాడిఉన్నారు. ప్రతి పదిహేను తిగులకు వారపుభయలూ పడమూడున్నరనక్షత్రముల మారము పోవలయు తిరిగి ప్రతిపదిహేనుతిగులకున్నూ ఏకనక్షత్రములో సమావేశము కావడమున్నూ చూసినారు.

సూర్యుడు తేజోమూర్తి: చంద్రుడు సామ్యమూర్తి. ఒకరు ఉష్ణము, రెండోవారు తైత్తియము యిస్తున్నారు. ఒకరు పురుషుడు, రెండోది స్త్రీగా తోచింది. బ్రహ్మ విచారములో ఉన్నారు కాబట్టి ఒకరిని పురుషుడు, రెండోదాన్ని ప్రకృతి అన్నారు. ఇంకా కొంచెము లోతుకు పోయి ఒకటి ఆత్మ, రెండోది దేహము అన్నారు. రూపకల్పన చేసేసరికి ఒకరు రుద్రుడు, రెండోది శక్తి అయిపోయింది. వీల్లిద్దరి సమాగమము మైథునముగా తోచింది. అట్లా కాకపోతే ఆనాడు సముద్రము ఎందుకు తుల్యితము కావలెను? వన్యమృగాలు ఎందుకు భయంకర ధ్వనులు చేయవలెను? సరిస్పృహములకు విశేషవిషప్రకోపము ఎందుకు కలగవలెను? వృక్షములలో ఉన్న భూతువులు ఎందుకు ప్రకోపించవలెను? ఉన్మాదుడికి పిచ్చి ఎందుకు రేగవలెను? సామాన్యమానవుడికి ఉష్ణప్రకోపము ఎందుకు కలగవలెను? వాయుసంచారము ఎందుకు ఎక్కువ కావలెను? ఇంకా ఇట్లాంటివి ఎన్నో కోట్లకొద్దీ మార్పులు జగత్తులో ఎందుకు కలగవలెను? దీనికంతా ఈజగత్తుకంతా తల్లిదండ్రులుగా ఉండి కాపాడుతున్న సూర్యచంద్రుల సంగమమే కారణమనుకొన్నారు.

ఈనాటికి ఆనాటికి, ఏనాటికీ లయము అయ్యే ప్రతిదీ చంద్రసంచారాన్ని అనుసరించిన్ని, సృష్టిఅయ్యే ప్రతిదీ సూర్యసంచారాన్ని అనుసరించిన్ని జరుగుతున్నది. శారీరకమానసిక వికారలహా వీరిసంచారముమా ఉండే సంబంధము తెలియగానే ఏనాడు ఏపనికీ అనుమాలమౌతెలిసింది. ఈ అనుమాల కాలనిర్ణయము కోసరము ఏర్పడ్డ సాధనమే వేదాంగ జ్యోతిషము.

సూర్య చంద్రుల సంగమమైనను అమావాస్య, అప్పుడు జగత్తంతా దీప్తిరీతి పోతున్న సమయము. అదొక మహోత్సవమైననుగా తోచింది. అందువల్ల సమస్త శాస్త్రజ్ఞులవారలకు ఆటవికులైనను, నీయమ దినము, వేదాధ్యయనానికి అనధ్యాయము. అయితే తనయాజనముకు విమిత్రకారణాలయిన మాతాపితరులను స్మరించుమన్నాడు. అందువల్ల ఆది పితృతర్పణాదికదినము అయినది. ఇదే విధముగా సూర్యచంద్రులగతుల ననుసరించి పంచపర్వములు, ద్వాదశ సంక్రాంతలు మొదలయిన, నిషిద్ధానిషిద్ధిభులు నిర్ణయించుకొన్నాడు. అవన్నీ ఎట్లా సంభవిస్తున్నవో విచారించడము ప్రారంభిస్తే గ్రంథము ఎంతదూరము పోతుందో చెప్పలేము. కాబట్టి ఆపని చేయము. దిక్పాత్రముగా ప్రధాన నిషిద్ధానిషిద్ధిని గురించి మాత్రము చెప్పినాము.

మొత్తముమీద వేదాంగ జ్యోతిషమువల్ల తేలి నవి రెండువిషయాలు. ఒకటి సూర్యచంద్రుల గతులకు

సంబంధించిన గణితము. రెండోది అందువల్ల కర్మానుష్ఠానయోగ్యామోగ్యకాలములు. ప్రస్తుతము స్కంధత్రయ జ్యోతిషము అని వ్యవహరించే సిద్ధాంతముహూర్త జాతక శాస్త్రములలో మొదటి రెండు కొమ్మలకు మూలము వేదాంగములో గోచరమవుతూనే ఉన్నది. అయితే జాతకమనే కొమ్మకు వేదాంగములోనే మూలము ఉన్నది లేనదీ మున్నుండు చెపుతాము.

ఇప్పటికి తేలినవిషయములు: ఆనందము బ్రహ్మ, ఆ ఆనందము కోసరము బ్రహ్మజ్ఞాన, బ్రహ్మజ్ఞాన కోసరము తపస్సు, తపస్సుకోసరము యుక్తాయుక్తకాల నిర్ణయము, యుక్తాయుక్త నిర్ణయముకోసరము జ్యోతిషము ఉత్పన్నమయినది. అదిలో జ్యోతిషముయొక్క ప్రయోజన పరిమాణములు ఇంకే.



పాపనాశము జలపాతము (కొండవోయలో)

ఛాయాచిత్రకారుడు: "సూర్య."

ఉత్తరము



దక్షిణము

ఈనెల పున్నమనాడు చంద్రుడు శల్లసీనక్షత్ర మని పేరువచ్చినది. ఈమాసమునందు రాత్రి తొలివా ముల చెంత నగుపడుటచేత నీమాసమునకు ఫాల్గునమాస మన నగపడు చుక్కలను వరుసగా చూతము.

పడమట మీసము పూర్తిగా నస్తమించినది. ఇంద్ర మద, చ్యవన, అశ్వినీ, శింశుమార, యమునాను లస్తమిం పనున్నవి. వాయువ్యదిశ రంభాదులగు నస్పరసల మండల మును త్వరలో నదృశ్యము కానున్నది. ఉత్తరమున ధాత, విధాత, మిత్ర, అగ్ని, మహేంద్ర, కశ్యపుల తోను, పుష్యాగ్రమున గ్రువురితోను లఘుబుక్షము మెఱయుచున్నది. లఘుబుక్షమున కీవల నరకునిలో నైదారుచక్క లగపడుచున్నవి. నరకుని కీవల సప్త బుక్షమండలము బాసుగా నగపడుచున్నది.

సప్తబుక్ష మండలమునకు మనవారు బృహదృక్ష మని పేరిడిరి. దీనికి Plough అనియు, Charles Wain అనియు, Dipper అనియు పాశ్చాత్యులు పేర్లు పెట్టినారు. ఈబుక్షలలో తూర్పుకొన నున్నచుక్క మరీబిబుక్షి. మరీచికి దిగువ పడమట వసిష్ఠుడును, ఆచెం తనే విణుకు విణుకుమనుచు నతనిభార్య అరుంధతీయు గలరు. ఈదంపతులకు కొంచెము మీదుగా పడమట ఆంగిరసు డున్నాడు. ఈచుక్కలు త్రిభుజాకృతి గలిగి యున్నవి. వసిష్ఠునివద్ద విశేషకోణము (obtuse angle) గల త్రిభుజ మిది. వీటికి పశ్చిమముగా మంచము కోళ్ళవలె నాలుగుచుక్కలున్నవి. ఇందు ఆంగీరసు నికి సమాపమున నున్నవాడు అత్రి. అత్రికి పశ్చిమముగా క్రతుబుక్షి, క్రతువునకు మీద పులహాడు, అత్రికి మీ దుగా పులస్త్యుడు నున్నారు. వీరతే సప్తబుక్షలు. పులహాక్రతు బుక్షలమీదుగా నొకసరళరేఖ గీచిన పక్ష మున నది గ్రువునిమీదుగా పోవును. ఈబుక్షిమండలము నకు ప్రక్కనే విఘ్నేశ్వరుడు మూషకసహితుడై లంబో దరముతో మెఱయుచున్నాడు.

అశ్వినీకి తూర్పున భరణి కృత్తికలును, వీటికి పైని భృగుమండలమును గ్రుడ్లు మిటకరించుకొనుచు పులోమరక్కనుడును నగపడుచున్నారు. కృత్తిక యన బడు పిల్లలకోడికి తూర్పున నెద్దుకన్నువలె నెఱ్ఱగ మెఱ యుచు రోహిణియు, పైన విణుకుమనుచు గర్గాచార్యు లు నున్నారు. రోహిణికి పైన తూర్పుగా సారథిమండ లము మెఱయుచున్నది. అందుత్తరదిశను తెల్లని కాం

తితో తేజరిల్లుచు బ్రహ్మహృదయమును, దక్షిణమున బడ బాగ్నియు మెఱయు చున్నారు. ఈబ్రహ్మ హృదయ మునకు మీదుగాను, అప్పురో మండలమునకు దిగువను స్వల్పకాంతితో కల్పవృక్షము కానవచ్చు చున్నది.

రోహిణికి దిగువ మృగశిర్ష చుక్క లున్నవి. ఆప్రక్కనే పగడమువలె ఆద్రి మెఱయుచున్నది. ఆద్రి యొక బాహువుగను, గొల్ల కావడి చుక్కలు పట కాగాను, ఆద్రి కెదురుగా పడమటనున్న చుక్క రెండవ బాహువుగాను, గొల్ల కావడి దిగువను వ్రేలాడు మూడు చుక్కలు ఖడ్గముగాను, దిగువ మరిరెండు చుక్కలు పాదములుగాను కలిసి ఒరయన్ (Orion) యోధుడు ప్రకాశించు చున్నాడు. వాని దిగువను శకము ఆడు చున్నది. ఇంకను దిగువను కపోత మున్నది. యమున కీవల ఉపరిచర వసువును, ఆదిగువను అద్రికయు, వలయు కానవచ్చు చున్నారు.

ఆద్రికు తూర్పుగా మత్స్యలహరీములగున పునర్వసు చుక్కలు మెఱయుచున్నవి. దిగువను కాండి న్యుడును, పూర్వశ్వానమును వెలుగొందు చున్నారు. వీనికి దక్షిణముగా శ్వానమండలము కలదు. ఆకాశము నందు మనకు కానవచ్చు చుక్కలన్నిటిలో తేజో వంతమైన మృగవ్యాగుడు బహుధవళమును కాంతితో ప్రకాశించు చున్నాడు. ఈశ్వానమునకు దక్షిణముగా నౌకామండలము గలదు. ఈనౌకాస్తంభపృష్ఠాదిభాగ ములు గమనింపవలయును. అన్నిటికి దిగువను అగస్త్యు డద్భుత ప్రకాశముతో మెఱయుచున్నాడు.

నౌకామండలము పైని పాలసముద్ర మధనమున మండిరగిరియు, దానికి కవ్యప్రతాడయిన వాసుకియు చక్కగా నగపడుచున్నారు. ఈమధనమువలన ముందు పుట్టిన హాలాహలాగ్ని వృత్తాంతమును, దాని నవలీలగా మ్రొగి నీలకంఠుడయిన రుద్రుని వృత్తాంతమును ముందు వ్యాసములలో చూతము. పునర్వసునకు పశ్చిమదిశను పుష్యమి పొట్లపూవువలె ధవళమయియున్నది. పుష్యమి కీవల ఆక్రేషాసర్పబుక్షు అనగా సర్పాకారము గలిగి ఆరుసంఖ్యగల చుక్కలతో ఆక్రేష మెఱయుచున్నది.

దీని ననుసరించియే అహిమండలము (Hydra) ఉన్నది. అందులో నగస్త్వశాపత పుడై యజగరమైన నహుషుడును కలడు. ఈయహిమండలమునకు మైన చుమనమున్నది. దీనినే పాశ్చాత్యులు క్రేటరు (Crater) అనుచున్నారు. క్రేటరు అనగా cup—పానీయములు త్రాగుటకు అనుకూలమైన పాత్ర. దేవతలకును, వేదకాలమునాటి ఋషులకును అత్యంత ప్రియమైన సోమరసమున్న పాత్ర యిదియే. దీనినిగూర్చి త్వరలో మరల ప్రసంగింతము. ఈచుమనమునకు తూర్పున వార్తికమును పక్షి ఇప్పుడే ఉదయించినది.

పువ్వుమి ఆశ్రేవనక్షత్రములకు తూర్పుగా మఘనక్షత్రము కలదు. మఘు కొడవలినంటియాకారముగలదని పాశ్చాత్యులందురు. పల్లకివలె ఐదునక్షత్రములని మనవారు చెప్పుదురు. ఇందు మిక్కిలి లేజోవంతమయిన దానిని పాశ్చాత్యులు రెగ్యులస్ (Regulus) అని చెప్పుదురు. ఇయ్యది మనసూర్యునికంటె 330 రెట్లు లేజోధికమైన మహాగోళము. మఘుకు తూర్పుగా పూర్వఫల్గునియు, ఉత్తరఫల్గునియును ఉన్నవి. ఇవి కన్నులవలె రెండేసి నక్షత్రములు. నాలుగును దీర్ఘచతురస్రమువలె నుండును. ఎట్టినికాంతితో కుజగోళమును, తెల్లనికాంతితో బృహస్పతి గోళమును గ్రహములలో నిపు డీఫల్గునీనక్షత్రముల చెంతనే కనబడుచున్నవి. ఫల్గునీనక్షత్రములను పేరు పిమ్మట వచ్చెను కాని ఋగ్వేదము ౧౦-వ మండలము, ౮౧-వ సూక్తములో నివి అర్జునీనక్షత్రములనియే చెప్పబడినవి (“అర్జునోఽపర్యుహ్యతే”) ఋగ్వేదమునాటి యీ యర్జునీ నక్షత్రములందు మహాభారతయోధుడైన అర్జునుని లక్షణములు చూపట్టుచున్నవి. ఈ ప్రసంగమునకు మరల వత్తము.

ఫల్గునీ నక్షత్రములకు తూర్పున హస్తానక్షత్రమున్నది. ‘హస్తా పాణీనాం పంచ’—ఐదువేళ్లుకల అరచేయినంటి నక్షత్రములు ముఖ్యముగా ఐదున్నవని మనవారు చెప్పుదురు. ఇవి మైరి వ్రాయబడిన వార్తికపక్షి మండలములోని చుక్కలని పాశ్చాత్యులపండితులు కొందరు పోల్చిచెప్పిరి. అది సరి కాజాలదని నావిన్నపము.

హస్త కీవల తూర్పుగా చిత్రయు, ఈశాన్యదిశను స్వాతియు వెలుగుంచు నుదయించినవి. ‘చిత్రా మాక్తిక మేకమ్’ అనగా చిత్రముత్యమువలె ఒక్కటే నక్షత్రమనియు, ‘స్వాతీ ప్రవాళ మేకమ్’ అనగా స్వాతి పగడమువలె యెట్టిని యొక్క నక్షత్రమనియు మనవారు నిర్వచించినారు.

శ్రీనాథకవిసార్వభౌముడు కాశీఖండములో—
గీ. “స్వాతిచిత్రలు లోరణస్తంభయుగము
ననుకరించుచు నొక్కచో నత్తమిల్లె” అని వర్ణించెను.
మఱియు రాసులలో,

మఘ + పూర్వ ఫల్గుని + ఉత్తర ఫల్గుని ౩ = సింహము.
ఉ. ఫ. ౩ + హస్త + చిత్ర ౩ = కన్య.
మైరి వర్ణింపబడిన నక్షత్రములలో

మఘకు పిత్తులను,
పూర్వఫల్గునికి అర్జునుడును,
ఉత్తరఫల్గునికి భనుడును,
హస్తకు సువిత్వమును,
చిత్రకు త్వష్టయు,
స్వాతికి వాయువును,

} అధిదేవత లని వేదము తెలుపుచున్నది.


సప్తఋషులకును స్వాతికిని నడుమ పాశ్చాత్యులచే (Canes Venatici) అని లాటిన్ భాషలోను, Greyhounds అని ఇంగ్లీషు భాషలోను చెప్పబడు సారమేయ మండలమున్నది. కన్యారాశి ననుసరించి స్వాతిమీసనే వేణీమండలమున్నది. దీనినే పాశ్చాత్యులు Coma Berenices = The Hair of Berenice అందురు; అనగా బెర్నిస్ మహారాణియొక్క కేశములని యర్థము. దీనిని గూర్చి యొక చిత్రకథ కలదు.—

ఈబెర్నిస్ అనునామె గొప్పవంశమున జన్మించినది. ఈజిప్టుదేశపురాజున ఎవలెగ్జీస్ అను నామాంతరముగల టాలెమీ సోటర్ (Ptolemy Soter) అనునతనిని వివాహమాడినది. ఆదంపతు లొండొరులపై అత్యంత ప్రేమ కలిగియుండిరి. ఒకసారి రాజు తనశత్రువులను ఆస్సీరియ నుల(Assyrians) పై యుద్ధమునకు బోయెను. సుబల శత్రులతో భర్తకు యుద్ధము తలపించెనని భయ

పడి రాణి తన యిష్టదైవమున వీనస్ (Venus) దేవుని
యాలయమునకు బోయి తనభర్త విజయము బహసి తేమ
ముగా మరలి వచ్చిన యెడల తనశిరోజము లాదేవునికి
సమర్పించుకొందునని మ్రొక్కుకొనెను. మనదేవతలలో
మన్మథు డెట్టివాడో ఈజిప్టు దేశస్థులకు వీనస్ దేవు డెట్టి
వాడు. అనగా స్త్రీపురుషులకేమ కభిమానదేవత.
ఆదేవు డామె కనుకూలు డాయెను. భర్త శత్రువుల
నోడించి జయభేరితో స్వపురి కరుడెంచుచుండెను. ఆ
శుభవార్త విని సంతోషముతో నామె వీనస్ దేవాలయము
నకు వెళ్లి శిరోజములు తీయించుకొని మ్రొక్కు చెల్లిం
చెను. విజయగర్వముతో ప్రియురాలిం జూడవచ్చు
సరికి—ఏమన్నది? బోడితలతో నామె యెదుట బడెను.
రాజు నివ్వెరపడి కారణ మడిగెను. ఆవృత్తాంత మామె
నోటను విని, యామె పాతివ్రత్యమును మెచ్చుకొనినను,
విరూప యసుటకు మిక్కిలి చిన్నబోయెను. మరునాడు
దేవాలయమున రాణిగారుంచినచోట నామె కేశజాల మగ

పడక యశుశ్యమయ్యెను. ఏమైపోయినదని రాజు విచారణ
చేయగా నచటి పురోహితులు “మహాప్రభో!
ఈమహాపతివ్రత భగవంతునికి సమర్పించిన శిరోజములు
భగవత్కృతాత్ముడేత నక్షత్రమండలము చేరుకొన్నవి.
చూడు”డని, స్వాతికి చిత్రకు నడుమ నస్పష్టతేజముతో
నున్న యామండలమును చూపిరట! రాజు తృప్తు
డయ్యెనట! అప్పటినుండి యామండలము బెర్నిస్ రాణి
యొక్క వేణీమండలమని పాశ్చాత్యులచే వ్యవహరింప
బడుచున్నది. క్రీ. పూర్వము ౨౦౦ సంవత్సరములకు
ముందు ఇరట్రాస్థినీస్ (Eratosthenes) అను ఈజిప్టు
దేశసిద్ధాంతి యీసుంపున కీ నామకరణము చేసె నందురు.*

ఈమండలమునకు మనద్రౌపది ప్రతిజ్ఞ, వేణీసం
హారముతో సంబంధ మున్నదని నామనవి. మనరాసులలో
కన్యారాశియే భారతప్రసిద్ధమైన ద్రౌపది కన్యయని
నిరూపించుచు నీయంశమును గూర్చి విపులముగా వ్రాయు
చున్నాను.



తిరువణ్ణామలై పుష్కరిణి

M. K. R.


* There Berenice's locks first rose so bright.

The Heavens bespangling with dishevelled light."

నిసర్గరమణీయము లగు మహాన్నత
పర్వతపంక్తులతోడను, నిర్మలజలపూరపూరిత
ములగు నదీనదములతోడను విరాజిల్లుచున్న
భారత దేశము దేవభూమి యనబరగినది. నిరం
తరదైవభక్తిపరిపుత్రమగు భారతీయుని హృద
యకేదారము పండినపంటగా ఆ సేతుశీతనగము
నందు ననంతసహస్రములగు పుణ్యక్షేత్ర
ములు, పవిత్రతీర్థములు నెలకొని నిత్యసమా
రాధ్యము లయ్యెను. సుందరశిల్పనమంచితము
లగు నాలయములు నిర్మితములయ్యెను. వివిధ

అనంతవిధముల పురాణాదులయందు వర్ణితము
లయినవి. తతోధికముగ ప్రత్యేకము తత్తత్
క్షేత్రములకు మాహాత్మ్యములు వెలసినవి. ఏ
క్షేత్రమున కాక్షేత్రమే యనుత్తమఫలదమని
యవి యుద్ఘోషించుచున్నవి. అశోకము,
ఊహమాత్రము నగు ఫలముమాట యటుండు
గాక, దైవచింతనాపరుడగు భారతీయుడు
వానినన్నింటి నొక్కరూపున భావించి ముక్తుడు
కాగోరుచుండును.

అట్టిక్షేత్రములకు పెక్కింటికి దక్షిణ
దేశము జన్మభూమి. అచ్చటి
గ్రామములు, నగరములు
నన్నియు నించుమించు సుప్ర
సిద్ధక్షేత్రములు. ఎల్లక్షేత్రము
లందును దివ్యశిల్పకళామండిత
ములగు దేవాలయము లొప్పారి
యుండును. అవి విశాలప్రాంగ
ణములు, బహుస్తంభవిరాజిత
మంటపములు, ఉన్నత గోపుర
ములు గలిగి నాస్తికునివైన
ఆస్తికుని జేయజూలినవి. సంవ
త్సరము పొడవునను నిరంతర
ముగ నాయాక్షేత్రముల నెల




మహామఘ తీర్థము

M. K. R. కొనిన దైవములకు మహా
త్సవము లపరిమిత వైభవముతో జరుగు
చుండును. చుట్టుపట్టులవారలెకాక దూర
దేశములవారును అట్టిమహాత్సవముల కే
తెంచి యాదైవముల సేవించుచుండురు. వారికి

నామరూపభేదములతో నా యాలయముల
యందు దేవతావిగ్రహములు ప్రతిష్ఠాపితము
లయి పూజితములగుచున్నవి. తటాకాదుల
ప్రతిష్ఠలు జరిగినవి. ఆయాక్షేత్రమహిమలు

ధనాభావము, దూరగమనము, మార్గశ్రమము లెక్కలోనివి కావు.

నయి దక్షిణదేశము నత్యధికభాగమును నపారసస్యసంపన్నముగను, పెక్కు దివ్య



క్షేత్రములను ఆత్మసాన్నిధ్యముచే నతిమాత్రమహిమాన్వితములుగను గావించుచున్న కవేరకన్యక (కావేరి) యీపురాణనగరము నంటి ప్రవహించుచు దాని సొందర్యమును, మాహాత్మ్యమును పొడిగించుచున్నది.


ఈ క్షేత్రమహిమను బేర్కొను పురాణ గాథ తత్ఫలమాహాత్మ్యము ననిట్లున్నది:

మహామఘ తీర్థము, ఒండలి, పాచి, మొదలగు వానిని తీసివేసి శుభ్రపరుపబడినది. ఇందు గంగాదినదులు ప్రవేశించియున్నవన్న మాపములలో కొన్ని కానవచ్చుచున్నవి.

G. S. A.

“మహాప్రళయమునకు మున్ను బ్రహ్మశివునాజ్ఞ మేరకులమృతముపోసి మంటిని


ఇట్టి దివ్యక్షేత్రములలో కుంభఘోణ మొక్కటి. ఆ పురము చరిత్ర ప్రసిద్ధమయినది. ప్రాచీనకాలమున నది చోళ రాజులకు రాజధాని. అది సకల కళలకును నిలయమయి మహాచ్ఛస్తితి నుండినది. శిల్పమునను, సంగీతమునను, సాహిత్యమునను, వేదాంతమునను ప్రవీణులయి, ఆయాశాస్త్రములకు వికాసమును గలిగించిన పండితుల కానగర మాటపట్టు. పశ్చిమ




మహామఘ తీర్థము ౧౯౨౧-వ సంవత్సరమునందు

S. K.


పర్వతమాలయం దుత్పత్తిని గని, సుదూర పినికి దానితో నొకకుండనుచేసి, స్పృష్టిబీజము వాహినియు, నిత్యనిర్మలజలప్రవాహభరితయు లందుంచి, దాని నమృతముతో నింపి కలశము




నాగేశ్వరస్వామి ఆలయము M. K. R.



నాగేశ్వరస్వామి ఆలయము: అంతఃప్రాకారము S. K.



కుంభేశ్వరస్వామి ఆలయము; పాండామరకొలను
M. K. R.



మహామంగళదినాసమున కుంభేశ్వరస్వామి తైత్తిలకు
దర్శనమిచ్చు మంటపము. M. K. R.

వలె నలంకరించి మేరువుదక్షిణమున నుట్టిగట్టి యందుంచెను. అంత మహాప్రళయముపాస్తిం




నాగేశ్వరస్వామి ఆలయము: గర్భగృహము M.K.R.

చెను. అపుడు చరాచరప్రపంచము ప్రళయోదకమున నిమగ్నమయ్యెను. ప్రళయకాల ఝంఝమామగుతాహతిచేత ఉట్టి అల్లలనాడి యందలికలశము, దానిపయినున్న యలంకారములు చెల్లాచెదరయి నేలపయి బడిపోయెను. ఈ కలశము పడినచోలు మహామఘక్షేత్ర మనబరగినది, కలశముపయి నున్న యలంకారాదులన్నియు అచ్చటచ్చట క్రింద బడినతోడనే లింగాకృతులయినవి. కలశము మాత్రము భిన్నము కాకుండినది. దానిని షరమేశ్వరుడు వ్యాధ రూపమున నొక బాణ

ముతో బ్రద్దలుకొట్టెను. అందలి యమృత మంతయు నేలపా లయిపోయినది. కొంత యొక పల్లమున నిలిచెను. దీనికి కన్యాతీర్థమను పేరు కలిగెను. అదియే మహామఘతీర్థతటాక మనబడునది. అమృత సిక్తమగు మృత్తికతో లింగము నొకదానిని చేసి షరమేశ్వరుడు తానం దైక్యము నందెను. ఈ కార్యమంతయు జరిగిన స్థలము కుంభఘోణ నామకక్షేత్ర మయ్యెను. ఈ కలశప్రళయము కారణముగ తత్పరిసరముల కతివయక్రోశములమేర ననేకదేవతానిలయములు, పెక్కుతీర్థములు నేరుపడినవి.


మఘానక్షత్రమున గురుచంద్రులును, కుంభరాశియందు సూర్యుడును ఉన్న సమయమున నీకలశము క్రింద బడియెను. అయ్యది మహామఘపుణ్యకాలమన ప్రసిద్ధికెక్కినది. ఈ పుణ్యకాలము పండ్రెండేడుల కొకమారు సంప్రాప్తమగుచుండును. అయిదుదినము లీ



నాగేశ్వరస్వామి ఆలయమునందలి సుబ్రహ్మణ్యస్వామి గర్భగృహము రథాకృతి నున్నది. M. K. R.

పుణ్యకాలము. ఈ సమయమున ముప్పది
మూడుకోట్ల దేవతలును, విజయతీర్థములును,
నదులును విమానమహాత్మ్యమున ప్రవేశించి

వారాణస్యాం కృతం పాపం
కుంభఘోషే వినశ్యతి,
కుంభఘోషే కృతం పాపం
కుంభఘోషే వినశ్యతి.




కార్జునాణి దేవాలయము, పాండామరకొలను M. K. R.

యుడును. గంగ, కావేరి, గోదావరి, నర్మద,
సరస్వతి, సింధు, యమున, పయోష్ణి, కన్య
యనునందు లీతీర్థమున కూడములరూపమున
నిత్యనివాసము లేరుపరిచుకొని యున్న వని
ప్రతీతి.

ఈ మహాపుణ్యకాలమున నియమాను
సారము ఈతీర్థమున గ్రుంకులాడి యీశ్వేత్ర
మున నెలకొనియున్న దేవతలను సేవించిన
వారికి సకలపాపములు నశించి పుణ్యలోక
ప్రాప్తి గలుగును.

‘అస్యత్రేత్రే కృతం పాపం
పుణ్యత్రేత్రే వినశ్యతి,
పుణ్యత్రేత్రే కృతం పాపం
వారాణస్యాం వినశ్యతి.




కార్జునాణి దేవాలయగోపురము M. K. R.

తిరువిడమరుదూరు, తిరు
నాగేశ్వరము, తారాసురము,
స్వామిమల, త్రిభుజనము అను
నవి అమృతకలశశతనము కార
ణముగా కుంభ ఘోణము
చుట్టుపట్టు నేరుపడిన ష్టేత్ర
ములలో ప్రధానములు. వీనిని
పంచక్రోశము లందురు.

ఈ ష్టేత్రమున కాశీ విశ్వ
నాథాలయము, నాగేశ్వరాల
యము, సోమేశ్వరాలయము,
శార్ఙ్గపాణి-ఆలయము, (ఆది)
కుంభేశ్వరాలయము, (ఆది)

విశ్వేశ్వరాలయము, భూ వరాహమూర్తి -
ఆలయము, లక్ష్మీ నారాయణాలయము,
వరదరాజస్వామి - ఆలయము మొదలయిన
దేవాలయము లనేకములు గలవు; ఇవి
నయిదు తీర్థములు గలవు. ఇచటి దేవాలయ
ములు, తటాకములు రమణీయ శిల్ప విరాజిత



కావేరితటమున కళాశాల

M. K. R.

ములు. మహామథుతీర్థము దక్షిణ దేశమునందలి
తటాకములలో నెల్ల సుందరమయినది. నలు
కెలకుల చక్కగా నమరిన విశాలసోపానము లీ
తటాకమునకు గలవు తటముల, లింగములు
నెలకొలుపబడిన విమానాదులు, చిన్నచిన్న
దేవాలయములు గలవు. ఇవి యన్నియు తటా
కము సొంపునకు పెంపునొసగు
చూడును.



కావేరి స్నానస్థుట్టము


S. K.

కుంభ ఘోణమున కొక
వైపున కావేరియు, రెండవ
వైపున తచ్చాళియు గలవు.
నగరమునకు చక్కని నీటివసతి
గలదు. అక్షుకొలదిగ నేతెంచు
క్షేత్రములకు సౌకర్యములును
సమకూర్చి బహుమండును.
నానాజాతులయు, నానాభాష
లయు జనులు అపుడు ఇచ్చట
జేరుదురు. సమ్మర్దము అత్యధి

కముగ నుండును. ప్రతి తైత్తిరీకుడు తోడితైత్తిరీకుని సౌహార్దమును సుపాదించుకొని, తన చూరోగ్యమును కాపాడుకొనవలెను. 'శరీర మాద్యం ఖలు ధర్మసాధనమ్' (శరీరము ధర్మసాధనలలో మొదటిది) అని సూక్తి. ఆరోగ్యవంతుని హృదయము నిర్మలముగ నుండును. దైవ చింతాపరాయణుని హృదయ మపుడు దైవమునందు నిశ్చలముగ లగ్నము కాగలదు. అది యశవర్గ సాధమునకు ప్రథమసోపానము.

ఇట్టిమహోత్సవమువలన తొలికప్రయోజనము బహుళముగ గలదు. తైత్తిరీకు లెల్లరు నేకకార్యాసక్తులు; అనుద్రిక్త మనస్కులు. వారి స్వరూపస్వభావములు యథాప్రకృతికములుగ నుండును. అపుడు వారు పరస్పర వేషభాషలయు, ఆచారాదులయు తత్త్వములను

చక్కగా గుర్తించుటకును, తద్వినిమయమును గావించుకొనుటకును, సౌహార్దము నలవరచుకొనుటకును చక్కని యవకాశము లభించును.



కాశీవిశ్వనాథస్వామి ఆలయము

M. K. R.

లోకజ్ఞత యిందువలననధికముగచేకూరగలదు.

ఈ యుత్సవమును పురస్కరించుకొని కుంభఘోణమున అఖిలభారత స్వదేశీ వస్తుప్రదర్శనమును జరుగుచున్నది.



ఆంధ్ర దేశమున ప్రథమ గ్రంథాలయమును స్థాపించిన గౌరవము గుంటూరు మండలమునకే లభించినది. ౧౮౯౪-వ సంవత్సరమున ఒంగోలు నగరమున 'శ్రీ కీశింకూరు'ను పురజనులు స్థాపించిరి. తదుపరి యితర గ్రామాదులలో గ్రంథాలయములు, పరిశాలయములు స్థాపింపబడెను. గ్రంథాలయముల సంఖ్య నానాట వృద్ధి చెందుచుండెను. సమస్త స్త్రీయములకు పునాది యైన గ్రంథాలయోద్యమమును పెంపొందింపదలచి ౧౯౧౬-వ సంవత్సరమున శ్రీయుత తాడంకి వెంకయ్య శ్రద్ధుతులు తెనాలియందు మండల గ్రంథాలయమును స్థాపించి తద్వారా వివిధ గ్రామములలో గ్రంథాలయ స్థాపనకు కృషి యొనర్చిరి. తదాది ౧౯౨౧-వ సంవత్సరము పర్యంతము మండల గ్రంథాలయ మహాసభలు జరిగినవి. ఆప్పటినుండి పదిసంవత్సరములపాటి యుద్యమము నిద్రచెందుటచే కొన్ని గ్రంథాలయములు ప్రోత్సహము లేక నామమాత్రావశిష్టము లైనవి.

ఈ దుఃస్థితికి బాప ౧౯౩౧లో మండల గ్రంథాలయ సంఘము పునరుద్ధరింపబడినది. ౧౯౩౧ లో వేట పాలెమునందు మరల గ్రంథాలయసభ జరిగినది. ఉద్యమాభిలాషుల ప్రచారమువలనను, ప్రోత్సహమువలనను కొన్ని గ్రంథాలయములు జీర్ణోద్ధారణ గావింపబడినవి. సంఘ యాజమాన్యమున గుంటూరు మండల గ్రంథాలయ చరిత్ర ప్రకటింపబడినది. మరల ఈ సంవత్సరము తెనాలి తాలూకా అమృతలూరు గ్రామమునందు మండల గ్రంథాలయ మహాసభ జరిగినది. గ్రంథాలయోద్యమము వర్తమానకాలమున జిల్లాలో తీవ్రోత్సాహముతో నిర్వహింపబడుచున్నది.

హింపబడుచున్నది. ౧౯౨౦-వ సంవత్సరంలో ఈజిప్టులో ౧౩౬ గ్రంథాలయములు పనిచేయుచుండెను, ౧౯౩౧లో ౮౧ గ్రంథాలయములే పనిచేయుచుండెను. ఇందు వేయింటికి పైబడిన గ్రంథములు ౪౮ గ్రంథాలయములు బాపట్ల తాలూకాలో ౬, తెనాలి తాలూకాలో ౫, గుంటూరు తాలూకాలో ౩, రేపల్లె తాలూకాలో ౧, ఒంగోలు తాలూకాలో ౧, నర్సరావుపేట తాలూకాలో ౨, సత్తెనపల్లి తాలూకాలో ౨ మాత్రము ౪౮వ సొంత భవనములు ౪౮ గ్రంథాలయములు బాపట్ల తాలూకాలో ౬, తెనాలి తాలూకాలో ౬, గుంటూరు తాలూకాలో ౩, రేపల్లె తాలూకాలో ౧, ఒంగోలు తాలూకాలో ౨, నర్సరావుపేట తాలూకాలో ౧ మాత్రము ౪౮వు. మూలనిధివసతి గాని, భూవసతి గాని ౪౮ గ్రంథాలయములు జిల్లా మొత్తముమీద ౫ మాత్రము ౪౮వు. ౧౮౬౦ సం. ౨౧-వ చట్టముక్రింద రెజిస్టరు చేయబడిన గ్రంథాలయములు ౫. ఈ ౮౧ లో పురపాలక గ్రంథాలయములు ౨ న్ను, పంచాయితీ గ్రంథాలయములు ౯ న్ని ౪౮వు. ౬-వ మండల గ్రంథాలయసభనారు పేట పాలెం సారస్వత నికేతనమును మండల కేంద్ర గ్రంథాలయముగా అంగీకరించియున్నారు. ౮-వ మండల గ్రంథాలయసభవారు అమృతలూరు భాషాసంశీవిని గ్రంథాలయముగా అంగీకరించియున్నారు.


దేశాభ్యుదయము నభిలషించు మండలవాసులు శ్రద్ధతో గ్రంథాలయోద్యమ పునరుద్ధరణకార్యమునందు పాల్గొని మాకు చేయూత నొసంగగోరుచున్నాము.

పట్టిక ౧.

గ్రంథాలయములు, వానియందు గల గ్రంథములు

బాపట్ల తాలూకా :—

౧. ఆంధ్ర వాణీ గ్రంథనిలయము, ఇనగల్లు, ౨,౦౦౦.



అమెరికా పిల్ల సాంఘో

మాజేండ్లనయస్సు. మీదికే తిప్పటియన్న లంగరు కల పానుల
బరువుగలది.

G. S. A.

ఇవి నిరహాయకకర్ములు. లండను జంతుశాలయందు గలవు.

G. S. A.



సముద్రపు ఉడుము

ఈజంతువులు నాలుగుమాత్రమే బ్రతికినవి దొరికినవి. పొడవు
నాలుగడుగులు. ఇవి ముక్కులనుండి నీటియాపిరి విడుచుచుండును.
వీటికి ఆహారము సముద్రపు మొక్కలు. ఇవి దక్షిణ అమెరికాకు దూర
ముగానున్న 'కలపెగోసు' దీవులయందు దొరికినవి. వీవుపయనుండి
నైతిమిదికి ముండ్లు చాలుగను, చర్మము కవచమువలెను ఉండును.



సెంటుమారిజులో పేరుడుమంచుపయి, జారుచు ఆడు తెన్ని సుఆట

G. S. A.



౧. మోట

శ్రీ వి. యస్. నాగేశ్వరరావు ఫోటోలు



౨. సిడివాటు

౨. ఆంధ్ర సరస్వతీ గ్రంథనిలయము, నిడుబ్రోలు, ౧,౫౦౦.
౩. ఆంధ్ర సరస్వతీ గ్రంథనిలయము, గోల్లపూడిపాడు, ౬౧౫.
౪. కన్యకాపరమేశ్వరీ గ్రంథాలయము, చినగంజాం, ౪౨౧.
౫. కన్యకా పరమేశ్వరీ గ్రంథాలయము, పందిళ్లపల్లి, ౫౯౦.
౬. కడలిశయన గ్రంథాలయము, వాడరేవు, ౧౦౬.
౭. కోదండరామ పుస్తకభాండాగారము, సంవూరు, ౩౫౦.
౮. గ్రామపంచాయితీ గ్రంథాలయము, పావులూరు, ౧౪౫.
౯. గోళ్లే విద్యానిలయము, పచ్చల తాడిపట్టు, ౨౦౦.
౧౦. గోళ్లే పకనమందిరము, చేబ్రోలు, ౩౦౦.
౧౧. గౌరీ సరస్వతీనిలయము, చేబ్రోలు, ౩౨౦.
౧౨. చిదానంద సరస్వతీ గ్రంథాలయము, పెనచెట్టుకూరు, ౧,౨౦౦.
౧౩. చాడేశ్వరీ విద్యానిలయ సమాజము, పందిళ్లపల్లి, ౫౨౦.
౧౪. జాతీయసమితి గ్రంథాలయము, పెదనందిపాడు, ౮౦౦.
౧౫. పంచాయితీ గ్రంథాలయము, ఇంకొల్లు, ౨౦౦.
౧౬. " " పరుమూరు, ౩౦౦.
౧౭. " " పూండ్ల, ౧౨౪.
౧౮. " " పాలపర్రు, ౨౦.
౧౯. " " అన్నవరం, ౨౯.
౨౦. " " తుర్లపాడు, ౨౬.
౨౧. " " సందెపూడి, ౪౫.
౨౨. బాలభక్త పుస్తక భాండాగారము, కారంచేడు, ౬౦౦.
౨౩. భగవద్పుస్తకభాండాగారము, లింగంగుంటపాలెం, ౩౫౦.
౨౪. భారత యువజన సంఘము, బాపట్ల, ౧,౦౦౦.
౨౫. మారుతీరాం గ్రంథాలయము, ఈలేరు, ౬౦౬.
౨౬. మహా త్రిపురసుందరీ గ్రంథాలయము, కామమాను, ౩౦౦.
౨౭. మార్కండేయ గ్రంథాలయము, పేరాల, ౩౦౦.
౨౮. రామమోహన గ్రంథాలయము, ఈపూరిపాలెం, ౭౫.
౨౯. రామసుబ్బ యాంధ్ర గ్రంథాలయము, పొన్నూరు, ౫౦౦.
౩౦. వాణీ నికేతనము, చీరాల, ౩౫౨.
౩౧. వీరాంజనేయ పుస్తక భాండాగారము, మునిపల్లె, ౩౫౭.
౩౨. శంకరపుస్తకభాండాగారము, మన్నవ, ౫౦౦.
౩౩. శంకరగ్రంథాలయము, మర్రిపూడి, ౧,౨౦౦.
౩౪. సారస్వతనికేతనము, వేటపాలెం, ౬,౨౭౫.
౩౫. సరస్వతీగ్రంథాలయము, చిన్నబాడు, ౨౫౦.
౩౬. సరస్వతీ నిలయము, బాగల్లపూడి, ౨౨.

32. సత్యజ్ఞానానంద గ్రంథాలయము, మామిళ్లపల్లి, 300.
33. మానుమతే పుస్తక భాండాగారము, నాగులపాడు, 400.

తెనాలి తాలూకా :—

34. ఆర్య బాల సమాజము, పెదపాలెము, 200.
35. ఆంధ్ర సరస్వతీనిలయము, మండ్లూరు, 1,000.
36. ఇందిరానిశాంత గ్రంథనిలయము, మూలుపూరు, 522.
37. నన్నయార్య సరస్వతీ నిలయము, ప్యాపర్రు, 400.
38. నన్నయాంధ్ర గ్రంథనిలయము, పెదపూడి, 1,000.
39. నవనీతహార గ్రంథాలయము, చినపులివర్రు, 250.
40. పురపాలక సంఘ గ్రంథాలయము, తెనాలి, 122.
41. భాషా సంజీవినీసంఘము, అమృతలూరు, 3,000.
42. భారతీవిలాస విద్యానిలయము, అనంతవరము, 1,000.
43. రాజరాజనరేంద్ర గ్రంథాలయము, గోవాడ, 120.
44. రామచంద్ర పుస్తకభాండాగారము, వరహపురం, 303.
45. వాణీవిలాస గ్రంథనిలయము, కొల్లిపర, 200.
46. వెంకటేశ్వరనిలయము, కొల్లూరు, 200.
47. కృష్ణమోహనవిలాస గ్రంథాలయము, నాజరుపేట, 300.
48. సప్తకోటేశ్వర గ్రంథాలయము, అనంతవరం, 200.
49. సరస్వతీనిలయము, మాచిపూడి, 1,000.
50. సారస్వతనిలయము, వామనగుంటపాలెం, 300.

గుంటూరు తాలూకా :—

51. ఆర్య వైశ్యయువకుల సాహితీ సంఘము, గుంటూరు, 3,400.
52. జ్ఞానాభివర్ధనీ గ్రంథనిలయము, ముట్లూరు, 1,200.
53. పురపాలక గ్రంథాలయము, గుంటూరు, 2,500.
54. బాలసరస్వతీ పుస్తకనిలయము, శేషూరు, 220.
55. మురళీధర గ్రంథాలయము, అబ్బసేని, గుంటపాలెం, 0
56. వేదాంతగ్రంథాలయము, గారపాడు, 120.
57. సీతారామ గ్రంథాగారము, గుద్దపల్లి, 1,000.
58. స్త్రీసనాతన గ్రంథమండలి, గుంటూరు, 400.

రేపల్లె తాలూకా :—

59. బాలగంగాధర పుస్తకాలయము, పెదపులివర్రు, 520.
60. రైతుగ్రంథాలయము, మాచవరం, 1,000.
61. సీతారామాంధ్ర గ్రంథాలయము, కావూరు, 200.

ఒంగోలు తాలూకా:—

౬౭. ఆంధ్రభాషానిలయము, కొడికి, ౩౦౦.
 ౬౮. గౌరీశంకర గ్రంథాలయము, టంగుటూరు, ౮౦౦.
 ౬౯. శంకరమనోరంజనీ గ్రంథాలయము, తిమ్మసముద్రము, ౩౫౦.
 ౭౦. సరస్వతీగ్రంథాలయము, ఒంగోలు, ౨,౮౨౦.
 ౭౧. సర్వోత్తమ గ్రంథాలయము, పెళ్లూరు, ౮౫౦.

నరసరావుపేట తాలూకా:—

౭౨. కన్యకాపరమేశ్వరీ గ్రంథాలయము, నరసరావుపేట, ౩,౧౧౫.
 ౭౩. రామకవి గ్రంథనిలయము, ఏర్పూరు, ౫౦౦.
 ౭౪. వివేకానంద గ్రంథాలయము, అనంతవరం, ౧,౪౦౦.

సత్తెనపల్లి తాలూకా:—

౭౫. కన్యకాపరమేశ్వరీ గ్రంథాలయము, బెల్లంకొండ, ౨౫౦.
 ౭౬. వేణుగోపాల గ్రంథాలయము, నెమలికల్లు, ౧,౦౫౨.
 ౭౭. శారదానిలయము, సత్తెనపల్లి, ౧,౦౦౦.
 ౭౮. సీతారామ గ్రంథాలయము, ఇరుకుపాలెం, ౪౦౦.

పల్నాడు తాలూకా:—

౭౯. ఆంధ్ర గ్రంథాలయము, రెంటుచింతల, ౩౦౦.
 ౮౦. లక్ష్మీచన్నకేశవగ్రంథాలయము, కారెంపూడి, ౨౭౫.
 ౮౧. శారదా గ్రంథాలయము, జూలకల్లు, ౨౦౦.

పట్టిక ౨.

గుంటూరు మండల గ్రంథాలయముల సంఖ్య

తాలూకా	౧౯౨౦	౧౯౩౨
బాపట్ల	...	౩౫ ౩౮
గుంటూరు	...	౨౨ ౮
నరసరావుపేట	...	౮ ౩
ఒంగోలు	...	౧౬ ౫
పల్నాడు	...	౪ ౩
కేపల్లె	...	౧౪ ౩
సత్తెనపల్లి	...	౩ ౪
తెనాలి	...	౩౩ ౧౭
వినుకొండ	...	౧ ౦
	<hr/>	<hr/>
	౧౩౬	౮౧

వైదికకాలంలో మహర్షులు యోగదృష్టితో సాధించి సూత్రరూపంగా చెప్పిన మహాసత్యా లతో ఆయుర్వేదం నిండిఉందనీ అది విశాలమైనభావమూ, గంభీరమైన అర్థమూ కలిగి సమస్త శాస్త్రాలకూ ప్రమాణి స్థానము మాత్రమే కాకుండా పరమావధిమూడా అయి ఉందనీ విషయాలు యిదివరకే సూచించినాను.

సమస్త మానవజాతికి ఇహలోకసంబధమైన ఆయు ర్వాంగ్య సౌభాగ్యాలు మాత్రమే కాకుండా పరలోక సుఖంకూడా సమమూర్చుడమే పరమప్రయోజనముగా కల ఆయుర్వేదమూ తత్తుల్యములైన యితరవేదశాస్త్ర ములూ పాశ్చాత్యదేశాల్లో యొక్కడా పుట్టుకుండా భారతదేశంలోనే ఎందుకు పుట్టవలెను? మనుష్యుడు యీలోకంలో పొందతగిన వివిధసౌకర్యాలు మాత్రమే కాకుండా అత డనుభవించతగిన అనేకవిధములయిన భోగభాగ్యాలుకూడా సమ మూర్చకలిగిన ఆధునికశాస్త్ర ములు పాశ్చాత్యదేశాల్లోనే ఎందుకు పుట్టవలెను? వైదిక సత్యములను దర్శించగల యోగదృష్టి పూర్వంభారతదేశ ములో ఉండే మహర్షులకే ఎందుకు లభించవలెను? ఈవిధ మైన యోగదృష్టి పాశ్చాత్యదేశములలో ఎక్కడా కను పించకపోవడానికి కారణము ఏమయిఉంటుంది? శాస్త్ర సత్యములను నిర్ణయించడానికి పాశ్చాత్య లవలంబించే శాస్త్రప్రయోగమూ (scientific experimentation), తర్కమిమాంసా (logical process) పూర్వం భారత దేశములో కనుపించకపోవడానికి కారణ మేమయి ఉం టుంది? పాశ్చాత్యుల ఆధునికశాస్త్రములకూ ప్రాచీన ములైన హిందూశాస్త్రములకూ వస్తుతః ఏదైనా భేదం ఉందా? ఉన్నట్టుయితే ఆభేద మేమిటి? అది ఎందుకు కలిగింది? ఇటువంటి ప్రశ్నలు కలుగుతవి. ఈసందేహం లన్నిటికీ కారణం మాత్రము ఒక్కటే. ప్రాచ్యదేశాలవారి దృష్టికినీ, పాశ్చాత్యదేశాలవారి దృష్టికినీ ఉన్న భేదమూ, ఆభేదానికి గల కారణమూ తెలుసుకొంటే ఈసందేహం

లన్నీ నివారణ అయిపోతవి. కనుక ఆవిషయమై కృత ముగా చెప్తాను.

ప్రాచ్య దేశాలలోనూ పాశ్చాత్యదేశాల లోనూ పూర్వకాలంలో నామరూపాలు కలవి చాలా తక్కువ. ప్రాచ్యదేశాలకు భారతదేశమూ పాశ్చాత్య దేశాలకు గ్రీసుదేశమూ ప్రాచీనవిజ్ఞానమునూ, నాగర కతనూ భిక్షపెట్టినవి. ఈజిప్టు, రోమూ తరువాత తల యెత్తినవే. కనుక ప్రాచీనకాలములో, అంటే మానవ జాతియొక్క బాల్యదశలో, భారతదేశమూ గ్రీసు దేశమూ ఎట్టిస్థితిలో ఉండేవో తెలుసుకొంటేనే తప్ప కావలసిన విషయం బోధపడదు. కాని యీదేశాల పురాతనస్థితిగతులను గురించి తెలుసుకొనడానికి ప్రస్తు తం చరిత్ర అనుకొనేది ఏమీ ఉపకరించదు.

మనుష్యుడి స్వరూపస్వభావాలూ, రూపరేఖావి లాసాలూ, తెలివి తేటలూ, మనస్తత్వం మొదలయినవి చాలావరకు ఆతని జన్మయొక్క పూర్వాపరపరిస్థితులవల్ల కలుగుతవి. ప్రత్యేకవ్యక్తి విషయములో ఎలాగో వ్యక్తిమయం అయిన జాతివిషయంలోనూ అలాగే. అయితే ఒక్కభేదం మాత్రం ఉంది. ప్రత్యేకవ్యక్తికి పుట్టడం చావడం ఉండడము చేత ఆవ్యక్తి జన్మించిన కాలాన్నిబట్టి పూర్వాపరపరిస్థితులు నిర్ణయించడానికి వీలుంది. జాతివిషయంలో అట్లా కాదు. జననమరణాలు జాతికి లేవు. చచ్చేవాడు చచ్చాడంటే పుట్టేవాడు పుడు తూఉండడముచేత, గమనించతగినంత మార్పు జాతిలో ఏమీ కనబడదు. జాతివిషయంలో ఏకాలాన్ని గురించి వ్యవహరిస్తామో దాన్నిబట్టే పూర్వాపరసంజ్ఞ కలుగుతుంది. పురాతనమునకు పూర్వం లేదు. కనుక మన మొకదేశము యొక్క పురాతనస్థితిని గురించి యోజించదలచుకొన్నప్పుడు పూర్వమును విడిచి పరమునే స్వీకరించవలెను.

ప్రస్తుతము భారతదేశాన్ని గురించీ గ్రీసుదేశాన్ని గురించీ పరిశీలించవలసిఉంది. పూర్వార్ధగోళంయొక్క

నాభిస్థలమందు భారతదేశ మున్నట్లు కనుపిస్తుంది. భూభాగములో ఆక్రిమించిన స్థానమును బట్టి స్వీకరించిన స్వరూపమునుబట్టి భారతదేశము అన్ని దేశముల వంటిదీ కాదనీ, దీని కొక ప్రత్యేకవ్యక్తిత్వం ఉన్నట్లు చటుక్కున స్ఫురిస్తుంది. ప్రపంచమందుండే సమస్తమూ యథోచితముగా భారతదేశమం దుండడంచేత భారతీయులు దేనికొరకూ దేశము విడిచి బయటకు పోవలసిన అవసరము కలిగేది లేదు. భారతీయులకాంతికి ఇతరదేశములవారు ఏవిధమయిన భంగమూ కలిగించకుండా ఉండడానికి పర్యతపంతులనే రాతిగోడలూ, సముద్రములనే లోతైన అగడ్తలూ నిర్మించినట్లు తోస్తుంది. ఏవంక చూసినా సస్యసమృద్ధములయిన పచ్చని పయిరులతోనూ పుష్పఫలసమృద్ధములయిన వృక్షములతోనూ దేశమంతా నిండిఉండేది. అంతే కాకుండా ఎక్కడ బశిలే అక్కడ అనేక విధములయిన ప్రకృతిసౌందర్యాలూ విచిత్రపరిణామాలూ కనబడడమువల్ల భారతీయుడికి దేశమంతా ఒకస్వాభావికమయిన చిత్రవస్తుప్రదర్శనశాలలాగా తోచేది. అన్నీ అతన్ని అద్భుతాశ్చర్యచకితమాన సుజ్ఞానిగా చేసివేళేవి. కొంతసేపు అతడు వాటిలో లీనమయితన్న తాను మరచి పోయేవాడు. తనకూ ప్రకృతికీ ఒక విధమయిన జీవసంబంధమూ ఆత్మసంబంధమూ ఉందని గుర్తించినాడు. సూర్యచంద్రనక్షత్రాదులను చూచి ననుస్కరించి ఆరాధించేవాడు. అవన్నీ అతని హృదయాన్ని ఆకర్షించేవి. వాటి నన్నిటిని ఆప్తమిత్రులనుగా భావించి ప్రేమించేవాడు. దేవతలనుగా భావించి అమితగౌరవముతో ఆరాధించేవాడు. అతడారాధించేది చరమక్షువులకు గోచరమయ్యేదానిని కాదు. దానివెనక లీనమయి దానిలో అంతర్గతమయి ఉండే శక్తిని. అతనికి విశ్వమంతా శక్తిమయముగా కనబడేది. అతనికి ఆముహూళికి మధ్యను ఉన్న పాంచభౌతికపదార్థము ఎంత స్థూలమయినప్పటికీ అతనిదృష్టి ఎదట అద్దమువలె స్వచ్ఛము కావలసినదే. అతని దృష్టి ససారమును అడ్డగలిగినది ఏదీ ఉండేది కాదు. కనుక అతడేవంక చూచినా ప్రకృత్యంతర్గతమయిన ఆముహూళికి అతనికి ప్రత్యక్షమయ్యేది. ప్రకృతిమూర్తులన్నీ అతనికి కరతలామలకములు అయ్యేవి. తనకు బాహ్యప్రకృతికి

నిజముగా ఏమీ భేదము లేదని గుర్తించినాడు. సృష్టికంతకూ కర్త ఒక్కడు ఉన్నాడనీ, అతడమితశక్తిజ్ఞానసంపన్నుడు మాత్రమే కాకుండా ప్రేమమయుడూ సుందరమూర్తి కూడా అయిఉన్నాడనీ అతనికి తోచింది. వివిధములైన ప్రకృతిపరిణామములలో అంతర్గతమయిన శక్తులన్నీ ఆముహూళికి రూపాంతరా లేనని గుర్తించినాడు. ఆనాటి దేశకాలపరిస్థితుల సనుసరించి అతనికి అవసరములయిన ఆహారాది సమస్తసౌకర్యములూ కష్టపడనక్కరలేకుండా సమహుడడమువల్లనూ, అతన్ని ఆవరించిఉన్న ప్రకృతిసౌందర్యమూ దాని విచిత్రపరిణామములు అతని హృదయాన్ని ఆకర్షించి అతనిదృష్టిని వ్యావహారిక విషయములనుంచి పారమార్థిక విషయముల వంకకు మరలించడమువల్లనూ, దేన్ని చూచినా స్థూలదృష్టితో చూడక సూక్ష్మదృష్టితో చూడడము అతని స్వభావ మయిపోయింది. అందుచేతనే అతడు పారమార్థికదృష్టితో చూస్తాడుకాని వ్యావహారికదృష్టితో చూడడు. అతనికి కావలసినది అంత స్పష్టమే కాని బాహ్యస్వరూపము కాదు. నాశరహితుడై నిత్యకల్యాణగుణస్వరూపుడయిన భగవంతుడొకడు ఉన్నాడనీ, అద్వితీయుడయిన అతడే యీజగత్తుకు సృష్టికర్త అనీ, మానవుడాదిగాగల సమస్తజీవకోటికీ ఆశీషే తండ్రి అనీ, ప్రకృతీ మానవుడూ తీరని అన్యోన్య సంబంధము కలవారనీ, మృత్యువు శరీరముకే కాని ఆత్మకు లేదనీ, యివి మొదలయిన విషయములను గుర్తించడమువల్ల అతడేమి చేసినా, చెప్పినా, ఏమీ ఊహించినా, యీభావములే వ్యక్తము చేస్తూఉంటాడు.

ఇక గ్రీకుదేశవిషయము. ఈదేశము మధ్యధరా సముద్రములో తూర్పున మూలగాఉన్న ఒకద్వీపకల్పము. సముద్రము యీదేశముయొక్క భూభాగమును అనేక ప్రదేశములలో తొలిచివేయడమువల్ల ఓడలు నిలవడానికి తగిన ప్రదేశములు అనేక చిన్న చిన్న ద్వీపకల్పములలో స్వాభావికముగా ఏర్పడ్డవి. దేశమంతా పర్వతమయము. వలయాకృతి వహించిన పర్వతపంతులు దేశాన్ని వివిధ భాగములుగా విభజించినవి. ఎక్కడనుంచి చూచినా పది మైళ్లలోపల పర్వతములూ నల్లమైళ్లలోపల సముద్రమూ

కనబడుతూ ఉంటుంది. కొండలనుంచి శీఘ్రగతిని ప్రవహించే సెలయేళ్లు తప్ప వ్యవసాయమున కనుకూలమయిన నదులు లేవు. మురుగునీరు బయటకు పోవడానికి అవకాశము లేనందువల్ల అనేక ప్రదేశములు లేమతోనూ దొంగ యూబులతోనూ ఉండేవి. ఇందువల్ల చాలా అపాయకరముగానూ అనారోగ్యముగానూ ఉండేది. అయినప్పటికీ అనుకూలమయిన శీతోష్ణస్థితి, నేత్రానందకరములయి ప్రకృతిసౌందర్యముతో నిండిఉన్న ప్రదేశములూ ఉన్నవి. కాని అగ్నిపర్వతములున్న ప్రదేశములు సమీపములో ఉండడమువల్ల భూకంపములవల్ల బాధలు నేటికిని కలవు. లోపలిపర్వతపంక్తులూ వెలుపలిసముద్రమూ దేశాన్ని శత్రువునుంచి రక్షించినా వలయాకారములయిన పర్వత పంక్తులు మండలములుగా విభజించడముచేత ఒక్కసారి ప్రవేశించిన శత్రువును వెలుపలికి తరమడానికి దుస్తరమే కాకుండా అతడు దేశమంతా ఆక్రమించడానికి అవకాశముకూడా ఉంది. మనుష్యుల కాహారసౌకర్యములు ఏమీ లేవు. తెల్లవారి లేస్తే తిండికి వెతుకవలసినదే. అక్కడ కొన్నిపండ్లు దొరికినా అవి ఒకలెక్కలోనివి కావు. సముద్రానికి పోయి చేపలు పట్టుకోవడమో, కొండకో కోనకో పోయి జంతువులను వేటాడడమో తప్ప మరి గతి కనిపించదు. తెల్లవారి లేచి తిండికి పాకులాడుతూ కడుపు చేత పట్టుకొని బయటకు బయలుదేరినవాడు తిరిగి ప్రాణాలతో యింటికి వచ్చేదాకా నమ్మకము లేదు. ఒక్కరోజు బయటకు పోవడము మానివేస్తే కడుపు కాలి చావవలసినదే. అందువల్ల జీవితము దుర్భరముగా ఉండేది. కొండా, అడవి, సముద్రమూ, భూమి, పీటిల్లో ఏదో ప్రారంభమైన మహాశక్తి దాగిఉందని, అది మనుష్యునికి ఎప్పుడూ ఏదోవిధమయిన అపకారము చేస్తూఉంటుందని భావించేవారు. అందుచేత భగవంతుడు దయామయుడనీ, సౌందర్యరాశి అనీ, న్యాయమూర్తి అనీ ఎన్నడూ అతనికి తోచేది కాదు. అనుక్షణమూ ఏవంక తిరిగినా ప్రకృతి అతన్ని ప్రతిఘటిస్తున్నట్టే కనబడుతూ ఉండేది. ఏరోజు

కారోజు తిండి బ్రతుకూ కూడా నిశ్చయము కాకపోవడముచేత మనస్థిమితము ఎన్నడూ ఉండేదికాదు. తన ప్రయోజనకర్తముచేత తానే ప్రకృతితో పోరాడి దాన్ని ఛేదించో ఛేదించో తనకు కావలసినవాటిని బలవంతముగా లాగుకొనవలెననే స్వభావము అయిపోయింది. ఎంతో కష్టపడితేనే కాని ఏదీన్ని లభించేదికాదు. కాబట్టి అతనికి వంచి పట్టుదల, చురుకుతనము, శరీరపాటవము మొదలయిన యోగలక్షణాలు అభివృద్ధి. ఇందువల్ల అతడు దేన్ని చూచినా వ్యావహారికదృష్టితో చూచేవాడే కాని పారమార్థికదృష్టితో చూడలేక పాద్యోవాడు. తుద్బాధ, మృత్యుభయము, ఎప్పటికప్పుడు అతన్ని పీడించడము వల్ల అతనికి ప్రకృతిపరమేశ్వరులు పరమశత్రువులవలె కనబడుతూ ఉండేవారు. ప్రకృతిసౌందర్యము అతనికి ఆనందము కలిగించడానికి బదులు వెక్కిరించిన ట్లుండడమువల్ల అతనిహృదయాన్ని ఆక్రమించలేకపోవడమే కాకుండా వెగటుకూడా కనుపించేది. ఆకారణము చేత ప్రకృతిరహస్యములను జీవేశ్వరసంబంధమును యోజింపతగిన పరిస్థితులు కాని, అనుకూలమయిన దృష్టికాని అతనికి లభించలేదు. అతని తలపులూ పలుకులూ చేతలూ అతని వ్యావహారికదృష్టిని అనుసరించేఉంటవి.

జాతకశాస్త్ర రీత్యా కూడా ఈరెండుదేశముల దృష్టులూ ఇదేవిధముగా ఉంటవని అనేకజ్యోతిశ్శాస్త్రజ్ఞుల వేత్తలు తెలిసిఉన్నారు. ఆవిషయములను దిశ్శాస్త్రముగా రాబోయే వ్యాసములో కనబరుస్తాను.

ఇంతవరకూ ప్రాచ్యపాశ్చాత్యదృష్టులకు కల భేదమూ, ఆభేదమునకు గలకారణమూ తెలపడానికి ప్రయత్నముచేసినాను. ఈభేదమే వారి జాతీయజీవితములూ, మతసాంఘికసంస్థలూ, సారస్వతములూ, శాస్త్రములూ, కళలూ మొదలగు వాటియందు మాత్రమే కాక వారి వైద్యసంప్రదాయములందు కూడా ఎట్లు ప్రతిబింబితములైఉన్నవో ముందు కృత్యముగా వ్యక్తము చేస్తాను.

రాయప్రోలు వెంకటరామ సోమయాజులుగారు

145



రాయప్రోలు వెంకటరామసోమయాజులుగారు

ఇరువదియారు వత్సరములు నిజాంరాష్ట్రము హైదరాబాదునందలి యున్న తకలాశాలలో, సంస్కృతాంధ్రశీతము నధిపసించి, ఉభయభాషలయందును నసమానపండితుడై బహుగ్రంథ నిర్మాత యయ్యి వినయధనుడై, సనాతనమతోద్ధారకుడై, కొలది దినముల క్రిందట నుపకారవేతనము నొందిన శ్రీయుత వేంకటరామసోమయాజులుగారు శ్రీ. శ. ౧౮౭౫ సం. మార్చి నెలలో మిక్కిలి ప్రాచీనమైన యొక యాంధ్ర వైదిక కుటుంబమున జనించిరి. వీరివంశనామము వరంగల్లు రాజ్యరమాధురంధరుడగు చెండన ప్రోలరాజుచ్చిన యగ్రహారమునుండి వచ్చెనని వీరియూతము. ఈవంశము ప్రథమమునుండియు నోరుగల్లురాజ్యమున నుండిన దియ్యముహమ్మదీయు లారాజ్యమును స్వాధీనపరచుకొనిన చెమక దేశాంతరము (గుంటూరు) నెడలవలసినచ్చెను.

వీరి తండ్రితాత లందరును వైదికకర్మనిష్ఠాగరిష్ఠులై సోమయాజులై వరలిరి. వీరిని తండ్రిగారతి బాల్యముననే వేదవాక్యోచ్ఛారణమున దక్షుల నొనర్చిరి. వీరి

గ్రామ మొకమారు పుష్పగిరి సీతాధిపతులు వేంచేసినపుడు బాలురగు వీరివేదోచ్ఛారణమున కచ్చేరువంది పితృసహితముగా వీరికి తమయూస్థానగజముపై స్థాన మొసంగిరట. దీని బాల్యమునుండియేవీరిక క్తిసామర్థ్యములు సువిదితములు. వీరికి మిక్కిలి బాల్యముననే పితృని యోగము తటస్థించెను. ఆప్పటికే వైదికవిద్యయం దాదరము తగ్గుచున్నందున వీరితల్లిగారు వీరికి రాజకీయవిద్య చెప్పింపసెంది, యది బహుధనసాధ్య మగుటచే వీరికిని వీరిసోదరునికిని (వారిష్టుడు దివంగతులైరి) తమ స్వల్పకుటుంబాస్తిని విక్రయించి చెప్పించెను. వేదకుటుంబ మగుటచే నప్పడప్పుడు గల్గెడి యంతరాయములతో నెట్లెట్లోవీరు పట్టపరీక్షనరకు చదివి మొదట చెద్దరుపూటు గవర్న మెంటువారి యున్న తపాశలయం దుపాధ్యాయ పదవిని స్వీకరించి కొన్నివత్సరము లచ్చటనుండి తదంతరము నిజాంకళాశాలలో నాంధ్రగీర్వాణ విద్యాపీఠము నధిష్ఠించిరి. మధ్యకాలములో, ౧౮౯౬-వ వత్సరమున వేదాంతగ్రంథపఠనముచే వీరికి వైరాగ్యము జనించి ప్రప్రజింప నిచ్చు కల్గెను గాని గురువర్యుల సలహా గొని కర్మసన్నానము కంటె కర్మయోగము విశేషమును గీతావాక్యమును స్మరించి వీరట్టి ప్రయత్నమునుండి విరమించిరి. ఆప్పటినుండియు జీవితమున జనకమహారాజు నాదర్యముగ గొని నిరభినందిక రాష్ట్రాస్థానము నాచరించుచు, శిష్యులకు పాఠముల గరపుచు, విద్యుక్తముగా జీవితమును గడపుచున్నారు. వీరి స్వచ్ఛజీవితము వీరి దుస్తులలో ప్రతిబింబితమై యున్నది. వీరి మనస్సంతృప్తి వీరి నిరంతరమందహాసభూషితవదనము చాటుచున్నది. నిరాడంబర జీవనము వీరియాదర్యము.

వీరిప్రతిభ సర్వతోముఖము. వీరు రచించిన గ్రంథముల విలకించిన నిది విదితము కాగలదు. భూగోళ

శాస్త్రము, రసాయన శాస్త్రము, మొదలగు వానిపండి
వేదాంతముచరకు వీరిపాండిత్యము వీరిగ్రంథములవలన
స్పష్టము. మహారాష్ట్రకివివర్యుడగు మోరోపంతు వ్రాసి
న "కేకావలీ" యను నత్యుత్తమపద్యకావ్యమును వీరాం
ధ్రగీర్వాణములలోని కనువడించి మించిరి. షేక్స్పియరు
మహాకవిరచితమగు 'టెంపెస్టు' అను నాటకమును 'మిసి
రాండభారతి' యను నామముతో నాంధ్రీకరించిరి.

వయోవృద్ధులగు వీరితల్లి గారిప్పటికిని బెజనాడ పట్టణ
మున నొక సంస్కృత పాఠశాలను నడుపుచున్నదన్న వీరి
కుటుంబముయొక్క దృక్పథము తెల్లము కాగలదు. వీరు
ఆరోగ్యసంపన్నులయి తమజీవితకేషమును స్వార్థ
పరార్థములకొర కుపయోగించుచుండురు గాత యని
సవినయముగా ప్రార్థించుచున్నాను.

(కు. నీ.)



గడగంతు (Pole Jump) మదరాసు

కొంచినవారగు శ్రీ సి. కృష్ణదాసుగారు. వీరికి మొదటి బహుమతి లభించినది,



నేటి భారతరమణులు

దేశాభివృద్ధికయి నేటి భారతరమణులు కావించుచున్న సర్వవిధములగు కార్యములను గూర్చి శ్రీ పి. సత్యనాథను కన్య 'యంగ్' బిల్డిర్ ప్రతికయం దిట్లు వ్రాసెను.

భారతవర్ష మునంచలి స్త్రీ ప్రపంచమునందు ప్రజ్ఞావిజ్ఞానములు త్వరితముగ వ్యాపించుచున్నవి. మన దేశమునం దుత్తమజాతులం దెప్పుడును సభ్యత కారవడి యుండలేదు. కాని జనసామాన్యమునందు విద్యావ్యాప్తి లేకుండెను. ఆధునికవిద్య ఆలోపమును తీర్చెను. ఇప్పుడు మనదేశమునం దెన్నియో నారీకళాశాలలు పాఠశాలలు తలయెత్తుచున్నవి. వానియం దెందరో కన్యలు విద్య సభ్యసించుచున్నారు. చాలమంది ప్రవేశము గోరుచుండుటచే నెందరినో చేర్చికొనుటకు వీలు కలుగుటలేదు. ఏబదిఏండ్లక్రిత మిటు లుండలేదు. అప్పుడు స్త్రీయున్నత విద్యాభ్యాసమునకు తలపెట్టుటయే అబ్బురముగ నుండెను. అప్పటికి నిప్పటికి నెంత తారతమ్యము? నూతనదశ యెంతలో తలయెత్తుచున్నది?

స్త్రీలలో విద్యావంతులు నేడు చాలమంది తలయెత్తుచుండుటచే వారు సంఘసేవ చేయుట కెక్కువ యవకాశము లుదయించుచున్నవి. స్త్రీలు చాలమంది విద్యాలయ నిర్వాహకురాండ్రుగ నున్నారు. వారు దక్షతతో వానిని నిర్వహించుచున్నారు. స్త్రీలెందరో వైద్యవృత్తి నవలంబించి ప్రజాసేవను చేయుచున్నారు.

స్త్రీ లెందరో విదేశములకేగి యున్నతజ్ఞానము నార్జించుచున్నారు. వారికి విద్యాపేక్ష యతిశయించెను.

వారు కేవలము పరీక్షలందు కృతార్థత పొందుటతో తృప్తిపొందక జ్ఞానార్జనాతత్పర లగుచున్నారు. కేవలము కన్యలే కాక వివాహితలై గృహిణులైనవారును దేశాటనము చేసి లోకానుభవమును జ్ఞానమును పొందవలయుననెడి తత్పరత్వమును కనుపరచుచున్నారు.

స్త్రీలయందు స్వాతంత్ర్యాభిలాష పెరుగుచు వారు పురుషులతో సరిసమాన హక్కులను గోరుచున్నారు. కొందరు పాశ్చాత్యచారముల యనుకరణమును గోరుచున్నారు. ఇట్టి దగత్యము కాదు. పాశ్చాత్యమకరణోత్సాహమునందు వారు తరచు హద్దు మీరి పోవుట కలదు.

అట్టివారేమి, వారికంటె కొంచెము మితభావా దర్శములు గలవారేమి, యుత్తమకార్యములు నిర్వహించుచు సంఘసంస్కరణమును కొనసాగించుచున్నారు. దురాచారములను వారు పారద్రోలుచున్నారు. స్త్రీలు కొందరు శాసనసభ్యురాండ్రై యున్నారు. వారికి మునిసిపలు సభ్యత్వములు కూడ కలవు. జిల్లాబోర్డు విద్యాసంఘములందు వారికి సభ్యత్వము లున్నవి. ఇవి కొక యెన్నియో గౌరవోద్యోగములు నెరవేర్చుచున్నారు.

రాజకీయ రంగమునందును నారీమణులు వెనుకబడి యుండలేదు. వా రద్భుతత్యాగములు చేసి దేశోన్నతికి పాటుపడుచున్నారు. స్వదేశీ ప్రచారమునకు స్త్రీ లెక్కువగ కృషిచేయుచున్నారు. అస్పృశ్యతానిర్మూలమునకు వారు సర్వవిధముల పనిచేయుచున్నారు.

నేటి స్త్రీల సంచలనమును పాటించినప్పుడు వారు వెనుకబడి యుండలేదని తేలును. వా రసమర్థు

రాండ్రే) యుండలేదు. పూర్వము వారియం దెట్టి భావము లుండినను ఇప్పుడవి యన్నియు పోయి వారభ్యున్నతికి ముందుకు దుముకుచున్నారనుట నిశ్చయము!

సోవియటురష్యాలో స్త్రీలు

సోవియటురష్యా ఆధునికులకు యాత్రాస్థలమై పోయినది. ప్రిన్స్ హోవేకిన్సు అను పాశ్చాత్య మహాశయు డీమగ్యనే తన రష్యాయాత్ర ముగించినాడు. కార్మిక యుగము (Labour Age) అను ఆంగ్ల పత్రికలో 'రష్యాలో స్త్రీలు' అను శీర్షిక క్రింద హోవేకిన్స్ గారిట్లు వ్రాయుచున్నారు:

“మేము వినాహములు, విడితములు లెక్కపరుచేయు కచేరికి వెళ్లినాము. ఆదేశములో వినాహములకు ఏమీ ఆదంబరము లేదు. వధూవరు లిరువరూ కచేరికి వచ్చి తాము గూడ సంకల్పరముల వయస్సు దాటెనుని రుజువుచేయవలెను. ఏవిధమైన తీవ్రమగు వ్యాధులు లేవని రూఢిపరచి కొన్ని కారితములు సంతకము చేయగానే వినాహము పూర్తయగును. రుజువులలో తకరారులకు చూచునెలల శిక్ష.

ఒకపోట్టుకార్డు సహాయముతో భార్యాభర్తలలో నెవరైనను విడితములు పొందవచ్చును.

గల సంవత్సరములవరకు పిల్లలను తండ్రియే పోషించవలెను. ఎవరి యాజమన్యము కింద పెంచవలెనో కోర్టువారు నిర్ణయించెదరు.

తదితర పశ్చిమ దేశములలోవలె బహిరంగ ప్రదేశములలో స్త్రీపురుషులు అనుమానాస్పదములగు అన్యోన్యసంభాషణాది క్రియలలో ప్రవర్తింపరు. స్త్రీలు తమ సౌందర్య శృంగారాది విషయములపై నంత ఆసక్తి చూపరు. అత్తరులు, సువాసన తలనూనెలు, ముఖపు మెరుగులు, మొదలగు అలంకారద్రవ్యములు ఆదేశపు పట్టణములలో అంతవీరివిగా చలామణీకావు. మాతో యాత్రా రథమై వచ్చిన స్త్రీలు రషియను పురుషులెవ్వరూ తమను కన్నెత్తిచూడనైన లేదని విచారించుచున్నారు. కేళీవన

మునకుకూడ వెళ్లి నాము. తక్కిన పాశ్చాత్య దేశములలో కేళీకావనములంగునూ, ఉద్యాన వనములందునూ, గుంపులుగూడిన స్త్రీపురుషులలో విచిత్రములయిన కామవికారములు గాంచుట పరిపాటి. కాని రష్యాలో స్త్రీపురుషు లట్టి నీచక్రియలయం దాసక్తి చూపించునట్లు లేను. అట్టి అవినీతులు సంఘములో నిరసించబడును. ఆర్థికపునర్నిర్మాణమునం దప్రమత్తులై పనిచేయుచున్న ఆధునిక రషియనులకు అట్టియప్రస్తుత చేష్టలు వికారముగ తోచును. స్త్రీపురుషులు అన్యోన్యగోచరు కారు. ఇట్టి నీతివంతముగ ఆరోగ్యవిహ్నులు అనేకము లీదేశమందు చూడనగును.

తరువాత “ప్రాఫిలాక్టోరియకు ” అను దుశ్చరిత్రలగు స్త్రీల రక్షణమందిరమునకు పోతిమి. దుర్విసేతలగు స్త్రీలను సన్మార్గములోనికి మరల్చి వారికి జీవనోపాధిక లింగించి సంరక్షించుటకు, సంఘ సంస్కారలగు దేశసేవకులచే ఈసంస్థ నిర్మించబడినది. పోలీసువారికిగాని, ప్రభుత్వము కిరిగాని దీనితో నేమీ సంబంధములేదు. ఈసంఘసభ్యులు దేశములో ప్రచారము చేసి, పిఠులు, వాడలు తిరిగి అట్టిస్త్రీలకు నీతిబోధ గావించి రక్షణ మందిరమునకు తీసికొనివత్తురు. జీవనోపాధి లేని పల్లటూరి పడుచు లే ఈవృత్తి నవలంబించుచుండిరి. రోగపీడితలై, చివర కనాళలై జీవములు చాలించుటతప్ప వీరికి వేరు తరణిసాయము లేదు.

రక్షణమందిరమువారు అట్టి వారిని గ్రహించి రోగచికిత్స గావించి జీవనోపాధి చూపుచుందురు. మందు పుచ్చుకొను కాలములో పనిపాటులు చేయగలవారికి ఉదయము రాగంటలు మొదలు సాయంకాలము రగంటలవరకు ఫ్యాక్టరీలో పనిచేయింతురు. గుంపులు గుంపులుగా ఒకే నోట పనిచేసిన వారి కాభిజాత్యము కల్గునేమోనని వేరు వేరుగా పంపుదురు. కాయకష్టముచే పొట్టకు సంపాదించుకొనుటకు నేర్పుకొన్న రక్షణమందిరములోని స్త్రీలు తిరిగి దుర్మార్గమునకు మరలట లేదు. పనిలేక సోమరులగు సంపన్న యువకులు వీరి నాదరించుచుండిరి. సంఘచైరలగు వారి నుండి ఈఅనాధలను వేరుచేయుగానే ఈవృత్తి నెమ్మదిగా నశించుచున్నది.

౧౯౧౩ సంవత్సరములో మాస్కో పట్టణములో వ్యభిచారిణులు ౨౦,౦౦౦ మంది ఉండిరట. కాని ప్రస్తుతము వారిసంఖ్య ౪౦౦ మాత్రమే. ప్రబలమగు దుర్విసేతి సమసిపోవుటకు సంఘసంస్కారులను నేవాసక్తియే కారణము.

మాస్కోజిల్లాలో నేడు ౬౦౦మంది వ్యభిచారిణులున్నారు. వారుమాడ ఒక్కొక్కరే ఉచితవైద్య సహాయమునకై రక్షణమందిరమునకు వచ్చుచున్నారు. వచ్చినవారు తిరిగిపోవుటలేదు.

కమ్యూనిజమ్ ప్రపంచమునకు పట్టిన పెద్దవ్యాధి యని ధనవంతులు మనకు బోధించుచున్నారు. కాని పై చెప్పబడిన సుగుణములవంటి వానియొక కమ్యూనిజమ్లో కాననగును.

జర్మనీ వ్యవసాయపరిస్థితులు; రైతుల దీక్ష

భారతదేశ పరిస్థితులను, జర్మనీదేశ పరిస్థితులను ఎంతయో వ్యత్యాసము కలదు. జర్మనీ రైతులు తమవృత్తియంద ప్రమత్తులై తదేకదీక్షతో నుందురు. గృహ నిర్వహణమునను అటులనే ప్రవర్తించెదరు. భారతదేశపు రైతులు ఆ సదుమ పంట కాలములోనే వ్యవసాయము చేయుదురు. తక్కిన మాసములయందు ఊరక యుండవలసివచ్చును.

అందుచేతనే మహాత్ముడు చరఖామంత్రము నుపదేశించెను.

జర్మనీలో అటులు కాదు. వ్యవసాయమును ఒక వ్యాపారముగ వారు తలంపరు. ఆ వ్యాపారము లాభకరముగ నుండుట మానినవెంటనే దానిని విడిచిపెట్టరు. జర్మనీలో ముఖ్యముగ జాతీయపరిశ్రమలలో వ్యవసాయమును ఒకటిగ పరిగణింపబడుచున్నది. జర్మనీ యుద్ధమునకు పూర్వము వ్యవసాయము నిదానముగ యభివృద్ధిగాంచెను. అయ్యది తాత్కాలికముగ ఊడించినను యుద్ధానంతరమున మరల సభివృద్ధి గాంచెను. పంట ఇంత ఎక్కువగా పండుటకు వారు క్రొత్తపద్ధ

తుల నవలంబించి క్రొత్తవ్యవసాయమునకు భూమి కొంచెముగ నుండుటచే ఆ కొద్దిపాటి భూమిలోనే ఎక్కువ పంటను బడయుటకు తోడ్పడు పద్ధతులను అవలంబించిరి. వ్యవసాయ సాధనము లన్నిటిని యభివృద్ధిచేసి క్రొత్త ఎరువులను ఉపయోగించిరి. ప్రకృతి పరిస్థితుల ననుసరించి పంటలను ఒక పంటవెనుక ఇంకొక రకపు పంటను పండించిరి. ఇట్టిపద్ధతులవలన పంట ఎక్కువయ్యెను కాని యుద్ధభారముచే ప్రజలు భూములపయి శ్రద్ధనని కృషి తగ్గించుటచే భూమిసారము తగ్గెను. దానివలన ఏర్పడిన ప్రతిమాలపరిస్థితు లింకను అంతరించలేదు. జర్మనీ అంతటను వ్యవసాయ పరిస్థితులు ఒకే రీతిగ లేవు. భూసారము శీతోష్ణపరిస్థితులు పంట విక్రయమగుటకున్న ఆవకాశములను బట్టి వ్యవసాయము సాగుచుండును.

జర్మనీలో తూర్పుభాగమున ఎండ తక్కువ విస్తారముగ నుండును. శీతోష్ణ పరిస్థితులు మారుచుండును. విలకడగా నుండవు. ఈ ప్రదేశమున భూములు విస్తారముగ గలవు. మైదానములు మెండు. వ్యవసాయపు జిల్లాలలో పరిశ్రమలు లేవు. అందుచే జనసంఖ్య విస్తారముగ లేదు. చాలభాగము లందు భూసారము అంత మందిదికాదు. భూమి ఇసుకతో గూడుకొన్నది. మరి యితర స్థలముల మంచిపంటను ఇవ్వగల భూములు గలవు. ఉరలగడ్డలు ముఖ్యముగా పండును. మధ్యజర్మనీలోను ఫలవంతమగు తూర్పు జర్మనీ భాగములందును గోధుములు చెఱుకుపంటయు విస్తారముగ నుండును. పశ్చిమోత్తరజర్మనీలో చల్లగా నుండును. శీతోష్ణపరిస్థితులందు అంతగా మార్పుండదు. వేసవి అంత వేడిగా నుండదు. భూములు సారవంతములు గావు. బంజరుభూము లనవచ్చును. నట్టిగడ్డి, పచ్చిక, గుఱ్ఱములు తిను ఆహారము లభించును. ఈ ప్రాంతమందు ఇవే ముఖ్యముగ లభించును. పశువులు పందులు బాగుగ పెంచబడును. రైతుల ధాన్యపుపంట బహుస్వల్పముగ నుండును. ఎట్టి పంపకము లేకనే భూములు క్షేమ్యకొమారునకు దాఖలుపడును. శతాబ్దములకొలది ఆకుటుంబములోనే మంచిభూము లుండును.

జర్మనీ పడమర దక్షిణ భాగములందు పరిస్థితులు వేరు. ఈ ప్రదేశమున పర్వతములు మంచి ఆకర్షణీయముగు లోయలు కలవు. భూములు పెక్కుచీలికలుగ జేయబడినవి. ఏకచెక్కలుగ నున్న భూములు తక్కువ. చిన్నచెక్కలే ఎక్కువ. కుటుంబములో పంపుల్లచే ఇట్టి చిన్నచెక్కలు ఏర్పడుచుండుటవలన దక్షిణ పడమర జర్మనీలో పంట విక్రయమును అవకాశములు విస్తారముగ గలవు. లోయలలో మరింత అనుకూలముగ నున్నవి. రైతులోయలో ఫలములు, ద్రాక్షతోటలు చక్కగ పండును. రైతునది కాలు ప్రవహించు భూములయందు కూడ ఈపంట బాగున్నది. గోధుమ వ్యాపారము ఇచట విస్తారముగ నున్నది. కొన్నిచోట్ల పొగాకు పండును జర్మనీలో 3,200,000 అశ్వములు, 10,300,000 పశువులు, 100,000,000 పండ్లు, 3,000,000 గొట్టెలు కలవు. అడవులు చాల ముఖ్యము. 1,000 జనాభా ప్రకారము జర్మనీలో 30,000,000 ఎకరముల నేల అటవులతో నిండి యున్నది. చాలవరకు ఈ అడవులు ప్రభుత్వపాలనము నందే కలవు. జర్మను ప్రభుత్వ అటవీపాలన పద్ధతులు

ప్రపంచ మందు ప్రసిద్ధిగాంచెను. ప్రత్యేకముగ వీటిని నేర్చుకొనుటకు విదేశీయులు జర్మనీకి పోయెదరు.


వ్యవసాయపరిపాలనము తత్సంబంధమును పనులన్నియు వ్యవసాయసంఘమువారి హస్తగత మైనవి. అనేకరకముల వ్యవసాయపాఠశాలలు ఎన్నియో కలవు. వ్యవసాయకళాశాలలందున, విశ్వవిద్యాలయములయందును వ్యవసాయవిద్య నేర్పెదరు. వీటిలో ప్రత్యేకముగ వ్యవసాయశాఖల నేర్పాటుచేసిరి. వ్యవసాయపరిశోధనలు ఈసంస్థలలోనే గాక ఇతరసంఘములవారిచే కూడ జరుపబడుచున్నవి. ప్రభుత్వమువారి రెంతయు ఈ విషయమై శ్రద్ధవహించుచున్నారు. ఇటీవల జర్మనీ వ్యవసాయపంటసరుకులను ఎంతయో యభివృద్ధిచేయుటకు ప్రభుత్వమువారు విశ్వప్రయత్నములను సల్పిరి. వ్యవసాయదారులు చాల ప్రతికూలముగ ఏర్పడుట చేతను పన్నులభారము హెచ్చిపోవుటచేతను 1903 నుండి వ్యవసాయము కష్టదశయందున్నది.

ప్రతిసంవత్సరము వ్యవసాయ ప్రదర్శనములు జరుగును. ముఖ్యముగ జర్మను వ్యవసాయసంఘమువారు తమ ప్రదర్శనములను గావించెదరు.



చెలిమి కలిమి

డాక్టరు మోహనరాంగంగారు తీసిన ఫోటో.



శ్రీ అంకాల వెంకటసుబ్బరావుగారు



ఆంధ్రదేశమున వెన్నికగన్న చిత్రకారులలో నొకరగు శ్రీ అంకాల వెంకటసుబ్బరావుగారు భీమవర నివాసులు. అచ్చటి ఉన్నత పాఠశాలయందు చిత్రకళా బోధకులుగ నున్నారు. నవీన భారతీయ చిత్రకళావైఖరి ననుసరించి నీటిరంగులతో 'మోహినీ,' 'బావిచెంత,' 'అచ్చర,' 'తక్షక,' 'శ్రీమహావిష్ణు,' 'దివ్యసృష్టిము,' 'పురుషోత్తమ,' 'పుండరీకాక్ష' మొదలగు చిత్రములను రచించిరి. వీరిచిత్రములు బొంబాయి, బెంగళూరు, ధార్వాడ్, రాజమహేంద్రవరము, చెన్నపురము మొదలయిన నగరములయందు జరిగిన చిత్రప్రదర్శనముల పాగడ్డను గవినవి. రెండుమూడు బహుమతులను బడసి

నవి. రెండుచిత్రములు మైసూరువివాహము నలంకరింప విశ్రేణములయినవి. 'మోహినీ,' 'బావిచెంత' అనుచిత్రములు భారతీయందును, 'అచ్చర' అనుచిత్రము ఆంగ్ల పత్రిక సంవత్సరాదిసంచికయందును ప్రకటితములయినవి. వీరిచిత్రములు కొన్ని భారతీయము ముద్రితములయినవి. ఇతోధిక సుందరచిత్రముల నీచిత్రకారుని తూలిక సృష్టింపగలదను నూచనలు తచ్చిత్రములయందు కానుపించుచున్నవి.

శ్రీ కె. రఘురామయ్యగారు



లక్ష్మీ విశ్వవిద్యాలయ పుటాండ్రవిద్యార్థి. అఖిల భారతవిశ్వవిద్యాలయోపన్యాసముల పోటీయందు జయము బడసినవారు. వీరికి ప్రథమబహుమతి బంగారుపతక మొసగబడెను.

శ్రీ యస్. వి. యస్. రామారావుగారు




చెన్నై పురపు లలితకళాసంఘమువారి నలుబడెనిమిదవ చిత్రప్రదర్శనమున సుద్దరంగులతో (Pastors) వీరు చిత్రించిన రూపచిత్రమునకు లలితకళాసంఘమువారి ప్రథమబహుమతి (రూ. 50) లభించినది.

శ్రీ న్యాయపతి శ్రీనివాసరావుగారు



ఈమధ్యనే విశాఖపట్టణమునందు జరుపబడిన అఖిలభారతస్వదేశీ వస్త్రాదిప్రదర్శనమున వీరికి శిల్పమునకుగాను ప్రథమబహుమాన మొసంగబడినది. మఱియు అద్దపుడటములపైవేసిన వర్ణచిత్రములకై యొకప్రశంసా పత్రముకూడ వీరి కొసంగబడినది.





153



తూములూరి శివకామయ్యగారు

నెల్లూరుపుర నివాసు లగు శ్రీ శివకామయ్యగారు (క్రిందిచిత్రము) కాల్లూరి గోపాలరావుగారు రచించిన 'వాల్మీకి' నాటకమున 'ప్రాచేతన' పాత్రమును (కుడివైపు చిత్రము), శ్రీ గుండిమెడ వెంకటసుబ్బారావు రచించిన 'ఖిలీ రాజ్యపతనము' నాటకమున 'ఖిలీ' పాత్రమును ధరించిరి. పైన పేర్కొనినపాత్రము లా నాటకములయందు ప్రధానపాత్రములు. ప్రధానపాత్రనిర్వహణము సమర్థు డగు నటకునికిమాత్రమే సాధ్యము గా గలదు. శివకామయ్యగారు ప్రధానపాత్రములను ధరించి రంగమున కెక్కిరన్న వారి సామర్థ్యమును వేరుగ వేరు కొను టనావశ్యకము.



శ్రీమతి రెడ్డి లక్ష్మమ్మగారు

పత్తికొండతాలూకా కో-ఆపరేటివ్ సంఘములకు
అధ్యక్షురాలు, కో-ఆపరేటివ్ బ్యాంకింగ్ డైరెక్టరు
నయిన యీ శ్రీమతి కర్నూలుజిల్లాబోర్డు మెంబరుగా
నియమింపబడెను.



శ్రీమతి ఆచార్య సతిగారు

ఈమహిళామణి చెన్న పురమున గౌరవన్యాయాధి
కారిణిగా నియమిత యయ్యెను.



విమర్శనము



స్వ ప్న ము

గ్రంథకర్త: నందివాడ కామేశ్వరరావు గారు,
బి. యె., కాకినాడ.

రాయలు గై వైజు, రూ పుటలుగల చిన్న నాటకము. తలిదండ్రులు మొదలగు ఇరుగుపొరుగు దంపతుల ప్రేమచర్యములు సంభాషణములు చూచుటవలనను వినుట వలనను క్రీడాప్రాయముగు 2-12 సంవత్సరములలోనే బాలరమను బాలికలకును శాశ్వతవివాహప్రేమయొక్క అంకురము లుదయించునని చూపుటకే ఈగ్రంథము వ్రాయబడెనని తోచుచున్నది. కాకినాడ ముద్రాక్షరశాలయందు ముద్రితము. వెల తెలియదు. X. స.

My Experience as A Legislator :
(నాయొక్క శాసనసభానుభవములు)

వెల రు. 2-0-0.

డాక్టరు ముత్తులక్ష్మీరెడ్డి సతీమణిగారు, బి. యె.,
ఎమ్. బి. సి. యమ్.

తా మెట్టిసంస్కరణములలో శాసనసభ్యురాలును శాసనసభా ఉపాధ్యక్షురాలును నైనదియు, యేయే బిల్లులవిషయములలో నెట్లు ప్రసంగించి శ్రమపడినదియు ఆంగ్లేయభాషలో డెమోన్స్ట్రేషన్లు సుమారు 210 పుటలలో విస్తరించి వ్రాసినారు. ఆమెయొక్క దేశాభిమానము, స్త్రీజనోద్ధానాభిలాష, ఆరోగ్యవిషయముల యందలి శ్రద్ధ, నవీనభావ తరంగములయందు పక్షపాతము, మొదలగు లక్షణము లిందు అందముగ వ్రాయబడినవి. కైలి సుమధురము, సులభము, ధారాతుల్యము నైయున్నది.

దీనిని పఠించినవారికి మంచి రాజకీయపరిజ్ఞానము కుదురును. మదరాసు కరెంటుఫాటు ముద్రాశాలయమున, (ప్రిన్టింగ్) ముద్రితము. X. స.

శ్రీగౌతమశ్లేత్ర (బుగ్గ) మాహాత్మ్యము

గ్రంథకర్త: శతావధాని దోమా వేంకటస్వామిగుప్తగారు, క్రిష్టియనుకళాశాల, మద్రాసు. క్రొనువైజు సుమారు 100 పుటలు. వెల రు. 0-10-0.

మునివర్యుడగు గౌతముడు తనసతికిని ఇంద్రునకును శాపములిచ్చి తీర్థయాత్రాపరుడగుటయు, ప్రమాదవశమున గోవును సంహరించుటయు, దానిని బ్రతికించుటకు తపస్సుచేసి గౌతమిని భూలోకమునకు రప్పించుటయు, గౌతమీప్రవాహము, తత్తీర్థ పుణ్యక్షేత్రముల మాహాత్మ్యము, మొదలగు విషయములు సులభముగు కైలిలో శివభక్తిరసపోషకముగ వ్రాయబడినవి.

X. స.

దస్తావేజుల మతలబులు

గ్రంథకర్త: కర్ణపాలెం కృష్ణరావుగారు. డెమోన్స్ట్రేషన్లు 20 పుటలు. వెల రు. 0-12-0.

ఇందు నోట్లు, రసీదులు, అద్దెచీట్లు, తపఖాలు, క్రయచీట్లు, పట్టాట్రాన్సుఫరులు, దత్తతాధికారములు వగైరా 30 విధముల పత్రములకు మతలబు లున్నవి. ఇది వ్యవహారస్తులకు చాలా ఉపయోగకరము. సాధారణజనులు కూడ దీని ననుసరించి తమ వ్యవహారములు చేసుకొన్నచో వ్యవహారస్తులవలన నెట్టి దగా కాని

కలుగవండ చూచుకొనగలరు. పులిపాటి రంగయ్య, బుక్కునెల్లరు, చీరాలకు వ్రాసి, పుస్తకములను బడయ నగును.

గ. న.

కి శో గ వీ రు లు

(Wolf Cubs)

గ్రంథకర్త: పరిగె వెంకటరమణ రావుగారు, బి. యె., బి. ఇడి. క్రొనునైజు ౭౬ పుటలు.

ఇది బాలభటులకు శిక్షణము నొసగగోరు వివిధ సాధకాలల ఉపాధ్యాయులకు మిగుల ఉపయోగకరము. ఇందు దీక్షాస్వీకారము, తరగతులు, డిల్లు, చిహ్నములు, ముగ్గు, ఆరోగ్యవిధులు, దేశీయగీతములు, ప్రథమసహాయములు మొదలగు విషయములు తేటతెనుగున వ్రాయబడినవి. ఏలూరు రామకృష్ణవీరసమాజము వారి చే ప్రకటితము.

గ. న.

మనస్సావ్యతంత్ర్యము—ప్రథమభాగము

(Rationalistic Free Thought)

గ్రంథకర్త: వల్లూరి సూర్యనారాయణరావుగారు, బి.యె., బి.యల్., యల్. టి., ఆడ్వోకేటు, కొవ్వూరు. క్రొనునైజు, ౧౬౦ పుటలు. వెల రు. ౦-౮-౦.

అప్పుడప్పుడు ప్రతికలకు వ్రాసిన వ్యాసముల నిట్లు సంపుటముగా ప్రకటించినారు. మతములను, ఆధ్యాత్మికశక్తిని, దైవప్రార్థనమును, దైవమును, దయ్యములను, పూజలను, కర్మకాండను మొగమోటుమి లేకుండ ఖండించి కృతకృత్యులైనారు. అనేకమంది విద్యాహీనులను విద్యాధికులను గూడ ఇట్టిభావములకు రోతనొందుదురని యెఱిగిపూడ తమ విశ్వాసములను ఢంకామీద చెబ్బుకొట్టినట్లు ప్రకటించినారు. భౌతిక శాస్త్రనేత్రలే మనకు ప్రమాణముకాని ఆధ్యాత్మిక చింత నాపరులు వట్టి భావదాస్యమునకు భాజనులై ప్రపంచమును దాస్యభావమున ముంచుచున్నారని వీరి వాదన. భగవంతుడు కర్మలను తప్పించలేకపోయినపు డతనిని

ప్రార్థించుట వ్యర్థమునుచున్నాడు. అసలు భగవంతుడెవడు? ప్రకృతి యుండగా వేరొకపురుషుని యొక్క యావశ్యకత యెచ్చట? అనిపూడ ప్రశ్నించుచున్నాడు. దయ్యములయందును భీతియే పితృపూజకు తద్దినములకు పునాదియనియు వ్యాసాదు తెల్లరును పొరబడినవారై యనియు మోక్షానై స్వార్థప్రేరేత్తమనియు భౌతికసంపదను వృద్ధిపరచుకొని సుఖసల్లాపముల నోలలాడుచుండుటయే మానవజీవితమునకు పరమావధియనియు పురాణాదులను వ్రాసినవారు తమ కేమియు తెలియకున్నను తెలిసినట్లు నటించియో నమ్మియో పుక్కిటికథల నల్లి నృప్తి మొదలగు వానిని గూర్చి వింతవింత సిద్ధాంతములు వ్రాసివారనియు ఆఖరుమాట దైవవిశ్వాసమువల్ల జనించు ఆనందము కంటే అతనిని గూర్చి కాని తత్సంబంధ సిద్ధాంత గ్రంథములను గాని విశ్వసించకుండ వర్తించు మనస్సావ్యతంత్ర్యమునందే యొక్కన సౌఖ్యము, శాంతి, ఘనత యున్నవనియు నెలవిచ్చిరి.

గ. న.

౧. శివతారావళి

చిన్ననైజున ౧౫ పుటలు. వెల తెలియదు. పద్యములు. భక్తిరసపూరితములు. ఆకుపుగ రచింపబడినవి.

౨. రామామృతము

పద్యములు. ఆశురచనములే. చిన్న ౬ పుటల పాత్రము. వెల తెలియదు.

౩. స్నేహలతా కవితాసంఘము

క్రొనునైజున ౮౮ పుటలు. వెల తెలియదు.

పై మూడుపుస్తకములను శ్రీ వాణిపేయయాజుల రామసుబ్బారాయణు గారు, బి. ఏ. (పెసిడెంటు, స్నేహలతా కవితాసంఘము, కొల్లాపురం, జటప్రోలు సానము) రచించినవి.

మానవప్రకృతి అనాదినుండియు కేవల భౌతిక శక్తుల పరిణామములను ప్రశ్నింపగ చూచి తృప్తినొ

దక దాని కతీతమున శక్తిని ఆనందమును గోరుచు పరిత
పించుచున్నది. తనకొసంగబడిన ఇంద్రియాదులమూలము
ననే ఇంద్రియాతీతమున జ్ఞానము నెఱుంగ ప్రయత్నించు
చున్నది. కేవల మైహికసుఖపరాయణులగు భోగులు,
ఈ ప్రపంచమును ఇందలి సావరజంగమములునే సర్వమును
అనుకొను పరిమితజ్ఞానసంతృప్తులు, తప్ప తక్కినవారంద
రును ఆమహాశక్తియొక్క అనుభవముకొరకు, ఇందువ్వి
ధులూరించు మోహములను, వాంఛలను, విశాలతరమానవ
సేవాసంకల్పములను గూడ అతిక్రమించి, తపశ్శాఖలై
ఆధ్యాత్మిక చింతానిమున్నలై విరాగమునై తామనుకొన్న
ఈశ్వరశక్తికి సాక్షాత్కారమునకై ప్రయత్నించి అనుభవ
ములంది, వానిని ప్రపంచమునకు చాటినారు. ఇంద్రియా
తీతజ్ఞానమును ఇంద్రియజన్యజ్ఞానమునకు నచ్చునట్లు
సామాన్యభావలీ వ్రాయుట కష్టము కనుక అనేకకల్ప
నాలంకారములతో గూడి ఆ అనుభవములు చెలువడినవి.
వాని నన్నిటినితూచా తప్పకుండ భౌతికపరముగ అర్థము
చేసుకొన్నచో అజ్ఞానమునకు భావదాస్యమునకు బాల్ప
డకమానము. ఆధ్యాత్మిక జ్ఞానానస్తలట్లు చేయక ఆసంకే
తముల అర్థము వెరిగి అందలి నూత్న రహస్యములను
మాత్రమే పాటించురు. దీని నెఱుగుట మొట్టమొదట
సాధ్యముకాదు. అంతమాత్రమున వాని ననలే త్రోసిపు
చ్చుట అవివేకము. బహుకాలపరిచయ, పఠన, మనన
ధ్యానముల వలన నది లభ్యమగును. సాధ్యమైనంతవరకు
వానిలో కొన్ని భౌతికశాంత సౌఖ్య శీవనమునకు కూడ
సరిపడునట్లును ఆధ్యాత్మికాధిభౌతికములకు సామరస్య
ము కూడునట్లునే ఉన్నది. ఆధ్యాత్మికపు గొడవలే మా
కక్కరలేదు, తత్ప్రయత్నములు చేసినవారును వారి సా
క్షాత్కారములను వట్టిబూటకములు, అనువారితో మాకు
వాదనయే లేదు. అసలు చిరస్మియమగు విషయములతోనే
అంగీకారము లేనప్పుడు చర్చయెందులకు? ఒకరినొకరు
మూర్ఖులనియు, మూఢులనియు, తిట్టుకొంటాకా? ఇరు
వారియొక్క దృష్టిలోనె ఆశయములోనె భేద మున్నది.
ఎవరంతట వారు తమ కార్యకలాప సంకల్పములయందు
ఉన్ముఖులై యుండుటయే కర్తవ్యము.

లోకమును సంస్కరించు సంకల్పముతో ఇరువు
రును తమ విశ్వాసముల ప్రచారము చేయవచ్చును. వద్దన్న
మానువారు లేరు. ఎవరి నైజముకొలది వారు ఆయా బోధ
నలకు వత్తులగుదురు. సచ్చీలము కలిగినచో కాణాదుడు
కపిలుడు, హాన్స్లి, డార్విను, పైన్సరు, హూగ్లము, మిల్లు
మొదలగు భౌతికవాదులు దూఱ్యులగు నాస్తికులు కారు.
జ్ఞానవంతులగు వ్యాస, వాల్మీకి, విద్యారణ్య, శంకర,
మాధ్వ, రామానుజాచార్యులును మూర్ఖులు కారు. మన
యజ్ఞానముచేతనో ఆశయభేదముచేతనో మనము జేఱు
త్రోవ బడి అన్యులతత్త్వములను గ్రహింపలేక వారిని
పాపులనిగాని, మూఢులనికాని, బూటకములవారనికాని
నిందించినచో మన కది యేమాత్రమును అందమును చేహ
ర్పదు.

ఇక పాతశాలలలోని విద్యార్థుల కేమి చెప్పడమా?
అని ప్రశ్న. పూర్వకాలములో ఆధ్యాత్మికజ్ఞానమునం
దెక్కువ గుఱి యుండెడిది. కనుక బాల్యమునుండియు
గురుకులములందు విద్యను తత్సంప్రదాయముల ప్రకారము
నేర్చెడివారు. నేడు భౌతికజ్ఞానమునే ప్రధానముచేసు
కొని ప్రభుత్వములు బలవంతములై, అదిలేనిచారిని భౌతి
కశక్తులతోను, తజ్జన్యములగు ఆర్థికశక్తులతోను పీడించు
చున్నవి. కనుక, స్వయంసంరక్షణార్థ మైనను భౌతికశ
క్తుల నారాధించి పశ్చిమదేశమునొని శ్రీమంతులమును బలవం
తులమును నై భౌతికశక్తులతో పరులను పీడించుచున్న
మానె (ఇది మహానాగరికత), మనము పీడింపబడి నశం
పబడకుండ నైన నుండవలెను. కనుక ఈ విషయే పాత
శాలలలో నేర్పవలెను. ఆధ్యాత్మికజ్ఞానమును జనులు తమ
యిండ్లలోను, సంప్రదాయములలోను, గురువులదగ్గరను
నేర్చుకొందురు. అక్కడ కూడ నేర్చుకొనకుండ మా
విద్యాశస్త్రమును ప్రయోగింతుము చూడం డని బోల్సు
విక్కు ప్రభుత్వమును ప్రయోగింపదలచుకొన్నచో
సర్వమును ఈశ్వరుడు నిర్ణయించినట్లే యగును.

గ. స.

హరిజనుల పాటలు

సుప్రసిద్ధ జాతయగీతముల ననేకము రచించి పేరొందిన శ్రీ గరిమెళ్ల సత్యనారాయణగారు వ్రాసినవి. డిసెంబరు ౧౮ పుటలు. వెల రు. ౦-౨-౦.

ఇందు గాంధీమహాత్ముని యుపవాస ప్రారంభము యమున పాడబడిన హిందీపాటయు, అందుకు ఆంధ్రానువాదమును, 'హరిజనులము', 'జ్ఞానోదయము', 'నూతనతేజము', 'ప్రార్థన', 'హిందూసంఘములము', 'అస్పృశ్యతాసిద్ధాంతనిరసనము', 'వింతసనాతనముతము', 'ఎటువంటి మూలము', 'క్రాంతిదీపము', 'సర్వసముత్వము', 'భారతదేశప్రతిభ', 'రామనామ మంత్రోపదేశము' అనుపాటలు కలవు. దొరకువోటు :—౪. సత్యనారాయణగారు, బి. ఏ., 5 కచ్చేరిలేట్, మైలాపూర్, మద్రాసు.

నాటకమర్మము

శ్రీ పోరంకి వెంకటసుబ్బారావుగారిచే రచింపబడినది. సంపాదకుడు యేలూరిపాటి వెంకట సత్యనారాయణగారు, తాళ్ల పూడి, పశ్చిమగోదావరి. క్రాసుపైజున ౧౫౬ పుటలు. వెల రు. ౦-౮-౦.

శ్రీ చిలకమర్తి లక్ష్మీనరసింహకవిగారు దీనిగూర్చి యిట్లునిరి "చిరంజీవి సుబ్బారావుచే రచింపబడిన 'నాటకమర్మము' అద్భుతపదకమునుపే నేను ఆమూలాగ్రముగ వింటిని. ఈనాటి నాటకసమాజములలోని సభ్యులు చేయునట్టి అపకృత్యములన్నియు ఇందు వెలిపుచ్చబడినవి. నవలవలె నిది చదువుకొనుట కెంతో మనోహరము గ నున్నది."

నారదోపన్యాసములు

కర్త: పిశిపాటి సత్యనారాయణగారి, రిపోర్టర్, "రంగూన్ డెయిలీన్యూస్," ౧౫-౮-౦౭ వ వీధి, రంగూన్. క్రాసుపైజున ౧౧౮ పుటలు. వెల రు. ౦-౬-౦.

"విరావతి" యను రంగూనులోని తెలుగు వారపత్రికాముఖమున నప్పు డప్పుడు లోకవ్యవహారములను గురించి వెలువడిన కొన్ని విమర్శ లిట్లు సంపుటికరింపబడినవి.

గ్రంథస్వీకారము

సాంబోపాఖ్యానము

రామరాజు రంగపూర్వాజకవి ప్రణీతము. ఇది శ్రీ పైడా వెంకటాచలపేతి తెలుగు అముద్రితగ్రంథ ప్రచురణనిధి నుండి ముద్రితమయిన మొదటి పుస్తకము. ఆంధ్రసాహిత్యపరిషత్తు వారిచే (కాకినాడ) ప్రకటింపబడినది.

రాయల్ పైజున ౨౦౦ పుటలు. గట్టిపట్ట బైండు. వెల రు. ౧-౦-౦.

భగ్నకుంభము

టి. యల్. అహోబూచారిగారి ఏకాంక ఆంగ్లనాటకము ననుసరించి వ్రాయబడినది.

గ్రంథకర్త: చిట్టూరి సత్యనారాయణ చౌదరిగారు. గుంటూరులోని ఆర్యవైశ్యప్రెస్ నందు ముద్రితము.

క్రాసుపైజున ౧౨ పుటలు. వెల తెలియదు.

భక్తజీవనము

గ్రంథకర్త: పుతుంబాక శ్రీకృష్ణయ్యగారు. ప్రకాశకులు, పెదపాలెము లోని నేనాశ్రమమువారు. ఇది నేనాశ్రమ గ్రంథమాలా ప్రథమకుసుము, ౧౯౩౩ ప్రచురము.

ఇది భక్తప్రబోధకములగు దైవప్రార్థనములు గల సంపుటికరణము. ఇందు ఆష్టోత్తరశతప్రార్థనములు గలవు. పూర్వస్కేప్ గిజి పైజున ౭౮ పుటలు. అంటిక్ టైపు. సుందరమును బైండు, వెల ౦-౨-౦.

చారుచర్య

పద్యకావ్యము. తేమేంద్రుని సంస్కృతమునకు తెనుగు. శతశ్లోక పరిమితము. ఒక్కొక్కశ్లోకము నొక్కొక్క ఇతిహాసమును నూచించును.

అనువాదకుడు: శ్రీమక్కపాటి వేంకటరత్నకవి గారు కవితావిలాసము, అనమనమూరు అగ్రహారము, గుంటూరు జిల్లా. ఈపాత్రము శారదారత్నమాలా తృతీయ రత్నము. క్రానుసైజున 30 పుటలు. వెల 0-1-0.

శ్రీ గాంధీదండకము, పద్యములు

రచయిత, బి. ఆంజనేయులుగారు. చిన్ని సైజున 40 పుటలు. వెల 0-1-0.

దొరకువోటు: వారణాసి పీఠరాఘవస్వామి, పొన్నూరు, గుంటూరుజిల్లా.

సు మ వ ల్లి

గ్రంథకర్త, 'కవిమిత్రులు.' శ్రీయుతులు రెండు చింతల లక్ష్మీనరసింహశాస్త్రి, కలపటపు రామగోపాల రావు, కొమరవోలు వెంకటసుబ్బారావు, కాకిరాజు రామమోహన శర్మ, పప్పు వెంకటసుబ్బారావుగార్లు తెనుగుపద్యములను, పి. భుమర్, కె. ఆర్. గోపాల్, ఆచంట వెంకటరామారావుగార్లు ఆంగ్ల కవనములును, ఈ పుస్తకమున గలవు. కాకినాడ రంగాఅండ్ కో. వారిచే ముద్రింపబడినది. క్రానుసైజున 10 + 100 పుటలు. వెల తెలియదు.

క లు వ లు

ఖండకావ్య సంపుటి. కర్త, టేకుమళ్ల కామేశ్వరరావుగారు, ఇన్ని సుపేట, రాజమహేంద్రవరం. క్రాను సైజున 34 పుటలు. 1933 జనవరి ప్రచురము. వెల 0-2-0.

యో గ ద ర్శ ని

శ్రీఅరవిందయోగి విరచితము "The Yoga and Its Object" అను పేర ఆంగ్లమున వెలసిన గ్రంథము నకు ఆంధ్రానువాదము. రాజమహేంద్రవరములోని పీఠ భద్రపురమునందలి భారతశక్తి నిలయమువారిచే దువ్వూరి రామకృష్ణారావు గారు, బి. ఏ. ద్వారా ప్రకాశితము.

సంపాదకులు: స్వామి శుద్ధానందభారతి, మంగిపూడి పురుషోత్తమశర్మగార్లు. డెవ్లూ 10 పుటల సైజున 24 పుటలు. చక్కనియచ్చు, ముచ్చటయినతైండు. వెల 0-1-0.

సుభాషితరత్నాష్టోత్తర శతకము

కర్మభక్తిజ్ఞాన సీతబోధకము.

కర్త: డింటూహారు వేంకట గోపాలరావు గారు రిటైర్డు తహశీల్దారు, బరంపురం, గంజాం జిల్లా.

పూర్వస్కేపు చిన్న సైజున 13 పుటలు. వెల తెలియదు.

హృదయవిహంగము

భాషీతములు. గ్రంథకర్త: రెండుచింతల లక్ష్మీనరసింహ శాస్త్రి గారు, కాకినాడ. క్రానుసైజున 11 పుటలు. వెల తెలియదు. కాకినాడ, రంగాఅండ్ కో. లో ముద్రితము.

మ హే శా

1000 కంద పద్యములు. కర్తలు, వేం.పీ.కవులు, విశాఖపట్టణము.

పూర్వస్కేపు చిన్న సైజున 100 పుటలు. వెల 0-1-0 ప్రతులకు, శ్రీయుత పూనల్ల నారాయణమూర్తి గారు, కొత్తపేట, విశాఖపట్టణము, అని వ్రాయవలెను.

హంపీక్షేత్రము

శ్రీ. శ్రీ. కొడాలి వెంకటసుబ్బారావు గారు, బి. ఏ. శ్రీకామరాజుగడ్డ శివయోగానందరావు గారి పేరుమూడ చేర్చుకొని భారతిలో ప్రచురించాయెడిన పద్యకావ్య మిపు డీగ్రంథరూపము దాల్చినది. శ్రీ విశ్వనాథ సత్యనారాయణగా రీగ్రంథమున కొక సవిమర్శమగు 'ప్రవేశము' ను సూర్చిరి.

క్రాసునైజన ౭౭ ఫుటలు. నుంచి అందముగు బైండు. వెల ౦-౧౦-౦. ప్రతులు వలయువారు, కొడాలి శివరామకృష్ణారావుగారు, ఆంధ్రపత్రిక ఆఫీసు, జి. టి. మద్రాసు అని గాని, విశ్వనాథ వెంకటేశ్వర్లుగారు, కృష్ణపత్రికాఆఫీసు, బందరు అనిగాని వ్రాయవలయును.

శ్రీరామచక్రవర్తి

అనబడు

కోసల సామ్రాజ్యము

శ్రీరామచక్రవర్తిని గుటించిన యాటంకముల నాటకము. కర్త, ఇదివరలో "మణిహారము" అను నవలను రచియించిన శ్రీ బులుసు వెంకటసుబ్బారావుగారు, బి. ఏ., బి. యల్., వకీలు, కాకినాడ. క్రాసునైజన ౧౬౭ ఫుటలు గలది. వెల ౦-౧౨-౦.

కథాగుచ్ఛము

(మూడవ భాగము)

విశ్వవిరపింద్రనాథరామూర్ విరచితము. తెనుగు అనువాదము. ప్రకాశకుడు కారుమూరి నైకుంతరావు గారు, ౩౨౩ తిరువత్తూర్ హైరోడ్, మద్రాసు. విశ్వభారతి చెన్నపురి ఏజెన్సీ వారి ర-వ ప్రచురము. ౧౯౩౦. వావిళ్ల రామస్వామి శాస్త్రులు అండ్ సన్స్,

౨౯౨, ఎస్. ప్లనేడ్, చెన్నపురి, ఈ. వడ్ల ఈగ్రంథము వెల కు దొరకును. ఈసంపుటము నందు అక్క, చిక్క, నోటుబుక్కు, రామకవయని బుద్ధిహీనత, నగదు, హేమమృగము, ఆతిథి, దాన ప్రతిదానములు, చివరరాత్రి, దాలియా, అనధికార ప్రవేశము, అను పదునొకండుకథలు ఉన్నవి. క్రాసునైజన ౨౩౦ ఫుటలు. వెల ౧-౪-౦.

సుప్రసిద్ధ చిత్రకారుడు శ్రీ ముకుళదేవు విరచితమగు శ్రీ రవీంద్రనాథరామూర్ గారి 'స్కెచ్ ఒకటి' ఈసంపుటము ముఖచిత్రమయి యలరారుచున్నది.



దాహము

డాక్టరు మోహనరంగంగారు తీసిన ఫోటో.

గుంటూరుమండలము : గ్రంథాలయములు

గుంటూరుమండల గ్రంథాలయ సంఘము గుంటూరుమండల గ్రంథాలయచరిత్రను (ప్రజోత్పత్తి) ప్రకటించినది. ఆమండలమున నేడున్న యెనుబదియొక్క గ్రంథాలయముల సంగ్రహచరిత్రము లిందు గలవు. ఆంధ్రదేశమున నాదిమ గ్రంథాలయ మీమండలమున నే ఒంగోలునందు ౧౮౯౪-వ సంవత్సరమున స్థాపితమయ్యుండుట ప్రశంసార్హము. తరువాత నీమండలమున కొన్ని గ్రంథాలయములు మొలకలెత్తినవి. ౧౯౧౬-వ సంవత్సరమున మండలగ్రంథాలయసంఘ మేర్పరచినది. తత్కృషివలన తదనంతర మింకను గ్రంథాలయములు పెరిగినవి. నేడున్న ౮౧ గ్రంథాలయములలో ౫౫ ౧౯౧౬ కు తరువాత పుట్టికనే. సంఘము పుట్టినది మొదలు ౧౯౨౧ వరకు ఏటేట మండలగ్రంథాలయమహాసభలును జరిగి గ్రంథాలయాభివృద్ధికి చాల తోడుపడినవి. ౧౯౨౧-వ సం. నాటికి గ్రంథాలయములు ౧౩౬ దాక పెరిగినవి. తరువాత నవి క్రమముగ తరుగుచువచ్చి యీచరిత్రముద్రణకాలమునాటికి—నేటికిని * ౮౧ మిగిలినవి. మరల నీగ్రంథాలయసంఘము ౧౯౩౧ వ సంవత్సరమున మండల గ్రంథాలయమహాసభను జరిపినది. ప్రతిగ్రామమునందును జీర్ణగ్రంథాలయముల నుద్ధరించుటకును, నూతన గ్రంథాలయములను స్థాపించుటకును అందుద్దేశింపబడినది. తమను గుణముగ నీసంఘము మండలమున గ్రంథాలయములను విరివిగ స్థాపించుటకు ప్రయత్నింపవలసియున్నది. ఇట్టి సంఘములు ప్రతిమండలమునకు నావశ్యకములు. వీని ద్వారా ఆయామండలముల గ్రంథాలయములు పెరుగుట కవకాశముండును. ఈగ్రంథాలయచరిత్రమువలన గుంటూరు మండలమున గ్రంథాలయములు, వాని ఆయతి, వాని యందలి గ్రంథములసంఖ్య, వానిపని, ఆంధ్రలోకమునకు వెల్లడియగుచున్నవి. తక్కినమండలములవారు

ఈమండల కార్యమును మార్గదర్శకముగా స్వీకరింప దగుదురు.

గ్రంథాలయాభివృద్ధికి ప్రజాసామాన్యము విద్యావంతులగు టావశ్యకము. విద్యాసంపన్నులుకాని ప్రజలు గ్రంథాలయములవలని లాభములను గుర్తింప జాలరు. గ్రంథాలయస్థాపనము సులభముగనే కావచ్చును. తత్తోషణము సుకరముకాదు. వానివలని లాభము నెరిగిన ప్రజలు కావించుకొనవలసి యుండును. నేటి విద్యావిధానమున ప్రజలెల్లరు విద్యావంతులు కావను నవకాశములు మృగ్యములు. అత్యధికవ్యయప్రయాసములకు లోనయి పట్టములను పొందియు, ఉద్యోగములు లభింపక పరితపించుచు స్వపంగాధురాలు, ఉత్సాహ హీనులు నయి యూరూర దిరుగుచున్న యువకులెందరో నేడు ప్రతిమండలమునను గలరు. వీరు తలపెట్టినచో ప్రజలెల్లరు విద్యావంతులు కాదను నవకాశ మేర్పడును. వీరిలో జీవనోపాధి యేపాటియేని గలవారు, దాస్యదైన్యములకు పుట్టినిండ్లయిన యుద్యోగములకయి పరుగులువారక విద్యావిహీనులగు దేశీయులకు విద్యాదానము చేయుట వివేకము. జీవనోపాధిలేనివారి కిది జీవనోపాయముహూడ కాగలదు. ఇట్లుభయతారకముగు కార్యమును నిర్వర్తింప వారు పూనినచో ప్రజలెల్లరు విద్యావంతులు కాగలుగుదురు. అపుడు గ్రంథాలయసౌధము చిరస్థితికి గట్టిపునాది యేర్పడగలదు.

తదుపరి సాంతభవనము, సమీచీన గ్రంథసంచయము, ప్రజోపయోగి వివిధవిషయపరిజ్ఞాతయ్యు, పండితుడు వగు నధికారి, మూలధనము, గ్రంథాలయప్రవృత్తికి గావలసిన పరికరములు. అవి విజ్ఞానోపార్జనాసక్తులగు ప్రజలయ్యు, ప్రజాక్షేమాభిలాషులగు శ్రీమంతులయ్యు ధనసాహాయ్యమున సమహరగలవు. ఇట్లు సర్వాంగ

* ఈసంచికయందు ప్రకటితమయిన 'గుంటూరుమండల గ్రంథాలయములను వ్యాసమును పరికింపదగును, అందు గ్రంథాలయములగూర్చిన వివరణము కొంత గలదు.

సంపన్నములయిన గ్రంథాలయములు చిరస్థాయులు కాగలవు!

అభినవాంగ్రకవిసండితసభ

నవ్యవిధానము ఆంగ్రసరస్వతిగతులు మార్పు కన్నతర్వాత నవీను లందఱూ కలిసి ఒక్కసారి పండుగు చేసికోలేదు ఇంతవఱకు. ఆలాటిది నిర్వర్తించడానికి ఎండటికో కోరిక ఉంది. 'వీళ్ల నందఱిని ఒక్కచోటికి చేర్చిస్తే — కోతులలాంటి వాళ్లు — చెబుబాడుకుంటారు. వాళ్ల నిలా వేరే ఉంచడమే మంచిది' అని ఒక మాటాధిపతి అయిన సారస్వతుని విరక్తి. కాని ఇట్టిభయమును గుఱించి అందఱూ తలచిఉండరు. అయినా ఆసంకల్పము సాగకపోవడానికి ఇంక కారణాలు లేవని యెవరనుకుంటారు, మన దేశంలో?

ఈదశకము చాలా చిత్రమైన చరితము ముసుగులు తీసేటట్టుంది—అసలు ప్రపంచానికే. మన తెలుగుభాషకీ ఒకవికాసంఘటన చేపడుతుంది కాబోలు.

క్రాంత్యవసూహ మైకముగా నిల్చిన నేటి అవస్థలో 'అభినవాంగ్రకవిసండితసభ' కు గాను ఒక సాహసికమైన ఆహ్వానము వినవస్తోంది: బరంపురములో మార్చి ౧౧, ౧౨, ౧౩ తేదీలు జరుగుతుంటు సభ. కిష్కింధా ప్రకృతికి భయనీరాజము పెడుతూ బయలుదేరినక్కఱలేదు మనము—నిజముగా పనిచేయ దలచుకొన్నప్పుడు. కాని, దేశముకొనను నిల్చి కొలదిలో సమావేశము సాధించబూనడము తత్రతులకు పెద్ద పూనిక. దాని బరువుమాట యెటున్నా, విలువమాత్రము కొంచెపరచడానికి ఎవరికీ శక్యము కాదు.

నవ్యగతి పట్టిన ప్రతిచేయీ అక్కడ ఆహూతి పొందింది. రచనలు ప్రదర్శిస్తారట. వ్యాసాలు చదివిస్తారట.

“దేశమున చెడరియున్న అభినవాంగ్రకవికుమారులను, పండితులను, వారి సారస్వతరచనములను ఏకత్ర సమావేశపఱచి, అన్యోన్యపరిచయము కూర్చుట, వారి రచనముల జదివించి తదుత్కృష్టతను లోకమునకు వెల్లడిపఱచుట, దేశీయుల ఆచరాభిమానములను వారియెడల ప్రసరించునట్లు చేయుట, వారిగ్రంథములను దేశమున ప్రచారిమునకు గొనివచ్చుట—అనునివి సభోద్దేశములు.”

ఈసంగ్రహములో కావలసినంత పని ఊహింపవచ్చు.

ఈ 'ఏకత్రసమావేశము' చిరంజీవిగా చేసికోవచ్చు. ఆగునికులు కొన్ని సమీతులుగా, సమాజాలుగా కూడి చక్కని నిర్వహణము చూపుతున్నారు. అందఱూ సమ్మతపడుతూ ఒక కేంద్రపరిషత్తు రచించుకోవచ్చు, తమసంస్థలకు భంగము లేకుండానే. అయితే అది సంస్థల సంస్థాత్వానికే గణనము ఈయ సమకట్టేది కాక, నికరమైన ప్రతిభావ్యక్తితో తన స్వత్వము లగ్నముచేసుకొనేది అవుగాక ఒక పాదాబ్జపత్రిక అను, ఒక వార్షిక సంచిక అను, ఒక వార్షికసమావేశ మను—అనేకవిధాల అది తన సంకల్పాలు వాస్తవపఱచుకుంటుంది.

లేదా, ఆ మహదాశయాలకు మఱొక త్రోవ.

'ఆంగ్రమహాసభ' సారస్వతగోష్ఠి యేమీ జరుపుకోవడము లేదు. అక్కరలేదని ఒకమతము కావచ్చు, కాని జరుపుకోవడము లేదు. 'ఆంగ్రసాహిత్య పరిషత్తు' ఆంగ్ర సాహిత్యగతుల జీవద్వాప్తిపారమునుండి ఒక కోసకు ముఱిసిపోయింది ఈసభకు, ఒకకేంద్రపరిషత్తుకు, అవసరము, ఔచిత్యం లేదని చెప్పవద్దు.

రాజధానీ, విశ్వకలాపరిషత్తు లేక వుడించుకొని వ్యర్థపడిపోతూవచ్చిన ఆంగ్రప్రతిభకు విశ్వకలాపరిషత్తు సిద్ధించి చేయవలసిన మేలుకు ఇటుకూడా ఒక ముఖమున్నదని చాటవలసినది అశియాసచేత గాదు.

సారస్వతములైన ఫిర్యాదులు కావలసినన్ని; సంకల్పాలు కావలసినన్ని. అన్నిటికీ కల్పవృక్ష మొకటి ఉజ్జీవింప జేసుకొనేటందుకు పురుషుల సంకల్పము

తీండిస్తే చాలు; తపతప అంశలు, అస్త్రాలు హామీ కుండములో విసరితే చాలు. అదియట, మనవారిలో — ఆంగ్లలలో — ప్రత్యేకము చాలా తక్కువట. ఎంత ప్రసిద్ధి అనుకున్నారు మనది? అయితే ఈదశకము చాలా దివ్యార్థాలు సాధించేది అనుకున్నాము కామా? మనమే అనుకున్నదై నా సరే, సరిగా అనుకుంటే తప్పక జరుగుతుంది. (అనుకునేది మంచిది అనుకుంటూ ఉండాము.)

ఈసభవిషయమూ అంతే.

పునినవారు ఇప్పటికి తెలుగువారి నిష్పాక్షికమైన, సహజమైన గౌరవమును పొందినవారు. గౌరవాస్పదులే కాక సమర్థులును అయిన వీరిఆహ్వానములో శుద్ధసంకల్పితయే చూచి, 'అభినవాండ్రకవిపండితులు' పలికే బగులుపలుకు మనము మన ఇతిహాసములో అంకించుకోగల మార్గాలలో పడితే బాగుండును.

చిత్రప్రదర్శనము, ౮౮-౧౯౩౩, చెన్నపురి

చెన్నపురి లలితకళాసంఘము జరిపిన యీనలుకదెనిమిదవ చిత్రప్రదర్శనమున వివిధ శాఖలకును, వివిధసంప్రదాయములకును చెందిన చిత్రములు నాలుగువందలు కలవు. వానిలో వర్ణాదిచిత్రములు ౩౮౯; శిల్పచిత్రములు ౧౦; తక్కినవి అల్లికపనియందును, కుట్టుపనియందును గల కౌశలమును తెలుపునవి. అన్నివైఖరులచిత్రములలోను ఉత్తమము

లని, అందుకొరకు వర్షడిన కళాకుశలుల సంఘము నిర్ణయించిన చిత్రములకు బహుమతులు లభించినవి. కొన్ని ప్రశంసకుమాత్రము పాత్రములయినవి. యస్. ఆర్. సార్దేశాయి గారి చిత్రము ప్రదర్శనమున సర్వోత్తమముగా నిశ్చయింపబడినది. దీనికి గవర్నరుగారి సర్వోత్తమమగు బహుమతి నూరురూపాయలు కడచినది. ఇది తైలవర్ణ చిత్రము కావున తైలవర్ణ చిత్రములలో నుత్తమబహుమానము ఏబది రూపాయలును దీనికి కడచినది. సుద్దరంగుల చిత్రములలో, చెన్నపురి లలితకళాశాల విద్యార్థి యస్.వి. యస్. రామారావుగారు రచించిన రూపచిత్రమును,* కర్రదిమ్మెపయి చెక్కి ముద్రించిన (Wood Cut) చిత్రములలో తేజోమూర్తుల కేశవరావు (చిత్రకారుడు, భారతిపత్రిక, చెన్నపురి) గారి కడవ చిత్రమును† ఉత్తమములుగ పరిగణింపబడి మొదటిబహుమతులకు పాత్రము లయినవి. మరియు యం. వి. నారాయణరావుగారి చిత్రములలో‡ రేఖాచిత్ర మొకటి, శిల్పచిత్ర మొకటి మొదటిబహుమతికి అర్హములయినవి. ప్రకృతి చిత్ర మొకటి ప్రశంసించబడినది. గోపాలకృష్ణ గోఖలేగారి సుద్దరంగుల చిత్ర మొకటి ప్రశంసను గన్నది.¶ వీరిద్దరును

* వీరిచిత్ర మొక్కటే ప్రదర్శింపబడినది. సుద్దరంగుల చిత్రములు ప్రదర్శనమున ఏడుమాత్రము కలవు.

† వీరిచిత్రములు రెండు ప్రదర్శింపబడినవి. రెండును Wood Cut చిత్రములే. రెండవది 'బహుసకు' అనునది ప్రశంసించబడినది. ఈ విధము లగు చిత్రములు ప్రదర్శనమున నయదారుమాత్రము గలవు.

‡ వీరిచిత్రములు, అన్ని శాఖలకు చెందినవి పదొకండు ప్రదర్శింపబడినవి. వానియందు భారతీయ చిత్ర కళావైఖరికి చెందిన నీటిరంగులచిత్ర మొకటిమాత్రమే యున్నది.

§ ఇతని చిత్రము, ప్రదర్శనమున నొక్కటియే కలదు.

చెన్నపురి లలితకళాశాల విద్యార్థులు. ఈచిత్రకారులు నలువురు నాంధ్రులు. వీరి కళి నందనములు. బహుమతులలో నొక కొన్ని కళాభిమాను లొసగునవి. తక్కినవన్నియు లలితకళాసంఘ మొసగునవి. ఏటేట నిట్లు చిత్ర ప్రదర్శనముల జరిపి చిత్రకళాభివృద్ధికి అవలంబ నము నొసగుచు, చిత్రకారుల నాదరించుచు నున్న యీలలితకళాసంఘము, కళాభిమా నులు నభినందనార్హులు.

ఈప్రదర్శనము కళాకుశలుని దృష్టికి సామాన్యముగ గోచరింపగలదు. చాలతక్కు వగా నున్న సుప్రసిద్ధచిత్రకారుల చిత్రములు తప్ప తక్కినవన్నియు నించుమించుగ అను కరణములు. రచనాకౌశల మొకింతయున్నచో భావుకత, భావుకత యొకింత గలదేని రచనా కౌశలము మృగ్యములగుచుండును. సంస్కారము చాలనియెడల చిత్రకారులు నిర్జీవాను కరణచిత్రములను సృష్టించుచుండురు.

చిత్రసంచయమున పాశ్చాత్యవైఖరి నను సరించిన చిత్రము లధికముగ నున్నవి. నీటిరం గుల చిత్రములలో పాశ్చాత్యవైఖరి ననుసరించి నవి ౧౬౩ గలవు. భారతీయవైఖరి ననుస రించినవి ౬౧ మాత్రమే కలవు. భారతీయ చిత్రవిధానము సులభసాధ్యము కాదు. భావన, సాహిత్యము, వైజ్ఞానికసంస్కారము, పరిశీల నము, కళాకౌశలము భారతీయచిత్రకళకు ప్రశస్తిని చేకూర్చును. ఇన్నిటిని సంపాదించు కొనుటకు ఓర్పు, నేర్పు కావలెను. సిద్ధహస్తు

డగు చిత్రకారుడు తనచిత్రములయందు ప్రత్యక్షమగు కళాసౌందర్యమును, అప్రత్యక్షము, భావనాగమ్యము నగు నిగూఢతత్వమును నిం డారజేయగలడు. సర్వలక్షణసంపన్న మగునట్టి చిత్రము కళావేత్తయగు ద్రష్ట కలౌకికానంద మును సమకూర్పగలదు. పాశ్చాత్యచిత్రముల యందు ప్రత్యక్షవిషయములకుతప్ప అప్ర త్యక్షవిషయములకు తావు తక్కువ. కావున తద్విధానము ననుగమించుటకు సంస్కార మెక్కువ పనిలేదు. మీదుమిక్కిలి రచనా విధానమునను సౌలభ్యము కలదు. ఇందుచేత చిత్రకారులు పాశ్చాత్య చిత్రకళావైఖరిని వెంటాడుచుండురు. ఈకాలమున ఎల్లవిషయ ములయందును అనుకరణమే శరణ్యమయినది. అనుకరణము అధమమార్గము.

ప్రదర్శింపబడిన ౧౬౩ పాశ్చాత్యవైఖరి చిత్రములలో ౧౮ చిత్రములుమాత్రమే అమృడుపోవ, ౬౧ భారతీయవైఖరి చిత్ర ములలో ౧౮ అమృడుపోయినవి. అమ్మక మునగల యీయంతరము భారతీయకళా వైఖరి చిత్రముల సౌందర్యగౌరవములకు నిదర్శనము.

రాజధానినగరమున జరుగుచున్న యీ ప్రదర్శనమున ఆంధ్రదేశచిత్రకారుల చిత్రము లొకపదియేని లేకపోవుట ఆంధ్రదేశచిత్ర కారుల గౌరవమునకు న్యూనత నాపాదించు చున్నది. ఆంధ్రచిత్రకారుల చిత్రముల కేల యవకాశము లేకపోయెను? ఉన్న ఆకొన్ని

టిలో సి. బి. రావు (రాజమండ్రి) గారి 'పుష్కర స్నానఘట్టమున యాత్రికులు' అను చైలవర్ణ చిత్ర మొక్కటి గలదు. దానికి ఎనిమిదివేల రూపాయలు మూల్యము. చిత్రమునకును మూల్యమునకును గల సంబంధ మూహితీతముగ నున్నది.

ప్రకృతము ప్రదర్శనమున బహుమతులను బడసిన చిత్రములకన్న ఆయాశాఖలయం దుత్తమ చిత్రములు కలవు. కాని బహుకరణయోగ్యచిత్రనిర్ణయము తదర్థమునియమితమయిన సంఘమునకు గల నిర్ణయావకాశములను, దృక్పథమును బట్టి జరుగక తప్పనది కాదు.

చెన్నపురి సంగీతపరిషత్తు

చెన్నపురి సంగీతపరిషత్తువారి ౧౯౩౨ వార్షికనివేదిక చూడ, పరిషత్తు ఎట్టి అభివృద్ధి సాగుచున్నదియు వ్యక్తమగుచున్నది. ప్రసిద్ధులగు దాక్షిణాత్యులును ఆంధ్రులును పెక్కురు విద్వాంసులు, ప్రముఖులు నగువారు దీని నిర్వహణమున పలుతెఱగుల పాల్గొనుచు, సంగీతశాస్త్రమునకు మిక్కిలి ఒప్పదమగు నట్టియు, వన్నెగూర్చునట్టియు సంస్థగ దీనిని నిల్పుచున్నారు.

వార్షికసమావేశమున పరిషత్పథ్యుల చర్చకు పాల్పడ్డవిషయములలో రాగస్వరూప నిర్ణయ మొకటి. ప్రాతనిర్ణయములకు కట్టుపడియేయుండక, వాడుకయందుగల రాగముల సంచారము ననుసరించి, అనుభవతః రాగ

స్వరూపముల నూత్నముగ సంస్కరింపబూనుచున్నదన, పరిషత్తు సంగీతకలాతత్వమున కంటి, మాధుర్యమునకు ప్రాధాన్య మిచ్చుచు తత్కళకు వికాసముచేకూర్చుచున్నదన్నమాట. ఈగతిని క్రమముగ, ఇతరసంగీతపద్ధతులసారమును సహా స్వీకరింపసాగి, దాక్షిణాత్యసంగీతపద్ధతి శాస్త్రముగీతలలో నిజీకి కళగా పికసింప జాలకున్నదన్న సంకుచితత్వమును తొలగించుట పరిషత్తువారి కర్తవ్యము.

క్రిస్మస్ సమయమున తమ వార్షిక సమావేశసందర్భమున జరుపు ౧౨ సభలకును కలాభిమానుల కూరక ప్రవేశ మిచ్చియు, నీజన్మటిక్కట్ల నేర్పఱచియు జనమునకు సంగీతమునం దాస్థ పెంపొందించిరి ఈపరిషత్తువారు. వార్షికమహోత్సవమున చదివిన వ్యాసములు, కావించిన చర్చలు నటుండ, సాలుపొడవున పెక్కురుపండితులచే నుపన్యాసము లిప్పించి జనుల కందుబడి యిచ్చిరి. త్యాగ రాజాదికలాతపన్థుల జయంతులు నిర్వర్తించిరి. నగరమున జంత్రగాత్రాదులకు వేర్వేరుగ పోటీలు జరపి బహుమతు లిచ్చిరి. ఇట్లు ప్రజల నుత్సాహపఱుచుటయే కాక, వారికి శాస్త్రజ్ఞానము స్వయముగ నందించుటకు 'The Teacher's College of Music' అనుపేర నొక కలాశాలను మంచి అధ్యాపకత్వమున నడపుచున్నారు. నగరమున పెక్కుస్థలములందు పాఠశాలలుకూడ నేర్పఱుప ప్రారంభములు చేసిరి. కొందఱకు ఊరక విద్య నేర్పుచున్నారు. ఇంకను చాలమందికి విద్యార్థి

వేతనము లిచ్చియు, మూల్యము లేక విద్య గఱపియు సంస్కారముగల పేదలకు విద్యాసంపద నందజేయుట ఈపరిషత్తు వికాసపీఠిని తగులునని ఆశింపవచ్చును.

వీరి త్రైమాసికప్రతికయు ఉత్కృష్టము లగు వ్యాసములతో అలరారుచుండును. ఇది సకాలమున వెలువడ వీలుపడకుండుటకు గల కారణములలో, దీని ఉన్నతాభిరుచియు, సంగీతకలాపగత్తున వింతమార్పులు ఘటించు విప్లవశీలమును ఈపరిషత్తువారు లెక్కపెట్టినారు. ఇది సకాలమున వెలువడుచుండు నావశ్యకతను గుర్తించి, అట్లు వెలువడు భాగ్యము చేకూఱినచో దీని ఈ ఆశయములు లోకమున పాదుకొనినవని సంతసింప లోకులు సిద్ధముగ నుండురు.

ఇది పెక్కువిధముల ఆదర్శప్రాయమగు సంస్థగ నున్నదని చెప్పవచ్చును. ఔత్తరాహ సంగీతపద్ధతితో మనవారికి తగినంత సంపర్కము గలుగజేయుచు, సంగీతము శాస్త్రోత్పమును దాని కలాత్వమునకు సార్థకముగ వినియోగపఱుచు పూనికికై ఈపరిషత్తుశక్తు లింక నెక్కువగ వినియోగపడుట ముఖ్యముగ ఆంధ్రుల వాంఛలలోనో, ఆశలలోనో ఒకటి.

శ్రీకృష్ణదేవరాయ విద్యాపరిషద్వార్షికోత్సవము-రాయలసీమ

చరిత్రాంకితములయిన ఆంధ్రసామ్రాజ్యములకు విజయనగరసామ్రాజ్యము, తగధి

పతులకు శ్రీ కృష్ణదేవరాయలు తలమానికములు. శ్రీకృష్ణదేవరాయలు సార్వభౌముడయి ఆంధ్రదేశమునకు సమకూర్చిన సకల సంపదల నిండుదనమును చరిత్రము, సాహిత్యము, శిల్పము, శాసనములు చాటుచున్నవి. ఆ సామ్రాజ్య మెన్నడో అంతరించినది; ఆ సార్వభౌముడును కాలగర్భమున గలసి పోయినాడు. తక్కి చరిత్రచంద్రికలు మాత్రము ఆంధ్రదేశ ముండునంతకాలము స్థిరముగ నుండగలవు. ఆ మహాపురుషునినామ మాండ్రులకు నిత్యస్మరణమననయోగ్యము ; ఆయనపవిత్ర చరిత్ర ప్రవర్తనములు సమాదరణ సమాచరణార్హములు.

‘శ్రీ కృష్ణదేవరాయ విద్యాపరిషత్తు’ పెనుగొండయందు ‘కేవలము విద్యాసంస్థగా’ ౧౯౩౦-వ సంవత్సరమున జన్మించినది. పశ్చిమాంధ్రు లీపరిషత్తును స్థాపించి సకలాంధ్రలోకమునకును గౌరవమును దెచ్చిరి. ఈపరిషద్వార్షికోత్సవము (నాలవదికాబోలు) ఈ మారు అనంతపురమున జరిగినది. దీని కనుబంధముగా వ్యవసాయాది పరిశ్రమలప్రదర్శనమును జరిగినది. జన్మించినదాదిగా నీపరిషత్తు విద్యావిషయములయందే ప్రవృత్తి కలిగియుండినది. ‘గుత్తివద్దనున్న అశోకునిశాసనముల ప్రతులనెత్తి, వానిని చదువుట, ఇతరశిలాశాసనములనెత్తి పరిశోధించుటవిజయనగరరాజులు, నొలంబులు మొదలగువారి తామ్రశాసనములను సంపాదించి, చదివి, ప్రకటించుట. ఈ


మొదలయినవి...చారిత్రకకృషి..పల్లెలలోతిరిగి ప్రాతతాటియాకు పుస్తకములు ౧౫౦౦ నేకరింపబడినవి. వీనిలో కొన్ని అపూర్వగ్రంథములుకలవు. పరిషత్తునకు తగినంతధనము చేరినంతనే ఈపుస్తకములప్రకటన కార్యమును చేపట్టగలదు. సారస్వతోపన్యాసములు, గాథాసప్తశతీసారము, వదరుబోతు అను గ్రంథములు ప్రకటితములు. ఈగ్రంథములు ప్రశస్తములు. ఇదియంతయు పశ్చిమాంధ్రులయందు మెప్పించుచున్న విజ్ఞానసంఘదకు నిదర్శనము. వీరికార్యకౌశలము మిగుల ప్రశంసింపదగినది.

పరిషత్తు 'కేవలము విద్యాసంస్థ' యని పేర్కొనిన ఆహ్వానసంఘాధ్యక్షులు తమ యుపన్యాసమున విద్యాసంస్థకు సంబంధించని విషయములను గూర్చిన ప్రసంగమునకే ఎక్కువ అవకాశము నిచ్చినారు. అది కేవల

మప్రస్తుతము ; అప్రశస్తము. తద్విషయ గత ప్రసంగము స్థలకాలాంతరాపేక్షము.

కృష్ణ దేవరాయ లాంధ్రులెల్లరకు నారాధ్యుడు. తన్మహోత్సవకాలమున నెల్లర హృదయములు నేకముఖముగ తదధీనములుగ నుండవలయును. అట్టులయిననే యిట్టిమహోత్సవములు కొంతయైన ఫలవంతములు కాగలవు.

ఈ మహోత్సవమును ప్రశస్తముగ నిర్వహించినపరిషత్తునకు ధన్యవాదములు. మహోత్సవమునకు విషయమయిన మహాపురుషుడు, శ్రీకృష్ణ దేవరాయలను ఆదర్శముగా గొని ఆంధ్రులెల్లరు తమ్మును, తమ దేశమును నూతన తేజోవిరాజితము కావించుకొన దగుదురు ; ఈపరిషత్తు చిరస్థాయియై ఇతోధిక ప్రయోజనకారి యగుటకును తోడ్పడదగుదురు.



తిరువమ్మిమూరు శిథిలములు ఛాయాచిత్రకారుడు : సి. బి. జగన్నాథదాసుగారు.

